

# Il-Ġurnal Uffiċjali

## C 354

### tal-Unjoni Ewropea



Edizzjoni bil-Malti

## Informazzjoni u Avviżi

Volum 53

28 ta' Diċembru 2010

Avviż Nru

Werrej

Pagna

### I Riżoluzzjonijiet, rakkomandazzjonijiet u opinjonijiet

#### OPINJONIJIET

#### Il-Kumitat Ekonomiku u Soċjali Ewropew

#### L-461 sessjoni plenarja fis-17 u t-18 ta' Marzu 2010

2010/C 354/01	Opinjoni tal-Kumitat Ekonomiku u Soċjali Ewropew dwar "Il-pjan direzzjonali għall-ugwaljanza bejn in-nisa u l-irġiel (2006-2010) u l-istrateġija ta' segwitu" .....	1
2010/C 354/02	Opinjoni tal-Kumitat Ekonomiku u Soċjali Ewropew dwar "Persuni b'diżabilità: l-impjieg u l-aċċessibilità fi stadji għal persuni b'diżabilità fl-UE. L-Istrateġija ta' Lisbona wara l-2010" (opinjoni esploratorja) .....	8
2010/C 354/03	Opinjoni tal-Kumitat Ekonomiku u Soċjali Ewropew dwar "L-integrazzjoni tal-haddiema immigranti" (opinjoni esploratorja) .....	16
2010/C 354/04	Opinjoni tal-Kumitat Ekonomiku u Soċjali Ewropew dwar il-Politika Ewropea tat-trasport fil-qafas tal-Istrateġija ta' Lisbona wara l-2010 u tal-Istrateġija għall-iżvilupp sostenibbli (Opinjoni esploratorja) .....	23
2010/C 354/05	Opinjoni tal-Kumitat Ekonomiku u Soċjali Ewropew dwar "Bidliet industrijali u prospettivi tas-settur motoklistiku fl-Ewropa" (opinjoni fuq inizjattiva proprja) .....	30
2010/C 354/06	Opinjoni tal-Kumitat Ekonomiku u Soċjali Ewropew dwar "Ir-riforma tal-PAK fl-2013" (opinjoni fuq inizjattiva proprja) .....	35

# MT

Prezz:  
EUR 4

(Ikompli fil-pagna ta' wara)

<u>Avviż Nru</u>	Werrej (ikompli)	Pagna
2010/C 354/07	Opinjoni tal-Kumitat Ekonomiku u Soċjali Ewropew dwar it-tema “Għal governanza ġdida tal-organizzazzjonijiet internazzjonali” .....	43
2010/C 354/08	Opinjoni tal-Kumitat Ekonomiku u Soċjali Ewropew dwar “Il-politika tat-trasport fil-Balkani tal-Punent”	50
2010/C 354/09	Opinjoni tal-Kumitat Ekonomiku u Soċjali Ewropew dwar “L-organizzazzjonijiet tas-soċjetà civili u l-presidenza tal-Kunsill tal-UE” (opinjoni fuq inizjattiva proprja) .....	56
2010/C 354/10	Opinjoni tal-Kumitat Ekonomiku u Soċjali Ewropew dwar “L-implimentazzjoni tat-Trattat ta’ Lisbona: id-demokrazija parteċipattiva u l-inizjattiva taċ-ċittadini (Artikolu 11)” (opinjoni fuq inizjattiva proprja)	59

---

### III Atti preparatorji

#### **Il-Kumitat Ekonomiku u Soċjali Ewropew**

#### **L-461 sessjoni plenarja fis-17 u t-18 ta’ Marzu 2010**

2010/C 354/11	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jistabbilixxi pjan fit-tul għall-istokk ta’ marlozz tat-Tramuntana u s-sajd li qed jisfrutta dak l-istokk” COM(2009) 122 finali — 2009/0039 (CNS) .....	66
2010/C 354/12	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jistabbilixxi Skema ta’ kontroll u infurzar applikabbli fiż-żona koperta mill-Konvenzjoni dwar il-koopezzjoni multilaterali fil-ġejjieni rigward is-Sajd fil-Grigal tal-Atlantiku”(opinjoni fuq inizjattiva proprja) COM(2009) 151 finali — 2009/0051 (CNS) .....	67
2010/C 354/13	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jistabbilixxi pjan multiannwali għall-istokk tal-Punent ta’ sawrell tal-Atlantiku u s-sajd li jisfrutta dak l-istokk” COM(2009) 189 finali — 2009/0057 (CNS) .....	68
2010/C 354/14	Opinjoni tal-Kumitat Ekonomiku u Soċjali Ewropew dwar Proposta għal Regolament tal-Kunsill li jistabbilixxi pjan fit-tul għall-istokk ta’ inċova fil-Bajja ta’ Biscay u s-sajd li jisfrutta dak l-istokk COM(2009) 399 finali — 2009/0112 (CNS) .....	69
2010/C 354/15	Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Kunsill li jistabbilixxi programm ta’ dokumentazzjoni tal-qbid għat-tonn Thunnus thynnus u li jemenda r-Regolament (KE) Nru 1984/2003” COM(2009) 406 finali — 2009/0116 (CNS) .....	70



## I

(Riżoluzzjonijiet, rakkomandazzjonijiet u opinjonijiet)

## OPINJONIJIET

## IL-KUMITAT EKONOMIKU U SOĊJALI EWROPEW

L-461 SESSJONI PLENARJA FIS-17 U T-18 TA' MARZU 2010

**Opinjoni tal-Kumitat Ekonomiku u Soċjali Ewropew dwar "Il-pjan direzzjonali għall-ugwaljanza bejn in-nisa u l-irġiel (2006-2010) u l-istrateġija ta' segwitu"**

(2010/C 354/01)

Relatur: **Laura GONZÁLEZ DE TXABARRI ETXANIZ**

Permezz tal-ittra tagħha tal-25 ta' Settembru 2009, is-Sinjura Margot Wallström, Viċi President tal-Kummissjoni Ewropea, b'konformità mal-Artikolu 262 tat-Trattat li jstabbilixxi l-Komunità Ewropea, talbet lill-Kumitat Ekonomiku u Soċjali Ewropew ifassal opinjoni esploratorja dwar

*Il-pjan direzzjonali għall-ugwaljanza bejn in-nisa u l-irġiel (2006-2010) u l-istrateġija ta' segwitu*

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-23 ta' Frar 2010.

Matul l-461 sessjoni plenarja tiegħu li nżammet fis-17 u t-18 ta' Marzu 2010 (seduta tas-17 ta' Marzu), il-Kumitat Ekonomiku u Soċjali Ewropew adotta din l-opinjoni b'137 voti favur, 3 voti kontra u 5 astensjonijiet.

## 1. Rakkomandazzjonijiet

1.1 Barra li hija għan fiha nfisha, l-ugwaljanza bejn in-nisa u l-irġiel hija prerekwizit biex jintlahqu l-ghanijiet tal-UE għat-kabbir, l-impjegji u l-koeżjoni soċjali.

1.2 L-evalwazzjoni ta' nofs it-terminu tal-pjan direzzjonali għall-ugwaljanza qed issehh fi żmien ta' kriżi ekonomika. Huwa importanti li jiġi nnotat l-impatt u l-konsegwenzi ta' din il-kriżi fuq in-nisa u l-irġiel, fid-dawl tal-pożizzjonijiet differenti li dawn jokkupaw fis-soċjetà.

1.3 L-ugwaljanza għandha tiġi integrata fil-politiki kollha, b'mod partikolari fil-politiki soċjali u dawk tal-impjeg, u l-isforzi għandhom jiżdiedu sabiex jiġu eliminati l-ostakli li jxekklu l-partecipazzjoni shiħa u ugwali tan-nisa u l-irġiel fis-suq tax-xogħol.

1.4 Bil-għan li tiġi żgurata u titjeb l-indipendenza finanzjarja tan-nisa, għandhom jitjiebu kemm il-kwantità kif ukoll il-kwalità tal-impjeg tan-nisa, inkluż appoġġ għal dawk li jaħdmu għal rashom. Ir-riskju li qed jiffaċċjaw in-nisa li jispiċċaw f'sitwazzjoni

prekarja għandu jiġi indirizzat u għandha tithegġeġ distri-buzzjoni ġusta tar-responsabbiltajiet domestiċi u dawk tal-familja.

1.5 Paga inugwali għandha kawzi strutturali: il-fatt li l-hiliet li tradizzjonalment huma meqjusin bhala femminili mhumiex stmati biżżejjed, is-segregazzjoni settorjali u tal-impjeg, l-impjeg prekarju, il-waqfiet fil-hajja tax-xogħol, eċċ. Il-leġiżlazzjoni u l-ftehimiet kollettivi huma strumenti effettivi għall-ġlieda kontra l-inugwaljanza fil-pagi, bil-htieġa tal-involvement tal-partijiet interessati ekonomiċi u soċjali kollha.

1.6 Il-preżenza akbar ta' nisa fin-negozju u l-attivitajiet poli-tiċi tippromovi l-ugwaljanza, l-indipendenza ekonomika tan-nisa, ir-rebħa fuq l-isterjotipi skont is-sessi u l-promozzjoni tan-nisa fil-proċess tat-tehid ta' deċiżjoni.

1.7 In-nisa huma partikolarment esposti għall-eskluzjoni soċjali u l-faqar. It-tfassil ta' drittijiet soċjali skont il-bżonnijiet individwali, il-garanzija ta' paga minima u li jitqiesu l-perijodi ta' inattività u s-siġħat ta' xogħol imnaqqsa sabiex in-nisa jkunu jistgħu jiehdu hsieb il-familjari/id-dipendenti tagħhom huma

1.8 Ir-rikonciljazzjoni tal-hajja tal-familja u x-xogħol hija kruċjali għall-ksib tal-ugwaljanza u t-titjib tal-impjiegi għan-nisa: servizzi soċjali pubbliċi ta' kwalità tajba u t-titjib tal-leave eżistenti tal-maternità, tal-paternità u tal-ġenituri. Hemm bżonn li jsir progress sabiex il-partijiet interessati kollha jassumu r-responsabbiltà biex jiżguraw li l-kompiti domestiċi u dawk tal-kura jitqassmu b'mod ġust.

1.9 Il-KESE jqis li għandha tiġi promossa r-rappreżentazzjoni ugwali tan-nisa fit-tehd tad-deċiżjonijiet u għaldaqstant l-Istati Membri għandhom jimpenjaw ruhhom aktar billi jstabbilixxu miri ċari u jimplimentaw miżuri effettivi, bħal pereżempju azzjoni pożittiva, pjani favur l-ugwaljanza, eċċ.

1.10 Fid-dawl tal-persistenza tal-vjolenza bbażata fuq is-sessi u tat-traffikar tal-bnedmin, il-Kumitat jemmen li l-leġiżlazzjoni attwali għandha tiġi applikata u għandhom jifasslu pjani nazzjonali, ikkoordinati minn strateġija globali Ewropea, u li għandhom jissahhu programmi speċifiċi f'dan il-qasam.

1.11 Il-KESE jemmen li l-isterjotipi sessisti għandhom jiġu miġġielda billi s-soċjetà tiġi edukata b'mod mhux sessist, permezz ta' tahrig kemm għan-nisa kif ukoll għall-irġiel, billi aktar nisa jitheggu jistudjaw suġġetti xjentifiċi u teknoloġiċi, jiġu smati aktar l-impjiegi li tradizzjonalment huma meqjusa bhala femminili u jiġi evitat kull tip ta' diskriminazzjoni minhabba s-sessi fil-mezzi tax-xandir.

1.12 Il-politika barranija u ta' żvilupp tal-UE għandha tintuża għall-promozzjoni tad-drittijiet tan-nisa fix-xena internazzjonali, it-titjib tal-hiliet tagħhom u l-ghoti ta' setgħa.

1.13 Il-KESE jqis li l-analiżi tas-sessi għandha tiġi integrata bis-shih fl-oqsma kollha tal-attività tal-Kummissjoni u għandha tiġi rikonoxxuta fil-baġits Ewropej u nazzjonali. Biex dan jiġi żgurat ser ikun hemm bżonn persunal imharreġ fi kwistjonijiet ta' ugwaljanza. Barra minn hekk, jinhtiegu wkoll indikaturi skont is-sessi li juru s-sitwazzjoni li taffettwa lin-nisa u l-irġiel u li jevalwaw il-livell ta' konformità mal-pjan favur l-ugwaljanza.

1.14 Fl-istrateġija l-ġdida tal-ugwaljanza li għandha tapplika mill-2010 l-oġġettivi ma jstgħux ikunu sempliċi rakkomandazzjonijiet mill-Kummissjoni lill-Istati Membri. Minflok, dawn għandhom ikunu direttivi vinkolanti b'oġġettivi kwantifikabbli. Huwa mehtieġ involviment politiku akbar fil-livelli kollha. L-istituzzjonijiet tal-UE għandhom jaqdu rwol mexxej bl-eżempju li jagħtu u permezz ta' revizzjoni proattiva tal-hidma li saret u valutazzjoni tal-impatt tal-implimentazzjoni.

## 2. Kummenti ġenerali

2.1 Il-pjan direzzjonali għall-ugwaljanza bejn l-irġiel u n-nisa 2006-2010 juri l-impenn tal-Kummissjoni Ewropea, li qed taħdem flimkien mal-Istati Membri, biex tikseb progress fl-ugwaljanza. Fuq talba tal-Kummissjoni, il-KESE qed jirrevedi l-pjan direzzjonali għall-ugwaljanza, qed jeżamina l-impatt tal-

miżuri li ġew adottati u sa liema grad dawn inkisbu, u qed jagħmel proposti għal azzjoni għall-istrateġija l-ġdida fl-2010.

2.2 Il-KESE jirrikonoxxi l-impenn wiesa' tal-UE għall-ugwaljanza: it-Trattat ta' Ruma tal-1957 introduċa l-prinċipju ta' paga ugwali, it-Trattat ta' Amsterdam tal-1999 adotta approċċ doppju li jgħaqqad metodu transettorjali flimkien ma' miżuri speċifiċi, u t-Trattat ta' Lisbona għandu impenn esplicitu li jelimina l-inugwaljanzi u jippromovi l-ugwaljanza.

2.3 Fil-livell internazzjonali, l-UE ipparteċipat għall-Pjattaforma għal Azzjoni ta' Beijing, l-Għanijiet tal-Millennju, u l-Konvenzjoni dwar l-Eliminazzjoni tad-Diskriminazzjoni Kontra n-Nisa (CEDAW), li jqiegħdu lin-nisa sew fiċ-ċentru tal-kwistjonijiet tad-drittijiet tal-bniedem.

2.4 Minkejja dan il-qafas regolatorju wiesa', l-għanijiet iddikjarati baqghu ma nkisbux, u l-inugwaljanza bejn in-nisa u l-irġiel xorta għadha realtà. Fis-sitt oqsma ta' prijorità tal-pjan direzzjonali għall-ugwaljanza bejn in-nisa u l-irġiel (2006-2010) għadha ma saritx bidla sostanzjali fl-ugwaljanza bejn is-sessi. Għalhekk ir-rieda politika li ssehh bidla trid titqies b'mod kritiku. L-integrazzjoni tal-prinċipju tal-ugwaljanza bejn is-sessi, li hija fattur ewlieni għall-kompetittività u t-kabbir, għandha tkun prijorità għall-Istrateġija ta' Azzjoni 2020 l-ġdida tal-UE.

2.5 L-evalwazzjoni tal-pjan direzzjonali għall-ugwaljanza bejn in-nisa u l-irġiel (2006-2010) qed issehh waqt tnaqqis fir-ritmu ekonomiku, u għandhom jiġu eżaminati l-implikazzjonijiet tal-kriżi fuq in-nisa, fid-dawl tal-pożizzjoni differenti tagħhom fis-suq tax-xogħol u fil-politiki ta' infiq soċjali pubbliku, b'mod partikolari dawk li jikkoncernaw is-servizzi soċjali, li huma l-politiki li jolqtu l-aktar lin-nisa.

2.6 Il-kriżi affettwat l-ewwel is-setturi li tradizzjonalment jahdmu fihom l-irġiel, bħall-kostruzzjoni, it-trasport u l-industrija, u mbaġhad infirxet f'setturi oħra fejn jahdmu proporzjoni ikbar ta' nisa (pereżempju s-servizzi bankarji u s-settur kummerċjali). B'hekk fhafna familji l-paga tal-mara saret l-uniku sors ta' dhul, li ġeneralment huwa aktar baxx mid-dhul tal-irġiel peress li n-nisa għandhom tendenza jkunu impjegati fis-settur tas-servizzi, fuq kuntratti part-time jew temporanji, jew f'xogħol mhux iddikjarat. Dawn il-fatturi kollha għandhom effett detrimentali fuq l-ekonomija nazzjonali, għax ixekklu l-konsum privat u jnaqqsu r-ritmu tal-irkupru.

2.7 Il-kriżi għandha effett ukoll fuq il-politiki soċjali: in-nisa jirċievu inqas benefiċċji tal-qgħad kemm mil-lat ta' kwantità kif ukoll mil-lat ta' tul ta' żmien, minhabba l-pożizzjoni tagħhom, li hafna drabi tkun wahda aktar dgħajfa, fis-suq tax-xogħol. Barra minn hekk, servizzi bażiċi pubbliċi bħall-kura tas-sahha jew l-edukazzjoni, u s-servizzi soċjali b'mod ġenerali jipprovdu anqas għajjnuna fi żmien meta l-familji, b'mod speċjali n-nisa, l-aktar li għandhom bżonn. Peress li dawn huma wkoll is-setturi fejn hija kkonċentrata is-sahha femminili tax-xogħol, dan ser jerġa' jkollu effett dirett fuq l-impjeg tan-nisa.

2.8 Miżuri kontra l-kriżi ma' jistgħux ikunu newtrali mil-lat tas-sessi, u fejn mehtieg, il-politiki l-godda għall-irkupru ekonomiku u l-programmi tal-Fondi Strutturali attwali għandhom jikkunsidraw il-pożizzjonijiet differenti li jokkupaw l-irġiel u n-nisa fis-soċjetà.

2.9 L-ugwaljanza għandha tkun prijorità, mhux biss biex tindirizza l-kriżi attwali u l-irkupru fit-tul, iżda wkoll biex tittratta l-isfidi demografici u ekonomiċi li jaffettwaw il-mudell soċjali Ewropew u li għandhom impatt fuq in-nisa u fuq l-indipendenza finanzjarja tagħhom.

### 3. Kummenti speċifiċi – Parti I: oqsma prijoritarji ta' azzjoni għall-ugwaljanza bejn in-nisa u l-irġiel

Il-pjan direzzjonali għall-ugwaljanza 2006-2010 jelenka l-impenji u l-miżuri mehtieġa għal progress fl-ugwaljanza u biex jiġu eliminati l-inugwaljanzi.

L-ewwel parti tal-pjan jistabbilixxi sitt oqsma ta' prijorità għal azzjoni politika, flimkien mal-indikaturi korrispondenti tagħhom:

1. Il-ksib ta' indipendenza ekonomika ugwali għan-nisa u għall-irġiel
2. Ir-rikonċiljazzjoni tax-xogħol mal-hajja privata u dik tal-familja
3. Il-promozzjoni tal-partecipazzjoni ugwali tan-nisa u l-irġiel fit-tehdid tad-deċiżjonijiet
4. It-tnehhija ta' kull forma ta' vjolenza bbażata fuq is-sessi
5. L-eliminazzjoni tal-isterjotipi sessisti
6. Il-promozzjoni tal-ugwaljanza bejn is-sessi fil-politiki esterni u dawk ta' żvilupp

It-tieni parti tiffoka fuq it-titjib tal-governanza.

#### 3.1 Niksbu indipendenza ekonomika ugwali għan-nisa u għall-irġiel

##### 3.1.1 Nilhqu l-miri ta' Lisbona dwar l-impjeg

3.1.1.1 Bosta pajjiżi għad mhux qed jirnexxihom jilhq u l-mira tal-Istrategija ta' Lisbona ta' 60 % ta' nisa li jaħdmu. Filwaqt li 70,9 % tal-irġiel huma impjegati, 58,8 % biss tan-nisa għandhom xogħol <sup>(1)</sup>, u fil-kategorija tal-età ta' 1 fuq minn 55 sena, 36,8 % tan-nisa huma impjegati meta mqabbla ma' 55 % tal-irġiel. Iktar hemm possibbiltà li n-nisa jkunu bla xogħol, iżda d-differenza qed tonqos hekk kif il-kriżi ekonomika qed tiżviluppa (9,8 % meta mqabbla ma' 9,6 % tal-irġiel).

<sup>(1)</sup> Sors: Eurostat (LFS), impjeg minn Frar 2009, u qgħad minn Settembru 2009.

3.1.1.2 Hemm bżonn jitjiebu kemm in-numru ta' impjegati disponibbli għan-nisa kif ukoll il-kwalità ta' dawn l-impjegati, peress li hemm wisq nisa fis-setturi mhux imhallsin tajjeb u b'impjegati li qegħdin fiktur periklu li jkunu prekarji. Hemm predominanza ta' nisa wkoll fix-xogħol part-time ukoll (31,5 % tan-nisa meta mqabbla ma' 8,3 % tal-irġiel) u 14,3 % tal-impjegati nisa huma impjegati b'kuntratt temporanju. Barra minn hekk, meta n-nisa jkunu ommijiet ukoll, ir-rata tal-impjeg tagħhom tonqos b'aktar minn 10 punti perċentwali li jirrifletti d-distribuzzjoni inugwali tal-kompiti tal-familja u l-infrastruttura insuffiċjenti tal-kura.

3.1.1.3 Il-KESE jirrakkomanda li jsir studju kongunt tar-rati tal-qgħad tan-nisa u tar-rata tal-inattività tan-nisa minhabba raġunijiet tal-familja <sup>(2)</sup>. Minhabba r-rwol tagħhom ta' persuni li jieħdu hsieb tal-oħrajn, in-nisa sikwit ma jissodisfawx il-kritejru biex jiġu kkunsidrati "qiegħda", u għaldaqstant l-inattività ssir forma ta' qgħad mistur.

3.1.1.4 Huwa mehtieg approċċ multidixiplinari peress li dan jikkompleta l-politiki tal-impjeg permezz ta' miżuri edukattivi u soċjali oħra, inkluża forma ta' edukazzjoni li telimina l-isterjotipi fl-impjegati u servizzi soċjali pubbliċi ta' kwalità tajba li jiggarrantixxu kura għall-persuni dipendenti u kampanji għas-sensibilizzazzjoni dwar il-qsim tax-xogħol domestiku bejn in-nisa u l-irġiel.

3.1.1.5 Il-Kummissjoni għandha tinkludi u tippromovi l-ugwaljanza fil-programmi kollha tagħha (kif tagħmel ukoll bil-programm PROGRESS). Il-Fondi Strutturali jipprovdu l-qafas ideali; dawn jipprovdu informazzjoni dwar kif il-pajjiżi qed jiksibu dan l-għan, iwettqu evalwazzjoni annwali tal-impatt fuq is-sessi ta' dawn il-miżuri skont il-pajjiż, u wkoll biex jiġu stabbiliti miżuri u pieni adegwati għal pajjiżi li ma jizgurawx il-kwantità u l-kwalità ta' impjegati għan-nisa.

#### 3.1.2 Neliminaw differenza fil-pagi bejn in-nisa u l-irġiel

3.1.2.1 Il-ksib tal-ugwaljanza fil-pagi hija kruċjali għall-ugwaljanza, iżda minkejja l-avvanzi li saru fil-legizlazzjoni, id-differenza fil-pagi bejn in-nisa u l-irġiel telgħet għal 17,4 %, u anki sa 30 % għal nisa ta' 1 fuq minn 50 sena.

3.1.2.2 Id-diskrepanzi fil-pagi għandhom oriġini strutturali: is-segregazzjoni f'setturi ekonomiċi li mhumiex stmati biżżejjed u fi professjonijiet b'pagi baxxi; preżenza akbar fl-ekonomija mistura u f'impjegati prekarji, waqfiet mill-karriera jew anqas sigħat ta' xogħol minhabba raġunijiet tal-familja – dawn huma fatturi li kollha għandhom effetti hżiena fuq is-salarji tan-nisa.

3.1.2.3 L-KESE <sup>(3)</sup> jirrakkomanda li kull Stat Membru jeżamina mill-ġdid il-legizlazzjoni tiegħu dwar il-kundizzjonijiet tal-kuntratti u tal-pagi sabiex tiġi evitata d-diskriminazzjoni diretta u indiretta kontra n-nisa.

<sup>(2)</sup> Ir-rata ta' inattività għal raġunijiet ta' kura familjari (tfa' jew dipendenti) fost in-nisa bejn l-età ta' 25 u 54 hija ta' 25,1 %, meta mqabbla ma' 2,4 % għall-irġiel. 19,2 % tan-nisa, meta mqabbla ma' 2,9 % tal-irġiel, huma inattivi minhabba responsabbiltajiet familjari oħra (Sors: LFC, Eurostat, 2008).

<sup>(3)</sup> ĠU C 211, 19.8.2008, p. 54 (mhux disponibbli bil-Malti).

3.1.2.4 Il-legiżlazzjoni għandha tinkorpora mekkaniżmi ta' kontroll li jidentifikaw diskriminazzjoni bejn is-sessi, jipromovi sistemi trasparenti ta' klassifikazzjoni tal-impjeg sabiex il-kwalifiki, l-esperjenza u l-potenzjal tal-persunal kollu jiġu vvalorizzati u kkompensati bl-istess mod.

3.1.2.5 In-negozjar kollettiv huwa għodda utli sabiex jiġu inkorporati kriterji li mhumiex sessiti għall-klassifikazzjoni tal-impjeggi, il-leave għal raġunijiet ta' tahrig għall-avvanz fil-karriera tan-nisa, waqfiet fil-karriera u leave speċjali għal raġunijiet tal-familja, hinijiet flessibbli ta' xogħol, eċċ. li jnaqqsu d-differenzi fis-salarji.

### 3.1.3 Intraprendituri nisa

3.1.3.1 Minkejja li huma kwalifikati hafna, in-nisa għadhom f'minoranza f'pożizzjonijiet ta' tmexxija fi hdan il-kumpaniji. Il-Kummissjoni ppromoviet l-ugwaljanza fil-qafas tar-responsabbiltà soċjali tal-kumpaniji, ziedet l-għajnuna mill-Istat għall-holqien ta' negozji min-nisa (Regolament (KE) Nru 800/2008), u tat l-appoġġ tagħha lin-Netzwerk Ewropew għall-promozzjoni tal-Intraprenditorija tan-Nisa. Apparti mill-korpi governattivi u uffiċjali, dan in-netwerk għandu jinvolvi lill-organizzazzjonijiet tas-soċjetà civili rilevanti bil-hsieb li jittiehed benefiċċju mill-iskambju tal-esperjenzi u l-prattiki tajbin.

3.1.3.2 Qed jiġi ssuġġerit li jiġu implimentati r-rakkomandazzjonijiet tal-Pjan ta' Azzjoni tal-Intraprenditorija tal-UE biex jiżied it-twaqqif ta' kumpaniji min-nisa permezz ta' miżuri bħalma huma l-aċċess aħjar għal finanzjament u kreditu, l-iżvilupp ta' netwerks intraprenditorjali li jipprovdu servizzi ta' organizzazzjoni u konsulenza, tahrig u tahrig mill-ġdid vokazzjonali adegwat, il-promozzjoni ta' Prattiki tajba, eċċ.

### 3.1.4 L-ugwaljanza bejn in-nisa u l-irġiel fil-protezzjonis oċjali u fil-ġlieda kontra l-faqar

3.1.4.1 In-nisa huma speċjalment esposti għall-esklużjoni soċjali u l-faqar. Il-pożizzjoni inugwali tan-nisa fis-suq tax-xogħol u d-dipendenza tagħhom fuq is-sistemi ta' protezzjoni soċjali huma fatturi li jikkontribwixxu għal din is-sitwazzjoni.

3.1.4.2 Il-kondizzjonijiet għall-aċċess għall-protezzjoni soċjali għandhom ikunu l-istess għan-nisa u l-irġiel. Granet ta' xogħol iqsar għal raġunijiet familjari, l-użu ta' leave tal-maternità u/jew tal-ġenituri biex jiehdu hsieb ta' uliedhom, ix-xogħol part-time jew temporanju, is-segregazzjoni u d-diskriminazzjoni fil-pagi huma fatturi li jnaqqsu l-ammont u t-tul ta' żmien tal-benefiċċji soċjali futuri li jirċievu n-nisa, speċjalment il-benefiċċji tal-qgħad u l-pensjonijiet. Sabiex din is-sitwazzjoni titrażżan parzjalment, il-miżuri għandhom jinkludu r-rikonoxximent tal-hin iddedikat għal xogħol mhux imħallas, hinijiet iqsar ta' xogħol, u l-waqfien mix-xogħol minhabba raġunijiet tal-familja bħala perijodi fiskali mħallsa bis-shih.

3.1.4.3 Il-protezzjoni soċjali pubblika għandha tiggarrantixxi dhul diċenti minimu li jnaqqas ir-riskju tal-faqar billi jiffoka b'mod partikolari fuq in-nisa kbar fl-età, ir-romol li jirċievu pensjoni tar-raġel tagħhom, u familji b'ġenitur wiehed li hija l-mara.

3.1.4.4 Għandha tingħata attenzjoni partikolari lill-iskemi ta' pensjoni privati li ġew stabbiliti f'xi pajjiżi, peress li l-pagi tal-

individwi u l-istennija tal-hajja jiddeterminaw il-pensjonijiet fil-futur u dan jippenelizza b'mod partikolari lin-nisa.

3.1.4.5 L-2010 hija s-Sena Ewropea għall-Ġlieda kontra l-Faqar u l-Esklużjoni Soċjali, u hija wkoll it-tmien tal-Istrateġija ta' Lisbona u tal-perijodu ta' implimentazzjoni għall-Metodu Miftuh ta' Koordinazzjoni. L-Istrateġija l-ġdida UE 2020 għandha tistabbilixxi objettivi u miżuri speċifiċi li huma aktar effettivi kemm fuq medda qasira kif ukoll twila ta' żmien għall-ġlieda kontra l-faqar, b'mod speċjali l-faqar li jaffettwa lin-nisa.

### 3.1.5 Id-dimensjoni tas-sessi fil-qasam tas-saħħa

3.1.5.1 Il-KESE jqis li hemm bżonn ta' strateġija ġdida dwar is-saħħa li tqis il-htigijiet differenti tas-saħħa tan-nisa u l-irġiel iżda jinnota li ma ġewx provduti miżuri tangibbli għal dan il-għan. Għalhekk jehtieg li ssir aktar riċerka dwar is-saħħa tan-nisa u l-mard li jaffettwahom.

3.1.5.2 It-tixjij tal-popolazzjoni flimkien mal-parteci-pazzjoni tan-nisa fis-suq tax-xogħol ser iżidu d-domanda għal servizzi ta' kura fit-tul fil-futur. L-Istati Membri għandhom jiggarrantixxu servizzi tas-saħħa u servizzi soċjali pubbliċi ta' kwalità għolja: in-nuqqas ta' tali servizzi għandu effett partikolarment negattiv fuq in-nisa, peress li huma primarjament responsabbli biex jipprovdu l-kura.

### 3.1.6 Niġġieldu d-diskriminazzjoni multipla, b'mod partikolari kontra l-immigranti nisa u n-nisa li jagħmlu parti minn minoranza etnika

3.1.6.1 Il-KESE jtenni li hemm bżonn li l-perspettiva tas-sessi tiġi integrata fil-politika tal-immigrazzjoni u tal-asil. Għandha tingħata attenzjoni aktar mill-qrib lin-nisa immigranti u lin-nisa li jagħmlu parti minn minoranzi etniċi, peress li huma jbatu l-aktar mill-inugwaljanzi u jinsabu f'pożizzjoni partikolarment vulnerabbli, speċjalment minhabba l-kriżi ekonomika attwali (\*).

3.1.6.2 In-numru li qed jiżied ta' migranti nisa huwa direttament marbut mad-domanda għal haddiema fis-setturi domestiċi u ta' hidma ta' kura, l-aktar minhabba n-nuqqas ta' infrastruttura soċjali. Ghadd sinifikanti ta' migranti nisa huma impjegati f'setturi fejn impjeggi każwali u prekarji huma tipiċi. Hemm bżonn li dawn l-impjeggi jiġu "professjonalizzati" u regolarizzati, u li jiġu promossi l-kwalifiki professjonali sabiex ikun żgurat li l-immigranti nisa jiġu inklużi aħjar fis-suq tax-xogħol.

## 3.2 Nirrikonċiljaw ix-xogħol mal-hajja privata u dik tal-familja

3.2.1 Fir-rigward tal-impjeg tan-nisa, il-miri stabbiliti mill-Istrateġija ta' Lisbona ntlahqu, minkejja li ma ntlahqux l-Għanijiet ta' Barċellona għall-facilitajiet tal-kura tat-tfal (kopertura ta' 33 % għal tfal ta' taht it-tliet snin u ta' 90 % għal tfal bejn it-tliet u s-sitt snin). Infrastruttura ta' servizzi tal-kura hija essenzjali, b'postijiet disponibbli u firxa flessibbli ta' servizzi li jiggarrantixxu approċċ adatt u ta' kwalità għolja: arrangamenti għal

(\* Ara l-opinjoni fil-ĠU C 182, 4.8.2009, p. 19, u l-ĠU C 27, 3.2.2009, p.95.

perijodi li jaqgħu barra s-sigħat normali u l-perijodi ta' vaganza, kantin u ċentri speċjalizzati għal livelli differenti ta' dipendenza. L-investiment fis-servizzi soċjali m'għandux biss effetti pożittivi fuq l-ekonomija u l-impjieġ; huwa wkoll ta' benefiċċju soċjali kbir.

3.2.2 Il-kura tat-tfal u ta' persuni dipendenti tirrikjedi sigħat flessibbli ta' xogħol, u għalhekk jeħtieġ li l-hin tax-xogħol jiġi organizzat mill-ġdid sabiex jissodisfa l-ħtiġijiet tal-familja u tax-xogħol tal-individwi u li jkun aċċessibbli bl-istess mod għan-nisa u għall-irġiel.

3.2.3 Hafna nisa jużaw ix-xogħol part-time bħala mezz kif jirrikonċiljaw il-hajja tax-xogħol u l-hajja tal-familja, parzjalment minhabba n-nuqqas ta' faċilitajiet ta' kura. Madankollu, il-proporzjon dejjem akbar ta' nisa li jahdmu part-time jirriżulta mhux biss minhabba obbligi tal-familja iżda f'hafna każijiet dan huwa wkoll l-uniku mezz kif in-nisa jistgħu jaċċessaw is-suq tax-xogħol <sup>(5)</sup>.

3.2.4 Fir-rigward tal-leave, id-drittijiet individwali tal-irġiel u n-nisa għandhom ikunu ekwivalenti, irrispettivament mit-tip ta' kuntratt ta' impjieġ li għandhom (pereżempju indipendenti jew kuntratt temporanju jew miftuħ). Għalhekk, il-KESE jilqa' l-ftehim li ntlahaq bejn il-Konfederazzjoni Ewropea tat-Trade Unions (KETU), Businesseurope, is-CEEP u l-UEAPME biex jiġi estiż il-leave tal-ġenituri <sup>(6)</sup> iżda jqis li huwa kruċjali li nkomplu naħdmu favur l-ugwaljanza. Il-KESE jilqa' l-inizjattiva tal-Kummissjoni biex titjeb il-protezzjoni għall-haddiema li huma tqal, dawk li weldu riċentament jew li qed iredgħu, u jaqbel li għandu jiġi garantit leave tal-maternità mħallas ta' mill-inqas 18-il ġimgha <sup>(7)</sup>.

3.2.5 Għandu jittiehed impenn ċar biex jiġi żgurat li l-partijiet interessati kollha jaqsmu r-responsabbiltà għax-xogħol domestiku u l-kura, li normalment isir min-nisa, u b'hekk jiġi żgurat li jsir l-aħjar użu tal-kapital uman kollu. Jeħtieġ li ssir kampanja biex thegġeg lill-familji jaqsmu l-kompiti domestiċi u dawk tal-kura (kawża ta' inugwaljanza) u jeħtieġ ukoll li ssir valutazzjoni mill-ġdid ta'dan it-tip ta' xogħol.

### 3.3 Il-promozzjoni tal-partecipazzjoni ugwali tan-nisa u l-irġiel fit-teħid tad-deċizjonijiet

3.3.1 Jeħtieġ li jittiehed impenn aktar fis-sod sabiex tinkiseb l-ugwaljanza bejn is-sessi fil-proċess ta' teħid ta' deċizjoni <sup>(8)</sup> fil-qasam ekonomiku, politiku, xjentifiku u teknoloġiku. Is-sitwazz-

<sup>(5)</sup> FI-UE, fl-2008, 31,5 % tan-nisa li kellhom impjieġ kienu qed jahdmu part-time, meta mqabbel ma' 8,3 % tal-irġiel. 27,54 % tan-nisa stqarru li jahdmu part-time peress li kienu jiehdu hsieb ta' tfal żgħar jew dipendenti anzjani, u 29,2 % għaliex ma setgħux isibu xogħol full-time (meta mqabbel ma' 3,3 % u 22,7 % tal-irġiel rispettivament). Sors: EFT, Eurostat.

<sup>(6)</sup> Il-leave tal-ġenituri ġie estiż minn 3 għal 4 xhur, b'xahar li mhuwiex trasferibbli għall-missier, u dan japplika għall-haddiema kollha minkejja t-tip ta' kuntratt li jkollhom.

<sup>(7)</sup> GU C 277, 17.11.2009, p. 102.

<sup>(8)</sup> Ghaxar snin ilu, waqt il-Konferenza Ewropea dwar in-Nisa u l-Irġiel f'Pożizzjonijiet ta' Poter li saret f'Parigi fl-1999, l-Unjoni Ewropea ffirmat ftehim sabiex tersaq lejn Ewropa aktar rappreżentattiva fejn l-irġiel u n-nisa li jkollhom rwol aktar ugwali fit-teħid tad-deċizjonijiet.

joni li jiffaċċaw in-nisa ma nbidlet kważi xejn f'dawn l-aħhar snin. Għalhekk għandhom jiġu stabbiliti miri ċari, bi skadenzi għall-ksib tagħhom, flimkien ma' politiki speċifiċi u miżuri effettivi (bħal azzjoni pożittiva, pjani ta' ugwaljanza, taħriġ speċifiku, kwoti ta' partecipazzjoni, kampanji għat-tqajjim ta' kuxjenza, eċċ.).

3.3.2 Li jkun żgurat li l-irġiel u n-nisa qegħdin fuq l-istess livell fil-politika għandu jkun ta' pedament għall-bini tal-Ewropa. Fl-elezzjonijiet ta' Ġunju 2009 in-nisa kellhom 35 % tas-siġġijiet fil-Parlament Ewropew. Ghaxar Membri tal-Kummissjoni huma nisa, filwaqt li sbatax huma rġiel. In-nisa għandhom 24 % tas-siġġijiet fil-parlamenti nazzjonali u 25 % tal-portafolli fil-gvernijiet nazzjonali <sup>(9)</sup>. Fil-KESE, 23,6 % tal-membri attwali huma nisa, filwaqt li 76,4 % huma rġiel, mentri fil-livell tal-karigi ta' tmexxija (diretturi, deputati diretturi, deutati segretarji ġenerali), 16,7 % biss huma nisa filwaqt li l-persentaġġ tal-irġiel huwa 83,3 %. Ir-rappreżentazzjoni ugwali bejn l-irġiel u n-nisa għandha tkun ta' prijorità għolja għall-ksib tal-ugwaljanza fil-livelli kollha.

3.3.3 Ma tantx sar progress fil-qasam tar-riċerka tas-settur pubbliku (39 % tal-impjieġi mehudin min-nisa), u kien hemm titjeb żgħir biss fis-setturi ekonomiċi u finanzjarji (m'hemm diretturi nisa fil-banek ċentrali u 17 % biss tal-membri tal-bord tal-banek ċentrali huma nisa), u ċ-ċifra bilkemm hija ta' 3 % għall-bord ta' ġestjoni ta' kumpaniji kbar.

### 3.4 L-eliminazzjoni tal-vjolenza skont is-sessi u t-traffikar tal-bnedmin

3.4.1 Il-vjolenza kontra n-nisa u l-bniet għadha problema serja. Dan huwa fenomenu globali u sistematiku, li għandu hafna forom u xeħtiet differenti. Bħall-Kummissjoni, il-KESE jinsab imhasseb hafna dwar l-ghadd ta' nisa li jisfaw vittmi ta' vjolenza, l-iskala tat-traffikar tan-nisa u tal-prostituzzjoni, speċjalment fost l-immigranti, u l-persistenza ta' atti vjolenti li jitwettqu bl-iskuża tat-tradizzjonijiet u r-religjon <sup>(10)</sup>.

3.4.2 Jeħtieġ li jintużaw il-miżuri soċjali, ekonomiċi u legali adatti sabiex jitnaqqsu u jiġu eliminati l-fatturi varji li jkattru l-vjolenza kontra n-nisa, bħalma huma n-nuqqas ta' riżorsi materjali, id-dipendenza finanzjarja, livelli baxxi ta' edukazzjoni, sterjotipi persistenti skont is-sessi, u d-diffikultajiet għall-aċċess fis-suq tax-xogħol.

3.4.3 L-immigranti nisa jeħtieġu appoġġ partikolari peress li huma aktar vulnerabbli, jew minhabba s-sitwazzjoni irregolari tagħhom jew minhabba li huma iżolati mir-realtà soċjali ta' madwarhom. L-ostakli tal-lingwa, id-differenzi soċjali u kulturali, jew sempliċement il-fatt li ma jkunux jafu dwar l-istrutturi ta' appoġġ disponibbli, dan kollu jwaqqafhom milli jitolbu għall-ghajnuna meta dawn ikunu vittmi ta' vjolenza domestika. Is-sitwazzjoni hija aghar għal dawk l-immigranti nisa li m'għandhomx dokumenti: għandhom jiġu stabbiliti miżuri speċifiċi sabiex l-ostakli li jiffaċċjaw dawn in-nisa jkunu jistgħu jitnehhew biex b'hekk ikunu garantiti d-drittijiet tagħhom.

<sup>(9)</sup> Ċifri minn Ottubru 2009.

<sup>(10)</sup> GU C 110, 9.5.2006, p. 89 (mhux disponibbli bil-Malti).

3.4.4 Jehtieg li jkun hemm programmi speċifiċi għall-prevenzjoni u l-ġlieda kontra l-vjolenza kontra n-nisa (filwaqt li jtkomplew dawk li diġà hemm fi-sehh, bħall-programm Daphne). Għandu jiżjed il-finanzjament ta' dawn il-programmi. Għandhom jifasslu pjani ta' azzjoni nazzjonali bhala parti minn strategija kkoordinata fil-livell Ewropew li jinkludu miżuri prattiki u skadenzi biex tiġi żgurata l-implimentazzjoni adegwata tagħhom. Għandha tkun prijorità tal-Istati Membri li jinforzaw l-oqsfa legali attwali għall-prevenzjoni tal-vjolenza domestika u l-harsien tal-vittmi u dawk li jinsabu friskju, inklużi t-tfal. Barra minn hekk jinhtiegu indikaturi li jipprovdu stampa ddetaljata tal-aspetti kollha tal-vjolenza fuq il-bażi tas-sessi, inkluż il-fastidju sesswali u t-traffikar tal-bnedmin. Statistika armonizzata fil-livell tal-UE hija essenzjali għall-monitoraġġ u l-evalwazzjoni tal-iżviluppi f'dan il-qasam.

3.4.5 Fid-dawl tan-numru inkwetanti ta' atti vjolenti fost iż-żgħażaġh, inkluża l-vjolenza relatata mas-sessi, il-KESE jilqa' d-deċiżjoni f'waqtha tal-Kummissjoni li tinkludi l-ġlieda kontra l-vjolenza skont is-sessi fil-proġetti li jagħmlu parti mill-programm "Żgħażaġh f'Azzjoni". Madankollu, jehtieg ukoll li tiġi inkorporata kultura ta' nonvjolenza u rispett għad-drittijiet tal-bnedmin kollha fil-programmi kollha tal-edukazzjoni u tat-taħriġ għat-tfal u ż-żgħażaġh.

### 3.5 L-eliminazzjoni tal-isterjotipi sessisti fis-soċjetà

3.5.1 L-isterjotipi sessisti huma fehmiert kulturali u soċjali li jassumu li tradizzjonalment hemm rwoli u kompiti "maskili" u "femminili"; Dawn l-isterjotipi għandhom impatt fuq l-għażliet ta' taħriġ u ta' impjeg, u dan iwassal għas-segregazzjoni fis-suq tax-xogħol. L-isterjotipi jagħmluha aktar diffiċli biex tinkiseb l-ugwaljanza u l-partecipazzjoni shiha tan-nisa u l-irġiel fil-proċess tat-tehid tad-deċiżjonijiet.

3.5.2 Minkejja l-livelli edukattivi għolja li jiksbu n-nisa, dawn xorta għadhom konċentrati fis-setturi ekonomiċi (il-kura tas-saħħa u l-hidma soċjali, it-tagħlim, is-settur kummerċjali, l-amministrazzjoni pubblika, is-servizzi ta' negozju, il-lukandi u r-ristoranti, eċċ.) u fi professjonijiet li tradizzjonalment kienu meqjusa bhala "femminili" (assistenti tal-bejgħ, għajnuna domestika, fornituri tas-servizzi ta' kura, bhala persunal amministrattiv, eċċ.) fl-iktar skaluni baxxi tal-iskala tal-karriera, bi ftit potenzjal li jsir ċaqliq 'il fuq lejn pożizzjonijiet ahjar. Din is-segregazzjoni baqgħet kważi tali kwali tul dawn l-ahhar snin, peress li ż-żieda fin-numru ta' nisa li għandhom impjeg seħhet f'setturi li diġà huma ddominati min-nisa.

### 3.5.3 Sabiex niġġieldu l-isterjotipi tas-sessi, jehtieg li:

- It-tfal u ż-żgħażaġh jiġu edukati billi jintużaw xempji mhux sessisti, speċjalment billi jiġu mmoniterjati l-kotba u l-materiali edukattivi u l-ghalliema li jippromovu dawn l-isterjotipi. Il-KESE jilqa' l-inkluzjoni tal-ugwaljanza bejn is-sessi bhala prijorità speċifika fil-programmi edukattivi u ta' taħriġ tal-UE.
- Tiġi promossa l-preżenza tan-nisa fl-edukazzjoni xjentifika u teknoloġika, fejn mhumiex rappreżentati biżżejjed, biex b'hekk ikun żgurat li dawn jistgħu jaċċessaw impjegi

ahjar, u jitjeb il-bilanċ bejn l-irġiel u n-nisa fl-oqsma kollha tal-għarfien.

- Jiġu mhegga l-intraprenditorija, l-innovazzjoni u l-kreattività tan-nisa fis-setturi kollha, dawk li jahdmu għal rashom, l-impjegati u l-qieghda bhala strument importanti sabiex jiġu enfasizzati l-kwalitajiet b'saħħithom li jgħibu n-nisa fis-soċjetà.
- Jiġi żgurat li n-nisa jkunu jistgħu jippartecipaw fis-suq tax-xogħol u jgawdu minn kondizzjonijiet ugwali, b'mod speċjali meta dawn huma ommijiet u għandhom persuni minorenna jiddependu minnhom.
- Jiġi apprezzat ix-xogħol imwettaq min-nisa, speċjalment fil-qasam tal-kura, u jiġi promoss it-taħriġ kontinwu.
- Jitnehhew l-isterjotipi tas-sessi mill-mezzi tax-xandir u l-industrija tar-reklamar, b'attenzjoni partikolari għat-turija tal-vjolenza u ta' stampi degradanti ta' nisa.
- Jiżjed in-numru ta' nisa fil-pożizzjonijiet tat-tehid tad-deċiżjonijiet fix-xandir sabiex jiġu promossi t-trattament nondiskriminatorju u viżjoni reali tan-nisa u l-irġiel fis-soċjetà.

### 3.6 Il-promozzjoni tal-ugwaljanza bejn in-nisa u l-irġiel barra l-UE

3.6.1 Il-Kummissjoni għandha tkompli tippromovi d-drittijiet tan-nisa fil-livell internazzjonali permezz tal-politika barranija u ta' żvilupp tagħha. Id-dimensjoni tas-sessi għandha tiġi inkluża fl-aspetti kollha ta' kooperazzjoni, b'miżuri speċifiċi għan-nisa; għandu jiġi promoss l-involvement tagħhom fil-proċessi ta' tehid ta' deċiżjoni u s-sens ta' inizjattiva tagħhom, u għandha tiżjed il-kapaċità tal-pajjiżi li qed jiżviluppaw sabiex jieħdu fidejhom il-promozzjoni tal-ugwaljanza.

3.6.2 Id-dimensjoni tas-sessi għandha tagħmel parti mill-Politika Ewropea ta' Sigurtà u Difiza (PESD), sabiex tittiehed azzjoni f'sitwazzjonijiet ta' krizi. Fil-qasam tal-għajnuna umanitarja (ECHO), il-Kummissjoni għandha tagħti attenzjoni partikolari lin-nisa bi tfal jew qraba dipendenti meta jseħhu diżastri naturali u lin-nisa li sfaw vittmi ta' vjolenza taħt l-irġiel fi żminijiet ta' taqlib.

## 4. Part II: Intejbu l-governanza biex tinkludi l-ugwaljanza bejn in-nisa u l-irġiel

4.1 L-analiżi tas-sessi għandha tiġi inkluża fl-oqsma kollha ta' azzjoni tal-Kummissjoni, inkluż il-baġit, u għandu jiġi evalwat il-progress dwar l-ugwaljanza fit-territorju tagħha stess. Dan jirrekjedi li l-persunal jiġi mharreg fl-ugwaljanza bejn in-nisa u l-irġiel, kif ukoll indikaturi globali u ċari li jagħtu stampa ċara tas-sitwazzjoni tan-nisa.

4.2 Il-Kummissjoni għandha torganizza diskussjonijiet miftuħa u kontinwi mal-organizzazzjonijiet tan-nisa, l-imsieħba soċjali u organizzazzjonijiet ohra tas-soċjetà ċivili, sabiex tikseb fehim ahjar tal-problemi relatati mal-inugwaljanza.



4.3 Il-KESE jitlob lill-Kummissjoni biex thegħegħ lill-unitajiet kollha tagħha sabiex jużaw diskors mhux sessist fid-dokumenti kollha, f'testi uffiċjali, fil-interpretazzjoni fil-lingwi kollha u fil-paġni tal-internet tagħha.

### 5. Parti III: Strategiji ta' segwitu mill-2010 'il quddiem

Fuq talba tal-Kummissjoni, il-KESE qed ifassal sensiela ta' proposti rigward il-pjan direzzjonali ġdid għall-ugwaljanza li għandu jiġi implimentat fl-2010.

5.1 Għandu jintuża approċċ globali sabiex tiġi ttrattata l-ugwaljanza bejn in-nisa u l-irġiel. L-għan tal-politiki tal-UE m'għandux ikun biss pereżempju li jsahhu l-involviment tan-nisa fl-oqsma kollha, jindirizzaw l-isfidi demografici u jtejbu l-benessri tat-tfal. Anzi, il-miżuri Ewropej għandhom jiffukaw esplicitament fuq li jonqos in-nuqqas ta' ugwaljanza fit-tqassim tar-responsabbiltajiet tal-familja, tal-kura u dawk domestiċi speċifikament bejn l-irġiel u n-nisa, u b'mod ġenerali bejn il-partijiet interessati kollha.

5.2 Il-Kummissjoni għandha tiżgura li l-ugwaljanza bejn is-sessi tiġi inklusa fis-setturi kollha bhala prijorità, fl-oqsma, l-unitajiet, il-miżuri, il-politiki, u d-direttorati kollha tagħha. Il-kwistjoni tas-sessi mhijex kwistjoni ta' thassib biss għad-Direttorat Ġenerali għall-Impjeg, l-Affarijiet Soċjali u l-Opportunitajiet Indaq.

5.3 Huma mehtieġa speċjalisti dwar il-kwistjonijiet relatati mas-sessi li jkunu jistgħu jipprovdu taħriġ u materjal mehtieġa għas-sensibilizzazzjoni u biex jiżiedu l-għarfien u l-hiliet tal-persunal Ewropew fil-qasam tal-ugwaljanza. Il-Eurostat għandu jkompli jikkategorizza l-istatistika skont is-sessi, itejjeb il-metodologiji eżistenti u jinkorpora indikaturi ġodda li jipprovdu informazzjoni aħjar dwar is-sitwazzjoni li jiffaċċaw in-nisa u għalhekk jagħti stampa ġenerali komprensiva tas-sitwazzjoni fl-UE.

5.4 Il-perspettiva tas-sessi għandha tiġi rikonoxxuta fil-baġits Ewropej u nazzjonali. Jehtieġ ukoll studji biex jiġi evalwat l-impatt tal-miżuri pubbliċi relatati mas-sessi.

5.5 Il-Fondi Strutturali joffru qafas ideali għall-Istati Membri biex jinkludu l-ugwaljanza bejn is-sessi fil-programmi operattivi tagħhom u fil-fażijiet differenti tal-implimentazzjoni tal-fondi, bl-evalwazzjoni tal-impatt tas-sessi f'kull qasam ta' politika jew

sfera ta' attività ta' prijorità ta' dawn il-programmi. Jehtieġ li jkun hemm koordinazzjoni u kollaborazzjoni aħjar bejn il-Fondi Strutturali u l-korpi responsabbli għall-ugwaljanza f'kull pajjiż sabiex jinkisbu riżultati aħjar.

5.6 Il-Kummissjoni għandha tiżgura li jkun hemm konformità mal-leġizlazzjoni, jiġu pprovdu eżempji ta' prattika tajba, u jiġu sanzjonati l-Istati Membri li ma jirrispettawx il-prinċipju ta' ugwaljanza bejn in-nisa u l-irġiel. L-ugwaljanza bejn is-sessi għandha tiġi eżaminata u evalwata fil-politiki kollha u fid-dipartimenti kollha. Jehtieġ li jkun hemm metodu ta' evalwazzjoni li jippermetti li jiġu notati u ggradati l-livell ta' konformità mal-oġettivi stabbiliti, il-kisbiet li jsiru u t-telfiet li jingarrbu. Għandha titwaqqaf unità ta' evalwazzjoni li tissorvelja u tevalwa l-azzjonijiet tal-Istati Membri differenti b'mod sistematiku billi jintużaw l-indikaturi stabbiliti fil-pjan direzzjonali għall-ugwaljanza.

5.7 Jekk isiru emendi għall-pjan direzzjonali tal-ġejjieni, il-Kumitat jirrakkomanda li l-ewwel qasam jiġi adattat. Jehtieġ li dan il-qasam jiġi maqsum f'diversi oqsma peress li jkopri varjeta' ta' kwistjonijiet differenti (impjeg, sahha, immigrazzjoni), u għalhekk hemm bżonn ta' metodi differenti biex dawn jiġu ttrattati. Ikun ta' għajjnuna wkoll li jiġi żviluppat qasam ġdid dwar "in-nisa u l-ambjent", peress li n-nisa għandhom rwol fundamentali fl-iżvilupp sostenibbli, minhabba l-interess partikolari tagħhom fil-kwalità u fl-iżgurar ta' hajja sostenibbli għall-ġenerazzjonijiet attwali u futuri <sup>(1)</sup>.

5.8 Il-KESE jixtieq jenfasizza r-rwol importanti li ngħata mill-imsieħba soċjali lill-promozzjoni tal-ugwaljanza permezz tad-djaloga soċjali u n-negozjar kollettiv. Eżempju tajjeb ta' dan huwa l-istrateġija qafas tal-2005 dwar l-ugwaljanza bejn is-sessi.

5.9 L-Istitut Ewropew għall-Ugwaljanza bejn is-Sessi għandu jkollu rwol ewlieni fit-titjib tal-governanza u fir-reviżjoni tal-leġizlazzjoni attwali dwar is-sensibilizzazzjoni u l-ugwaljanza. L-istitut għandu jimmoniterja u jiggarantixxi li l-politiki kollha jinkludu u jippromovu l-ugwaljanza, u jhaddnu l-involviment tal-Ewropej f'politika tas-sessi aktar responsabbli u aktar inkluziva.

5.10 Il-problemi ekonomiċi u finanzjarji u l-bidliet demografici tal-Ewropa m'għandhomx jaffettwaw l-oġettiv tal-ugwaljanza u m'għandhomx jintużaw bhala skuza biex din tingħata t-tieni post.

Brussell, 17 ta' Marzu 2010.

*Il-President*  
tal-Kumitat Ekonomiku u Soċjali Ewropew  
Mario SEPI

<sup>(1)</sup> Kif ġie dikjarat fir-Raba' Pjattaforma għall-Azzjoni f'Beijing tal-1995.

**Opinjoni tal-Kumitat Ekonomiku u Soċjali Ewropew dwar “Persuni b’diżabilità: l-impjeg u l-aċċessibilità fi stadji għal persuni b’diżabilità fl-UE. L-Istrateġija ta’ Lisbona wara l-2010” (opinjoni esploratorja)**

(2010/C 354/02)

Relatur: **IS-SUR CABRA DE LUNA**

Fittra tat-23 ta’ Lulju 2009, b’konformità mal-Artikolu 262 tat-Trattat li jstabbilixxi l-Komunità Ewropea, is-Sur Diego López Garrido, is-Segretarju tal-Istat għall-Unjoni Ewropea tal-Ministeru għall-Affarijiet Barranin u l-Kooperazzjoni, f’isem il-Presidenza Spanjola futura talab lill-Kumitat Ekonomiku u Soċjali Ewropew ifassal opinjoni esploratorja dwar

*Persuni b’diżabilità: l-impjeg u l-aċċessibilità fi stadji għal persuni b’diżabilità fl-UE. L-Istrateġija ta’ Lisbona wara l-2010.*

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-23 ta’ Frar 2010.

Matul il-461 sessjoni plenarja tiegħu li saret fis-17 u t-18 ta’ Marzu (seduta tas-17 ta’ Marzu 2010), il-Kumitat Ekonomiku u Soċjali Ewropew adotta din l-Opinjoni b’152 vot favur, 0 voti kontra u 3 astensjonijiet.

## 1. Konkluzjonijiet u rakkomandazzjonijiet

### *Strateġija UE 2020*

1.1 Il-Kumitat Ekonomiku u Soċjali Ewropew (KESE) jappella biex meta jiġu adottati l-Istrateġija UE 2020, il-Linji Gwida għall-Impjeg u l-Aġenda Soċjali, tiġi inkluża taqsima speċifika dwar id-diżabilità, biex ikun żgurat li dan l-aspett jiġi integrat u kkoordinat ahjar fil-politiki kollha tal-Komunità.

1.2 Il-KESE jfakkar li l-inklużjoni ta’ kriterji għat-tishih tal-politiki dwar id-diżabilità fl-Istrateġija UE 2020 futura tkun tfisser spinta ekonomika ‘l quddiem għas-soċjetà kollha kemm hi, kif ukoll progress fl-inklużjoni soċjali u n-nuqqas ta’ diskriminazzjoni.

1.3 Il-KESE jemmen li hemm bżonn jiġi adottat “Patt Ewropew għad-Diżabilità” li jqiegħed is-sisien għal politika Ewropea ġdida dwar id-diżabilità, li jkun taqbel mal-Istrateġija futura tal-Kummissjoni għal persuni b’diżabilitajiet skont it-Trattat ta’ Lisbona u l-Konvenzjoni dwar id-Drittijiet tal-Persuni b’Diżabilità (UNCRPD) u l-protokoll tagħha. L-Unjoni Ewropea u l-Istati Membri għandhom jikkonkludu l-Konvenzjoni mill-aktar fis possibbli.

1.4 Il-KESE jappella għal politiki li jrawwu l-innovazzjoni, li huma bbażati fuq data statistika u li jagħtu viżibilità lill-persuni b’diżabilità fl-istatistiċi Ewropej u nazzjonali rilevanti kollha.

### *L-impjeg u l-persuni b’diżabilità*

1.5 Il-KESE jappoġġja suq li huwa inklużiv għal kulhadd u jinnota li l-politiki dwar l-impjeg għal persuni b’diżabilità għandhom jiffukaw fuq il-proċess kollu tal-hajja li hu marbut max-xogħol (“lifestreaming”), u b’mod partikolari fuq l-edukazzjoni, ir-reklutaġġ, iż-żamma tal-impjeg u l-integrazzjoni mill-ġdid fil-hajja professjonali. Il-politiki mmirati għaż-żgħażaġh

b’diżabilità, flimkien ma’ politiki għal dawk li għandhom diżabilità minhabba incident jew mard, għandhom ikunu prijorità għall-Istrateġija UE 2020 futura u għall-Istrateġija l-ġdida tal-Kummissjoni għal persuni b’diżabilità.

1.6 Il-KESE jappella lill-Kummissjoni biex tipprezenta rapport fi żmien sena mill-implimentazzjoni tad-dispożizzjonijiet tad-Direttiva 2000/78/KE dwar id-diżabilità u l-impjeg.

1.7 Il-KESE jfakkar li r-reklutaġġ f’ambjent ta’ xogħol ordinarju jehtieg l-użu ta’ servizzi soċjali adegwati kif ukoll ta’ incentivi u motivazzjoni, filwaqt li jagħraf ir-rwol tal-kumpaniji li jimpjegaw maġġoranza ta’ persuni b’diżabilità u, b’mod aktar generali, ta’ kumpaniji tal-ekonomija soċjali u l-SMEs, li wkoll jehtiegu l-appoġġ ta’ servizzi soċjali u incentivi xierqa, biex b’hekk tiġi enfasizzata l-importanza tal-imsieħba soċjali f’dan il-qasam.

1.8 Il-KESE jappella għal politika li tqajjem kuxjenza għall-ġlieda kontra l-isterjotipi persistenti fir-rigward tal-haddiema b’diżabilità, u jenfasisza r-rwol tal-mezzi tax-xandir biex jiżguraw li d-diversità tiġi aċċettata.

### *Aċċessibilità*

1.9 Il-KESE jsostni li l-aċċessibilità tagħmel il-ġid lis-soċjetà kollha kemm hi, mhux biss għall-persuni b’diżabilità, u ġġib magħha aktar konsumaturi għan-negożji.

1.10 Dwar l-aċċessibilità, il-KESE jirakkomanda l-implimentazzjoni progressiva permezz ta’ għanijiet komuni għal tul ta’ żmien qasir, medju u twil (inklużi skadenzi ċari u finali għal prodotti, servizzi u infrastrutturi godda kif ukoll għal dawk li jeżistu diġà).

1.11 Il-Kumitat jappoġġja t-twaqqif ta’ Kapitali Ewropea għall-Aċċessibilità Universali.

1.12 Il-Kumitat iwissi li hemm bżonn urġenti li titressaq leġislazzjoni dwar l-Accessibility, itenni l-impenn tiegħu għall-prinċipju ta' "disinn għal kulhadd" u l-iżvilupp ta' standards ta' aċċessibilità, jappella għal pjan ta' azzjoni intensiv dwar din il-kwistjoni sa qabel l-2011, u jappoġġja l-iżvilupp ta' "Karta Ewropea għad-Dizabilità" li għandha tiffacilita l-għarfien reċiproku tad-drittijiet u l-ivvjaġġar bejn pajjiż u iehor għal persuni b'dizabilità.

#### Is-sessi u d-dizabilità

1.13 Hemm bżonn li s-sessi jiġu integrati fit-tfassil, l-implimentazzjoni, is-segwitu u l-evalwazzjoni tal-politiki dwar id-dizabilità, sabiex titwaqqaf is-sitwazzjoni ta' inivizibilità u diskriminazzjoni multipla li toqot lin-nisa u t-fajliet b'dizabilità.

#### Id-djalogu soċjali u d-dizabilità

1.14 Il-KESE jagħraf l-importanza tal-imsieħba soċjali biex jiżguraw li l-persuni b'dizabilità jaħdmu bl-istess kundizzjonijiet ta' oħrajn, b'kundizzjonijiet tax-xogħol ġusti u favorevoli.

1.15 L-imsieħba soċjali għandhom jadottaw id-dimensjoni tad-dizabilità fl-azzjonijiet u n-negozjati kollha intersettorjali, settorjali u fil-livell tal-kumpanija, speċjalment fir-rigward tal-impjieg, l-aċċessibilità u kwistjonijiet ta' protezzjoni soċjali.

#### Il-partecipazzjoni u d-djalogu ċivili

1.16 Il-KESE jesprimi l-appoġġ shih tiegħu għall-prinċipju ta' "Xejn għall-persuni b'dizabilità mingħajr persuni b'dizabilità" u li dan il-prinċipju għandu jiġi applikat fi hdan l-istrategija UE 2020 u l-programmi għal persuni b'dizabilità li jircievu fondi pubbliċi.

1.17 L-UE u l-Istati Membri għandhom jippromovu l-iżvilupp tas-soċjetà ċivili u jggarantixxu l-iffinanzjar tagħha, biex tiġi żgurata l-indipendenza u l-kapaċità tagħha li tiehu sehem fit-tfassil tal-politiki u/jew fit-twassil tas-servizzi soċjali.

## 2. Dahla

2.1 Il-KESE jilqa' bi pjaċir it-talba mill-Presidenza Spanjola li jfassal opinjoni dwar il-Persuni b'dizabilità: l-impjieg u l-aċċessibilità fi stadji għal persuni b'dizabilità. L-istrategija ta' Lisbona wara l-2010.

2.2 Il-KESE ġabar bir ta' għarfien permanenti u trasversali dwar dan is-sugġett, bl-ewwel opinjoni tiegħu li kienet speċifikament *L-Integrazzjoni tal-persuni b'dizabilità fis-soċjetà* adottata

f'Lulju 2002<sup>(1)</sup>, li għenet fl-appoġġ tat-trattament ugwali u n-nuqqas ta' diskriminazzjoni għal persuni b'dizabilità u l-familji tagħhom<sup>(2)</sup>.

2.3 Il-persuni b'dizabilità jirrapprezentaw aktar minn 16 % tal-popolazzjoni (mill-inqas 80 miljun)<sup>(3)</sup> u dan il-persentaġġ qiegħed jogħla minhabba l-popolazzjoni li qed tixxjeh.

2.4 Il-KESE jagħraf li l-progress li sar kemm fil-leġislazzjoni<sup>(4)</sup> kif ukoll fl-implimentazzjoni tal-politiki Ewropej<sup>(5)</sup> li, flimkien mad-Dikjarazzjoni ta' Madrid fl-2002<sup>(6)</sup>, għenu biex l-UE tkun aktar inkluziva tal-persuni b'dizabilità. Minkejja dan, hemm lok għal aktar titjib, peress li l-progress li sar kien ta' natura settorjali, huwa frammentat u bata minn nuqqas ta' strategija magħquda u strutturata għall-Komunità: kif ikkonfermat fl-evalwazzjoni ta' nofs it-terminu tal-Pjan ta' Azzjoni Ewropew 2003-2010<sup>(7)</sup>, is-servizzi tal-Kummissjoni Ewropea nnifisha li għandhom x'jaqsmu mal-politiki Ewropej għall-persuni b'dizabilità wkoll għandhom bżonn jissahhu.

2.5 Il-KESE jinnota r-riżultati riċenti tal-Eurobarometer tal-2009<sup>(8)</sup> li wrew zieda qawwija tas-sens ta' diskriminazzjoni fuq bażi ta' diżabilità (8 % fl-aħhar sena, i.e. 53 % fl-2009 meta mqabbel mal-45 % fl-2008), b'aktar minn 33 % tal-persuni b'dizabilità li hassew diskriminazzjoni kontrihom fl-2009.

2.6 Il-KESE jagħraf li l-progress li sar fil-politiki dwar id-dizabilità huwa dovut għall-kampanji u għall-pressjonijiet li saru mill-moviment Ewropew għad-dizabilità u l-korpi rappreżentattivi tiegħu, miġburin fil-Forum Ewropew dwar id-Dizabilità (FED), kif ukoll għall-appoġġ tal-imsieħba soċjali.

2.7 Il-KESE jixtieq ifakkar lit-trio Presidenzjali tal-Kunsill fl-importanza li titqies din l-opinjoni meta jkunu qed iwettqu l-presidenzi tagħhom.

<sup>(1)</sup> Opinjoni tal-KESE, ĠU C 241, 7.10.2002, p. 89 (mhux disponibbli bil-Malti).

<sup>(2)</sup> Opinjonijiet tal-KESE: ĠU C 182, 4.8.2009, p. 19 – ĠU C 10, 15.1.2008, p. 80 – ĠU C 93, 27.4.2007, p. 32 (mhux disponibbli bil-Malti) – ĠU C 256, 27.10.2007, p. 102 – ĠU C 185, 8.8.2006, p. 46 (mhux disponibbli bil-Malti) – ĠU C 88, 11.4.2006, p. 22 (mhux disponibbli bil-Malti) – ĠU C 110, 9.5.2006, p. 26 (mhux disponibbli bil-Malti) – ĠU C 24, 31.1.2006, p. 15 (mhux disponibbli bil-Malti) – ĠU C 110, 30.4.2004, p. 26 (mhux disponibbli bil-Malti) – ĠU C 133, 6.6.2003, p. 50 (mhux disponibbli bil-Malti) – ĠU C 36, 8.2.2002, p. 72 (mhux disponibbli bil-Malti).

<sup>(3)</sup> [http://epp.eurostat.ec.europa.eu/portal/page/portal/microdata/eu\\_silc](http://epp.eurostat.ec.europa.eu/portal/page/portal/microdata/eu_silc)

<sup>(4)</sup> Direttiva tal-Kunsill 2000/78/KE tas-27 ta' November 2000 – Regolement (KE) Nru 1083/2006 tal-Kunsill tal-11 ta' Lulju 2006; Regolement (KE) Nru 1107/2006 tal-Parlament Ewropew u tal-Kunsill tal-5 ta' Lulju 2006 [Gurnal Uffiċjali L 204, 26.7.2006] u l-Pakkett ta' Telekomunikazzjoni COM(2007) 697 finali – COD 2007/0247.

<sup>(5)</sup> Komunikazzjoni mill-Kummissjoni dwar l-Aġenda Soċjali, COM(2005) 33 finali (mhux disponibbli bil-Malti) u Komunikazzjoni mill-Kummissjoni dwar l-opportunitajiet indaqs għall-persuni b'dizabilità: Pjan ta' Azzjoni Ewropew, COM(2003) 650 finali (mhux disponibbli bil-Malti).

<sup>(6)</sup> <http://antiguo.cermi.es/graficos/declaracion-madrid.asp>.

<sup>(7)</sup> <http://ec.europa.eu/social/BlobServlet?docId=3784&langId=en>

<sup>(8)</sup> Eurobarometru, Id-diskriminazzjoni fl-UE fl-2009 (ibbażat fuq il-ġbir ta' tagħrif fuq il-post bejn id-29 ta' Mejju u l-14 ta' Ġunju 2009).

### 3. Politika Komunitarja ġdida dwar id-diżabilità fl-Istrateġija UE 2020 futura

3.1 Il-KESE jaqbel mal-Kummissjoni li “l-politiki l-ġodda jridu b’mod dimostrarbli jikkontribwixxu għall-koeżjoni soċjali, b’mod li jiġi indirizzat il-qgħad u tithegġeġ l-inklużjoni soċjali ... [d]an jitlob li naħsbuha mill-ġdid dwar is-sistemi edukattivi u tas-swieq tax-xogħol, li ntejbu l-mobbiltà u li nagħtu spinta lid-dinamiżmu tal-Ewropa sabiex nippermettu li l-potenzjal innovattiv u kreattiv tagħna jahdem”<sup>(9)</sup>.

3.2 Il-KESE jemmen li fil-kuntest tal-Istrateġija UE 2020, hemm il-htieġa li jiġi adottat **Patt Ewropew għad-Diżabilità**, kif sar diġà għas-sessi u għaž-żgħażaġh.

3.3 Il-Patt irid ikun ftehim komuni, approvat mill-Kunsill tal-Ministri, bejn il-gvernijiet tal-Istati Membri, il-Kummissjoni u l-Forum Ewropew dwar id-Diżabilità, bl-involviment tal-Parlament Ewropew, il-Kumitat Ekonomiku u Soċjali Ewropew u, fejn xieraq, tal-imsieħba soċjali u r-rappreżentanti tas-soċjetà ċivili organizzata. Il-Patt irid jitmexxa minn Kumitat Ewropew għad-Diżabilità, presedut minn rappreżentant tal-Istati Membri u b’segretarjat eżekuttiv ipprovdut mill-Kummissjoni. Il-Patt għandu jkopri l-htieġa għal għanijiet komuni għall-Istati Membri, indikaturi tal-prestazzjoni u rapport obligatorju lill-Kunsill Ewropew tar-Rebbiegħa<sup>(10)</sup>. B’dan il-mod, ser tiġi applikata varjazzjoni tal-Metodu Miftuh ta’ Koordinazzjoni għad-diżabilità.

3.4 Il-Patt għandu jkopri l-aċċess ugwali fl-edukazzjoni, it-trattament ugwali fix-xogħol u fl-aċċess għall-impjieg, leġislazzjoni dwar dhul minimu u protezzjoni soċjali, il-libertà tal-moviment, l-ghaxien indipendenti u l-awtonomija personali, l-aċċess ugwali għal oġġetti u servizzi għal persuni b’diżabilità, ftehim dwar programm ta’ aċċessibbiltà għal teknoloġiji godda, it-trasport u l-ambjent urban, is-saħħa u l-kura għall-forom kollha ta’ dipendenza, u politiki dwar it-taxxa li jippromovu l-inklużjoni ta’ persuni b’diżabilità u li jkopru spejjeż żejda li jiltaqgħu magħhom fil-biċċa l-kbira tal-attivitajiet tagħhom ta’ kuljum<sup>(11)</sup>.

3.5 Il-Patt għandu jiehu approċċ trasversali għall-bżonnijiet tan-nisa u t-tfajliet b’diżabilità, iż-żgħażaġh b’diżabilità, ix-xjuħija u d-diżabilità, il-persuni li jehtieġu livell għoli ta’ appoġġ biex iżommu l-indipendenza personali tagħhom u l-persuni b’diżabilità li jgħixu fil-kampanja. L-istess haġa tapplika għall-promozzjoni tar-riċerka, l-iżvilupp u l-innovazzjoni marbuta ma’ persuni b’diżabilità.

3.6 Il-Patt għandu jippreżenta ftehim li għandu jiġi implimentat fil-qafas tat-Trattat ta’ Lisbona, tal-Karta tad-Drittijiet Fundamentali u tal-UNCPRD, u jkun jistrieħ fuq tliet pilastri:

3.6.1 (i) Mument storiku fir-reviżjoni tal-politika Komunitarja – il-persuni b’diżabilità u l-familji tagħhom jitpogġew fiċ-ċentru tal-politiki Komunitarji

3.6.1.1 Il-KESE jappella biex il-koordinazzjoni u l-effett limitat tal-Istrateġija ta’ Lisbona attwali u tal-Aġenda Soċjali Mġedda<sup>(12)</sup> jitjiebu fl-adozzjoni tal-Istrateġija UE 2020 u tal-Aġenda Soċjali, li għaldaqstant għandhom jinkludu taqsima speċifika dwar il-persuni b’diżabilità u l-familji tagħhom, u għandhom ikopru, fost oħrajn, l-impjieg, l-edukazzjoni, l-inklużjoni u l-protezzjoni soċjali u l-aċċessibbiltà, u jiżguraw li d-diżabilità tiġi riflessa fit-tliet linji ewlenin tal-istrateġija<sup>(13)</sup>.

3.6.1.2 Il-KESE jfakkar li l-inklużjoni ta’ politiki dwar id-diżabilità fost il-kompetenzi tal-UE fl-Istrateġija UE 2020, tkun tfixxer spinta ekonomika l-quddiem għas-soċjetà kollha kemm hi, kif ukoll progress fl-inklużjoni soċjali u n-nuqqas ta’ diskriminazzjoni, kif muri biċ-ċar fi studji riċenti li jqabblu l-ispejjeż mal-benefiċċji<sup>(14)</sup>.

3.6.1.3 Il-Patt Ewropew dwar id-Diżabilità għandu jkun jaqbel mal-Istrateġija futura tal-Kummissjoni għall-persuni b’diżabilità<sup>(15)</sup>, li għandha tiehu post il-Pjan ta’ Azzjoni għall-Persuni b’Diżabilità attwali 2003–2010.

3.6.1.4 L-Istrateġija Ewropea għall-impjieg, il-Metodu Miftuh ta’ Koordinazzjoni (MMK) fl-inklużjoni soċjali, il-protezzjoni soċjali, il-pensjonijiet, l-edukazzjoni, iż-żgħażaġh u oqsma oħra għandhom ikomplu jinkludu u jagħmlu titjib fil-linji gwida u l-għanijiet komuni tal-Istati Membri biex id-diżabilità tiġi riflessa fil-pjani nazzjonali tagħhom, iżidu l-kapaċità tagħhom għall-analiżi u jippreżentaw ir-riżultati frapporti regolari.

3.6.1.5 Il-politiki Ewropej għandhom jappoġġjaw il-qerda ta’ kull ksur estrem tad-drittijiet fundamentali, speċjalment fir-rigward tat-tqeghid tal-persuni b’diżabilità f’istituzzjonijiet magħluqin kbar, l-edukazzjoni segregata, iċ-ċaħda tal-kapaċità legali u l-vjolenza lejn persuni b’diżabilità, billi jitqies l-iżvantagġ ikbar li jbatu n-nisa u t-tfajliet b’diżabilità, flimkien ma’ persuni li jehtieġu livell għoli ta’ appoġġ<sup>(16)</sup>.

3.6.1.6 Hemm bżonn ta’ politiki li jrawmu l-innovazzjoni u li huma bbażati fuq evidenza statistika. Il-Patt għandu jimmira biex il-persuni b’diżabilità jkunu aktar viżibbli fl-ghodod statistiċi rilevanti kollha<sup>(17)</sup>. Huwa għandu jkollu sorsi, indikaturi u għodod armonizzati, aġġornati u affidabbli. Dan jista’ jsir billi pereżempju tinholoq taqsima permanenti dwar id-diżabilità fl-Istharrig Ewropew dwar il-Forza tax-Xogħol, flimkien ma’ taqsima dwar is-sehem soċjali tal-persuni b’diżabilità, u billi jiġu inklużi kwistjonijiet dwar id-diżabilità fit-taqsimiet generali rilevanti.

<sup>(12)</sup> COM(2009) 58 finali.

<sup>(13)</sup> COM(2009) 647 finali.

<sup>(14)</sup> Gregorio Rodríguez Campo, Carlos García Serrano u Luis Toharia, *Evaluación de las políticas de empleo para las personas con discapacidad y formulación y coste económico de nuevas propuestas de integración laboral* (“Evalwazzjoni tal-politiki tal-impjieg għall-persuni b’diżabilità u l-formulazzjoni u l-ispiża ekonomika ta’ proposti godda għall-integrazzjoni fix-xogħol”), Colección Telefónica Accessible no. 9, Ediciones Cinca, April 2009 - ISBN: 978-84-96889-48-4. Madrid, Spanja.

<sup>(15)</sup> Riżoluzzjoni tal-Kunsill (2008/C75/01).

<sup>(16)</sup> <http://cms.horus.be/files/99909/MediaArchive/EDF%20declaration%20on%20girls%20and%20women%20with%20disabilities.doc>.

<sup>(17)</sup> Opinjoni tal-KESE, ĠU C 10, 15.1.2008, p. 80.

<sup>(9)</sup> COM(2009) 647 finali.

<sup>(10)</sup> Riżoluzzjoni tal-Kunsill (2008/C75/01).

<sup>(11)</sup> Opinjoni tal-KESE, ĠU C 93, 27.4.2007 (mhux disponibbli bil-Malti) (<http://w3.bcn.es/fitxers/baccessible/greugecomparatieueconmic.683.pdf>). [http://www.feaps.org/actualidad/23\\_04\\_09/ultima\\_hora/sobreesfuerzo\\_15\\_04\\_09.pdf](http://www.feaps.org/actualidad/23_04_09/ultima_hora/sobreesfuerzo_15_04_09.pdf)

3.6.1.7 Il-KESE jappella biex jiġu adottati *Linji Gwida għall-UE: id-Drittijiet tal-Bniedem u l-Liġi Internazzjonali Umanitarja* mill-Kunsill tan-NU, li jinkludu gwida dwar id-drittijiet tal-persuni b'diżabilità, ibbażati fuq l-UNCRPD.

3.6.2 (ii) *Id-diżabilità għandha tingħata qafas legali Ewropew adegwati*

3.6.2.1 Il-KESE jqis li d-dhul fis-sehh tat-Trattat ta' Lisbona jstabbilixxi bażi legali ġdida. Huwa jfakkar ukoll il-valur tal-Artikoli 10, 11 u 19, flimkien mal-Artikoli 21 u 26 tal-Karta tad-Drittijiet Fundamentali, li għandhom l-istatus ta' trattat.

3.6.2.2 Il-UNCRPD tohloq obbligi ġodda għall-UE. Għalhekk il-KESE jhegġeg:

3.6.2.2.1 lill-UE tiffinalizza s-shubija tagħha fil-UNCRPD u l-protokoll tagħha, skont id-Deċiżjoni tal-Kunsill (18). Huwa jfakkar fl-istatut legali tal-Konvenzjoni bħala trattat internazzjonali, u jappella lill-Istati Membri jiehdu impenn biex jibdew jirratifikaw il-UNCRPD malajr kemm jista' jkun;

3.6.2.2.2 biex il-leġislazzjoni Komunitarja kollha li taffettwa s-suq intern, it-trasport, it-tassazzjoni, il-kompetizzjoni, is-saħha, il-konsum, il-mezzi diġitali u elettronici, l-impjieg, l-edukazzjoni u n-nuqqas ta' diskriminazzjoni jiġu analizzati abbażi tal-UNCRPD;

3.6.2.2.3 li jinholoq mekkanizmu ta' koordinazzjoni (19) fi hdan il-Kummissjoni u bis-sehem tal-Kummissarji rilevanti, flimkien ta' korp indipendenti, kif mitlub mill-UNCRPD (20).

3.6.2.3 Il-KESE jilqa' bi pjaċir il-preżentazzjoni ta' din il-proposta għal Direttiva għan-nuqqas ta' diskriminazzjoni lil hinn mill-impjieg (21) iżda jiġbed l-attenzjoni għall-fatt li mhijiex konformi biżżejjed mal-UNCRPD. Id-direttiva, li għadha qed tiġi diskussa fil-Kunsill, tehtieg tiżgura li l-kuncett ta' diskriminazzjoni jagħti trattament preferenzjali lill-persuni b'diżabilità f'cirkostanzi speċifiċi; l-ambitu tagħha f'termini ta' protezzjoni soċjali, is-saħha u l-edukazzjoni, u bl-indikazzjoni li l-edukazzjoni segregata hija diskriminatorja; l-aċċessibilità għal persuni b'diżabilità għandha tapplika għal kulhadd; aġġustamenti raġonevoli għandhom japplikaw fl-isferi kollha u għandhom jingħataw incettivi pubbliċi għall-implimentazzjoni tagħhom; l-aċċessibilità għandha titwessa' għall-oġġetti u s-servizzi kollha offruti lill-pubbliku u, fl-aħhar; f'dak li għandu x'jaqsam ma' implimentazzjoni, l-impjenji tal-UE f'dan il-qasam għandhom ikunu aktar konkreti, japplikaw b'effett immedjat għal bini ġdid u b'kompromessi realistiki dwar il-bini eżistenti.

(18) Deċiżjoni tal-Kunsill 15540/09 tal-24 ta' Novembru 2009.

(19) [http://cms.horus.be/files/99909/MediaArchive/library/EDF\\_contribution\\_OHCHR\\_contribution\\_national\\_frameworks\\_for\\_implementation\\_CRPD\(final\).doc](http://cms.horus.be/files/99909/MediaArchive/library/EDF_contribution_OHCHR_contribution_national_frameworks_for_implementation_CRPD(final).doc).

(20) <http://www.efc.be/Networking/InterestGroupsAndFora/Disability/Pages/TheEuropeanConsortiumofFoundationsonHumanRightsandDisability.aspx>.

(21) Proposta għal Direttiva tal-Kunsill (COM(2008) 426 finali), 2 ta' Lulju 2008.

3.6.3 (iii) *Fondi adegwati għall-Patt Ewropew għad-Diżabilità*

3.6.3.1 Il-Kumitat ifakkar li d-dispożizzjonijiet tar-Regolament Ġenerali dwar il-Fondi Strutturali fir-rigward tan-nuqqas ta' diskriminazzjoni u l-aċċessibilità għal persuni b'diżabilità bħala kriterji għall-għażla u l-implimentazzjoni ta' proġetti li huma kofinanzjati mill-UE (22) għandhom jinżammu u jissahhu fil-Politika ta' Koeżjoni futura, li għandha tiżgura wkoll azzjonijiet għall-persuni b'diżabilità ingenerali fl-Istati Membri kollha, b'faċilitajiet finanzjarji adegwati. Dawn il-prinċipji għandhom jitwessgħu għall-baġit Ewropew u programmi Ewropej ohra dwar ir-riċerka, il-kompetittività, it-taħriġ, l-impjieg, l-affarijiet soċjali u l-kooperazzjoni fl-iżvilupp, u fost ohrajn, jiġu inklużi wkoll fil-programmi ġodda mill-2014 'il quddiem.

3.6.3.2 Il-KESE jagħraf li l-involviment tas-soċjetà ċivili fil-ġestjoni diretta tal-Fond Soċjali Ewropew (fit-taħriġ u l-impjieg) u tal-Fond Ewropew għall-Iżvilupp Reġjonali kiseb riżultati inkoraġġanti u jappella biex dan il-mudell jiddaħhal fil-programmi operattivi tal-Fondi Strutturali mill-2013 'il quddiem.

3.6.3.3 Il-KESE jqis li l-fatt li jitkompla jingħata appoġġ finanzjarju, permezz tal-programm PROGRESS għall-appoġġ tal-organizzazzjonijiet Ewropej għal persuni b'diżabilità, inkluż il-Forum Ewropew għad-Diżabilità, kif ukoll korpi li jaħdmu għall-integrazzjoni soċjali, isahhah id-demokrazija fl-UE u s-soċjetà ċivili strutturata.

#### 4. L-UE u l-impjieg għal persuni b'diżabilità

4.1 L-impjieg tal-persuni b'diżabilità għandu jkun parti integrali mill-Istrateġija Ewropea għall-Impjieg. Is-sitwazzjoni tal-impjieg għall-haddiema fl-Ewropa hija kkomplicata, iżda dik tal-haddiema b'diżabilità hija aktar diffiċli, għalhekk irid jissahhah is-suq tax-xogħol li jkun inklużiv għal kulhadd.

4.2 Il-KESE esprima t-thassib tiegħu dwar l-istat tal-qgħad fost il-persuni b'diżabilità sa minn qabel il-kriżi; 78 % tal-persuni b'diżabilità serja ma kellhomx aċċess għas-suq tax-xogħol, b'rata ta' inattività li kienet id-doppju ta' dik tal-bqija tal-popolazzjoni, u b'rata ta' qgħad li kienet imwahnha fil-livell ta' 20 % inqas mill-medja għall-persuni b'diżabilità (23).

4.3 Il-kriżi (li diġà kienet ziedet il-qgħad b'medja ta' 10 % (24)) qed tagħmel is-sitwazzjoni tal-persuni b'diżabilità aktar diffiċli f'zewġ modi: l-ewwel nett id-dhul fis-suq tax-xogħol ser ikun aktar diffiċli (25) u t-tieni nett, il-gvernijiet ser ikollhom it-tendenza jaġġustaw l-iżbilanci fil-finanzi pubbliċi tagħhom billi jnaqqsu kull tip ta' għajnuniet jew pensjonijiet. Il-KESE jwissi li l-persuni b'diżabilità m'għandhomx ikunu l-vittmi ewlenin tal-kriżi u jopponi kull qtugħ ta' għajnunha għalihom (26).

(22) [http://www.observatoriodeladisapacidad.es/?q=es/informacion/agenda/18112009/presentaci\\_n\\_de\\_innet16\\_european\\_inclusion\\_network\\_lanzamiento\\_del\\_observ](http://www.observatoriodeladisapacidad.es/?q=es/informacion/agenda/18112009/presentaci_n_de_innet16_european_inclusion_network_lanzamiento_del_observ).

(23) Statistics in Focus, Theme 3: *Employment of disabled people in Europe 2002* (Statistika fil-qosor, Tema 3: L-impjieg tal-persuni b'diżabilità fl-Ewropa 2002), Eurostat 26/2003.

[http://epp.eurostat.ec.europa.eu/cache/ITY\\_OFFPUB/KS-NK-03-026/EN/KS-NK-03-026-EN.PDF](http://epp.eurostat.ec.europa.eu/cache/ITY_OFFPUB/KS-NK-03-026/EN/KS-NK-03-026-EN.PDF).

(24) L-Uffiċċju tal-Istatistika tal-Komunitajiet Ewropej (Eurostat) – Janjar 2010.

(25) Ewrobarometru, Id-diskriminazzjoni fl-UE fl-2009 u Opinjoni tal-KESE, GU C 256 de 27.10.2007, p. 102.

(26) <http://www.cerme.es/NR/rdonlyres/6487C9F8-F423-493B-83B8-562CB09201B8/30184/EstudioCERMIcrisisyDisapacidad.doc>  
www.cerme.es

4.4 Hemm il-periklu li l-kriżi żżid ir-riskju tal-faqar fost il-persuni b'diżabilità u l-familji tagħhom. Min-naha l-oħra, il-kriżi tista' tipprovdi opportunità għal attivitajiet ta' negozju aktar inkluzivi, b'incentivi, u żżid il-produttività tan-negozji, biex b'hekk titjieb l-ekonomija b'mod generali.

4.5 Il-Kumitat isostni li t-thegġig tal-impjeg tal-persuni b'diżabilità għandu jkun wiehed mill-għanijiet ewlenin tal-Istrategġija Ewropea għall-Impjeg, u jappella biex il-Linji Gwida dwar l-Impjeg jinkludu għan li jinkorpora l-Konkluzjoni 34 tal-Kunsill Ewropew tar-Rebbiegħa 2006 <sup>(27)</sup>, "*Wiehed mill-għanijiet ewlenin huwa li tizied il-partecipazzjoni fis-suq tax-xogħol, speċjalment ... tal-persuni b'diżabilità ... Biex jinkisbu dawn l-għanijiet, għandha ssir hidma b'kooperazzjoni mill-qrib mal-imsieħba soċjali*". Għandha tithejja lista ta' miżuri li l-Istati Membri għandhom japplikaw permezz tal-Pjani Nazzjonali tagħhom.

4.6 L-imsieħba soċjali għandhom rwol kruċjali biex il-persuni b'diżabilità jkunu jistgħu jidhlu fis-suq tax-xogħol permezz ta' negozjar kollettiv u għall-inserzjoni tagħhom fil-kumpanija. Huma jistgħu jgħinu wkoll fl-implimentazzjoni ta' politiki dwar id-diversità u jinneogzjaw pjani ta' diversità bi qbil ma' min ihaddem, li għandhom jiġu offruti incentivi biex jimxu lejn din id-direzzjoni: il-politiki dwar ir-responsabbiltà soċjali korporattiva jistgħu jintużaw għal dan il-għan. Għaldaqstant il-KESE jilqa' bi pjaċir il-konkluzjoni b'suċċess tan-negozjati mill-imsieħba soċjali Ewropej għal ftehim awtonomu dwar swieq tax-xogħol inkluzivi f'Diċembru 2009.

4.7 Il-KESE jappella biex fi żmien sena jitressaq rapport dwar l-implimentazzjoni tad-dispożizzjonijiet tad-Direttiva 2000/78 dwar id-diżabilità u l-impjeg <sup>(28)</sup>.

4.8 Il-KESE jtenni li l-persuni b'diżabilità huma kkwalfikati daqs kull persuna oħra biex ikollhom haġja tax-xogħol kompluta, u li l-hiliet tagħhom m'għandhomx jiġu sottovalutati, iżda msahha. Il-persuni b'diżabilità għandhom dritt jaħdmu daqs haddiehor.

4.9 Il-KESE jiġbed l-attenzjoni għall-fatt li, skont riċerka li saret mill-Eurofound, qed jikber l-għadd ta' problemi ta' saħha mentali, u li din il-forma ta' diżabilità qed issir il-kawża ewlenija tat-tluq bikri mis-suq tax-xogħol, u tghodd għal madwar 40 % <sup>(29)</sup> tal-irtirar kmieni f'ċerti pajjiżi. Hemm bżonn ta' bidla fil-mod kif il-pubbliku generali u l-awtoritajiet jaħsbu dwar is-sitwazzjoni ta' dawn il-haddiema.

4.10 Il-KESE jfakkar li biex dawn il-hiliet jiġu rikonossuti, hemm bżonn ta' arrangamenti biex l-għarfien miksub jiġi ċċertifikat jew bl-esperjenza (mhux regolata) inkella permezz ta' edukazzjoni formali. Għalhekk il-KESE jhegġeg l-introduzzjoni ta' "passaport tal-kwalifiki" <sup>(30)</sup> li għandu jagħti l-mobilità fix-xogħol lill-persuni b'diżabilità fl-UE.

4.11 Il-politiki dwar l-impjeg għal persuni b'diżabilità għandhom ikopru l-proċess kollu tal-hajja marbut max-xogħol ("lifestreaming" <sup>(31)</sup>), jindirizzaw il-kwistjonijiet tad-djar, l-edukazzjoni bażika, it-tahriġ, id-dejn familjari, id-diffikultajiet finanzjarji, is-saħha, l-ambjent mhux favorevoli u l-ekonomija, kif ukoll ir-reklutaġġ, iż-żamma tal-impjeg u l-impjeg mill-ġdid.

4.12 Il-libertà tal-moviment (prinċipju Komunitarju) għadha mhijix realtà għall-persuni b'diżabilità, u dan il-fatt iħalli impatt fuq iċ-ċaqliq tagħhom biex jaħdmu fl-UE, u jaffettwa l-istudju, l-irtirar u l-attivitajiet l-oħra kollha.

4.13 Wiehed mill-aktar ostakli prominenti għal-libertà tal-moviment huwa l-impossibilità tal-esportazzjoni tad-drittijiet bħalma hu dak għall-għajnuna personali, li jista' jsir realtà b'miżuri prattiċi għall-koordinazzjoni tas-sistemi tas-sigurtà soċjali u permezz ta' kampanji mal-Ewropa kollha għas-sensibilizzazzjoni u t-tahriġ <sup>(32)</sup>.

4.14 Il-KESE jfakkar li l-"inkluzjoni attiva" għandha tkun marbuta mas-suq tax-xogħol u tiżgura livell adegwat ta' dhul u aċċess għal servizzi soċjali ta' kwalità għolja, rifless ftitjib tal-kundizzjonijiet tal-għajxien, għal dawk li huma qiegħda wkoll.

4.15 Il-KESE jfakkar li r-reklutaġġ f'ambjent tax-xogħol ordinarju jinvolvi s-servizzi ta' reklutaġġ, faċilitajiet għat-tahriġ vokazzjonali mill-ġdid, servizzi soċjali u tas-saħha, kif ukoll iż-żamma/il-ġestjoni tal-pagi u li jiġu pprovduti incentivi <sup>(33)</sup>.

4.16 Il-KESE jhegġeg biex il-benefiċċji soċjali u s-sistemi tat-taxxi jiġu aġġustati sabiex id-dhul fis-suq tax-xogħol ma jkunx jinkludi t-telf tas-setgħa tax-xiri għal persuni b'diżabilità u sabiex dawn jipprovdu motivazzjoni għal xogħol li hu mħallas b'mod ġust u li hu ta' kwalità; ihegġeg ukoll li jiddaħhlu incentivi finanzjarji li jinkoraġġixxu r-reklutaġġ minn kumpaniji, u jappoġġja l-impjeg li joffru appoġġ fis-suq tax-xogħol ordinarju, l-impjeg indipendenti tal-persuni b'diżabilità u l-inkoraġġiment għall-intraprenditorija, fost oħrajn permezz tal-mikrofinanza <sup>(34)</sup>, kif ukoll għal NGOs li jipprovdu servizzi għal haddiema b'diżabilità u l-familji tagħhom.

4.17 Għandhom jiddaħhlu miżuri għaž-żamma ta' dawk li jiksbu diżabilità wara incident jew mard biex jibqgħu fl-impjeg tagħhom jew li jinstabilhom post tax-xogħol ġdid, biex ma jkollhomx iħallu s-suq tax-xogħol qabel il-waqt. Huwa jappella biex il-postijiet tax-xogħol u l-madwar jiġu aġġustati (akkomodazzjoni raġonevoli) għall-persuni b'diżabilità, u jiġu pprovduti programmi ta' tahrig vokazzjonali u ta' tahrig mill-ġdid għal persuni b'diżabilità biex jiġi żgurati l-iżvilupp tal-karriera tagħhom <sup>(35)</sup>. F'dawk il-pajjiżi fejn hemm arrangamenti għall-kwoti, għandu jiġi żgurati li l-miri tar-reklutaġġ jintlahqu, bl-użu ta' mekkaniżmi ta' appoġġ adegwati. Id-dimensjoni soċjali tal-akkwist pubbliku wkoll tista' ttejjeb l-impjeg tal-persuni b'diżabilità.

<sup>(31)</sup> Ċentru Ewropew ta' Intrapriżi b'Partecipazzjoni Pubblika u ta' Intrapriżi ta' Interess Ekonomiku Generali (CEEP), <http://www.ceep.eu>.

<sup>(32)</sup> Fondazzjoni Ewropea għat-Titjib tal-Kondizzjonijiet tal-Hajja u tax-Xogħol.

<sup>(33)</sup> Fondazzjoni Ewropea għat-Titjib tal-Kondizzjonijiet tal-Hajja u tax-Xogħol.

<sup>(34)</sup> <http://ec.europa.eu/social/main.jsp?langId=es&catId=89&newsId=547>.

<sup>(35)</sup> Guide on *Creating an inclusive society: mainstreaming disability based on the social economy example* (Gwida bl-isem "Il-holqien ta' soċjetà inkluziva: l-integrazzjoni tad-diżabilità fuq il-bażi tal-eżempju tal-ekonomija soċjali") [http://www.socialeconomy.eu.org/IMG/pdf/Guide\\_on\\_Disability\\_Mainstreaming\\_and\\_Social\\_Economy.pdf](http://www.socialeconomy.eu.org/IMG/pdf/Guide_on_Disability_Mainstreaming_and_Social_Economy.pdf).

<sup>(27)</sup> Konkluzjonijiet tal-Presidenza tal-Kunsill Ewropew ta' Brussell, 23/24 ta' Marzu 2006.

<sup>(28)</sup> Direttiva tal-Kunsill 2000/78.

<sup>(29)</sup> Analizi tal-Fondazzjoni Ewropea għat-Titjib tal-Kondizzjonijiet tal-Hajja u tax-Xogħol, ibbażata fuq id-data miġbura mill-Monitoraġġ tas-Saħha Federali tal-Germanja (2007). [http://www.gbe-bund.de/gbe10/pkg\\_isgbe5.prc\\_isgbe?p\\_uid=gastd&p\\_sprache=E](http://www.gbe-bund.de/gbe10/pkg_isgbe5.prc_isgbe?p_uid=gastd&p_sprache=E).

<sup>(30)</sup> Ċentru Ewropew ta' Intrapriżi b'Partecipazzjoni Pubblika u ta' Intrapriżi ta' Interess Ekonomiku Generali (CEEP), <http://www.ceep.eu>

4.18 Il-KESE jinsab konvint bil-vantaġġi tal-iffinanzjar tal-impjegji aktar milli tal-benefiċċji għall-qgħad, kif ukoll tal-fatt li l-persuni b'diżabilità jitheggu jfittxu xogħol, biex min ihaddem jagħtihom xogħol, u biex il-persuni b'diżabilità jahdmu għal rashom.

4.19 Il-KESE jemmen fil-politiki, inkluża l-edukazzjoni bikrija, li jimmiraw li jgħinu fit-tranzizzjoni taż-żgħażaġh b'diżabilità mit-taħriġ għall-ewwel post tax-xogħol tagħhom, kif ukoll fil-politiki li japplikaw f'każijiet ta' diżabilità miksuba, billi tiġi żgurata ż-żamma tal-impjegj tagħhom jew li jingħataw post tax-xogħol gdid. Dawn il-gruppi għandhom ikunu prijorità fl-Istrateġija tal-UE għal wara l-2020, u jiġu inklużi fir-reviżjoni tal-Istrateġija tal-Kummissjoni għal persuni b'diżabilità. F'dan ir-rigward, il-KESE jixtieq ifakkar fl-opinjoni tiegħu SOC/349 favur strateġija li trid tiġi żviluppata mhux biss GHAŻ-żgħażaġh iżda wkoll MAŻ-żgħażaġh <sup>(36)</sup>.

4.20 Il-KESE jagħraf ir-rwol tan-negożji li jimpjegaw maġġoranza ta' persuni b'diżabilità u ta' oħrajn li huma aktar attivi f'dan il-qasam, kif ukoll, b'mod aktar wiesa', tal-intrapriżi tal-ekonomija soċjali bħalma huma l-koperattivi, is-soċjetajiet ta' mutwalità, l-assocjazzjonijiet u l-fondazzjonijiet li jrawmu l-inklużjoni soċjali u l-partecipazzjoni tal-persuni b'diżabilità fis-suq tax-xogħol bl-istess drittijiet tax-xogħol, billi jsirulhom arrangamenti speċjali li jiġu decizi mill-Istati Membri.

4.21 Il-KESE jenfasizza l-appoġġ lill-SMEs biex jadottaw perspettiva inklużiva tax-xogħol u jimplementaw ir-rwol ċentrali tagħhom fl-iżguraw tal-effettività ta' miżuri għal persuni b'diżabilità fix-xogħol.

4.22 L-istituzzjonijiet u l-korpi Ewropej u tal-Istati Membri għandhom ikunu konxji tas-sitwazzjoni u jkunu eżemplari fl-inklużjoni tal-haddiema b'diżabilità fil-forzi tax-xogħol tagħhom, permezz ta' pjan ta' azzjoni Prattiku għat-titjib tar-rati attwali tal-impjegji li jingħataw, li huma baxxi hafna.

4.23 Il-KESE jenfasizza l-importanza tal-kunċett ta' flessigurtà għall-persuni b'diżabilità, jiġifieri t-titjib tal-kundizzjonijiet tal-flessibilità u l-adattabilità tar-riżorsi umani fil-kumpaniji, appoġġjati minn kundizzjonijiet tax-xogħol ta' kwalità aħjar u sigurtà fl-impjegj. L-istrateġiji għandhom jiżguraw bilanċ bejn il-hajja tax-xogħol u dik privata, taħriġ tul il-hajja, u passi għat-tranzizzjoni bejn ir-riżorsi soċjali u s-sitwazzjonijiet varji possibbli u l-impjegj, bħala parti miċ-ċiklu tal-hajja għal persuni b'diżabilità.

4.24 Il-KESE jappoġġja l-ixprun għall-holqien ta' setturi tax-xogħol godda li huma ekoloġiċi u soċjali, u l-promozzjoni tal-aċċessibilità u d-disinn għal kulhadd, li joffru opportunitajiet ta' xogħol lil persuni b'diżabilità.

4.25 Il-KESE jappoġġja l-għajnuna għal dawk il-haddiema b'diżabilità li jehtigħu, flimkien mas-servizzi neċessarji li jippermettu lill-membri tal-familji ta' dawk il-persuni b'diżabilità jkomplu jahdmu.

4.26 Politiki ta' sensibilizzazzjoni jgħall-isterjotipi <sup>(37)</sup> dwar haddiema b'diżabilità, u għandhom jimmiraw lill-imsieħba soċjali, il-livelli ta' tmexxija medji u għoljin u l-haddiema, il-

professjonisti fis-settur tas-saħha u l-amministrazzjonijiet pubbliċi <sup>(38)</sup>.

4.27 L-istrumenti rilevanti ta' promozzjoni għandhom ikunu jistgħu jintużaw faċilment mill-kumpaniji u l-haddiema u għandhom jiġu promossi u użati b'mod effettiv mill-korpi pubbliċi.

4.28 Ir-rwol tal-mezzi tax-xandir għandu jiġi enfasizzat bħala fattur ewlieni għas-sensibilizzazzjoni u t-trawwim ta' prinċipji ta' tolleranza, l-inklużjoni soċjali u l-aċċettazzjoni tad-diversità fis-soċjetà Ewropea.

4.29 Il-KESE jappoġġja l-iżvilupp ta' inizjattivi innovattivi, bħalma huma l-"passaport tal-kwalifiki" u l-"lifestreaming" imsemmija aktar 'il fuq u jinnota eżempji oħra:

4.29.1 is-servizz ta' "job coaching" bħala mudell kif jiġi pprovdut appoġġ kontinwu u konsulenza fl-ambjent tax-xogħol ordinarju;

4.29.2 il-holqien ta' sistema ta' akkreditazzjoni tat-tagħlim li jkun sar qabel <sup>(39)</sup> li tirrifletti t-tagħlim progressiv;

4.29.3 appoġġ matul il-hajja kollha tax-xogħol f'negożji u amministrazzjonijiet pubbliċi;

4.29.4 l-użu ta' teknoloġiji godda b'sistemi ta' appoġġ bħalma huma sistemi ta' tutorials fuq vidjow <sup>(40)</sup> u b'mod ġenerali li jiġu pprovduti teknoloġiji ta' appoġġ u li jiġi żgurati li t-teknoloġiji ġenerali tal-post tax-xogħol ikunu aċċessibbli;

4.29.5 l-iżvilupp ta' Mudell għall-Ġestjoni tad-Diżabilità (Disability Management Model) <sup>(41)</sup> taht l-awspiċi tal-politiki ġenerali dwar id-diversità tal-kumpaniji.

## 5. L-aċċessibilità għal persuni b'diżabilità

5.1 Il-KESE jfakkar ir-Riżoluzzjoni tal-Kunsill tal-UE tas-17 ta' Marzu 2008, "*l-aċċessibilità tirrapprezenta xejn inqas mis-sisien ta' soċjetà inklużiva bbażata fuq in-nuqqas ta' diskriminazzjoni*" <sup>(42)</sup>, bi rwol fundamentali għall-imsieħba soċjali f'dan il-proċess, għax l-aċċessibilità hija prerekwizit għall-impjegj.

5.2 Il-KESE jtenni l-opinjoni esploratorja tiegħu <sup>(43)</sup> *Opportunitajiet indaqs għal persuni b'diżabilità*, li tindika l-istess drittijiet iżda b'żonnijiet differenti u forum differenti ta' aċċessibilità għall-oġġetti u s-servizzi.

5.3 Il-KESE jirrakkomanda l-implimentazzjoni progressiva permezz ta' għanijiet komuni għal tul ta' żmien qasir, medju u twil (bi skadenzi ċari u finali għal oġġetti, servizzi u infrastrutturi godda) u li jkunu vinkolanti għall-Istati Membri, u, fost metodi oħra, jużaw il-potenzjal tal-akkwist pubbliku.

<sup>(38)</sup> Fondazzjoni Ewropea għat-Titjib tal-Kundizzjonijiet tal-Hajja u tax-Xogħol, <http://www.eurofound.europa.eu/>.

<sup>(39)</sup> Ċentru Ewropew ta' Intrapriżi b'Partecipazzjoni Pubblika u ta' Intrapriżi ta' Interess Ekonomiku Ġenerali (CEEP), <http://www.ceep.eu>.

<sup>(40)</sup> Ċentru Ewropew ta' Intrapriżi b'Partecipazzjoni Pubblika u ta' Intrapriżi ta' Interess Ekonomiku Ġenerali (CEEP), <http://www.ceep.eu>.

<sup>(41)</sup> Ċentru Ewropew ta' Intrapriżi b'Partecipazzjoni Pubblika u ta' Intrapriżi ta' Interess Ekonomiku Ġenerali (CEEP), <http://www.ceep.eu>.

<sup>(42)</sup> Riżoluzzjoni tal-Kunsill (2008/C 75/01)

<sup>(43)</sup> Opinjoni tal-KESE, ĠU C 93, 27.4.2007, p. 32 (mhux disponibbli bil-Malti).

<sup>(36)</sup> Opinjoni tal-KESE, ĠU C 318, 23.12.2009, p. 113.

<sup>(37)</sup> [www.fundaciononce.es](http://www.fundaciononce.es)

5.4 Il-KESE jagħraf li l-aċċessibilità hija kruċjali jekk iridu jiġu eżerċitati d-drittijiet politiċi u ċivili applikabbli immedjatement, u dan għandu jiġi rifless fi pjani speċifiċi ta' aċċessibilità, flimkien ma' standards u pieni li jkunu vinkolanti għall-awtoritajiet pubbliċi kollha u bil-possibilità għaċ-ċittadini b'diżabilità li jużaw mekkaniżmi biex jiddefendu d-drittijiet tagħhom. M'għandhomx isiru aktar elezzjonijiet tal-PE mingħajr il-garanzija ta' aċċessibilità għall-postijiet tal-votazzjoni u mingħajr aċċess għal preżenza sinifikanti ta' persuni b'diżabilità fil-lista tal-kandidati: għandhom jittiehdu l-miżuri adegwati fil-livell nazżjonali.

5.5 Il-KESE jfahhar l-isforzi tal-Istati Membri u tal-Kummissjoni biex jiżguraw l-aċċessibilità, li l-ghan tagħhom għandu jkun li tiġi żgurata l-aċċessibilità universali (bini pubbliċi, bini ta' interess pubbliċi, kumpaniji privati, oġġetti u servizzi, turizmu, kummerċ elettroniku, informazzjoni, trasport, teknoloġija u komunikazzjonijiet).

5.6 Il-KESE jsostni li l-aċċessibilità tagħmel il-ġid lis-soċjetà kollha kemm hi (anzjani, nisa tqal, persuni b'mobbiltà mnaqqsa, eċċ). Negozji aktar aċċessibbli ser jattiraw aktar klijentela (15 % tal-konsumaturi). Prodotti ġodda johlqu aktar swieq u huma sors ta' tkabbir ekonomiku sostenibbli.

5.7 Il-KESE jenfasizza wkoll li l-impenn lejn l-aċċessibilità huwa impenn lejn id-drittijiet fundamentali taċ-ċittadinanza Ewropea, kif sostna fl-opinjoni tiegħu dwar l-aċċessibilità elettronika <sup>(44)</sup>.

5.8 Il-KESE jixtieq ifakkar lill-istituzzjonijiet Ewropej, u speċjalment lill-Kummissjoni, li l-ghadd ta' bini u tas-sistemi tat-teknoloġija tal-informazzjoni elettronika (eż. paġni tal-internet, it-taqsima tal-Kummissjoni dwar il-konsultazzjonijiet pubbliċi) li huma aċċessibbli għadu baxx. Għalhekk hemm bżonn li jtfassal pjan ta' aċċessibilità li juri impenn ġenwin għal persuni b'diżabilità <sup>(45)</sup>.

5.9 Il-KESE jappella għal għajnuniet tal-istat <sup>(46)</sup> għal kumpaniji u servizzi privati sabiex tintlaħaq il-mira ta' akkomodazzjoni raġonevoli kif imniżżel fid-Direttiva 2000/78 <sup>(47)</sup>. Il-prinċipju tal-aċċessibilità li tippjana bil-quddiem għandu jiġi implimentat fis-servizzi privati.

5.10 L-iżvilupp ta' standards ta' aċċessibilità bħala appoġġ għal-legislazzjoni dwar l-akkwist pubbliċi għandu jkompli, billi bħala eżempju tittiehed il-legislazzjoni Amerikana li kienet ta' suċċess. Il-KESE jfakkar fl-importanza tad-djalogu bejn l-istituzzjonijiet, l-industrija u s-soċjetà ċivili fid-definizzjoni ta' dawn l-istandards <sup>(48)</sup>.

5.11 Il-KESE jappoġġja d-dikjarazzjoni ta' Kapitali Ewropea għall-Aċċessibilità Universali, ibbażata fuq sistema fejn jinghataw il-bnadar, fejn il-bliet u r-reġjuni Ewropej jiġu ppremjati tal-isforzi li jkunu għamlu għall-aċċessibilità għall-postijiet, l-oġġetti u s-servizzi u għat-theġġig ta' żvilupp sostenibbli tal-awtoritajiet lokali.

5.12 Il-KESE jittama li r-regolamenti ġodda dwar l-ivvjaġġar bil-baħar, bix-xarabanks urbani u interurbani, u t-taksis, iqisu b'mod adegwat il-bżonnijiet differenti tal-persuni b'diżabilità, u jiġu aġġustati l-mezzi tat-trasport u l-madwar, imfassla fuq ir-Regolament attwali dwar l-ivvjaġġar bl-ajru u bil-ferrovija.

5.13 Il-KESE laqa' b'ferh il-Komunikazzjoni mill-Kummissjoni dwar l-aċċessibilità elettronika <sup>(49)</sup>, u għamel sejha lill-UE biex tinkorpora l-azzjonijiet proposti fil-komunikazzjoni tal-aċċessibilità elettronika fil-qafas strateġiku Ewropew dwar is-soċjetà tal-informazzjoni. Hemm bżonn urġenti li titressaq leġislazzjoni għall-aċċessibilità elettronika f'oqsma bħalma huma l-aċċessibilità għall-websajts, il-komunikazzjoni inklużiva, it-teleservizzi, it-telefowns ċellulari, it-teknoloġija diġitali u l-ATMs, pereżempju. Dawn l-ghanijiet kienu diġà deħru fl-2003 fid-Dikjarazzjoni Ministerjali ta' Kreta <sup>(50)</sup> u fid-Dikjarazzjoni ta' Riga. Hemm raġunijiet biżżejjed biex wiehed jiddubita kemm dawn se jintlaħqu fl-iskadenzi mwaqqfa. Għaldaqstant il-KESE jappella għal pjan ta' azzjoni intensiv biex dawn l-ghanijiet jintlaħqu qabel l-2011.

5.14 Il-KESE jtenni l-impenn tiegħu lejn il-prinċipju ta' "disinn għal kulhadd", u jqis li hu fundamentali li dan il-kuncett jiddaħhal fil-kurrikuli tat-taħriġ vokazzjonali kif ukoll fil-korsijiet universitarji, sabiex il-professionisti kollha japplikaw dan il-prinċipju.

5.15 Il-KESE jappoġġja l-iżvilupp ta' "Karta Ewropea għad-Diżabilità" li tagħti lill-persuni b'diżabilità li jkunu ser jivvjaġġaw u jaqsmu l-fruntieri, ir-rikonoxximent reċiproku tad-drittijiet u l-istess livell ta' aċċess għat-trasport, il-kultura u d-divertiment, u billi tittiehed bħala eżempju l-Karta Ewropea għall-Parkeġġ.

## 6. Is-sessi u d-diżabilità

6.1 Il-KESE jinnota li n-nisa jghoddu għal 60 % tal-persuni b'diżabilità fl-Ewropa u li mhumiex ittrattati l-istess, għax qed ikomplu jbatu minn diskriminazzjoni kontribom fir-rikonoxximent tad-drittijiet tagħhom u fl-aċċess għall-oġġetti u s-servizzi (tas-saħħa, l-edukazzjoni u l-prevenzjoni tal-vjolenza fis-sessi, fost oħrajn).

6.2 Il-livelli ta' impjiegi tan-nisa b'diżabilità baqgħu l-istess għal 10 snin, b'persentaġġ għoli ta' nuqqas ta' attività u ta' qgħad, paġi aktar baxxi u problemi oħra biex jidhlu fis-suq tax-xogħol.

6.3 Hemm bżonn li s-sessi jiġu integrati fit-tfassil, l-implimentazzjoni, is-segwitu u l-evalwazzjoni tal-politiki dwar id-diżabilità. Hemm bżonn li miżuri u azzjonijiet speċifiċi jiġu mmirati biex jiggwarantixxu l-aċċess għall-impjiegi, u biex irawmu r-reklutaġġ tan-nisa.

<sup>(44)</sup> Opinjoni tal-KESE, ĠU C 110, 9.5.2006, p. 26 (mhux disponibbli bil-Malti) u Riżoluzzjoni tal-Kunsill tas-6 ta' Frar 2003 (ĠU C 39, 2003, p. 5) (mhux disponibbli bil-Malti).

<sup>(45)</sup> COM(2007) 501 finali.

<sup>(46)</sup> Artikoli 41 u 42 tar-Regolament tal-Kummissjoni (KE) Nru 800/2008 tas-6 ta' Awwissu 2008.

<sup>(47)</sup> Direttiva tal-Kunsill 2000/78 tas-27 ta' November 2000.

<sup>(48)</sup> [http://ec.europa.eu/information\\_society/activities/einclusion/archive/deploy/pubproc/eso-m376/index\\_en.htm](http://ec.europa.eu/information_society/activities/einclusion/archive/deploy/pubproc/eso-m376/index_en.htm)  
<http://cms.horus.be/files/99909/MediaArchive/M420%20Mandate%20Access%20Built%20Environment.pdf>

<sup>(49)</sup> COM(2005) 425 finali, COM(2008) 804 finali.

<sup>(50)</sup> Dikjarazzjoni dwar l-inkluzjoni elettronika: Ministri tat-Transport u l-Komunikazzjoni tal-Unjoni Ewropea. April 2003.



## 7. Id-djalogu soċjali u d-diżabilità

7.1 Il-KESE jappella lill-imsieħba soċjali biex jiżguraw li l-persuni b'diżabilità jahdmu fuq bażi ugwali għall-oħrajn, b'kundizzjonijiet tax-xogħol ġusti u favorevoli, inklużi opportunitajiet indaqs u pagi ugwali għal xogħol tal-istess valur, u li jkunu jistgħu jeżerċitaw id-drittijiet tagħhom tax-xogħol u tat-trejdjunjins; b'mod partikolari jhegġeġ lill-persuni b'diżabilità jiehdu sehem f'organizzazzjonijiet professjonali u tat-trejdjunjins u jhegġeġ biex ix-xogħol sottokuntrattat isir taħt l-istess kundizzjonijiet tax-xogħol<sup>(51)</sup> (Artikolu 27 tal-UNCRPD).

7.2 Id-djalogu soċjali huwa kruċjali fid-difiża tad-drittijiet, l-opportunitajiet indaqs u n-nuqqas ta' diskriminazzjoni tal-persuni b'diżabilità fix-xogħol, is-sigurtà soċjali, is-sigurtà fuq il-post tax-xogħol, u kuntesti oħra, u fir-relazzjonijiet tax-xogħol iġenerali. Huwa essenzjali wkoll li jiġu implimentati miżuri għall-impjeg u l-aċċessibbiltà pożittivi, kif ukoll għat-tahriġ, il-promozzjoni u l-ghajnuna tal-haddiema b'diżabilità.

7.3 L-imsieħba soċjali għandhom jadottaw id-dimensjoni tad-diżabilità fl-azzjonijiet u n-negozjati kollha intersettorjali, settorjali u fil-livell tal-kumpaniji, speċjalment fir-rigward tal-impjeg, l-aċċessibbiltà u l-kwistjonijiet ta' protezzjoni soċjali, b'koopeazzjoni mas-soċjetà ċivili organizzata u l-persuni b'diżabilità.

7.4 L-imsieħba soċjali għandhom jiġu involuti fis-segwitu u l-applikazzjoni tal-UNCRPD dwar ir-relazzjonijiet tax-xogħol u l-protezzjoni soċjali.

## 8. Il-parteciċipazzjoni u d-djalogu ċivili

8.1 Il-KESE jesprimi l-appoġġ sħiħ tiegħu għall-prinċipju ta' "Xejn għall-persuni b'diżabilità mingħajr persuni b'diżabilità"<sup>(52)</sup> u jemmen li hemm bżonn ta' politiki ta' responsabbilizzazzjoni u ta' awtopromozzjoni tad-drittijiet individwali ("self-advocacy").

8.2 Il-KESE jqis li d-djalogu ċivili mal-persuni b'diżabilità u l-familji tagħhom huwa l-ahjar qafas għat-titjib tal-governanza tal-UE, bit-twaqqif ta' mekkaniżmi u protokollu vinkolanti u l-holqien ta' korpi parteciċipattivi u konsultattivi ad hoc fi hdan l-Unjoni.

8.3 L-organizzazzjonijiet li jirrappreżentaw lill-persuni b'diżabilità għandhom jiġu involuti fir-rapporti regolari li jevalwaw il-politiki ta' impjeg u aċċessibbiltà, l-implimentazzjoni tal-UNCRPD u l-programmi u l-istrumenti finanzjarji tal-Kummissjoni, biex tiġi garantita l-inklużjoni tal-viżjoni tas-soċjetà ċivili, pereżempju permezz ta' rapporti alternattivi.

8.4 L-UE u l-Istati Membri għandhom jippromovu u jiżguraw l-iffinanzjar għall-iżvilupp tas-soċjetà ċivili, biex jipproteġu l-indipendenza u l-kapaċità tagħha li tiehu sehem fit-tfassil tal-politiki u/jew fit-twassil tas-servizzi soċjali.

Brussell, 17 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

<sup>(51)</sup> Artikolu 27 tal-Konvenzjoni tan-NU dwar id-Drittijiet tal-Persuni b'Diżabilità.

<sup>(52)</sup> Is-slogan tal-Forum Ewropew dwar id-Diżabilità (FED), Assemblea Ġenerali tal-FED tal-2009.

## Opinjoni tal-Kumitat Ekonomiku u Soċjali Ewropew dwar “L-integrazzjoni tal-haddiema immigranti” (opinjoni esploratorja)

(2010/C 354/03)

Relatur: **is-Sur PARIZA CASTAÑOS**

Fittra tat-23 ta' Lulju 2009, is-Sur Diego López Garrido, Segretarju tal-Istat għall-Unjoni Ewropea fil-Ministeru għall-Affarijiet Barranin u l-Kooperazzjoni, f'isem il-Presidenza Spanjola futura, talab lill-Kumitat Ekonomiku u Soċjali Ewropew, b'konformità mal-Artikolu 262 tat-Trattat li jistabbilixxi l-Komunità Ewropea, sabiex ifassal opinjoni esploratorja dwar

### *L-integrazzjoni tal-haddiema immigranti*

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-23 ta' Frar 2010.

Matul l-461 sessjoni plenarja tiegħu li saret fis-17 u t-18 ta' Marzu 2010 (seduta tas-17 ta' Marzu), il-Kumitat Ekonomiku u Soċjali Ewropew adotta din l-opinjoni b'138 vot favur, 5 voti kontra u 8 astensjonijiet.

### 1. **Konkluzjonijiet u proposti**

1.1 Il-KESE jenfasizza l-valur miżjud Ewropew tal-politiki tal-impjieg u l-politiki tal-immigrazzjoni u l-integrazzjoni. Politiki purament nazzjonali ma jahdmux; se jkun mehtieg li jissahhu s-sisien ta' dawn il-politiki.

1.2 Immigranti rġiel u nisa qed jagħtu kontribut pożittiv lill-iżvilupp ekonomiku u l-benesseri fl-Ewropa. Bħala riżultat ta' ċirkostanzi demografiċi tagħha, l-UE se jkollha ddahhal iktar immigranti godda.

1.3 Jehtieg li jitjiebu l-proċessi ta' integrazzjoni fl-interessi kemm tal-efiċjenza ekonomika kif ukoll tal-koeżjoni soċjali. L-impjieg huwa l-aspett ewlieni tal-integrazzjoni.

1.4 L-integrazzjoni hija proċess soċjali bidirezzjonali tal-akkomodazzjoni reċiproka li għandu jiġi ffaċilitat permezz ta' governanza tajba u leġiżlazzjoni soda. Il-KESE jitlob lill-Kunsill biex jadotta Direttiva li tiggarrantixxi qafas komuni tad-drittijiet għall-haddiema immigranti, u biex isahhah il-leġiżlazzjoni eżistenti kontra d-diskriminazzjoni.

1.5 L-integrazzjoni fuq il-post tax-xogħol, flimkien ma' opportunitajiet u trattament indaqs, tirrappreżenta sfida għall-imsieħba soċjali wkoll. Jehtieg li dawn ihegġuha fl-ambitu tan-negozzjar kollettiv u d-djalogu soċjali, inkluż fil-livell Ewropew. Jehtieg li l-haddiema immigranti jkollhom attitudni pożittiva favur l-integrazzjoni.

1.6 In-negozji qed jiffunzjonaw f'ambjent fejn dejjem qed tiżdied id-diversità. Dawn għandhom jadottaw approċċ pożittiv għad-diversità kulturali sabiex tiżdied l-integrazzjoni kif ukoll l-opportunitajiet.

1.7 Il-KESE jipproponi li l-Kummissjoni titlob opinjoni esploratorja dwar il-holqien ta' pjattaforma Ewropea għal djalogu dwar il-ġestjoni tal-migrazzjoni tal-haddiema, kif stipulat fil-Programm ta' Stokkolma.

### 2. **Kamp ta' applikazzjoni tal-opinjoni**

2.1 Il-Presidenza Spanjola talbet lill-KESE jfassal opinjoni esploratorja dwar kif l-UE tista' tintegra ahjar lill-haddiema immigranti. Għalhekk f'din l-opinjoni l-Kumitat ser jikkoncentra fuq l-integrazzjoni tal-haddiema immigranti fl-impjieg u fuq aspetti oħra direttament jew indirettament relatati mas-suq tax-xogħol.

2.2 L-aspetti ġenerali tal-politika tal-immigrazzjoni u l-integrazzjoni ser jiġu ttrattati biss jekk dawn jaffettwaw l-opinjoni direttament. Il-Kumitat adotta numru ta' opinjonijiet dwar l-integrazzjoni <sup>(1)</sup> b'lenti aktar ġenerali, u fassal opinjoni fuq inizjattiva proprja ffokata fuq it-tishih tal-integrazzjoni fl-aġenda tal-politika soċjali l-ġdida tal-UE, f'oqsma bħalma huma l-edukazzjoni u t-taħriġ, l-ugwaljanza bejn is-sessi, is-sahha, id-djar, il-politika tal-familja u taż-żgħażaġh, il-faqar, l-eskluzjoni soċjali, eċċ.

2.3 L-Ewropa għandha ssahhah l-attenzjoni tagħha fuq l-integrazzjoni fi hdan il-politika komuni tal-integrazzjoni. Il-Kumitat waqqaf grupp ta' studju permanenti dwar l-immigrazzjoni u l-integrazzjoni biex dan jahdem mal-Forum Ewropew dwar l-Integrazzjoni.

<sup>(1)</sup> ĠU C 27, 3.2.2009; ĠU C 128, 18.5.2010, p. 29; ĠU C 80, 30.3.2004 (mhux disponibbli bil-Malti); ĠU C 318, 23.12.2006 (mhux disponibbli bil-Malti); ĠU C 125, 27.5.2002 (mhux disponibbli bil-Malti); ĠU C 208, 3.9.2003 (mhux disponibbli bil-Malti).

2.4 It-Trattat ta' Lisbona ghandu bażi legali aktar solida <sup>(2)</sup> biex l-UE tipprovdi "appoġġ għall-azzjoni tal-Istati Membri bl-għan li tiġi promossa l-integrazzjoni ta' ċittadini ta' pajjiżi terzi residenti legalment fit-territorju tagħhom".

### 3. L-immigranti jikkontribwixxu għall-iżvilupp ekonomiku u l-benesseri tal-Ewropa

3.1 Dawn l-ahhar snin l-Ewropa laqgħet bosta persuni minn pajjiżi terzi bhala emigranti li qed ifittxu opportunitajiet godda. Madankollu, il-politiki restrittivi implimentati minn bosta gvernijiet Ewropej jillimitaw ir-reklutaġġ legali ta' haddiema immigranti mill-kumpaniji.

3.2 Fir-Rapport 2008 dwar l-Impjeg fl-Ewropa <sup>(3)</sup>, il-Kummissjoni Ewropea qalet li l-immigranti taw kontribut sinifikanti għat-tkabbir ġenerali tal-impjiegi u tal-ekonomija fl-UE mill-2000 'l hawn, billi għenu biex jiġi ffaċċjat in-nuqqas ta' haddiema u ta' hilet, u billi ziedu l-flessibilità tas-suq tax-xogħol.

3.2.1 Fir-Rapport Kongunt dwar l-Impjiegi (2009/2010) <sup>(4)</sup>, il-Kummissjoni turi li għalkemm l-UE għaddeja minn kriżi fejn qed jinqerdu l-impjiegi, ċerti Stati Membri u kategoriji tal-impjeg għadhom qed ibatu minn nuqqas ta' haddiema. Il-Kummissjoni tipproponi wkoll li tissahħah l-integrazzjoni ta' dawk l-immigranti li diġà waslu u li ntaqtu b'mod partikulari mill-kriżi, u thegġeg ukoll lill-kumpaniji biex jidiversifikaw il-forzi tax-xogħol tagħhom u jintroduċu "karti tad-diversità".

3.3 Mis-sena 2000, 21 % tat-tkabbir tal-PDG u 25 % tal-impjiegi l-godda fl-UE nholqu bis-sahħa tal-kontribut tal-immigranti, tant li t-tkabbir f'ċerti setturi ekonomiċi kien jista' jkun jonqos kieku ma kinux magħmula fil-parti l-kbira minn haddiema immigranti, kemm irġiel kif ukoll nisa.

3.4 Wiehed għandu jiftakar li r-restrizzjonijiet marbuta ma' ċittadini mill-Istati Membri l-godda li qed jaħdmu fl-UE tnehħew minn bosta pajjiżi (ir-Renju Unit, l-Irlanda, l-Isvezja, eċċ.).

3.5 Il-Kumitat jixtieq jenfasizza l-importanza tal-ispirtu intraprenditorjali li juru bosta immigranti, li bdew in-negozju tagħhom fl-Ewropa u b'hekk għenu biex jinholqu l-impjiegi u jiġi ġġenerat il-ġid, minkejja li l-ligijiet tal-immigrazzjoni hafna drabi joholquhom ostakli li huma diffiċli hafna biex jinghelbu.

3.6 Minkejja li l-intensità tal-flussi ta' migrazzjoni varjat bejn l-Istati Membri tal-UE, jidher li t-tkabbir ekonomiku u tal-impjeg kien l-akbar f'dawk il-pajjiżi li żammew l-akbar numru ta' immigranti. F'ċerti Stati Membri, inklużi Spanja, ir-Renju Unit, l-Irlanda u l-Italja, il-persentaġġ huwa aktar għoli <sup>(5)</sup>.

<sup>(2)</sup> Artikolu 79.

<sup>(3)</sup> COM (2008) 758 finali.

<sup>(4)</sup> COM (2009) 674 finali.

<sup>(5)</sup> *The Economic and Fiscal Impact of Immigrants*, National Institute of Economic and Social Research, Ottubru 2007, u *Coyuntura española – Los efectos de la inmigración sobre el empleo y los salarios*, Informe Mensual de la Caixa, nru 295 ("Is-sitwazzjoni ekonomika attwali fi Spanja – l-effetti tal-immigrazzjoni fuq l-impjiegi u l-pagi", Ir-rapport ta' kull xahar tal-Bank La Caixa), Ottubru 2006.

3.7 Iż-zieda tal-immigrazzjoni fis-soċjetajiet Ewropej tqajjem ukoll problemi godda u tohloq sfida kbira għall-koeżjoni soċjali. Is-soċjetajiet Ewropej qed jiffaċċaw għadd kbir ta' problemi soċjali minhabba l-immigrazzjoni u dawn jirrikjedu approċċ komprensiv kif diġà ppropona l-KESE f'opinjonijiet oħra.

3.8 Il-Kumitat jemmen li dawn il-problemi soċjali (razziżmu, delinkwenza, vjolenza marbuta mas-sessi, marginalizzazzjoni, falliment fl-iskola, eċċ.) huma xhieda qawwija tal-htieġa li tittejjeb l-integrazzjoni. Il-gvern, speċjalment fil-livell lokali, ta' spiss jinhakem minn dawn il-problemi.

3.9 Ix-xandir kultant jiehu approċċ sensazzjonalista dwar il-kwistjonijiet ta' immigrazzjoni, li jqajjem thassib fost il-poplu. Barra minn hekk, ċerti mexxejja politiċi jużaw dawn il-problemi b'mod opportunistu irresponsabbli.

3.10 Il-Kumitat jinnota bi thassib li r-razziżmu u l-ksenofobija qed jinxterdu f'bosta setturi soċjali. Il-partiti u l-movimenti estremisti jisfruttaw il-problemi ġġenerati mill-immigrazzjoni sabiex ixerrdu l-biża' fost il-popolazzjoni u biex jippromovu politiki vjolenti u intolleranti li jmorru kontra d-drittijiet tal-bniedem.

3.11 Ir-razziżmu huwa kklassifikat bhala delitt kriminali, iżda hafna drabi l-awtoritajiet politiċi u l-mexxejja tas-soċjeta' juru livelli inaċċettabli ta' tolleranza għalih. Jehtieġ li l-awtoritajiet tal-pulizija u dawk ġudizzjarji, dawk responsabbli mill-formazzjoni tal-opinjoni, ix-xandir u l-personaġġi politiċi jibdli l-attitudni tagħhom u jiġġieldu r-razziżmu b'aktar determinazzjoni u pedagogija soċjali.

### 4. L-immigrazzjoni fl-Ewropa ser tiżdied fil-ġejjieni

4.1 Il-qagħda demografika fl-UE tindika li, bhala riżultat ta' popolazzjoni li qed tixjeh u ta' rata baxxa ta' twelid, is-swieq tax-xogħol se jkollhom b'żonn il-partecipazzjoni ta' għadd kbir ta' haddiema immigranti. Skont it-tbassir demografiku l-aktar riċenti tal-Eurostat, il-popolazzjoni fetà tajba għax-xogħol ser tibda tonqos wara l-2012, anki jekk l-immigrazzjoni tul dawn l-għaxar snin tinżamm għal 1,5 miljun fis-sena. Il-popolazzjoni fetà tajba għax-xogħol se tonqos b'14-il miljun, sakemm il-flussi ta' migrazzjoni ma jiżdidux tul l-għaxar snin li ġejjin.

4.2 Min-naha l-oħra, nafu li l-mobilità internazzjonali tal-haddiema ser tiżdied madwar id-dinja, peress li hafna persuni f'pajjiżi terzi qed ikollhom jemigraw minhabba nuqqas ta' xogħol decenti fil-pajjiż ta' oriġini tagħhom, u whud minnhom jixtiequ jiġu l-Ewropa sabiex ifittxu opportunitajiet godda kemm ta' xogħol kif ukoll personali.

4.3 Il-KESE jara x-xewqa ta' immigranti godda li jiffukaw il-proġetti ta' migrazzjoni tagħhom fuq l-Ewropa bhala opportunità kbira.

4.4 Il-Kumitat jikkunsidra li jinhtieġu politiki li jtejbju l-integrazzjoni soċjali biex il-haddiema immigranti jsibu l-oportunitajiet li qed ifittxu, u biex is-soċjetajiet Ewropej jiksibu koeżjoni aħjar: is-suċċess tal-proġetti ta' migrazzjoni – mil-lat kemm tal-haddiema immigranti kif ukoll tas-soċjetajiet ospitanti – jiddependi minn kif isehhu l-proċessi ta' integrazzjoni.

4.5 Il-kriżi ekonomika u ż-żieda fil-qgħad qed jaffettwaw is-setturi kollha tas-soċjetà, il-haddiema lokali u l-immigranti. Id-data tas-suq tax-xogħol madwar l-Ewropa tindika li l-haddiema immigranti bi fut kwalifiki li għandhom impjeg ta' kwalità baxxa huma l-ewwel vittmi tal-kriżi, u li l-immigranti nisa huma aktar affettwati mill-qgħad.

4.6 Minkejja r-riċessjoni attwali u ż-żieda fil-qgħad fl-Ewropa, it-tbassir demografiku juri li ladarba tgħaddi l-kriżi u l-livelli ta' tkabbir ekonomiku u tal-impjeg jergħu jirkupraw, se jkunu mehtieġa immigranti godda sabiex dawn jissodisfaw il-bżonnijiet tas-swieq tax-xogħol Ewropej, skont iċ-ċirkostanzi speċifiċi ta' kull Stat Membru.

## 5. Il-leġiżlazzjoni Ewropea dwar id-dhul: l-isfida li jmiss

5.1 Minn mindu l-UE, għaxar snin ilu, bdiet miexja fit-triq li għandha twassal għal politika komuni tal-immigrazzjoni, l-akbar diffikultà tinsab fl-abbozzar tal-leġiżlazzjoni li tirregola d-dhul ta' immigranti godda, peress li kull Stat Membru kellu leġiżlazzjoni b'approċċ differenti.

5.2 Il-politiki u l-ligijiet tal-immigrazzjoni u l-aċċess għall-impjeg huma marbuta mal-iżviluppi tas-suq tax-xogħol. Bħala riżultat ta' dan, l-imsieħba soċjali għandu jkollhom parti attiva, iżda l-politiki u l-ligijiet għandhom ikunu bbażati wkoll fuq il-konformità mad-drittijiet tal-bniedem tal-immigranti.

5.3 Il-Kumitat huwa tal-fehma li l-leġiżlazzjoni tal-immigrazzjoni għandha tiffaċilita l-integrazzjoni u tqis lill-haddiem immigranti bħala ċittadini godda, bnedmin bi drittijiet li għandhom jiġu salvagwardjati u mhux biss bħala forza tax-xogħol minn fejn jistgħu jiġu ssodisfati l-htigijiet tas-swieq tax-xogħol.

5.4 L-imsieħba soċjali għandhom jippartecipaw fil-livelli differenti kollha. Il-Kumitat jinnota b'interess il-proposta tal-Kummissjoni biex titwaqqaf pjattaforma Ewropea ta' djalogu dwar il-ġestjoni tal-migrazzjoni tax-xogħol, li fiha jkunu jistgħu jieħdu sehem l-imsieħba soċjali.

5.5 Il-KESE ppropona politika komuni tal-immigrazzjoni u leġiżlazzjoni armonizzata sabiex l-immigranti jaslu permezz ta' mezzi legali, u biex jiġu ttrattati b'mod ġust, biex ikunu mharsa d-drittijiet fundamentali tagħhom u biex titjieb l-integrazzjoni.

5.6 Madankollu, l-Ewropa ma laqgħatx lill-immigranti b'leġiżlazzjoni u politiki adatti. Anzi, minhabba n-natura restrittiva

ta' hafna mill-politiki u mil-ligijiet nazzjonali, bosta immigranti dahlu permezz ta' kanali irregolari u qed ikollhom jaħdmu fl-ekonomija informali. Il-Kumitat jemmen li l-UE għandha tiehu inizjattivi godda sabiex ix-xogħol informali jinbidel fxogħol legali.

5.7 Il-Kumitat iqis li l-iffaċilitar tal-proċeduri għall-immigrazzjoni legali ser inaqqas l-immigrazzjoni irregolari u r-riskju li ċerti haddiema irregolari jsiru vittmi ta' netwerks kriminali involuti fil-kutrabandu u fit-traffikar tal-persuni. Il-Programm ta' Stokkolma jinkludi inizjattivi godda tal-UE għall-ġlieda kontra dawn in-netwerks kriminali.

5.8 Il-KESE huwa tal-fehma li dawn il-politiki restrittivi għandhom impatt negattiv hafna fuq il-proċessi ta' integrazzjoni peress li dawn il-politiki jagħzlu lill-immigranti bħala persuni mhux mixtiqin u mhux aċċettati.

5.9 Dawn il-politiki kultant kienu akkumpanjati minn attitudnijiet politiċi u soċjali fejn l-immigrazzjoni tpingiet f'termini kriminali, li gggeneraw l-eskluzjoni u ppromovew il-ksenofobija u d-diskriminazzjoni.

5.10 Il-Patt Ewropew dwar l-Immigrazzjoni u l-Asil issa ser jiġi implimentat tul is-snin li għejjin permezz tal-Programm ta' Stokkolma. Bit-Trattat ta' Lisbona x'aktarx l-adozzjoni tal-ftehimiet fil-Kunsill se tkun iktar faċli, u l-kodeċizzjoni tal-Parlament Ewropew ser tiffaċilita l-armonizzazzjoni tal-leġiżlazzjoni.

5.11 Il-KESE kien jippreferi leġiżlazzjoni orizzontali, iżda l-Kunsill u l-Kummissjoni għażlu d-direttivi settorjali. Dan l-aħhar giet adottata d-Direttiva dwar il-Karta Blu<sup>(6)</sup> sabiex jiġi ffaċilitat id-dhul ta' haddiema bi kwalifiki għolja. Il-Kummissjoni behsiebha tfassal proposti godda għal direttivi fix-xhur li għejjin.

5.12 Il-Kumitat huwa tal-fehma li huwa kruċjali għall-UE li jkollha leġiżlazzjoni adegwata dwar id-dhul peress li l-integrazzjoni hija assoċjata mill-qrib mat-trattament ugwali u n-nondiskriminazzjoni. Għal din ir-raġuni, il-KESE appoġġja<sup>(7)</sup> (għalkemm ippropona li jsir xi titjib) id-Direttiva Qafas dwar id-drittijiet tal-haddiema minn pajjiżi terzi proposta mill-Kummissjoni<sup>(8)</sup>, li għadha qed tiġi diskussa mill-Kunsill. L-approċċ li ttiehed fil-verżjoni li bhalissa qed jaħdem fuqha l-Kunsill la hu suffiċjenti u lanqas aċċettabbli għas-soċjetà ċivili u għall-Kumitat.

5.13 Il-Kunsill għandu jadotta d-Direttiva Qafas sabiex jiżgura livell adegwat ta' drittijiet għall-haddiema immigranti kollha u biex jipprevjeni d-diskriminazzjoni. Il-Kumitat jipproponi li l-Presidenza Spanjola tal-UE terġa' tiftah id-dibattitu fil-Kunsill dwar id-Direttiva Qafas sabiex tiġi adottata malajr bil-kondizzjoni litkun tinkludi sett adatt ta' drittijiet komuni fl-UE kollha, fuq il-bażi tat-trattament ugwali b'mod partikulari fir-rigward tad-drittijiet soċjali u dawk tax-xogħol għall-haddiema immigranti.

<sup>(6)</sup> Direttiva KE/2009/50.

<sup>(7)</sup> ĠU C 27, 3.2.2009, p. 114.

<sup>(8)</sup> COM (2007) 638 finali.

5.14 Dan l-aħhar il-KESE adotta opinjoni fuq inizjattiva proprja fejn heġġeg li jiġu rispettati d-drittijiet fundamentali fil-leġiżlazzjoni dwar l-immigrazzjoni (\*). Din tippożoni qafas avvanzat ta' drittijiet u obbligi. Hemm bżonn ukoll li tiġi riformata d-Direttiva dwar ir-riunifikazzjoni tal-familja.

## 6. L-impjeg huwa l-element ewlieni fil-proċess tal-integrazzjoni

6.1 L-integrazzjoni hija proċess soċjali bidirezzjonali ta' adattament reċiproku li jinvolvi kemm lill-immigranti kif ukoll lis-soċjetà ospitanti. Dan huwa l-ewwel wiehed fost il-Prinċipji Bażiċi Komuni għall-integrazzjoni li ġew adottati mill-Kunsill fl-2004.

6.2 L-integrazzjoni tirrikjedi tmexxija b'saħħitha min-naħa tal-awtoritajiet, l-imsieħba soċjali u l-organizzazzjonijiet. Il-politiki pubbliċi jistgħu jiffacilitaw dawn il-proċessi soċjali, u l-involvement attiv tas-soċjetà ċivili huwa kruċjali wkoll. F'opinjoni preċedenti <sup>(10)</sup>, il-KESE enfasizza r-rwol importanti tal-awtoritajiet lokali u reġjonali.

6.3 Il-haddiema immigranti għandu jkollhom attitudni favorevoli wkoll għall-integrazzjoni, u għandhom jagħmlu sforz sabiex jitgħallmu l-lingwa, il-liġijiet u d-drawwiet tas-soċjetà ospitanti.

6.4 Il-KESE, flimkien mal-Kummissjoni, huwa impenjat fl-attivitajiet tal-Forum Ewropew dwar l-Integrazzjoni, u jixtieq għal darba ohra jenfasizza l-importanza li l-organizzazzjonijiet tas-soċjetà ċivili jkunu involuti u kkonsultati fil-livelli varji tal-governanza.

6.5 L-integrazzjoni ta' persuni ta' oriġini ta' immigrant tmur lil hinn mid-dinja tax-xogħol koperta minn din l-opinjoni, peress li l-integrazzjoni hija speċjalment importanti fid-dimensjoni tal-familja, fl-iskejjel u l-universitajiet, il-bliet u l-vicinat, l-istituzzjonijiet reliġjużi, l-organizzazzjonijiet sportivi u kulturali, eċċ.

6.6 Ix-xogħol jirrappreżenta parti fundamentali tal-proċess tal-integrazzjoni soċjali, peress li x-xogħol decenti huwa vitali għall-awtosuffiċjenza tal-immigranti u jiffacilita r-relazzjonijiet soċjali u l-fehim reċiproku bejn is-soċjetà ospitanti u l-immigranti.

6.7 L-Ewropa soċjali hija bbażata fuq ix-xogħol, u l-integrazzjoni hija kruċjali għall-iżvilupp ta' Ewropa soċjali. In-negozji Ewropej huma atturi soċjali vitali u huma kemm ikkonċernati mill-integrazzjoni kif ukoll impenjati fiha.

6.8 Il-kriżi ekonomika u ż-żieda fil-qgħad qed idgħajfu l-proċessi ta' integrazzjoni u qed jiggravaw għadd ta' kunflitti fi hdan is-soċjetà u s-suq tax-xogħol. Il-KESE huwa tal-fehma li f'dawn iċ-ċirkostanzi jeħtieġ li l-isforzi favur l-integrazzjoni jiġu rduppjati minn daww kollha involuti: l-immigranti, l-awtoritajiet pubbliċi, l-imsieħba soċjali u s-soċjetà ċivili.

6.9 Il-haddiema immigranti Ewropej iridu jiġu ttrattati b'mod ġust peress li huma protetti mill-konvenzjonijiet internazzjonali dwar id-drittijiet tal-bniedem u mill-prinċipji u l-liġijiet stabbiliti fil-konvenzjonijiet tal-ILO. F'opinjoni ohra <sup>(11)</sup>, il-KESE elenka d-drittijiet u l-obbligi li l-leġiżlazzjoni Ewropea għandha tiggarran-tixxi lill-haddiema immigranti.

6.10 Il-KESE jemmen li l-leġiżlazzjoni u l-politiki pubbliċi għandhom jiġu appoġġjati minn kooperazzjoni mal-imsieħba soċjali peress li l-integrazzjoni fis-suq tax-xogħol hija wkoll kwistjoni ta' attitudni soċjali u ta' impenn min-naħa tat-trejdjunjins u ta' min ihaddem.

6.11 Is-servizzi pubbliċi tal-impjeg għandhom jagħtu spinta 'l quddiem lill-programmi biex jgħinu lill-immigranti jsibu xogħol u dawn il-programmi għandhom jinkludu għajjuna għar-rikonoxximent tal-kwalifiki professjonali, it-titjib tat-tagħlim tal-lingwa u tat-taħriġ professjonali mingħajr diskriminazzjoni, u l-għoti ta' informazzjoni adegwata dwar is-sistemi tal-impjeg fil-pajjiż ospitanti.

6.12 It-trejdjunjins, l-organizzazzjonijiet ta' min ihaddem, l-assoċjazzjonijiet tal-immigranti, u organizzazzjonijiet ohra tas-soċjetà ċivili għandhom rwol ewlieni fit-tixrid tal-informazzjoni u biex jgħinu lill-immigranti jsibu xogħol.

6.13 Hafna mill-kumpaniji fl-Ewropa huma ta' daqs żgħir jew medju. Dawn jipprovdu impjeg għall-maġġoranza tal-popolazzjoni ta' haddiema, inklużi l-immigranti. Bħala konsegwenza ta' dan il-proċess tal-integrazzjoni soċjali jsehhu l-aktar fl-SME s.

## 7. It-trattament ugwali u n-nondiskriminazzjoni bħala l-pilastru tal-integrazzjoni

7.1 Il-KESE jemmen li l-akkoljenza u t-trattament li l-awtoritajiet u n-negozji jagħtu tal-haddiema immigranti huma fundamentali; dawn ta' spiss isibu lilhom infushom fi żvantaġġ meta mqabbla ma' haddiema mill-pajjiż ospitanti.

7.2 Ghalkemm is-sitwazzjoni tvarja minn Stat Membru għal iehor, bħalma jvarjaw il-liġijiet tax-xogħol u l-prattiki soċjali, fl-Ewropa bosta haddiema immigranti jesperjenzaw żvantaġġi u diffikultajiet biex isibu impjeg kif ukoll in-nuqqas ta' rikonoxximent tal-kwalifiki professjonali tagħhom. Barra minn hekk, dawn hafna drabi ma jtkellmex il-lingwa, u ma jkunux familjari mal-liġijiet, id-drawwiet u l-istituzzjonijiet soċjali lokali.

7.3 Il-punt tat-tluq huwa leġiżlazzjoni soda kontra d-diskriminazzjoni, iżda fil-livell nazzjonali għad hemm leġiżlazzjoni li tiddiskrimina bejn il-haddiema lokali u daww immigranti, u b'mod partikolari Prattiki diskriminatorji diretti jew indiretti fir-rigward tal-haddiema minhabba l-oriġini nazzjonali, etnika jew kulturali tagħhom.

(\* ) ĠU C 128, 18.5.2010, p. 29.

(10) ĠU C 318, 23.12.2006 (mhux disponibbli bil-Malti).

(11) ĠU C 128, 18.5.2010, p. 29.

7.4 It-trattament ugwali u l-politiki tal-ġlieda kontra d-diskriminazzjoni jirrapprezentaw il-pilastru tal-politiki ta' integrazzjoni. Bhalta riflessjoni tal-attenzjoni bidirezzjonali tiegħu dwar l-integrazzjoni, il-Kumitat jemmen li n-negozji, it-trejdjunjins u l-awtoritajiet għandhom jiżguraw trattament ugwali għall-haddiema immigranti tagħhom u għandhom jipprevjenu kull forma ta' diskriminazzjoni.

7.5 Min ihaddem u l-haddiema immigranti għandhom jirrispettaw l-istandards tax-xogħol u l-ftehimiet kollettivi fis-sehh f'kull kumpanija jew settur, skont il-liġijiet u l-prattiki nazzjonali. Il-Kumitat jenfasizza li r-razziżmu u d-diskriminazzjoni huma forom ta' imġiba kriminali li għandhom jiġu ppenalizzati wkoll fil-kumpaniji skont il-liġi tax-xogħol.

7.6 Sabiex tiġi ffaċilitata l-integrazzjoni fix-xogħol, il-haddiema immigranti għandhom jiġu infurmati dwar il-liġijiet tax-xogħol u l-ftehimiet kollettivi li jirregolaw id-drittijiet u l-obbligi tal-post tax-xogħol tagħhom.

7.7 Ambjent politiku u soċjali li huwa favur l-integrazzjoni jagħmilha aktar faċli għall-haddiema immigranti biex dawn isegwu rotot fid-direzzjoni tal-integrazzjoni u programmi li l-awtoritajiet għandhom jipprovduhom, bhalma huma t-tagħlim tal-lingwi, tal-liġijiet u tad-drawwiet.

7.8 Id-Direttiva tal-UE dwar l-ugwaljanza fit-trattament fl-impjieg u fix-xogħol<sup>(12)</sup> u d-Direttiva dwar it-trattament ugwali irrispettivament mill-orijini tar-razza jew etniċità<sup>(13)</sup> huma essenzjalment strumenti legali għat-tfassil ta' leġiżlazzjoni u Prattiki fl-Istati Membri kontra d-diskriminazzjoni u favur l-integrazzjoni fix-xogħol.

7.9 Dan l-aħhar il-Parlament Ewropew adotta riżoluzzjoni dwar id-Direttiva l-ġdida kontra d-diskriminazzjoni<sup>(14)</sup>, li tikkomplementa d-direttivi diġà fis-sehh. Il-KESE ressaq ukoll opinjoni li tappoġġja l-proposta tal-Kummissjoni u tirrakkomanda li titqies id-diskriminazzjoni multipla. Malli din id-direttiva l-ġdida tiġi adottata, din se testendi l-prinċipju tannondiskriminazzjoni għal oqsma bhalma huma l-edukazzjoni, is-sahha, il-protezzjoni soċjali u d-djar.

7.10 Il-KESE huwa tal-fehma li d-direttivi kontra d-diskriminazzjoni ma ġewx trasposti sew fil-leġiżlazzjoni nazzjonali, u b'hekk ċerti Stati Membri għad m'għandhomx liġijiet sodi kontra d-diskriminazzjoni. Malli tiġi adottata d-Direttiva l-ġdida, din se tkun strument leġiżlattiv pożittiv hafna.

7.11 L-imsieħba soċjali, li huma l-atturi ewlenin fit-thaddim tas-wieq tax-xogħol, u li huma l-bażi fundamentali tal-hajja ekonomika u soċjali Ewropea, għandhom rwol importanti x'jaqdu fl-integrazzjoni. Fil-kuntest tan-negozjar kollettiv, dawn għandhom jassumu r-responsabbiltà tagħhom fl-integrazzjoni

tal-immigranti, jeliminaw id-diskriminazzjoni diretta jew indiretta mill-ftehimiet kollettivi u mil-liġijiet u l-prattiki tal-impjieg.

7.12 Fir-rigward tan-negozjar kollettiv, b'mod speċjali fil-kumpaniji, għandhom jitwaqqfu mekkanizmi sabiex jiġi żgurat li l-aċċess għall-prattiki tal-impjieg u tar-reklutaġġ jikkonformaw mal-prinċipju tal-opportunitajiet ugwali. F'dan ir-rigward, huwa ta' importanza partikulari li jkun hemm strumenti li jistgħu jipprevjenu mhux biss id-diskriminazzjoni diretta iżda wkoll dik indiretta

7.13 Madankollu, fil-preżent it-trattament ugwali fil-pagi u l-kundizzjonijiet tax-xogħol, fil-prattika, mhuwiex garantit għal hafna haddiema immigranti. L-imsieħba soċjali u l-awtoritajiet tax-xogħol għandhom jintroduċu arranġamenti għall-prevenzjoni tad-diskriminazzjoni, u għandhom ikunu proattivi fil-promozzjoni tal-ugwaljanza.

7.14 Qed jinholqu żewġ tipi ta' impjegi fl-Ewropa: impjegi ta' kwalità għolja għall-maġġoranza taċ-ċittadini Ewropej u għall-immigranti bi kwalifiki għoljin, u impjegi ta' livell baxx għall-maġġoranza tal-immigranti. Għalhekk l-impjieg ta' livell baxx huwa wkoll fattur ta' diskriminazzjoni meta l-immigranti jintuzaw bhalta forza tax-xogħol għal xogħol "aktar vulnerabbli".

7.15 Il-KESE heġġeġ f'għadd ta' opinjonijiet li l-Istati Membri għandhom itejbu l-arranġamenti għar-rikonoxximent tal-kwalifiki<sup>(15)</sup>, u li l-UE għandu jkollha sistema għar-rikonoxximent tal-kwalifiki li tkun tista' tintuża mill-haddiema immigranti<sup>(16)</sup>. Bosta immigranti qed jaħdmu f'kumpaniji Ewropej fl-livelli iktar baxxi mill-kwalifiki tagħhom.

7.16 Bosta immigranti qed ibatu wkoll minn żvantaġġi u diskriminazzjoni fir-rigward ta' żvilupp tal-karriera u l-promozzjoni. Il-liġijiet tax-xogħol, il-ftehimiet kollettivi u l-prattika tan-negozju għandhom ihaddnu l-prinċipju tal-opportunitajiet ugwali ta' promozzjoni għall-haddiema. Hija r-responsabbiltà tal-imsieħba soċjali li jniedu inizjattivi godda f'dan ir-rigward.

7.17 It-taħriġ vokazzjonali huwa strument ta' importanza kbira għat-titjib tal-kapaċità li l-haddiema immigranti jiġu impjegati, għalkemm ċerti liġijiet u Prattiki nazzjonali jeskludu jew jillimitaw liċ-ċittadini minn pajjiżi terzi. Il-KESE huwa tal-fehma li l-awtoritajiet pubbliċi u l-imsieħba soċjali għandhom jiffaċilitaw l-aċċess tal-haddiema immigranti għat-taħriġ b'kundizzjonijiet ugwali.

7.18 Uħud mill-Istati Membri jikkooperaw man-negozji biex jipprovdu programmi ta' taħriġ fil-pajjiżi ta' orijini qabel ma jingħata permess ta' residenza, sabiex tingħata l-għajjuna liċ-ċittadini minn pajjiżi terzi fl-integrazzjoni tagħhom fix-xogħol meta dawn jaslu fl-Ewropa.

<sup>(12)</sup> Direttiva KE/2000/78.

<sup>(13)</sup> Direttiva KE/2000/43.

<sup>(14)</sup> P6\_TA (2009) 0211.

<sup>(15)</sup> Ara b'mod partikulari ĠU C 162, 25.6.2008, p. 90.

<sup>(16)</sup> Ara, fost oħrajn, ĠU C 218, 11.9.2009.

7.19 L-Unjoni Ewropea ghadha ma solvietx b'mod sodisfacenti l-kwistjoni tal-possibbiltà li jiġu ttrasferiti d-drittijiet tal-pensjoni għall-haddiema Ewropej. Il-haddiema immigranti jesperjenzaw ukoll għadd ta' problemi minhabba l-liġijiet nazzjonali li ma jissalvagwardjawx sew id-drittijiet tal-pensjoni miksuba meta jkun qed jahdmu fl-Ewropa. Ir-raġunijiet għal dan huma varji, u jiddependu mill-liġijiet u l-ftehimiet nazzjonali ma' pajjiżi terzi.

7.20 Il-Kumitat jipproponi li l-Kummissjoni Ewropea tiehu passi leġiżlattivi sabiex tagħmilha aktar faċli li jiġu ggarantiti d-drittijiet tal-pensjoni tal-haddiema immigranti fl-UE meta dawn jibdlu l-pajjiż ta' residenza tagħhom fl-UE stess, meta jmorru lura fil-pajjiż ta' oriġini tagħhom jew meta jmorru jgħixu f'pajjiż ieħor.

7.21 It-trejdjunjins għandhom jilqgħu fosthom lill-haddiema immigranti u jgħinuhom jiksbu pożizzjonijiet rappreżentattivi u manijerjali. Hafna mit-trejdjunjins fl-Ewropa implimentaw l-aħjar Prattiki sabiex jigarantixxu t-trattament ugwali u biex jiġġieldu d-diskriminazzjoni.

7.22 Il-KESE jemmen li huma meħtieġa politiki attivi u impenji godda min-naha tal-imsieħba soċjali sabiex jiġu promossi attitudnijiet soċjali li jheggu l-integrazzjoni, it-trattament ugwali u l-għieda kontra d-diskriminazzjoni fuq il-post tax-xogħol. Id-djalogu soċjali Ewropew jista' jipprovdi qafas adegwat li jippermetti lill-imsieħba soċjali jieħdu impenji godda.

7.23 L-Aġenzija tal-Unjoni Ewropea għad-Drittijiet Fundamentali investigat<sup>(17)</sup> id-diskriminazzjoni fix-xogħol fuq bażi etnika fis-swieq tax-xogħol Ewropej, u kkonfermat li hemm livell għoli ta' diskriminazzjoni minkejja l-leġiżlazzjoni.

## 8. Il-ġestjoni tad-diversità

8.1 Is-soċjetajiet Ewropej dejjem qed isiru iktar diversi, u din id-diversità se tiżdied fil-ġejjieni. L-immigranti ma jistgħux jintegraw sew fix-xogħol sakemm ma jkunx hemm viżjoni pożittiva tad-diversità kulturali, li dejjem qed tkun ta' interess akbar għan-negozji u l-haddiema.

8.2 Il-kumpaniji l-kbar għandhom il-kultura ta' negozju tagħhom stess li holqu matul iż-żmien fost il-haddiema tagħhom, fl-ambjent soċjali u fil-konnessjonijiet tagħhom mal-klijenti.

8.3 Il-kumpaniji Ewropej iwettqu n-negozju tagħhom fi bliet li dejjem qed isiru aktar diversi. Il-Kumitat tar-Regġuni u l-Fondazzjoni ta' Dublin, permezz tan-netwerk CLIP<sup>(18)</sup>, għaqqdu l-esperjenzi tagħhom bil-ħsieb li jkabbru d-diversità fl-impjiegi pubbliċi.

<sup>(17)</sup> Stharriġ tal-EU-MIDIS dwar il-Minoranzi u d-Diskriminazzjoni fl-Unjoni Ewropea: Rapport dwar ir-Riżultati Ewlenin, L-Aġenzija tal-Unjoni Ewropea għad-Drittijiet Fundamentali, 9.12.2009.

<sup>(18)</sup> Cities for Local Integration Policy (CLIP – Bliet favur il-Politika tal-Integrazzjoni Lokali) – netwerk ta' aktar minn 30 belt amministrati mill-Eurofound.

8.4 Id-diversità kulturali li ġejja mill-immigrazzjoni tippreżenta sfida ġdida li trid tiġi ffaċċjata jekk il-kultura tan-negozju trid titwessa' sabiex tintegra haddiema godda fil-livelli kollha: fil-livell għoli u medju tal-ġestjoni u fil-bqija tal-forza tax-xogħol.

8.5 Il-globalizzazzjoni qed tagħmilha aktar faċli għall-kumpaniji biex joperaw f'ambjenti soċjali u kulturali godda, u fi swieq godda bi klijenti minn kulturi differenti.

8.6 Hafna kumpaniji jirrikonoxxu l-valur tal-ġestjoni tad-diversità. L-avvanz matul dawn l-aħħar għexieren ta' snin lejn ekonomija tas-servizzi tat iktar valur lill-kuntatt bejn il-kumpaniji u l-klijenti tagħhom; barra minn hekk, il-globalizzazzjoni giegħlet lin-negozji jfittxu swieq godda madwar id-dinja. Il-klijenti u l-utenti avviciinati mill-kumpaniji huma dejjem aktar diversi.

8.7 Il-ġestjoni effikaci ta' din id-diversità fi hdan il-kumpaniji tippermetti li jiġu sfruttati aħjar il-hiliet tal-haddiema kollha ta' oriġini u kulturi diversi, u twassal għal relazzjonijiet esterni tal-kumpaniji aktar effettivi f'suq li huwa divers ukoll.

8.8 Il-kumpaniji li jimmaniġġjaw tajjeb id-diversità qegħdin f'pożizzjoni aħjar biex jisfruttaw "it-talenti" minn kwalunkwe post fid-dinja u biex jattiraw il-klijenti fis-swieq il-godda. Barra minn hekk, dawn jistgħu jkabbru l-kreattività u l-kapaċità tal-innovazzjoni tal-impjegati tagħhom sakemm il-haddiema tagħhom kollha (inklużi dawk immigranti) jahdmu fi klima li twassal għal dan.

8.9 In-negozji zġhar fl-Ewropa ta' spiss ma jkollhomx dipartimenti ddedikati għall-ġestjoni tar-riżorsi umani. Għaldaqstant, dawn jeħtieġu l-appoġġ ta' strutturi speċjalizzati pprovduti mill-awtoritajiet u mill-organizzazzjonijiet ta' min ihaddem.

8.10 Il-ġestjoni tad-diversità hija bbażata fuq l-applikazzjoni stretta ta' miżuri għat-trattament ugwali u nnon-diskriminazzjoni. Barra minn hekk, madankollu, din tinvolvi l-introduzzjoni ta' programmi ta' akkoljenza għall-haddiema immigranti, miżuri għar-rispett tad-differenzi kulturali, sistemi ta' komunikazzjoni li jirriflettu d-diversità lingwistika; proċeduri ta' medjazzjoni għar-riżoluzzjoni tal-kunflitti, eċċ.

8.11 Jeħtieġ li jkun hemm tahrig għall-ġestjoni tad-diversità. It-tahrig f'kumpanija jista' japplika għal gruppi varji: il-manijers ta' livell għoli, il-manijers ta' livell medju, u l-forza tax-xogħol iġenerali, kif ukoll it-trejdjunjins u l-organizzazzjonijiet ta' min ihaddem.

8.12 Il-kumpaniji, it-trejdjunjins u l-organizzazzjonijiet ta' min ihaddem kollha għandu jkollhom servizzi speċjalizzati ta' ġestjoni tad-diversità sabiex jippromovu l-inizjattivi, jevalwaw ir-riżultati u jinkoraġġixxu l-bidla.

8.13 L-awtoritajiet pubbliċi ser ikunu mitluba jikkontribwixxu għall-ġestjoni tad-diversità fil-kumpaniji, inkluż permezz ta' incentivi ekonomiċi u fiskali bhala appoġġ għal negozji li jfasslu l-pjani ta' diversità tagħhom, u jiffacilitaw l-iskambju tal-aħjar Prattika, l-implimentazzjoni tal-programmi ta' taħriġ u l-kampanji ta' promozzjoni.

### 9. Id-diffikultajiet tal-integrazzjoni fl-ekonomija informali u l-immigrazzjoni irregolari

9.1 Il-haddiema immigranti irregolari "minghajr dokumenti" huma obbligati jaħdmu fl-ekonomija u l-impjiegi informali, u dan iżid il-piż relattiv tagħhom f'dawk l-Istati Membri li għandhom l-akbar numru ta' immigranti irregolari.

9.2 Hafna drabi l-immigranti irregolari jkunu vittmi ta' sfruttament fix-xogħol minn ċerti persuni li jhaddmu, u għandha tittiehed azzjoni legali kontribom. Il-KESE adotta opinjoni<sup>(19)</sup> dwar il-proposta għal direttiva li tipproponi sanzjonijiet kontra dawk li jhaddmu li jisfruttaw lill-immigranti irregolari.

9.3 Il-haddiema nisa minghajr dokumenti f'impjiegi domestiċi qegħdin f'pożizzjoni vulnerabbli hafna, li f'ċerti każijiet twassal għal tip ta' skjavitù. Ċerti ligijiet nazzjonali ma jiggarrantixx bis-shih id-drittijiet tax-xogħol u dawk soċjali għal dan it-tip ta' xogħol. Dawn il-problemi jkomplu jaggravaw għal nies li s-sitwazzjoni tagħhom hija rregolari u li jaħdmu fl-ekonomija s-sewda. Il-Kumitat jipproponi li l-Kummissjoni tnedi inizjattivi godda sabiex tiżgura protezzjoni aħjar tad-drittijiet tax-xogħol u tal-professjoni ta' dawn il-haddiema nisa.

9.4 Dawn l-aħhar snin ċerti ligijiet nazzjonali kkriminalizzaw l-assocjazzjonijiet umanitarji li jghinu lill-persuni f'sitwazzjoni irregolari sabiex jevitaw l-eskluzjoni soċjali tagħhom u jiffacilitaw l-integrazzjoni tagħhom. Il-Kumitat javża li dawn il-ligijiet imorru kontra d-drittijiet tal-bniedem u l-prinċipju morali tas-solidarjetà. Il-Kummissjoni Ewropea u l-Aġenzija ta' Vjenna għandhom jevalwaw dawn is-sitwazzjonijiet u jirrispondu bl-inizjattiva meħtieġa.

9.5 Peress li l-integrazzjoni soċjali hija aktar diffiċli meta l-immigranti jkunu jinsabu f'sitwazzjoni irregolari, il-Kumitat kien issuggerixxa li jiġu introdotti proċeduri ta' regolamentazzjoni

individwalizzata għall-haddiema irregolari filwaqt li titqies l-integrazzjoni tagħhom fis-soċjetà u fis-suq tax-xogħol. Dan għandu jkun ibbażat fuq l-inizjattiva tal-Kunsill Ewropew fil-qafas tal-Patt Ewropew dwar l-Immigrazzjoni u l-Asil<sup>(20)</sup>, fejn sar qbil li jintużaw regolarizzazzjonijiet każ b'każ skont il-ligi nazzjonali, għal raġunijiet umanitarji jew ekonomiċi, b'mod speċjali f'setturi ekonomiċi b'koncentrazzjonijiet għolja ta' persuni f'sitwazzjoni irregolari.

### 10. Xi inizjattivi tal-Programm ta' Stokkolma

10.1 Il-Kummissjoni pproponiet li titwaqqaf pjattaforma Ewropea ta' djalogu dwar il-ġestjoni tal-migrazzjoni tax-xogħol, li tiġbor flimkien lil min ihaddem, lit-trejdjunjins, lill-aġenziji tal-impjiegi u partijiet interessati ohra.

10.2 Il-KESE jipproponi li l-Kummissjoni ssegwi l-istess proċedura bhal dik għat-twaqqif tal-Forum Ewropew dwar l-Integrazzjoni, u li titlob opinjoni esploratorja tul l-2010. Il-Kumitat, b'kontribut mill-partijiet interessati kollha, imbagħad ikun jista' jipproponi kif għandha titwaqqaf il-pjattaforma Ewropea, li se jkun jixtieq jikkoopera magħha.

10.3 Il-Kummissjoni pproponiet ukoll li l-UE tadotta kodiċi tal-immigrazzjoni biex tiżgura lill-immigranti legali livell uniformi ta' drittijiet li jkun kumparabbli ma' dak taċ-ċittadini Ewropej. Din il-verżjoni kodifikata ta' testi legiżlattivi eżistenti ser tinkludi kwalunkwe emenda li tkun meħtieġa biex tissemplifika jew tispjega iktar id-dispożizzjonijiet eżistenti u ttejjeb l-implimentazzjoni tagħhom.

10.4 Il-KESE jemmen li l-legiżlazzjoni Ewropea dwar l-immigrazzjoni għandha timxi id fid ma' qafas komuni tad-drittijiet (status Ewropew) li jiżgura r-rispett u l-protezzjoni tad-drittijiet u l-libertajiet tal-immigranti fl-Ewropa, irrispettivament mit-tip ta' xogħol li jagħmlu jew mill-istatus legali tagħhom. Jekk id-direttiva qafas li qed tiġi diskussa fil-Kunsill tiġi adottata u tipprovdi livell għoli ta' protezzjoni, din ser tirrappreżenta strument legali b'sahħtu għall-protezzjoni tad-drittijiet tal-immigranti.

10.5 Il-Kumitat jilqa' l-inizjattiva tal-Kummissjoni li tippreżenta Kodiċi Ewropew dwar l-Immigrazzjoni, sakemm dan jieħu l-forma ta' proposta legiżlattiva li tiggarantixxi d-drittijiet fundamentali tal-immigranti u livell uniformi ta' drittijiet kumparabbli ma' dawk taċ-ċittadini Komunitarji.

Brussell, 17 ta' Marzu 2010.

*Il-President*  
tal-Kumitat Ekonomiku u Soċjali Ewropew  
Mario SEPI

<sup>(19)</sup> ĠU C 204, 9.8.2008.

<sup>(20)</sup> Il-Kunsill tal-Unjoni Ewropea, 13440/08, 24 ta' Settembru 2008.



**Opinjoni tal-Kumitat Ekonomiku u Soċjali Ewropew dwar il-Politika Ewropea tat-trasport fil-qafas tal-Istrateġija ta' Lisbona wara l-2010 u tal-Istrateġija għall-iżvilupp sostenibbli (Opinjoni esploratorja)**

(2010/C 354/04)

Relatur: **is-Sur BUFFETAUT**

F'ittra ddatata t-23 ta' Lulju 2009, il-Presidenza Spanjola tal-UE talbet lill-Kumitat Ekonomiku u Soċjali Ewropew, b'konformità mal-Artikolu 262 tat-Trattat li jstabbilixxi l-Komunità Ewropea, ifassal opinjoni esploratorja dwar:

*"il-Politika Ewropea tat-trasport fil-qafas tal-Istrateġija ta' Lisbona wara l-2010 u tal-Istrateġija għall-iżvilupp sostenibbli".*

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-24 ta' Frar 2010.

Matul l-461 sessjoni plenarja tiegħu li saret nhar is-17 u t-18 ta' Marzu 2010 (seduta tas-17 ta' Marzu), il-Kumitat Ekonomiku u Soċjali Ewropew adotta din l-opinjoni b'152 vot favur, vot wiehed kontra u 4 astensjonijiet.

## 1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jenfasizza li l-kompetittività, l-affidabbiltà, l-effikaċja u l-profittabbiltà tat-trasport huma kundizzjoni tal-prosperità ekonomika tal-Ewropa u li l-moviment liberu tal-persuni u tal-merkanzija huwa wahda mill-libertajiet fundamentali tal-Unjoni Ewropea. B'hekk is-settur tat-trasport ser jitalab jikkontribwixxi b'mod sinifikanti għat-twettiq tal-obiettivi tal-istrateġija 2010. Jiġbed ukoll l-attenzjoni għall-fatt li s-settur tat-trasport b'mod ġenerali bata hafna minhabba l-kriżi ekonomika attwali. Iżda huwa konxju tal-fatt li dan is-settur mhuwiex sostenibbli biżżejjed.

1.2 Jappoġġja l-isforzi li saru favur komodalità effikaċi u titjib tal-istabbiliment ta' netwerk tal-mezzi differenti tat-trasport, sabiex tinkiseb sistema tat-trasport integrata u fluwidità massima tal-mezzi ta' trasport. Madankollu, jenfasizza l-fatt li wiehed m'għandux jieqaf jippromovi t-trasferiment modali għax mingħajru l-mezzi ta' trasport mingħajr karbonju ma jiġux żviluppatti u bil-kontra ta' dan, il-kongestjoni u l-emissjonijiet ikomplu jiżdiedu.

1.3 Il-Kumitat Ekonomiku u Soċjali Ewropew jagħraf li s-settur tat-trasport jiddependi mill-enerġiji fossili u li dan għandu konsegwenzi fuq l-emissjonijiet u s-sigurtà u l-indipendenza tal-provvista. Il-Kumitat jaf ukoll li r-rizorsi, pereżempju ż-żejt, huma limitati. Għaldaqstant, jemma li, filwaqt li thares il-kompetittività tas-settur fil-qafas tal-Istrateġija 2020, il-politika Ewropea tat-trasport tal-gejjieni għandha tindirizza erba' objettivi ewlenin: **il-promozzjoni tal-mezzi ta' trasport b'emissjonijiet baxxi ta' CO<sub>2</sub>, l-effiċjenza fl-użu tal-enerġija, is-sigurtà u l-indipendenza tal-provvista kif ukoll il-ġlieda kontra l-kongestjoni tal-traffiku.**

1.4 L-isfidi ewlenin u l-implikazzjonijiet li għandhom jiġu integrati f'politika sostenibbli tat-trasport huma: l-urbanizzazzjoni dejjem tikber u d-domanda għall-kumdità fil-vjaġġi li jsiru kuljum, il-harsien tas-saħha pubblika li jitlob tnaqqis tal-emissjonijiet tas-sustanzi li jniġġsu u tal-gassijiet b'effett ta' serra,

iż-żamma ta' ekonomija tal-iskambji li tinkludi l-htieġa li jitnaqqsu l-emissjonijiet, id-definizzjoni ta' territorji omogeni biex titfassal politika verament integrata tat-trasport, il-fehim tal-popolazzjoni u tal-imsieħba ekonomiċi u r-rieda tagħhom li jikkontribwixxu għall-implimentazzjoni ta' politiki ġodda u għal imġiba ġdida fil-qasam tal-mobbiltà. Madankollu, huwa evidenti li jekk l-Unjoni Ewropea taġixxi wahidha, l-isforzi tagħha jkunu inutli. Il-bżonn ta' ftehim internazzjonali dwar it-tnaqqis tal-gassijiet b'effett ta' serra huwa ovvju, kemm minhabba t-tibdil fil-klima kif ukoll għal raġunijiet marbutin mat-tnaqqis tar-rizorsi klassiċi tal-enerġija.

1.5 F'dan il-kuntest il-KESE jirakkomanda li jittiehdu għadd ta' miżuri konkreti kemm mill-awtoritajiet lokali kif ukoll mill-Istati Membri, bl-appoġġ u t-tiegħi tal-Unjoni Ewropea. Hemm diversi modi kif l-Unjoni Ewropea tista' tiehu azzjoni, kemm permezz ta' atti leġislattivi kif ukoll permezz tal-fondi ta' koeżjoni jew dawk tal-iżvilupp reġjonali, il-linji gwida l-ġodda tan-netwerk trans-Ewropew tat-trasport jew l-intervenzjoni tal-Bank Ewropew tal-Investment. Dawn il-miżuri, li huma marbutin mal-obiettivi ewlenin imsemmija iktar 'il fuq, jistgħu jinkludu:

- l-implimentazzjoni ta' pjan ambizzjuż ta' riċerka u żvilupp fil-qasam tal-mobbiltà u tat-trasport (ksib ta' vettura, karburanti, ġlieda kontra l-emissjonijiet, effiċjenza fl-użu tal-enerġija);
- il-holqien ta' lok ta' skambju tal-prattiki tajbin fil-qasam tat-trasport urban u tat-trasport fuq distanzi twal;
- l-iżvilupp taż-żoni tal-ipparkjar u tat-trasport pubbliku, b'mod partikolari bl-użu ta' karregġjati speċjali għall-karozzi tal-linja, it-tramm u l-metro;
- it-titjib tal-ICT (Teknoloġiji tal-Infommazzjoni u tal-Komunikazzjoni) għall-effikaċja, l-affidabbiltà u s-sigurtà tat-trasport pubbliku;

- il-holqien ta' servizzi għall-ġestjoni tal-mobbiltà f'żoni ġeografiki estiżi biżżejjed, li jkunu inkarigati mit-titjib tal-konnessjoni tad-diversi mezzi ta' trasport u l-fluwidità tagħhom;
- il-holqien ta' spazji ta' distribuzzjoni fil-qrib u ta' ċentru ta' distribuzzjoni urbana għall-qalba tal-belt;
- iż-żamma tal-linji tal-ferrovija fil-bliet;
- il-promozzjoni, permezz ta' miżuri fiskali, ta' mezzi ta' trasport u teknoloġiji iktar effikaċi mil-lat tal-enerġija u li jiġġeneraw inqas CO<sub>2</sub> u sustanzi ohra li jniġġsu;
- il-holqien ta' żoni ta' mistrieħ sikuri u komdi għas-sewwieqa tat-trakkijiet, u t-titjib tal-kundizzjonijiet tax-xogħol u t-taħriġ tagħhom;
- l-implimentazzjoni rapida ta' netwerks ferrovjarji li jagħtu prijorità lit-trasport kummerċjali u lill-iżvilupp ta' kultura reali tas-servizz lill-klijenti f'dan il-qasam partikolari;
- it-thegġig tal-użu ta' karozzi li jahdmu b'karburanti alternattivi u bijokarburanti tat-tielet generazzjoni, jekk ikun b'żonn permezz ta' miżuri fiskali;
- it-tnedija ta' pjan Ewropew għall-iżvilupp tal-vetturi elettrici, li jgħin lill-Unjoni Ewropea tiddefinixxi jew tikkontribwixxi għad-definizzjoni tal-istandards internazzjonali ta' settur ġdid;
- l-iżvilupp tal-kuncett ta' "portijiet hodor" u l-implimentazzjoni tal-awtostradi tal-bahar;
- it-titjib tal-kundizzjonijiet tax-xogħol u t-taħriġ tal-persuni li jahdmu fuq l-ibhra;
- l-iżvilupp ta' awtostradi tax-xmajjar u tax-xmajjar u l-ibhra kif ukoll braken iktar adatti għat-trasport ta' trailers u kontenituri;
- il-konsiderazzjoni tar-rekwiżiti tas-sostenibbiltà u tal-harsien tal-ambjent fl-għażla tal-infrastruttura tat-trasport;
- l-internalizzazzjoni tal-ispejjeż esterni tat-trasport għas-setturi kollha tat-trasport sabiex l-ebda mezz ta' trasport ma jiġi ppenalizzat mingħajr raġuni u sabiex jinxtehet dawl fuq il-prezz reali tat-trasport;
- l-adozzjoni mill-awtoritajiet pubbliċi organizzatriċi ta' oġġetti realisti għat-tnaqqis tal-emissjonijiet tal-gassijiet b'effett ta' serra u sustanzi ohra li jniġġsu u għas-sostenibbiltà fil-qasam tat-trasport lokali;

- il-konsiderazzjoni ta' dawn l-oġġetti fit-tfassil tas-sistemi tat-trasport pubbliku u fl-għażla tal-infrastruttura;
- l-implimentazzjoni sistematika ta' studji tal-impatt sodi u realisti qabel l-implimentazzjoni tal-politiki u l-miżuri proposti.

1.6 Fil-prattika, l-isfida li għandha tiġi indirizzata fil-kuntest ta' politika ġdida tat-trasport hija li jithares id-dinamiżmu tas-settur u l-kompetittività tiegħu, filwaqt li jinżamm l-għan ta' tnaqqis fl-emissjonijiet tal-gassijiet b'effett ta' serra u s-sustanzi l-oħra li jniġġsu, li jiġi ffaċilitat it-trasferiment modali, li jitnaqqsu d-distanzi u li jiġi promoss it-trasport "mingħajr fruntieri" u li iktar nies jiġu attrati lejn mezzi b'inqas emissjonijiet f'termini ta' km/passiġġier jew km/merkanzija.

1.7 Sabiex jintlahaq dan l-għan, jeżistu diversi soluzzjonijiet sempliċi li jistgħu jkollhom konsegwenzi diretti, rapidi u tangibbli bi spejjeż ikkontrollati: l-għażla tal-iktar karburanti hodor u rinnovabbli possibbli, l-użu ta' bijogass iġġenerat mir-riċiklagġ tal-iskart, l-użu mill-ġdid tal-ispazju eżistenti (pereżempju, iż-żoni ferrovjarji jew portwarji mitluqa) għas-servizzi tal-mobbiltà, it-titjib tal-punti ta' konnessjoni fejn diġà jeżistu, it-tagħqid flimkien tal-biljetti tat-trasport reġjonali u/jew urbani, l-iżvilupp tal-karregġjati speċjali għall-karozzi tal-linja, it-thegġig tal-car sharing, it-titjib tal-iskambju ta' informazzjoni bejn l-operaturi ferrovjarji, eċċ.

1.8 Jeżistu wkoll soluzzjonijiet li jehtiegu għażliet politiċi qawwijin b'konsegwenzi finanzjarji iktar qawwijin: il-holqien ta' żoni tal-ipparkjar fil-periferija fi hdan skema li toffri alternattiva tajba ta' trasport pubbliku bejn iż-żona tal-ipparkjar u l-belt, l-implimentazzjoni ta' sistema ta' ċentralizzazzjoni tal-informazzjoni li tippermetti r-regolazzjoni tad-dhul u l-hruġ tal-mezzi kollha ta' trasport f'żona preċiża, l-organizzazzjoni tal-iktar forma ta' urbanizzazzjoni adatta biex titnaqqas il-mobbiltà obbligata, l-investment fit-tramms u l-metro, l-internalizzazzjoni tal-ispejjeż esterni fil-prezz tat-trasport, l-iżvilupp tal-ICT bil-għan li tinghata informazzjoni affidabbli lill-partijiet involuti fil-katina tal-mobbiltà, il-kejl tal-effiċjenza tal-mezzi magħżula, l-implimentazzjoni ta' proċessi tal-enerġija rinnovabbli u l-irkupru u l-użu ta' din l-enerġija bl-aqwa mezz possibbli (elettriku għat-tramms, gass għal ċerti vetturi, eċċ.).

## 2. Dahla

2.1 It-twettiq tas-suq uniku jehtieġ sistema tat-trasport tal-persuni u tal-oġġetti effikaċi u affidabbli. Il-globalizzazzjoni tal-iskambji stess saret permezz tar-rivoluzzjoni tat-trasport kif ukoll tat-tbaxxija tal-prezzijiet, iż-żieda fl-għadd ta' operaturi, il-kompetizzjoni u l-infrastruttura.

2.2 It-trasport, li huwa neċessarju għall-hajja ekonomika u professjonali, huwa wkoll essenzjali għall-hajja personali u privata. Huwa kundizzjoni għall-iskambju, u l-libertà li wiehed imur minn post għal iehor hija libertà fundamentali.

2.3 L-attivitajiet tat-trasport naturalment huma wkoll element essenzjali tal-ekonomija Ewropea. Jirrapprezentaw madwar 7 % tal-PDG u 5 % tal-impjiegi, u jikkontribwixxu għall-holqien ta' 30 % tal-PDG tal-industrija u l-agrikoltura u 70 % tal-PDG tas-servizzi.

2.4 Ta' min jenfasizza li l-piż amministrattiv konsiderevoli tas-settur tat-trasport u l-fatt li dan jinbidel minn Stat Membru għal iehor johloq spejjeż mohbija inutli u barrieri għall-iskambji bejn il-komunitajiet. Dawn l-ispejjeż u l-piż amministrattiv huma partikolarment problematiċi għall-intrapriži ż-żgħar u ta' daqs medju.

2.5 Għalkemm l-Unjoni Ewropea jisthoqqilha kull tfahhir għall-effikaċja ekonomika u l-kompetittività tat-trasport tagħha, is-settur għad mhuwiex sostenibbli biżżejjed. Sistema tat-trasport sostenibbli għandha mhux biss tissodisfa d-diversi objettivi ekonomiċi tat-trasport iżda wkoll tirrispetta l-pilastru soċjali u dak ambjentali tal-iżvilupp sostenibbli.

2.6 Il-kuncett tat-trasport sostenibbli fih innifsu jimplika li jridu jinholqu l-kundizzjonijiet ta' tkabbir ekonomiku li fl-istess hin jassiguraw li l-kundizzjonijiet tax-xogħol ikunu dinjitużi u li jintalbu l-kwalifiki meħtieġa biex din tkun attività soċjalment responsabbli li ma tagħmilx hsara lill-ambjent.

2.7 Minkejja l-progress li sar fil-qasam tal-motorizzazzjoni tal-vetturi u l-kwalità tal-karburant u l-impjenji volontarji tal-manifatturi, is-settur tat-trasport għadu s-settur bl-ikbar zieda fil-gassijiet b'effett ta' serra.

2.8 Il-volum tat-trasport tal-merkanzija kompli jżied, iktar mill-PDG. Iżda għalkemm it-trasport tal-passiġġieri żdied b'medja ta' 1,7 % fis-sena bejn l-1995 u l-2007, dan baqa' taht il-medja tat-tkabbir tal-PDG fl-istess perijodu (2,7 %).

2.9 It-trasferiment mit-triq lejn mezzi ohra ta' trasport, bħall-ferrovija u t-trasport bil-baħar baqa' limitat wara l-2001. Aghar minn hekk, kien hemm saħansitra traġġiġh lura għat-triq.

2.10 Is-settur jiddependi b'97 % mill-karburanti fossili, u dan għandu impatt negattiv kemm f'termini ambjentali kif ukoll ta' dipendenza enerġetika.

2.11 Għalhekk, politika fit-tul għandha żżomm l-effikaċja tat-trasport tagħna, ittejjeb l-impatt ambjentali u s-sigurtà tiegħu, iżżid il-komodali, ittejjeb il-kundizzjonijiet tax-xogħol u tippermetti l-investiment neċessarju.

2.12 Dan huwa iktar u iktar importanti fid-dawl tal-istudji tal-Kummissjoni li jipprevedu zieda qawwija fil-flussi tat-trasport fl-2020, sakemm ma tinqalix it-tendenza:

— zieda ta' 33 % fit-trasport intern tal-Ewropa tal-Punent;

— zieda ta' 77 % fit-trasport intern tal-Ewropa tal-Lvant;

— zieda ta' 68 % fit-trasport mill-Ewropa tal-Punent għall-Ewropa tal-Lvant;

— zieda ta' 55 % fit-trasport mill-Ewropa tal-Lvant għall-Ewropa tal-Punent.

2.13 Jekk dawn il-previżjonijiet isehhu, ser ikollna kongestjoni generalizzata fil-punti prinċipali tal-komunikazzjoni. It-trasport żejjed ser jispicċa biex johnoq it-trasport. Għalhekk ser ikollna naghmlu sforzi ta' riċerka u żvilupp konsiderevoli fit-tekniki tat-trasport (motorizzazzjoni, karburanti, effiċjenza fl-użu tal-enerġija, għieda kontra t-tniġġis, eċċ.), fl-investiment fl-infastruttura, fit-titjib tal-komodali, fir-riabilitazzjoni tat-trasport bil-ferrovija u fl-iżvilupp tat-trasport fuq l-ilmiġġiet u bil-baħar. Għandna b'żonn Pjan Marshall ġenwin għat-teknoloġiji l-godda u l-investimenti fit-trasport sabiex nilhqu l-objettivi tal-Kummissjoni għat-tnaqqis tal-emissjonijiet tal-karbonju gġenerati minn dan is-settur. Barra minn hekk, il-professjonisti tat-trasport żviluppaw il-kuncett tal-perfezzjonament tal-modalità ("optimodality"), jiġifieri titjib fil-prestazzjoni teknika, ekonomika u ambjentali tal-katini tat-trasport tal-merkanzija, u holqu netwerk dwar dan fl-Ewropa. L-objettiv għandu jkun li tinħall ir-rabta li hemm bejn it-tkabbir ekonomiku u l-effetti negattivi tat-trasport.

2.14 Il-kwistjoni tan-natura tat-trasport u tal-utilità soċjali u ekonomika tiegħu għandha tiġi indirizzata. Din il-mistoqsija tagħmel sens. Il-libertà li wiehed jiċċaqlaq minn post għal iehor hija dritt fundamentali ta' persuna. Barra minn hekk, il-moviment liberu tal-persuni, tal-merkanzija u tas-servizzi huwa wiehed mill-prinċipji bażiċi li fuqhom inbriet l-Unjoni Ewropea, kif ukoll tar-regoli tad-WTO. b'zieda ma' dan, min jista' jiddeċiedi liema mezz ta' trasport huma utli u liema mhumiex? Iżda dan ifisser li l-mistoqsija hija bla skop? Le, għax jidher li llum hemm b'żonn li titqies il-verità ekonomika tal-ispejjeż tat-trasport, jiġifieri li jiġu internalizzati l-ispejjeż esterni gġenerati minn kull tip ta' trasport u koperti mill-komunità, b'mod speċjali fil-qasam ambjentali iżda wkoll f'dawk tas-saħha u s-sigurtà. Jekk naslu għal realtà ekonomika mtejba tat-trasport, u b'hekk għal spejjeż iktar realistiki, ċerti flussi jkun jistgħu jitnaqqsu billi jiġu ppreferuti l-flussi ta' prossimità.

### 3. It-trasport bl-art

3.1 Illum, realistikament, l-enfasi hija pjuttost fuq il-komodali, jiġifieri l-fatt li jittejjeb kull mezz ta' trasport u li tiġi promossa l-ikbar l-komplementarità u l-iktar interazzjoni effikaċi possibbli bejn id-diversi mezz ta' trasport. 80 % tat-trasport bl-art isir fuq distanzi ta' inqas minn 100 km. Għalhekk tkun haga tajba li tinstab soluzzjoni adatta għal din id-domanda li, minbarra bit-trasport bl-art, tista' wkoll tiġi ssodisfata permezz tat-trasport bil-ferrovija ta' prossimità; it-trasport fuq ix-xmajjar jew marittimu huwa inqas adatt għad-distanzi l-qosra. It-trasferiment modali għandu jithegġeġ meta jkun utli. Mingħajru l-Unjoni Ewropea mhux se tkun tista' tiżviluppa ekonomija tat-trasport b'emissjonijiet baxxi ta' CO<sub>2</sub>.

### 3.2 *It-trasport urban u reġjonali*

3.2.1 Dan il-mezz ta' trasport huwa soġġett għal xi fatturi partikolari. Fil-fatt, 40 % tal-emissjonijiet kollha tas-CO<sub>2</sub> u 70 % tas-sustanzi li jniġġsu l-oħra jiġu mit-trasport tal-merkanzija bl-art. Barra minn hekk, il-konġestjoni urbana, minbarra l-effetti negattivi fuq is-saħha pubblika u l-ambjent, hija stmata li tiswa 2 % tal-PDG tal-Unjoni Ewropea. It-trasport pubbliku għandu jiġi żviluppat, iżda dan għandu jsir b'mod li jissodisfa ċerti kriterji, sabiex jirrispetta l-eżiġenzi ta' servizz ta' interess generali u b'hekk jipprovi alternattiva għall-karozza individwali: il-frekwenza, ir-rapidità, is-sigurtà, il-kumdità, l-aċċessibilità, spejjeż raġonevoli, l-interkonnessjoni u konnessjonijiet faċli. Permezz tiegħu jistgħu jiġu indirizzati l-isfidi ambjentali iżda wkoll dawk tal-koeżjoni soċjali bħall-ftuħ tal-periferija.

3.2.2 L-użu tat-trasport bl-elettriku huwa sostenibbli, iżda l-elettriku jrid jiġi prodott b'mod sostenibbli u jekk jista' jkun mingħajr emissjonijiet ta' CO<sub>2</sub>. Is-sistemi ta' car pooling jew car sharing għandhom jitegħu wkoll.

3.2.3 Hemm bżonn li tiġi implimentata politika konkreta ta' mobbiltà urbana sostenibbli. Din għandha tikkontribwixxi għal tnaqqis fl-użu tat-trasport individwali, eventwalment permezz tal-implimentazzjoni tal-pedaġġi urbani (hlasijiet għall-użu ta' ċerti toroq), iżda fuq kollox permezz tat-titjib tal-kwalità u l-faċilità fl-użu tat-trasport pubbliku, li għalih jehtieg li jiġu żviluppati l-infrastrutturi u s-servizzi necessarji għall-implimentazzjoni ta' intermodalità effikaċi. Fid-dawl tas-sitwazzjoni attwali tal-finanzi pubbliċi f'hafna Stati Membri tal-Unjoni Ewropea, dan jista' jiġi ffaċilitat f'ċerti każijiet permezz tal-iżvilupp ta' shubbijiet pubbliċi/privati għall-bini ta' infrastruttura ġdida bħall-karreġġjati tal-karozzi tal-linja, tat-tramms, tat-trolleybus jew tal-metro, linji tal-ferrovija reġjonali ġodda jew l-użu mill-ġdid tal-linji mitluqa, l-iżvilupp tat-teknoloġiji tal-informazzjoni u tal-komunikazzjoni ddedikati lit-trasport, il-modernizzazzjoni u s-semplifikazzjoni tas-sistema tal-biljetti, eċċ.

3.2.4 Fil-prattika, xi miżuri ta' sens komun bħall-iżvilupp ta' żoni ta' mistrieħ b'konnessjoni tajba maċ-ċentri tal-agglomerazzjoni, l-implimentazzjoni ta' karreġġjati speċjali għall-karozzi tal-linja jew l-użu mill-ġdid ta' linji ferrovjarji mwarrba jistgħu jwasslu għal progress reali bi spejjeż raġonevoli.

3.2.5 It-titjib tat-tekniki tal-informazzjoni u tal-komunikazzjoni ser ikun għodda effikaċi għall-iżvilupp tal-intermodalità tat-trasport permezz ta' politika verament territorjali tal-ġestjoni tat-trasport. Dawn it-teknoloġiji jikkontribwixxu għal ġestjoni aħjar tat-traffiku u għandhom jgħinu sabiex jiġu implimentati sistemi ta' titjib tal-użu tal-enerġija għall-flussi tal-vetturi fin-netwerk tat-toroq. Jgħinu wkoll biex il-passiġġieri jircievu informazzjoni f'hin reali matul il-vjaġġ kollu, biex is-sistema tal-biljetti tiġi ssemplifikata u mtejba, u biex is-sistema ta' bbukkjar tintuża iktar faċilment. Permezz ta' dawn it-tekniki, il-passiġġier ikun jista' jtejjeb ir-rota tiegħu, ikun jaf il-hinijiet u l-frekwenza tat-

trasport u saħansitra jagħmel stima tal-impatt enerġetiku tal-mezz ta' trasport li jkun għażel. b'hekk l-ICT iservu għas-sinerġija tal-mezzi ta' trasport, tal-użu tal-infrastruttura u tal-effiċjenza fl-użu tal-enerġija.

3.2.6 Il-problemi tal-ġestjoni tas-sistemi tat-trasport hafna drabi jmorru lil hinn mill-qafas tal-municipalità fiha nnifisha, u jikkoncernaw żona kbira madwar iċ-ċentru tal-belt. Fuq l-inizjattiva tal-awtoritajiet lokali, jistgħu jinholqu servizzi ta' ġestjoni tal-mobbiltà f'żoni ġeografici kbar u koerenti, pereżempju fil-forma tas-sottokuntrattar ta' servizz pubbliku. Il-kompiti tal-entità inkarigata mill-ġestjoni tal-mobbiltà jkunu:

- l-analizi tal-mobbiltà fiż-żoni kkonċernati, bil-konsiderazzjoni tal-operaturi lokali, tal-flussi tal-vjaġġaturi, tal-kundizzjonijiet ġeografici u urbani, eċċ.;

- it-titjib tal-offerta ta' mobbiltà u l-adattament għall-bżonnijiet identifikati;

- is-servizzi trasversali li jiffaċilitaw l-intermodalità: informazzjoni, sistema tal-biljetti, sistema ta' biljetti elettronici, trasport skont it-talba tan-nies, trasport għall-persuni b'diżabilità, car sharing, eċċ.;

- verifiki tal-ġestjoni tal-mobbiltà u tal-impatt ambjentali tagħha.

3.2.7 L-awtorità li torganizza naturalment ikollha l-libertà li tagħzel l-operaturi lokali, il-prezz, id-definizzjoni tal-politika tagħha tat-trasport, tal-ivvjaġġar u tal-użu tal-art. Għandha tiggarrantixxi t-trasparenza fil-kuntratti, tiddefinixxi l-oġġettivi kuntrattwali li jorbtu lill-ġestjonarju u lill-awtoritajiet ikkonċernati, tistabbilixxi l-oġġettivi ta' kwalità tas-servizz, eċċ.

3.2.8 Il-KESE diġà ġibed l-attenzjoni għar-rwol determinanti tal-awtoritajiet lokali fl-organizzazzjoni tat-trasport pubbliku u tal-użu tal-art. Mingħajr dubju l-prinċipju tas-sussidjarjetà għandu rwol x'jaqdi f'dan il-qasam, iżda l-Unjoni Ewropea tixtieq, bir-raġun, tippromovi l-iktar mudelli sostenibbli ta' trasport urban. Hija diġà allokat finanzjament fi hdan il-Fondi Strutturali u l-Fond ta' Koeżjoni kif ukoll tal-programm CIVITAS. Ikun preferibbli li l-UE ssahha l-iskambju tal-prattiki t-tajba fil-qasam tat-trasport urban, iżda wkoll li tiffinanzja r-ricerka fil-programm qafas li jmiss dwar l-interazzjoni bejn it-trasport u l-ippjanar urban.

### 3.3 *It-trasport urban tal-merkanzija*

3.3.1 Dan it-trasport johloq hafna traffiku. Pereżempju, f'Parigi, jirrappreżenta 20 % tat-traffiku u 26 % tal-emissjonijiet tal-gassijiet b'effett ta' serra. Għandha titejjeb il-loġistika urbana u hemm bżonn jiġi promoss it-trasferiment modali lejn it-trasport bil-ferrovija jew fuq ix-xmajjar.

### 3.3.2 Dan jista' jinkludi:

- kunsinna fi gruppi, bil-holqien ta' zoni ta' kunsinna ta' prossimità, zoni tal-ipparkjar u ta' manutenzjoni qrib l-istabilimenti u l-intrapriži;
- ċentri ta' distribuzzjoni urbani, sabiex tiġi żgurata l-kunsinna fil-qalba tal-bliet, b'limitazzjoni ta' tunnellaġġ, l-obbligu li jintużaw il-pjattaformi ta' loġistika, titjib fil-mili tat-tank tal-karburant, l-użu ta' vetturi elettrici;
- sa fejn huwa possibbli, iż-żamma tal-intrapriži ferrovjarji fil-bliet, b'garanzija ta' aċċess għall-operaturi kollha;
- fil-bliet il-kbar maġenb ix-xmajjar, l-iżvilupp tal-infrastruttura tal-portijiet tax-xmajjar.

### 3.4 It-trasport tal-merkanzija bit-triq

3.4.1 L-iżvilupp tat-trasport tal-merkanzija bit-triq johlqo ċerti sfidi: zieda fl-emissjonijiet ta' CO<sub>2</sub>, dipendenza kbira tas-settur tat-trasport mill-karburanti fossili, il-bżonn li tittejjeb l-infrastruttura speċjalment fil-qasam tas-sigurtà, il-garanzija ta' kundizzjonijiet u ambjent tax-xogħol tajjeb għas-sewwieqa.

3.4.2 Fir-rigward tal-emissjonijiet tas-CO<sub>2</sub>, jehtieg li tiġi żviluppata r-riċerka u l-iżvilupp sabiex jitnaqqsu l-emissjonijiet, b'mod speċjali billi jiġu żviluppati muturi ġodda kif ukoll l-enerġiji alternattivi. Il-promozzjoni, permezz ta' miżuri fiskali, ta' prodotti u/jew miżuri bbażati fuq mezzi ta' propulsjoni alternattivi u ta' tnaqqis fl-emissjonijiet ta' CO<sub>2</sub> tkun iktar effikaċi fi hdan politika ta' riċerka ambizzjuża. F'dan ir-rigward, l-internalizzazzjoni tal-ispejjeż esterni<sup>(1)</sup> għandha tiġi applikata għall-mezzi kollha ta' trasport b'mod bilanċjat.

3.4.3 L-iżvilupp ta' soluzzjonijiet teknoloġiċi u l-implimentazzjoni tat-teknoloġiji tal-informazzjoni u tal-komunikazzjoni applikati għat-trasport tal-merkanzija bit-triq ser ikunu kruċjali biex jiġu indirizzati l-isfidi li qed ihabbat wiċċu magħhom dan is-settur, biex jitnaqqsu d-dipendenza enerġetika, l-emissjonijiet mill-vetturi u l-kongestjoni tan-netwerks. Ikun aħjar jekk jinholqo qafas ċar sabiex jitnedew teknoloġiji ġodda, bil-holqien ta' standards miftuhin, li jiggarrantixxu l-interoperabbiltà, u b'zieda tal-investiment fir-riċerka u l-iżvilupp għal teknoloġiji li għadhom ma laħqux il-livell mehtieg biex jitqiegħdu fis-suq. Dawn it-teknoloġiji għandhom ukoll jintużaw sabiex titnaqqas il-frekwenza tal-vjaġġi ta' vetturi vojta permezz ta' informazzjoni aħjar applikata għal-loġistika. Jistgħu jkunu ferm siewja biex itejbu s-sigurtà tat-trasport.

3.4.4 Jehtieg ukoll li jittejjbu l-infrastrutturi, b'mod speċjali fil-qasam taż-żoni tal-ipparkjar u tal-istabilimenti ta' mistrieh mgħammra, siguri u sorveljati b'tali mod li jkunu protetti mis-

<sup>(1)</sup> Opinjoni tal-KESE 1947/2009 dwar Proposta għal Direttiva tal-Parlament Ewropew u tal-Kunsill li timmodifika d-Direttiva 1999/62/KE dwar il-hlas ta' taxxa mit-trakkijiet għall-użu ta' ċerta infrastruttura - għadha ma ġietx ippubblikata fil-ĠU; ĠU C 317 23.12.2009, p. 80.

serq u mid-delinkwenza, b'mod partikolari biex tiġi assigurata s-sigurtà tas-sewwieqa.

3.4.5 Għas-sewwieqa, jehtieg li l-professjoni tibqa' attraenti billi jiġu żgurati kundizzjonijiet u ambjent tax-xogħol favorevoli, bħal hin ta' xogħol irregolat, hinijiet ta' sewqan u ta' mistrieh armonizzati li ma jibqgħux biss dispożizzjonijiet leġiżlattivi mingħajr applikazzjoni iżda li jiġu implimentati konkretament<sup>(2)</sup>.

### 3.5 It-trasport bil-ferrovija

3.5.1 Filwaqt li t-trasport tal-passiġġieri bil-ferrovija qiegħed jittejjeb, b'mod partikolari dak fuq distanzi twal permezz tal-linji ta' rapidità kbira, it-trasport tal-merkanzija bil-ferrovija għadu limitat ferm: madwar 8 % tal-merkanzija ttrasportata. b'mod ġenerali, il-modernizzazzjoni u ż-zieda fil-kompetittività tal-ferroviji għandhom isiru bil-konsiderazzjoni assoluta tar-rekwiziti tas-sigurtà u tal-kontinwità tas-servizz f'każ ta' maltemp.

3.5.2 Il-KESE jappoġġja l-proposta tal-Kummissjoni rigward in-netwerks bi prijorità għat-trasport tal-merkanzija, iżda jemmen li għandha tinholqo kultura ta' servizz lill-klijent, b'approċċ kummerċjali u kompetittiv. Il-ftuħ għall-kompetizzjoni għandu jiffacilita din it-tranzizzjoni.

3.5.3 L-idea ta' netwerks bi prijorità għat-trasport tal-merkanzija tikkonsisti f'li jiġu ddefiniti hinijiet u postijiet fejn il-ferroviji tal-merkanzija jgħaddu b'mod prijoritarju, mingħajr hsara għaċ-ċirkolazzjoni tal-ferroviji tal-vjaġġaturi.

3.5.4 Ta' min jiftakar li diġà jeżistu xi eżempji ta' dan fl-Unjoni Ewropea. Ċerti linji tal-ferrovija kienu riżervati għat-trasport tal-merkanzija, bħal-linja ta' Betuwe bejn il-port ta' Rotterdam u l-Ġermanja. Eżempji ta' dan huma l-proġetti New Opera u Ferrmed.

3.5.5 L-iżvilupp tat-trasport tal-merkanzija bil-ferrovija huwa possibbli jekk jiġu rrispettati ċerti kundizzjonijiet:

- li jiġi propost servizz ġenwin ta' loġistika iktar minn sempliċement servizz ta' trasport;
- li jitbaxxew l-ispejjeż sabiex tiżdied il-kompetizzjoni;
- li s-servizz propost ikun iktar affidabbli;
- li l-hinijiet ta' trasport mill-orijini sad-destinazzjoni jkunu raġonevoli;
- li l-offerta tkun iktar flessibbli u li r-rispons f'każ ta' perturbazzjoni tat-traffiku jkun iktar rapidu.

<sup>(2)</sup> ĠU C 161, 13.7.2007, p. 89. ĠU C 27, 3.2.2009, p. 49. ĠU C 228, 22.9.2009, p. 78.

3.5.6 L-iżvilupp tat-trasport tal-merkanzija bil-ferrovija jehtieg ukoll li jiġu żviluppati l-pjattaformi intermodali tat-trasport tat-trakkijiet bit-tren. F'dan ir-rigward, hija diġà haġa tajba li seta' jitnieda l-proġett bejn Lyon u Turin, iżda wara l-iżvilupp aleatorju tat-trasport bil-ferrovija/bit-triq, ikun tajjeb li issa jiġu promossi l-awtostradi ferrovjarji għat-trasport tat-trakkijiet bil-ferrovija (bħall-awtostrada Alpina jew il-linja Lorry Rail bejn Perpignan u l-Lussemburgu), kif ukoll l-awtostradi tal-baħar bħall-proġett Fraciż-Spanjol Fres Mos bejn Nantes Saint Nazaire u Gijón.

### 3.6 Il-karozzi

3.6.1 Il-pakkett enerġija/klima jimponi ċerti obbligi kbar fuq il-manifatturi. Għandhom jiġu żviluppati karozzi ġodda li jaħdmu b'enerġija alternattiva, b'mod speċjali karozzi elettrici jew ibridi. Huwa wkoll importanti li d-dibattitu dwar il-bijokarburanti jitkompla. Illum qegħdin jiġu żviluppati bijokarburanti tat-tielet generazzjoni iktar effikaċi, b'mod speċjali dawk li jsiru mill-alka. Dan jevita l-konflikt mal-użu ta' art kultivabbli prevista għall-produzzjoni agrikola tal-prodotti tal-ikel.

3.6.2 Minbarra l-kwistjonijiet marbutin mat-tekniki disponibbli u l-vetturi mibjugħa fis-suq, hemm oqsma oħra ta' progress, b'mod partikolari fl-iffrankar tal-enerġija u tal-ispazju li illum il-gurnata qieghed jiġi okkupat mill-kongestjoni tal-karozzi. Eżempju ta' dan huma l-lezzjonijiet tas-sewqan b'użu mnaqqas tal-karburant implimentati f'ċerti intrapriżi u amministrazzjonijiet, prattiki ta' car pooling jew car sharing, u l-kera ta' vetturi elettrici żgħar f'ċerti bliet.

### 3.7 Il-mixi u r-roti

3.7.1 Fil-bliet l-iżvilupp ta' dawn il-mezzi ta' ċaqliq għandu jithegġeg. Madankollu dawn għandhom limiti topografiċi, ta' klima u anke ta' età tal-utenti. Iżda m'hemmx dubju li l-awtoritajiet lokali għandhom jiżviluppaw il-passaġġi sikuri għar-roti, billi wiehed mill-ostakoli għall-iżvilupp tal-użu tar-rota huwa l-perikolu potenzjali tal-karozzi.

## 4. It-trasport marittimu

4.1 Parti kbira tal-kummerċ internazzjonali ssir bit-trasport marittimu. Dan is-settur qieghed ibati minhabba l-kriżi u qieghed jiffaċċja problemi ta' kapacità eċċessiva. Jehtieg li jiġi evitat nuqqas ta' investment u t-telf ta' kompetenza u ta' għarfien li jkollhom impatt negattiv hafna fi żmien ir-rilanc, iktar u iktar billi t-trasport marittimu Ewropew huwa l-ikbar wiehed fil-livell dinji, u għax ikun tajjeb li jinżammu kundizzjonijiet ta' kompetizzjoni ġusti u l-kompetittività tal-flotta Ewropea li tikkostitwixxi valur miżjud għall-Unjoni Ewropea.

### 4.2 Il-karburanti

4.2.1 Il-vapuri jużaw sottoprodotti tal-petrol li jniġġsu hafna. Minbarra l-iżvilupp neċessarju tat-teknoloġija, ikun tajjeb li jinstab mod, flimkien mal-professjonisti tas-settur, kif jista' jiġi kkompensat l-impatt ambjentali negattiv ta' dan. Jekk is-sistema ta' kwoti ta' CO<sub>2</sub> mhijiex adatta, forsi hemm lok għal ekotaxxa?

Din il-mistoqsija għandha tiġi diskussa fil-qafas tal-organizzazzjonijiet marittimi internazzjonali.

4.2.2 Il-Kumitat itenni l-appoġġ tiegħu għall-investment fir-riċerka u l-iżvilupp b'rabta mal-vapuri, il-karburanti u l-portijiet hodur, u jinsisti fuq il-punt li l-awtostradi tal-baħar imsemmija fil-programm TEN għandhom jiġu implimentati.

### 4.3 Sigurtà

4.3.1 Qatt mhu ser inkunu nistgħu nevitaw għalkollox l-accidenti fuq il-baħar u n-nawfragji, iżda għandu jsir dak kollu li jista' jsir sabiex tiġi żgurata s-sigurtà tal-passiġġieri u tal-ekwipaġġ, kemm mil-lat tal-bini tal-vapuri kif ukoll minn dak tal-manutenzjoni tagħhom. Id-dispożizzjonijiet Ewropej dwar is-sigurtà fuq il-baħar huma fost l-iktar kompleti fid-dinja. Mill-banda l-oħra, ir-rimi ta' idrokarburi fil-baħar għandu jiġi miġġieled b'mod determinat u sever.

### 4.4 Tahriġ

4.4.1 Sabiex jinżamm u jiġi żviluppat it-trasport marittimu Ewropew jehtieg li ż-żgħażaġh ikomplu jagħzlu karrera f'dan il-qasam u jkunu jixtiequ jibqgħu jaħdmu fis-settur. Tkun haġa tajba li tittejjeb il-kwalità tat-tahriġ tal-baħara kif ukoll il-kundizzjonijiet tax-xogħol tagħhom u l-hajja fuq il-vapuri, kif ukoll li jissahhu l-ekwipaġġi.

## 5. It-trasport fuq ix-xmajjar

5.1 It-trasport fuq ix-xmajjar huwa ferm żviluppat fit-Tramuntana tal-Ewropa, iżda jista' jittejjeb f'pajjiżi oħra. Fuq l-eżempju ta' dak li sar fil-qasam marittimu, għandu jiġi indirizzat il-kuncett tal-awtostradi tax-xmajjar u dawk bejn ix-xmajjar u l-baħar, iktar u iktar fid-dawl tal-fatt li dan it-trasport jikkonsma u jahli enerġija tlieta jew erba' darbiet inqas enerġija mit-trasport bl-art. Dan il-kuncett innovattiv mhux se jkun jista' jiġi żviluppat hliet permezz tal-użu ta' vapuri ġodda u ta' pjattaformi tal-portijiet u tal-logistika.

5.2 Il-vapuri li jintużaw fuq ix-xmajjar u l-ibhra u l-braken tax-xmajjar huma l-fatturi ewlenin tal-holqien ta' servizzi ġodda għax-xmajjar, tal-effikaċja u l-profittabbiltà tagħhom, permezz tal-adattament tagħhom għat-traffiku f'termini ta' kapacità u rapidità u għall-karatteristiċi tal-portijiet u tan-navigazzjoni. Jehtieg li jittejjeb id-daqs tal-vapuri u l-braken, sabiex ikunu jistgħu jingarru t-trailers u l-kontenituri.

## 6. It-trasport bl-ajru

6.1 Dan is-settur huwa responsabbli għal 3% tas-CO<sub>2</sub> prezenti fl-atmosfera. ta' min issemi l-fatt li ż-żieda fl-emissjonijiet kienet darbtejn inqas miż-żieda fit-traffiku mill-1990 lil hawn. It-trasport bl-ajru ser ikun soġġett għal sistema ta' skambju tal-kwoti u l-Kummissjoni qajmet il-problema tat-taxxa fuq il-kerosene, kif ukoll dik tal-VAT għat-trasport intra-Komunitarju.

6.2 L-iżvilupp tat-trasport bl-ajru għie mil-liberalizzazzjoni tas-settur, kif ukoll mill-iżvilupp tal-kumpaniji "low cost". L-istabbiliment ta' dawn il-kumpaniji ta' sikwit sar bl-għajna ta' sussidji pubbliċi. Għaldaqstant ikun xieraq li jiddaħhal l-obbligu li dawn il-kumpaniji jkollhom politika ta' kumpens għall-emissjonijiet.

6.3 Il-kwistjoni tas-sigurtà tat-trasport bl-ajru ovvjament hija essenzjali meta tiġi indirizzata l-politika tat-trasport bl-ajru. L-Unjoni Ewropea għandha tkun minn ta' quddiem fl-istabbiliment ta' sistema internazzjonali ta' sigurtà tat-trasport bl-ajru u għandha tiegħu din il-pożizzjoni fil-konferenza internazzjonali tal-ICAO li ser issir Montreal.

6.4 Id-dhul fit-tieni fażi tal-pjan "sema uniku" wara l-2012 għandu jiġi ppreparat sewwa. Huwa importanti wkoll li jkun hemm ġestjoni tajba tan-negozjati diffiċli bejn l-Istati Uniti u l-Unjoni Ewropea fil-qasam tat-trasport bl-ajru.

## 7. L-infrastruttura

7.1 Il-KESE dejjem appoġġja l-programm tan-netwerks trans-Ewropej tat-trasport. Itenni l-appoġġ tiegħu għal dan il-programm iżda huwa mhasseb dwar il-problemi ta' finanzjament u ta' dewmien.

7.2 L-Ewropa mkabbra għandha bżonnijiet ikbar fil-qasam tal-infrastruttura tat-trasport. L-ghodda finanzjarji eżistenti għandhom jiġu adattati għalihom u għandhom ukoll jinholqu strumenti ġodda. Għandhom jiġu studjati l-possibiltajiet kollha sabiex tkun tista' tiġi stabbilita infrastruttura sostenibbli: l-assoċjazzjoni ta' finanzjamenti pubbliċi u privati, l-użu ta' riżorsi ġodda mhux baġitarji, eċċ.

7.3 Għandu jiġi enfasizzat li l-infrastruttura tat-trasport taqdi rwol kruċjali għall-iżvilupp soċjoekonomiku u l-koeżjoni reġjonali. Iżda l-infrastruttura tat-trasport hija wkoll il-bażi ta' sistema tat-trasport sostenibbli u li tirrispetta l-ambjent. Għalhekk l-għażla tat-tip ta' infrastruttura hija kruċjali. L-aċċessibilità tar-

reġjuni u l-integrazzjoni tagħhom fin-netwerks nazzjonali u Ewropej għandhom jiġu pplanati permezz tal-promozzjoni ta' infrastruttura sostenibbli u li tirrispetta l-ambjent.

7.4 Il-linji gwida l-ġodda għat-TEN-T li ser jiġu pprezentati fil-bidu tal-2011 għandhom jirriflettu b'mod ċar l-għażla tal-Unjoni Ewropea li tagħti prijorità lill-mezzi ta' trasport b'emissjonijiet baxxi ta' CO<sub>2</sub>.

7.5 Il-KESE jtenni l-appoġġ shiħ tiegħu għall-programm GALILEO u jenfasizza l-bżonn li jiġi implimentat mingħajr iktar dewmien.

## 8. L-internalizzazzjoni tal-ispejjeż ambjentali

8.1 Kulhadd jaqbel dwar il-bżonn tal-internalizzazzjoni tal-ispejjeż ambjentali tat-trasport. Mingħajr din l-internalizzazzjoni, iċ-ċittadini jkollhom ikopru dawn l-ispejjeż minn buthom. Barra minn hekk, dan jista' jhegġeġ imġiba ekonomika hażina, billi jingarru fuq distanzi twal hafna prodotti li setgħu ġew forniti fuq distanza qasira.

Fil-fehma tal-KESE, l-aktar metodu effettiv għall-internalizzazzjoni tal-biċċa l-kbira tal-impatt ambjentali huwa li jkun hemm taxa fuq is-CO<sub>2</sub>. Dan ikun ta' inċentiv qawwi għall-kumpaniji biex isibu mezzi biex inaqqsu l-emissjonijiet tas-CO<sub>2</sub> li jipproduċu u l-impatt negattiv ta' dawn l-emissjonijiet fuq l-ambjent.

8.2 L-ekotikketta hija proċedura li ma tistax tiġi evitata, anke jekk id-dettalji tal-implimentazzjoni tagħha għad iridu jiġu studjati bir-reqqa. Dan il-prinċipju għandu jiġi kkunsidrat għat-trasport bl-ajru kif ukoll għat-trasport marittimu mill-entitajiet internazzjonali kompetenti (ICAO u IMO). Tkun haġa tajba li d-dibattitu dwar ir-reviżjoni tad-Direttiva "Ekotikketta" jerga' jtnieda, iżda l-prinċipju tal-internalizzazzjoni tal-ispejjeż esterni għandu jiġi applikat b'mod ġenerali għall-mezzi kollha ta' trasport.

Brussell, 17 ta' Marzu 2010.

*Il-President*  
tal-Kumitat Ekonomiku u Soċjali Ewropew  
Mario SEPI

**Opinjoni tal-Kumitat Ekonomiku u Soċjali Ewropew dwar “Bidliet industrijali u prospettivi tas-settur motoċiklistiku fl-Ewropa” (opinjoni fuq inizjattiva proprja)**

(2010/C 354/05)

Relatur: **Is-Sur RANOCCHIARI**

Korelatur: **Is-Sur PESCI**

Nhar is-16 ta' Lulju 2009, il-Kumitat Ekonomiku u Soċjali Ewropew iddecieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar:

*Bidliet industrijali u prospettivi tas-settur motoċiklistiku fl-Ewropa*

Il-Kummissjoni Konsultattiva dwar il-Bidliet Industrijali (CCMI), inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-4 ta' Frar 2010.

Matul l-461 sessjoni plenarja tiegħu li saret fis-17 u t-18 ta' Marzu 2010 (seduta tat-18 ta' Marzu), il-Kumitat Ekonomiku u Soċjali Ewropew adotta din l-opinjoni b'140 vot favur u 2 astensjonijiet.

### 1. Konkluzjonijiet u rakkomandazzjonijiet

1.1 Is-settur motoċiklistiku huwa ta' importanza konsiderevoli fl-UE f'termini ekonomiċi u għall-impjieg. Il-manifatturi jirrappreżentaw realtjiet differenti hafna, minn operaturi fil-livell globali, attivi fil-fergħat kollha jew f'fergħat speċjalizzati hafna, għal operaturi fil-livell nazzjonali, anki f'dak lokali, li kultant iqarrbu lejn l-artiġġjanat. Dan jikkarakterizza anki l-attivitajiet sussidjarji, bi preżenza qawwija ta' SMEs <sup>(1)</sup>.

1.2 Milquta mill-kriżi fl-aħhar trimestru tal-2008, it-tnaqqis fid-domanda ta' bidu għal sensiela ta' effetti negattivi fis-settur kollu bi tnaqqis qawwi f'termini strutturali u għall-impjieg (tnaqqis ta' 31 % fid-domanda li rriżulta fi tnaqqis ta' 35 % fil-bejgħ u ordnijiet, u f'impatt negattiv fuq l-impjegji). Id-data proviżorja relattiva għas-sena 2009 tikkonferma x-xejra negattiva tas-suq, bi tnaqqis ta' 21 % mill-2008 u ta' 25 % mill-2007.

1.3 Il-KESE jibża' li jekk mhux ser ikunu żviluppanti, fl-iqsar żmien possibbli, politiki mmirati biex jappoġġjaw is-settur, jista' jkun reġistrat telf sostanzjali ulterjuri ta' postijiet tax-xogħol matul l-2010.

1.4 Il-KESE organizza seduta pubblika bħala parti mis-67 edizzjoni tal-Wirja Internazzjonali tal-Muturi (Milan, 12 ta' Novembru 2009) fejn għar aktar stqarrijiet mill-manifatturi, il-produtturi tal-komponenti, it-trejdjunjins, l-utenti, l-NGOs u l-universitajiet. Din is-seduta kkonfermat b'mod sostanzjali l-fehmiet espressi fil-grupp ta' studju.

1.5 F'dan il-kuntest, il-KESE:

a) iqis necessarji miżuri adegwati li jappoġġjaw id-domanda għall-muturi fl-Istati Membri, u jitlob lill-Kummissjoni

<sup>(1)</sup> Lista tal-manifatturi u informazzjoni oħra dwar il-qasam tal-muturi hija disponibbli fuq is-sit tal-Internet tas-CCMI: [http://www.eesc.europa.eu/sections/ccmi/opinions\\_reports/total\\_list/index\\_en.asp#PTW](http://www.eesc.europa.eu/sections/ccmi/opinions_reports/total_list/index_en.asp#PTW)

Ewropea u lill-Istati Membri biex jinkoraġġixxu l-applikazzjoni jew it-tiġdid tagħhom sa ċertu żmien, b'attenzjoni partikolari għall-vetturi bl-inqas impatt ambjentali u b'sikurezza avvanzata;

- b) jitlob lill-Kummissjoni, fil-preparazzjoni tal-proposta li ġejja għal regolament dwar il-muturi, biex tipproponi għanijiet fattibbli għas-settur, li jkunu gradwali, konformi mad-disinn, il-produzzjoni u s-suq, li jggarantixxu flessibilità tas-soluzzjonijiet għall-industrija, li jkunu tal-inqas żieda fl-ispejjeż għall-konsumatur u jkunu jqisu s-sitwazzjoni attwali u diversità kbira tal-prodotti;
- c) iqis li biex ikunu żgurati kundizzjonijiet indaqs għal kulhadd jehtieġ li ssir iktar sorveljanza tal-approvazzjoni tat-tip (type approval) u tas-swieq, kif ukoll ir-riċiproċità fil-ftehimiet ta' kummerċ hieles bejn l-UE u x-Xlokk tal-Ażja,
- d) jitlob lill-Kummissjoni biex tiżviluppa, mas-settur tal-muturi, approċċ simili għal CARS 21 <sup>(2)</sup> biex tappoġġja s-shubija, il-kompetittività u l-impjegji fis-settur;
- e) iqis illi l-PP7 jista' jikkontribwixxi għal dawn l-għanijiet u jawgura l-holqien ta' pjattaforma dedikata għall-industrija tal-muturi li tappoġġja lill-intrapriżi li jipproduċu fl-Ewropa u lil dawk li jinqadew bil-katina produttiva Ewropea;
- f) isejjah lill-industrija biex issegwi t-triq tar-ristrutturizzazzjoni, tal-għaqdiet u tal-akkwisti u li tiżviluppa aktar kooperazzjoni, anki mal-produtturi tal-komponenti, sabiex jiġu sfruttati bis-shih is-sinerġiji kollha possibbli;

<sup>(2)</sup> Qafas Regolatorju Kompetittiv Ewropew tal-Karozzi għas-Seklu 21 (Grupp ta' livell għoli CARS21 fis-2007).



- g) huwa tal-fehma li huwa neċessarju li jiġi żviluppat “djalogu soċjali” sabiex jissahha l-impjeg fis-settur, jiġu stabbiliti standards Ewropej għat-tagħlim tul il-hajja u l-ispeċjalizzazzjoni tal-haddiema, u fl-istess waqt isir sforz sabiex jitnaqqas l-impjeg mhux sikur;
- h) jitlob lill-Kummissjoni biex tiffoka fuq il-muturi fil-qafas tal-azzjonijiet previsti fil-pjan ta' azzjoni għall-mobilità urbana minhabba l-kontribut li dan jista' joffri, mingħajr l-ebda dubju, għall-kisba ta' mobilità iktar sostenibbli.

## 2. L-industrija tal-muturi fl-Ewropa

2.1 Is-settur tal-muturi għandu importanza konsiderevoli fl-UE f'termini ekonomiċi u tal-impjeg. Meta mqabbel mas-settur tal-karozzi <sup>(3)</sup>, is-settur tal-muturi jipprezenta xi similitudini, iżda fuq kollox sensiela ta' speċifità jiet minhabba li huwa iżgħar, għandu struttura iktar frammentata u l-produzzjoni hija iktar diversifikata.

2.2 Dan is-settur inbidel hafna matul dawn l-aħħar għexieren ta' snin, hekk kif id-ditti storiċi Ewropej kellhom jiffaċċjaw kompetizzjoni dejjem tikber mill-Ġappun. Il-manifatturi Ġappunizi, illum fost l-operaturi prinċipali tas-settur, żviluppaw attivitajiet produttivi direttament fl-UE. Matul iż-żmien, is-settur fl-Ewropa organizza ruhu mill-ġdid permezz ta' ristrutturazzjonijiet, għaqdiet u akkwizzjonijiet u l-holqien ta' gruppi industrijali ta' daqs medju-kbir, li joperaw spalla ma' spalla ma' manifatturi speċjalizzati ta' prodotti sussidjarji u għadd sostanzjali ta' SMEs.

Illum il-manifatturi “tradizzjonali” Ewropej, Ġappunizi u Amerikani jinsabu fuq quddiem fis-suq Ewropew, iżda mis-snin disghin qed jiffaċċjaw kompetizzjoni dejjem tikber mill-ekonomiji emergenti. F'termini ta' vetturi manifatturati, l-UE għandha produzzjoni relattivament baxxa (1,4 miljun) meta mqabbla b'mod partikolari maċ-Ċina ('il fuq minn 20 miljun), l-Indja ('il fuq minn 8 miljun) u t-Tajwan (1,5 miljun); iżda hija kkaratterizzata minn valur miżjud ikbar, innovazzjoni, kwalità u sikurezza.

2.3 L-Eurostat iqiegħed is-settur tal-muturi taħt il-kodiċi NACE 35.41. Id-data l-iktar aġġornata, dik tal-2006, turi li fil-livell tal-UE27 għas-settur tal-manifattura tal-muturi, hemm 870 intrapriża, u li 80 % minnhom jinsabu f'sitt Stati Membri (l-Italja, ir-Renju Unit, il-Germanja, Franza, Spanja u l-Awstrija). Il-bejgħ medju ta' EUR 8 miljun jixhed l-għadd importanti ta' SMEs, smat li hu ta' 650, jew aħjar, madwar 75 % tat-total.

2.4 90 % tal-produzzjoni Ewropea ssir minn madwar mitt manifattur ta' daqs medju-kbir u medju-żgħir, li joperaw f'diversi pajjiżi tal-UE (apparti dawk diġà msemmija, fir-Repubblika Ċeka, il-Pajjiżi l-Baxxi, il-Portugall, is-Slovenja u l-Isvezja), kif ukoll in-

Norveġja u l-Isvizzera. L-10 % l-oħra tal-produzzjoni Ewropea hija maqsuma bejn manifatturi ta' daqs żgħir jew żgħir hafna.

2.5 Il-manifatturi jirrappreżentaw realtajiet differenti hafna, minn operaturi fil-livell globali, attivi b'mod ġenerali fil-fergħat kollha (muturi destinati għal użi diversi, ta' diversi ċilindri; scooters ta' ċilindri differenti; ċiklomuturi (*mopeds/roti* b'mutur li ma jaqbiżx il-50cc.); tricikli u kwadricikli) jew f'fergħat speċjalizzati hafna, sa operaturi fil-livell nazzjonali, anki dak lokali, li xi drabi jqarrbu lejn l-artiġġjanat minhabba d-daqs u l-proċess produttiv.

2.6 Ir-regoli tekniċi (approvazzjoni tat-tip Ewropea – European Type Approval) jistabbilixxu diversi kategoriji ta' muturi, b'karatteristiċi differenti (ċilindri, tip ta' użu). Min-naħa tagħha, id-Direttiva Ewropea dwar il-licenzji tas-sewqan, tistabbilixxi kundizzjonijiet differenti ta' aċċess għall-muturi (ċiklomutur AM; mutur A1; mutur A2; mutur A). Dawn id-diviżjonijiet kumplessi jiffavorixxu l-frammentazzjoni tal-produzzjoni u jnaqqsu l-ekonomiji ta' skala.

2.7 Il-frammentazzjoni fl-industrija tal-muturi parzjalment għandha orijini storika, iżda tirriżulta prinċipalment min-natura stess tas-suq tal-muturi. Jekk is-segmenti l-iktar marbuta mal-mobilità utilitarja (b'mod partikolari dik urbana) bħalma huma l-scooters, jippermettu sinerġiji produttivi ikbar, b'mod partikolari fir-rigward tal-muturi, il-fergħat marbuta mal-muturi jibbenefikaw inqas minn sinerġiji bħalma huma l-użu ta' motorizzazzjoni u komponenti komuni fuq mudelli ta' ditti differenti. Qabelhejn, jeżistu karatteristiċi dinamiċi differenti hafna li jiddependu mid-daqs tal-vetturi, li magħhom jiżdedu d-differenzi li ġejjin mill-użi speċjalistiċi tal-vetturi, u fl-aħħar nett l-aspettattivi differenti tal-utenti. F'hafna każijiet teżisti identifikazzjoni qawwija tad-ditti differenti ma' konfigurazzjonijiet speċifiċi tal-muturi (perezempju, il-magna boxer tal-BMW, id-distribuzzjoni deżmodromika tad-Ducati, il-V-twin tal-Moto Guzzi, il-magna tricilindrika tat-Triumph) jew taċ-ċiklu, skont id-domanda li ġejja minn suq magħmul l-iktar minn dilettanti, fil-livell Ewropew u fis-swieq tal-esportazzjoni.

2.8 Il-vetturi huma manifatturati f'sensieliet żgħar u f'numri limitati, li jfisser inqas ritorn fuq il-kapital investit komparat mas-settur tal-karozzi. Din il-karatteristika tirrifletti ruħha parzjalment anki fuq is-setturi tal-komponenti u tad-distribuzzjoni.

2.9 Apogġjat mis-suq tal-UE li ilu jikber mill-2002 (+22 % fil-perijodu 2002-2007), il-bejgħ li oriġina mill-produzzjoni ta' muturi UE kien jammonta għal EUR 7 biljun fl-2006 minn total ta' 34 biljun ta' bejgħ mis-settur tal-muturi fl-Unjoni Ewropea. Huwa interessanti li wiehed jinnota li fil-perijodu 2004-2006, fl-UE kien hemm żieda ta' 12 %, li hija ikbar f'termini percentwali għal dik tas-settur tal-manifattura iġenerali u għal dik tas-settur tal-karozzi (li t-tnejn żiedu bi 8 %), li kellha impatt pożittiv fuq l-impjeg.

<sup>(3)</sup> Ara r-rapport ta' informazzjoni tas-CCMI dwar it-tema “Is-settur tal-karozzi fl-Ewropa: is-sitwazzjoni attwali u l-prospettivi”, adottat mis-CCMI fit-13 ta' Novembru 2007.

### 3. Ir-rwol tal-industrija sussidjarja: il-manifattura tal-komponenti, id-distribuzzjoni u l-assistenza wara l-bejgħ

3.1 Il-frammentazzjoni għolja hija karatteristika li tiddistingwi anki s-settur tal-komponenti u tad-distribuzzjoni.

3.2 Il-komponenti jiġu parzjalment minn fornituri fis-settur tal-karozzi, li jaħdmu b'mod marginali anki fis-settur tal-muturi (sistemi tal-fjuwil), iżda fuq kollox minn fornituri speċifiċi (roti, egżost, klaċċ,...) minhabba l-ispeċjalizzazzjoni involuta. In-numru ta' fornituri tas-settur huwa stmat li jilhaq madwar 500. Dawn il-fornituri huma tradizzjonalment Ewropej (ikkoncentrati fl-Italja, Spanja, Franza, ir-Renju Unit, il-Ġermanja u l-Pajjiżi l-Baxxi). F'dawn l-aħħar snin żdiedet il-kompetizzjoni tal-fornituri Asjatiċi. Sabiex jiffaċċjaw din il-kompetizzjoni, xi fornituri Ewropej ittrasferixxew parti mill-attivitatiet tagħhom lejn l-Asja. Madankollu, il-manifatturi tal-komponenti Ewropej jiddependu esklussivament mill-ordnijiet li jaslulhom minn manifatturi Ewropej.

3.3 Ix-xibka tad-distribuzzjoni u tal-assistenza tirrispondi għall-htieġa tal-qrubija tagħha mal-mutur (b'mod partikulari għaċ-ċiklomoturi u scooters): fl-UE hemm madwar 37 000 punt ta' bejgħ u assistenza wara l-bejgħ attivi, spiss immexxija minn negozji tal-familja. L-Italja, Franza, ir-Renju Unit, il-Ġermanja, Spanja, il-Pajjiżi l-Baxxi, il-Ġreċja u l-Isvvezja jirrapprezentaw 91 % tal-bejgħ mis-settur tad-distribuzzjoni u l-assistenza; dan il-bejgħ kiber b'5 % fil-perijodu 2004-2006.

### 4. Impjiegi u aspetti soċjali

4.1 Fil-perijodu 2002-2007, l-impjiegi fis-settur tal-muturi żdiedu b'mod kostanti, u fl-2007 laħqu 150 000 fl-UE. Huwa interessanti li wiehed jinnota li fil-perijodu 2004-2006, fl-UE, iż-żieda fl-impjiegi fis-settur kienet ta' 4 %, meta mqabbla ma' tnaqqis ta' 3 % fis-settur tal-manifattura ingenerali u ma' tnaqqis ta' 5 % fis-settur tal-karozzi. Din iż-żieda tixhed in-natura dinamika u l-innovazzjoni tas-settur, sostnuta f'dak il-perijodu minn domanda dejjem tikber għal vetturi marbuta kemm mal-mobilità urbana kif ukoll mad-divertiment.

4.2 25 000 minn dawn l-impjiegi huma marbuta direttament mal-produzzjoni ta' muturi, u jinsabu prinċipalment fl-Italja, Spanja, Franza, ir-Renju Unit, il-Ġermanja, l-Awstrija u l-Pajjiżi l-Baxxi. In-natura stagjonali tas-suq tal-muturi (ikkoncentrata fir-rebbieġha u fis-sajf) tikkawża qċaċet ta' produzzjoni f'xi perijodi tas-sena, li matulhom il-manifatturi jirrikorru anki għal haddiema stagjonali. Hemm domanda f'dan ir-rigward għal iktar flessibilità biex tiġi koperta d-domanda temporanja tas-suq.

4.3 20 000 minn dawn l-impjiegi huma marbuta mal-manifattura tal-komponenti, u jinsabu prinċipalment fl-Italja, Spanja, Franza, ir-Renju Unit, il-Ġermanja, il-Pajjiżi l-Baxxi u l-Ungerija.

4.4 105 000 minn dawn l-impjiegi huma marbuta mal-bejgħ u l-assistenza wara l-bejgħ. Minhabba n-natura tagħhom dawn jinsabu madwar l-UE kollha, anki jekk l-Italja, il-Ġermanja, Franza, ir-Renju Unit, Spanja, il-Pajjiżi l-Baxxi, il-Ġreċja, il-Belġju u l-Isvvezja jhaddmu 92 % ta' din il-forza tax-xogħol.

### 5. Il-kuntest ekonomiku attwali u t-tendenzi internazzjonali

5.1 Id-data msemmija hawn fuq turi li s-settur tal-muturi kien dinamiku hafna f'dawn l-aħħar snin b'suq Ewropew dejjem jikber li fl-2007 li kien ilaħhaq iktar minn 2,7 miljun vettura (huwa stmat li hemm 34 miljun vettura tiċċirkola fl-Ewropa). Madankollu, il-kriżi li laqtet lill-UE f'dawn l-aħħar sentejn ikkawżat tnaqqis ta' 7,4 % fis-suq tal-UE fl-2008 meta imqabbel mal-2007. B'mod partikolari, ġie rreġistrat tnaqqis sinifikanti ta' 34 % fl-aħħar trimestri tal-2008 mqabbel mal-istess perijodu tal-2007. Din it-tendenza negattiva rrepetiet ruhha fl-ewwel trimestru tal-2009, li matulu l-bejgħ ta' muturi wassal biex jiġi rreġistrat tnaqqis ta' 37 % mqabbel mal-istess perijodu tal-2008. Id-data li għadha provvizorja għall-2009 tikkonferma x-xejra negattiva tas-suq, bi tnaqqis totali ta' 21 % mill-2008 u 25 % mill-2007.

5.2 L-effetti tal-kriżi jinhassu fis-settur kollu. Għall-manifatturi, it-tnaqqis fil-bejgħ, apparti li qed ikollu effett kbir fuq id-dhul, għab miegħu tnaqqis fil-produzzjoni biex jiġu mmanijġġjati l-istokkijiet żejda. Dan it-tnaqqis, min-naħa tiegħu, għab tnaqqis fis-siġhat tax-xogħol, twaqqif tal-produzzjoni u użu mnaqqas ta' haddiema stagjonali, b'reviżjoni tal-pjanijiet tal-produzzjoni fil-medda qasira u medja taż-żmien. F'ċerti każijiet kien neċessarju tnaqqis permanenti tal-impjegati, sa 25 %. Xi whud mill-manifatturi medji-żgħar daħlu fir-reġim tal-amministrazzjoni kontrollata mill-qorti u attwalment jinsabu għall-bejgħ, filwaqt li oħrajn saħansitra għalqu. Dawn l-iżviluppi jipprevedu ristrutturazzjonijiet oħra, anki jekk huwa diffiċli li jkunu previsti l-effetti tagħhom fuq il-fibra ekonomika soċjali, f'termini ta' possibiltà ta' rilokazzjonijiet 'il barra mill-Ewropa.

5.3 Il-fornituri ta' komponenti, quddiem it-tnaqqis fid-domanda minn naħa tal-manifatturi, ikollhom huma wkoll inaqqsu l-produzzjoni, bit-tnaqqis fl-impjiegi li dan iġib miegħu. Xi whud kellhom jieqfu joperaw, u fl-istat attwali huwa stmat li madwar 10 % tal-fornituri tas-settur jinsabu fir-riskju li jfallu. Din is-sitwazzjoni tiġġenera iktar spejjeż anki għall-manifatturi, li jkollhom jagħmlu investimenti mhux mistennija biex jappoġġjaw il-fornituri tal-komponenti, jew biex isibu oħrajn, u saħansitra jkollhom jiżviluppaw forom ġodda għall-partijiet magħmula mill-aluminju jew il-plastik minhabba li l-provvista tagħhom ma tkunx iktar disponibbli. Attwalment l-ordnijiet u l-bejgħ qed isofru tnaqqis ta' madwar 40 %. Mhijiex haġa kbira li biex jibqgħu kompetittivi hafna mill-manifatturi jirrikorru għal fornituri mix-Xlokk tal-Asja.

5.4 Is-settur tad-distribuzzjoni u tal-assistenza wara l-bejgħ, anki minhabba d-daqs iżgħar tal-intrapriži (SMEs u negozji mmexxija minn tal-familja), bħalissa qed jintlaqat mill-križi u minn tnaqqis fl-attività. Pereżempju, fi Spanja fl-2008, ġie rreġistrat tnaqqis ta' 25 % fil-punti tal-bejgħ, li rriżulta f'aktar minn 6 000 sensja. Jekk din it-tendenza ma tinbidilx, huwa previst illi bejn l-2009 u l-2010, fi Spanja, ser jagħlqu madwar 25 % tal-intrapriži u n-negozjanti, u 60 % tal-aġenti. L-effetti tal-križi fuq ix-xibka tad-distribuzzjoni tiġġenera iktar spejjeż anki għall-manifatturi, li jkollhom jappoġġjaw ix-xibka, b'mod li jżommju l-opportunitajiet miġtuha għall-prodotti biex ikunu jistgħu jisfruttaw l-irkupru ekonomiku malli dan iseħh.

5.5 Il-KESE jibza' li jekk ma jiġux żviluppatti politiki mmirati mill-iktar fis possibbli biex jappoġġjaw is-settur, jista' jkun hemm telf sostanzjali ulterjuri ta' impjiegi fl-2010. Barra minn hekk, sabiex jinżamm il-livell tal-impjieg fis-settur, jehtieg li jiġi żviluppat "djalogu soċjali" li jinkoraġġixxi t-tagħlim tul il-hajja u l-ispeċjalizzazzjoni tal-haddiema, inkluż fil-livell universitarju, waqt li fl-istess hin isir sforz biex jitnaqqas l-impjieg mhux sikur.

5.6 Il-mizuri ta' appoġġ fuq medda medja ta' żmien sabiex isahħu d-domanda għall-muturi sa issa kienu iżolati u insuffiċjenti. Għall-kuntrarju tas-settur tal-karozzi, fl-Ewropa kienet biss l-Italja li tat incentivi għall-iskrapjar, li l-effetti tagħhom kienu pożittivi għas-suq Taljan u rrifletew fuq l-Ewropa, apparti li ffavorew l-irtirar miċ-ċirkolazzjoni tal-vetturi l-aktar li jniġġsu. L-Italja għaddiet minn sitwazzjoni inizjali tal-ewwel xahrejn tal-2009 ta' tnaqqis fis-suq ta' madwar 35 % għal sitwazzjoni pożittiva fir-rigward tal-iscooters ta' ċilindrata baxxa, li bbenifikaw mill-kontribut ta' EUR 500 għall-iskreppjar ta' vetturi li skadew; filwaqt li baqgħu sejr in hażin il-muturi u ċ-ċiklomuturi bi tnaqqis totali jisboq 20 %. Spanja, anki jekk wara xhur ta' avvizi, f'Lulju approvat incentivi għall-iskreppjar tal-muturi, għadha m'għaddietx għall-applikazzjoni tagħhom, b'mod li komplet iżżid l-atteġġjament ta' stennija minn naħa tal-konsumatur u b'hekk kompli jonqos ix-xiri (minn Jannar sa Awwissu 2009, ġie rreġistrat tnaqqis ta' 52 % fiċ-ċiklomuturi u ta' 43 % fil-muturi meta mqabbel mal-istess perijodu fl-2008). Dan l-eżempju juri l-importanza ċara ta' qafas regolatorju Ewropew li jinkoraġġixxi l-istabilità fis-swieq nazzjonali sabiex il-fiduċja tal-konsumatur tikber.

5.7 Il-mizuri ta' appoġġ għad-domanda huma ċertament vantaġġjużi għall-utenti, iżda mhux bilfors isolvu l-problema tal-manifatturi tal-komponenti jew tas-settur tal-muturi Ewropew. Fl-Italja, pereżempju, il-kontribut fiss ta' EUR 500 ffavorixxa b'mod esponenzjali l-iscooters iż-żgħar ta' 125 u 150cc impurtati mit-Tajwan u mibjugħa bi prezzijiet bejn EUR 1 500 u EUR 2 000 u fuq skala iżgħar il-produzzjoni Ewropea bi prezzijiet oġhla, filwaqt li ma ghenx biex tinżamm id-domanda għall-muturi intermedji bi prezzijiet bejn EUR 6 000 u EUR 8 000. Il-manifatturi tal-komponenti Ewropej ma hađu l-ebda benefiċċju minhabba li ma jfornux lill-manifatturi Asjatiċi. Sabiex jiġi żgurat benefiċċju għas-settur kollu kemm hu, jidher li huma meħtieġa mizuri ta' appoġġ għad-domanda bil-għan li jassiguraw kontribut li jikber b'mod parallel maż-

zieda fil-prezz tal-vetturi incentivati, b'mod partikolari għal dawk karatterizzati minn soluzzjonijiet avvanzati f'dak li huwa impatt ambjentali mnaqqas u sistemi ta' sikurezza avvanzati.

5.8 Huwa urġenti li jkun faċilitat l-aċċess għall-finanzjamenti għall-intrapriži tal-UE li joperaw fis-settur, b'mod li jkun jistgħu imantnu l-ispejjeż addizzjonali ġġenerati mill-križi, u jkomplu jinvestu fir-riċerka, l-iżvilupp u l-innovazzjoni (il-manifatturi tal-muturi u tal-komponenti flimkien); dan sabiex jibqgħu kompetittivi billi jimmiraw għall-kwalità u l-innovazzjoni u biex jiġu prodotti vetturi dejjem aktar ekoloġiċi u sikuri.

## 6. Prospetti futuri għas-settur: sfidi u opportunitajiet

6.1 Jekk ir-riżultati negattivi tal-ewwel semestru jikkonfermaw ruħhom b'mod globali fl-2009, is-settur kollu se jsufri, tnaqqis fil-kapaċità tiegħu ta' kreditu mill-banek fl-2010. Anki f'każ ta' rkupru imminenti, il-kapaċitajiet ta' investment u ta' Riċerka u Żvilupp jonqsu b'effetti negattivi fiż-żmien medju u għaldaqstant l-intrapriži jkun qnqas sikuri, possibbilment b'izjed riperkussjonijiet fuq l-impjieg.

6.2 F'dawn l-aħhar għaxar snin, mill-introduzzjoni fl-1999 tal-istandard Euro 1 ma' dawk applikati attwalment, is-settur naqqas sostanzjalment l-emissjonijiet ta' tniġġis b'madwar 90 % fir-rigward tas-CO u l-HC, u b'aktar minn 50 % tal-NO<sub>x</sub>. F'dak li jirrigwarda t-tnaqqis tat-tniġġis akustiku, intlahqu riżultati inkoraġġanti; is-settur fit-totalità tiegħu huwa attwalment impenjat (inklużi l-assocjazzjonijiet tal-konsumaturi) bil-għan li jinkiseb aktar titjib, li jista' jinkiseb fit-triq permezz tal-użu esklussiv ta' emissjonijiet tal-eġżost approvati u sewqan iktar ekoloġiċi. Għal dak li jirrigwarda s-sikurezza, is-settur ta' prova ta' innovazzjoni b'sensiela ta' sistemi avvanzati ta' bbrejkar li qed tinxtered progressivament fuq it-tipi differenti ta' muturi, inklużi vetturi ta' kuncetti ġodda bħalma huma t-triċikli u l-kwadriċikli.

6.3 Il-Kummissjoni qed tipprepara proposta għal regolament dwar il-muturi, li mistennija toħroġ fl-ewwel xhur tal-2010. Anki jekk hu neċessarju li jkompli jsir progress fit-tema ambjentali u tas-sikurezza, fil-kuntest ekonomiku attwali huwa fundamentali li jiġu evitati bidliet drastici u li jitqiesu l-kapaċitajiet reali tas-settur u tad-daqs tal-operatori tiegħu. F'dak li jirrigwarda l-istandards Euro l-ġodda, huwa neċessarju li jkun proposti objettivi fattibbli mis-settur, b'applikazzjoni gradwali li tirrispetta l-iskadenzi imposti mill-proġettazzjoni, il-manifattura u s-suq. Fir-regolament, għandha tiffavorixxi approċċ li jippermetti lis-settur li jisfrutta l-kapaċità tiegħu fl-innovazzjoni, li jiggarrantili ammont ta' flessibilità li tqis is-sitwazzjoni u d-diversità kbira tal-prodotti (minhabba l-karatteristiċi tekniċi u s-suq), b'mod partikolari għat-tixrid tas-sistemi avvanzati tal-ibbrejkar. Għal dan il-għan, l-industrija diġà ressqet lill-Kummissjoni proposti dwar aspetti ambjentali u ta' sigurtà.

6.4 Il-manifatturi "tradizzjonali" huma esposti, u ser ikunu esposti dejjem iktar, speċjalment fil-kuntest ekonomiku attwali, għal kompetizzjoni "low cost/low quality" (prezz baxx/kwalità baxxa) li tiġi b'mod partikolari mix-Xlokk tal-Asja, partikolarment f'dawk li huma muturi ta' ċilindrata żgħira u medja, li l-margniet fuqhom huma mnaqqsa. Minn sħarriġ li sar jirriżulta li dawn il-prodotti importati spiss ma jkunux konformi mal-istandards Ewropej, u b'hekk jipprezentaw riskji għas-sikurezza tal-konsumatur u għall-ambjent. Testijiet li saru fuq kampjuni ta' muturi Ċiniżi importati fl-UE sabu li kien hemm każijiet ta' nuqqas ta' konformità bħad-distanza li fiha l-mutur jibbrejja ta' 35 % iktar milli suppost, u emissjonijiet li jniġġsu għoxrin darba iktar mil-livell approvat mill-UE. Hemm anki problemi marbuta mal-kontrafazzjoni ta' vetturi jew ta' partijiet ta' vetturi ta' produzzjoni Ewropea min-naħa ta' manifatturi mill-ekonomiji emergenti, kif ukoll il-falsifikar ta' ċertifikati ta' konformità minn kumpaniji kummerċjali li jimportaw fl-UE vetturi li ma jikkonformawx. F'faxxa tas-suq tal-UE li hija sensitiva hafna għall-prezz, sabiex tkun żgurata kompetizzjoni leali, hija meħtieġa iktar sorveljanza fuq l-approvazzjoni tat-tip (type approval) u s-swieg, b'kontrolli bir-reqqa tal-"konformità tal-produzzjoni" minn l-awtoritajiet kompetenti u/jew servizzi ta' kontroll tekniku fuq il-vetturi offruti għall-bejgħ bl-iskop li tiġi vverifikata l-konformità tagħhom mat-tip approvat u r-rispett tal-proprietà intellettwali.

6.5 Mill-banda l-oħra, il-manifatturi "tradizzjonali" huma ppremjati mill-konsumatur għad-disinn, il-kwalitajiet tal-prodotti u l-grad tagħhom ta' innovazzjoni u ta' sigurtà. Dan huwa minnu għall-vetturi tal-ogħla kwalità b'ċilindrata żgħira u medja, u b'mod partikolari għall-vetturi b'ċilindrata għolja, b'valur mizjud għoli, li jiddistingwu ruħhom għas-soluzzjonijiet tekniċi adottati fuqhom u fejn id-ditta hija importanti. Dawn il-prodotti l-iktar li jsofru fil-kuntest ekonomiku attwali. Firxa akbar ta' vetturi teknoloġikament avvanzati, bħal pereżempju l-vetturi ibridi u elettrici li bdew jitfaċċaw fis-suq, se tkun tiddependi fil-biċċa l-kbira mill-appoġġ tas-settur pubbliku u għalhekk mill-kapaċità li tiġi ssuperata l-kriżi attwali.

6.6 Il-ftehimiet ta' kummerċ hieles jitolbu attenzjoni partikolari, sabiex tiġi żgurata l-liberalizzazzjoni tad-dazji tad-dwana bejn l-UE u l-pajjiżi tax-Xlokk tal-Asja li tibbenefika ż-żewġ partijiet, u jiġu eliminati wkoll l-ostakoli mhux tariffarji (pereżempju, il-projbizzjoni taċ-ċirkolazzjoni fiċ-Ċina ta' muturi ta' ċilindrata li teċċedi l-250cc) li jikkostitwixxu problemi serji għall-esportaturi Ewropej.

6.7 Sabiex jiġu indirizzati l-isfidi attwali, kif diġà seħħ fil-passat, il-manifatturi Ewropej iridu jkomplu jsewgu t-triq tar-ristrutturazzjoni, tal-għaqdiet u tal-akkwisti, u jiżviluppaw aktar kooperazzjoni li twassal għall-isfruttar tas-sinergiji possibbli.

6.8 Is-sopravivenza tal-fornituri tal-komponenti Ewropej hija essenzjali sabiex tinżamm l-ispeċifità tal-produzzjoni distinta Ewropea, li hija rikonoxxuta mill-utenti bħala waħda esklussiv. Għaldaqstant, jeħtieġ li jkun evitat li jirrepeti ruhu dak li seħħ, pereżempju, fis-settur tar-roti, fejn rajna l-għajbien tal-fornituri tal-komponenti importanti, bħax-"chassis", bir-riżultat li llum l-Ewropa hija dipendenti miċ-Ċina sabiex tkun tista' tarma r-roti.

6.9 Il-fornituri tal-komponenti Ewropej mhumiex f'qagħda li jiffaċċjaw il-kompetizzjoni fuq il-prezz u għandhom bilfors jimmiraw għall-innovazzjoni, l-iżvilupp tad-disinn flimkien mal-manifatturi sabiex jilhqu ekonomiji ta' skala – fejn ikun possibbli – u għas-shubija effikaci li tiggarantixxi l-fluss ta' ordnijiet bejn il-manifatturi u l-fornituri għall-prodotti tal-ogħla livell.

6.10 Approċċ simili għall-CARS 21, speċifiku għas-settur motociklistiku fit-totalità tiegħu, huwa mixtieq sabiex jiġu ffaċċjati ahjar dawn l-isfidi, u jinżammu l-kompetittività tas-settur u l-impjegji.

6.11 Il-fondi għar-riċerka fl-FP7 jistgħu jikkontribwixxu għal dawn l-għanijiet, b'mod li jipprivileġġjaw lill-kumpaniji li jipproduċu fl-Ewropa u li jinqadew bil-prodotti sussidjarji Ewropej. Għal dan il-għan, pjattaforma ta' riċerka ddedikata għas-settur motociklistiku tista' tagħti kontribut fundamentali – b'mod partikolari għall-SMEs – permezz tal-partecipazzjoni f'konsorzji sabiex jiġu stabbiliti l-prijoritajiet tar-riċerka, kif jiġri fis-settur tal-karozzi.

6.12 Il-Kummissjoni dan l-aħħar ipprezentat pjan ta' azzjoni għall-mobilità urbana u fost id-diversi oġġettivi hemm dak li t-traffiku jkun aktar mexxej, karatteristika inerenti tal-mutur. Is-settur motociklistiku sar vulnerabbli bil-kriżi, iżda ser jibbenefika fuq perijodu twil ta' żmien mill-bżonnijiet dejjem jikbru ta' vetturi alternattivi b'emissjonijiet baxxi għal mobilità iktar sostenibbli, b'mod partikolari fil-bliet, sakemm id-diffikultajiet ekonomiċi attwali jiġu ssuperati fil-perijodu medju mingħajr danni irrimedjabbli.

Brussell, 18 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

## Opinjoni tal-Kumitat Ekonomiku u Soċjali Ewropew dwar “Ir-riforma tal-PAK fl-2013” (opinjoni fuq inizjattiva proprja)

(2010/C 354/06)

Relatur: **is-Sur RIBBE**

Nhar is-16 ta' Lulju 2009, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizjattiva proprja dwar:

*Ir-riforma tal-Politika Agrikola Komuni fl-2013.*

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-25 ta' Frar 2010.

Matul l-461 sessjoni plenarja tiegħu li saret fis-17 u t-18 ta' Marzu 2010 (seduta tat-18 ta' Marzu), il-Kumitat Ekonomiku u Soċjali Ewropew adotta din l-opinjoni b'163 vot favur, 5 voti kontra u 5 astensjonijiet.

### 1. Konkluzjonijiet u rakkomandazzjonijiet

1.1 Il-KESE huwa mħasseb hafna dwar il-qabza dejjem tikber li hemm bejn, minn naħa waħda, id-diskorsi li jsiru dwar il-mudell agrikolu Ewropew u dwar l-approċċ multifunzjonali u, min-naħa l-oħra, ir-realtà tal-hajja ta' kuljum tal-bdiewa. Għalhekk, il-mudell agrikolu Ewropew, li issa jinsab aktar minn qatt qabel mhedded mill-iżviluppi attwali, għandu jiġi appoggjat u promoss b'mod iktar determinat u mmirat permezz ta' Politika Agrikola Komuni b'sahħitha.

1.2 Minhabba s-swieq, u hafna drabi minhabba li l-prezzijiet jitolgħu u jinżlu ftit jew hafna, il-bdiewa jsibu ruhhom esposti għal pressjoni kbira li jadattaw billi jspeċjalizzaw jew jirrazzjonalizzaw fil-qasam tagħhom. Dawn il-proċessi jistgħu jwasslu għal koncentrazzjoni reġjonali problematika u għall-abbandun tal-agrikoltura fiż-żoni żvantaġġati. Fid-dawl ta' din il-pressjoni ta' adattament, il-KESE jemmen li hemm bżonn urġenti li permezz tal-Politika Agrikola Komuni jiġu promossi, fil-futur, iż-żamma u l-iżvilupp tal-agrikoltura multifunzjonali fit-territorju kollu, agrikoltura li tkun iggwidata mill-oġettivi tas-sostenibbiltà.

1.3 Il-Kumitat huwa ċar fuq punt wiehed: mhuwiex biżżejjed li tingħata attenzjoni esklużiva lit-thegħig tal-kompettività bil-ħsieb li jservi s-suq dinji. Il-PAK ta' wara l-2013 għandha tkun iggwidata mhux minn produzzjoni speċjalizzata bl-aktar prezzijiet baxxi, ikkonċentrata f'regżjoni speċifiċi u mmirata esklużivament lejn l-akbar rendiment ekonomiku possibbli, iżda mill-mudell agrikolu Ewropew, li għandu jkun ibbażat fuq il-prinċipji tas-sovranià tal-ikel, is-sostenibbiltà u l-htigijiet genwini tal-bdiewa u l-konsumaturi.

1.4 Dan jirrikjedi parametri differenti għall-politika agrikola, għaliex l-agrikoltura multifunzjonali mixtieqa ma tistax tinkiseb bil-kundizzjonijiet u l-prezzijiet tas-suq dinji.

1.5 Il-Kumitat ihegġeg lill-Kummissjoni, lill-Kunsill u lill-Parlament Ewropew biex, qabel ma jindirizzaw il-kwistjoni tal-finanzjament, jibdw billi jfasslu bl-aktar mod ċar l-ghan preċiż tal-PAK u jkomplu billi jindikaw il-finanzjamenti u l-ghodod mehtieġa biex dan l-ghan jintlaħaq. Il-Kumitat ihoss li huwa hazin li l-ewwel tiġi allokata somma speċifika għal qasam ta'

attività speċifiku u li mbagħad din is-somma tinqasam bejn il-miżuri speċifiċi u bejn l-Istati Membri individwali.

1.6 Skont it-Trattati tal-UE, wiehed mill-ghanijiet tal-PAK huwa l-istabbilizzazzjoni tas-suq. Is-swieq stabbli huma importanti. Għalhekk il-KESE jemmen li huwa importanti li anke fil-futur jintużaw strumenti tas-suq sabiex jiġu stabbilizzati l-prezzijiet u jiġu evitati varjazzjonijiet kbar wisq fil-prezzijiet. Madankollu, il-miżuri mahsuba biex jirregolaw is-swieq jew jissalvagwardjaw il-prezzijiet tal-produtturi tnaqqsu għal livell minimu u s-swieq agrikoli tal-UE huma fost l-aktar miftuħa meta mqabbla ma' dawk ta' pajjiżi terzi. Minn hawn johorġu hafna mid-diffikultajiet, li fit-tul ma jistgħux jiġu evitati permezz tat-trasferiment tal-pagamenti biss.

1.7 Għalhekk, il-politika agrikola mhijiex biss kwistjoni ta' allokazjoni ta' flus. Il-bdiewa għandhom dritt jistennew li jiżguraw dhul ġust mill-bejgħ tal-prodotti tagħhom fis-suq u rimunerazzjoni għas-servizzi li jagħtu lis-soċjetà skont il-mudell agrikolu Ewropew.

1.8 Barra minn hekk, għal dan il-ghan huwa mehtieġ li jiġu appoggjati l-produzzjoni u l-kummerċjalizzazzjoni tal-prodotti ta' kwalità li jirriflettu t-territorju u d-diversità taż-żoni rurali fl-UE, billi jiġu promossi rotot qosra tad-distribuzzjoni u jiġi faċilitat l-aċċess dirett tal-bdiewa jew l-assocjazzjonijiet tal-produtturi għall-konsumaturi, biex b'hekk tiżdied il-kompettività tal-irziezet u tkun tista' tingheleb il-qawwa sproporzjonata tad-distributuri l-kbar fil-kuntratt. Id-differenzi u l-karattru speċifiku tal-produzzjonijiet Ewropej iridu jinżammu permezz ta' informazzjoni li tkun korretta wkoll.

1.9 Wiehed mill-kompiti importanti tar-riforma ser ikun li tiżviluppa s-sistema eteroġenea attwali tal-ghajnuna għall-agrikoltura tal-UE f'sistema uniformi, ibbażata fuq kriterji oġġettivi u aċċettata mis-soċjetà.

1.10 Il-pagamenti tal-bdiewa ma jistgħux jibqgħu jiġu ġġustifikati b'decizjonijiet jew drittijiet storiċi, iżda għandhom ikunu mahsuba biex jikkompensaw għas-servizzi mogħtija lis-soċjetà – dawn għandhom jiġu definiti b'mod preċiż – li huma mehtieġa biex jinżamm il-mudell agrikolu Ewropew u ma jiġux riflessi fil-prezzijiet tas-suq. Għalhekk għandhom ikunu mmirati lejn l-oġettivi.

1.11 Xejn ma jiġġustifika l-primjum b'rata fissa ghal kull ettaru fl-Ewropa kollha minhabba, fost affarijiet oħra, id-differenzi strutturali u agroklimatiċi kbar, il-varjazzjonijiet kbar fid-dhul medju nazzjonali u reġjonali, il-varjazzjonijiet kbar fl-ispejjeż tal-input u l-produzzjoni u s-servizzi differenti li jagħtu l-irziezet differenti u t-tipi differenti ta' rziezet biex jinżamm il-mudell agrikolu Ewropew. Aktar minn primjum b'rata fissa għandhom jinsabu soluzzjonijiet adatti għall-kundizzjonijiet speċifiċi tar-reġjuni u t-tipi differenti ta' rziezet.

1.12 Il-programmi tal-iżvilupp rurali għandhom ikomplu jiġu żviluppati u għandhom ukoll jintużaw bl-aħjar mod possibbli. Nirrifjutaw bil-qawwi t-trasferiment ta' dan it-tip ta' kompiti għall-politika strutturali jew reġjonali generali. Barra minn hekk, il-Kumitat ma jemminx li l-miżuri taht il-FAEZR attwali għandu jkollhom relazzjoni ċara mal-agrikoltura. Dan ma jinkludix il-bini tat-toroq u t-twaħħil tal-kejbils għall-broad-band.

## 2. Definizzjoni tal-kompiti

2.1 Fl-2010, il-Kummissjoni Ewropea ser tressaq komunikazzjoni dwar ix-xejra li ser jiehdu l-prijoritajiet politiċi tagħha fil-gejjieni u dwar il-qafas finanzjarju futur mill-2014 'il quddiem. Il-komunikazzjoni ser tinkludi wkoll dettalji dwar id-direzzjoni li ser jiehdu politiki Komunitarji bhall-PAK u l-Fondi Strutturali.

2.2 L-ghan ta' din l-opinjoni fuq inizjattiva proprja huwa li twassal xi **kunsiderazzjonijiet bażiċi** mis-socjetà ċivili organizzata dwar ix-xejra u d-direzzjoni tal-PAK fil-gejjieni. L-ghan huwa li tipprovi argumenti u rakkomandazzjonijiet adatti lill-Kummissjoni biex tkun tista' tużahom waqt li tkun qed thejji l-komunikazzjoni tagħha.

## 3. Il-punt tat-tluq: il-mudell agrikolu Ewropew – ir-referenza tal-Ewropa fir-rigward tal-politika agrikola – huwa mhedded

3.1 L-istennijiet tas-socjetà fir-rigward tal-agrikoltura nbidlu hafna. Għal ftit żmien mhux hażin, ma kinitx biss kwistjoni li sempliċement jintlaħqu l-oġġettivi stabbiliti fl-Artikolu 33 tat-Trattat KE (li ddaħħal mingħajr bdil fit-Trattat ta' Lisbona l-gdid), bħalma hija z-żieda fil-produttività sabiex jiġu żgurati provvisti tal-ikel adatti bi prezzijiet raġonevoli.

3.2 Tfaċċaw sfidi godda, bħall-protezzjoni tal-bijodiversità, il-preservazzjoni tal-pajsaġġi kulturali b'bażi wiesgħa, l-iżvilupp taż-żoni rurali inklużi l-holqien u l-protezzjoni tal-impjiegi, kif ukoll il-kunċett tal-prodotti reġjonali bħala assi kulturali. Barra minn hekk, is-settur agrikolu qed ikollu jiffaċċja wkoll l-impatt tat-tibdil fil-klima, u qed ikollu jagħti l-kontribut tiegħu għall-ħżin tad-dijossidu tal-karbonju.

3.3 B'riżultat tal-kriżi dinjija tal-ġuħ u d-diffikultajiet fis-swieq tal-enerġija, qed joħorġu dejjem aktar fid-dieher funzjonijiet ewlenin oħra tas-settur agrikolu bbażat lokalment (jiġifieri fil-livell reġjonali), bhas-sigurtà u s-sovranità tal-ikel, u l-provvista tal-ikel.

3.4 Is-sigurtà tal-ikel għandha tkun dritt bażiku u universali tal-bniedem. Minkejja li mhuwiex neċessarju li tintlaħaq l-awto-

suffiċjenza totali fil-provvista tal-ikel, l-ghan għandu jkun li jintlaħaq l-ogħla livell possibbli (jiġifieri s-sovranità tal-ikel).

3.5 Il-produzzjoni agrikola spiss tirrifletti element ta' kultura u identità reġjonali, u l-prodotti tal-ikel jistgħu jissimbolizzaw il-karatteristiċi speċifiċi u r-realtàjiet storiċi tal-pajjiżi u r-reġjuni kkonċernati. Filwaqt li teoretikament il-prodotti tal-ikel jistgħu jiġu importati, il-pajsaġġi tal-biedja, id-diversità bijoloġika u l-kultura jistgħu jinżamm biss permezz ta' agrikoltura attiva u tradizzjonali; dawn ma jstgħux jinxtraw bħala prodotti importati. Għalhekk, il-prodotti tal-ikel għandhom jiġu kkunsidrati b'mod totalment differenti minn, ngħidu aħna, il-prodotti industrijali, li s-sit ta' produzzjoni tagħhom jiġi ddeterminat primarjament mill-ispejjeż.

3.6 Għalhekk, id-dibattitu dwar l-"ekonomija sostenibbli" issa jikkoncerna wkoll is-settur agrikolu. Dawk li jfasslu l-politika jużaw it-terminu "mudell agrikolu Ewropew" biex jirreferu għal tip ta' biedja mmirata b'mod konsistenti lejn l-ghanijiet tas-sostenibbiltà.

3.7 Il-KESE jhoss li z-żamma u l-iżvilupp attwali tal-mudell agrikolu Ewropew, jiġifieri l-agrikoltura multifunzjonali li ssegwi direzzjoni "tradizzjonali" (!) madwar l-UE, fejn id-dhul tal-bdiewa jkun kumparabbli mal-medja nazzjonali u/jew reġjonali, huma l-mezz ewleni biex tinżamm – kullimkien u fuq skala suffiċjenti – produzzjoni tal-ikel ta' kwalità għolja, b'varjazzjonijiet reġjonali u ekoloġika, li żżomm lill-Ewropa sikura u protetta, tissalvagwardja d-diversità u l-ispeċifitàjiet tal-prodotti kkonċernati u tistimola l-pajsaġġi kulturali u z-żoni rurali Ewropej li huma diversi u varjati.

3.8 Il-Kumitat jixtieq jenfasizza li diġà jeżistu differenzi kbar – anke fl-Ewropa – bejn l-agrikoltura multifunzjonali u tip ta' agrikoltura li għandha (jew hija mistennija) torjenta ruhha prinċipalment lejn is-swieq globalizzati u liberalizzati.

3.9 Il-KESE huwa mħasseb hafna dwar il-qabza dejjem tikber li hemm bejn, minn naha waħda, id-diskorsi li jsiru dwar il-mudell agrikolu Ewropew u dwar l-approċċ multifunzjonali u, min-naha l-oħra, ir-realtà tal-hajja ta' kuljum tal-bdiewa.

3.10 Waħda mir-raġunijiet hija li l-bdiewa Ewropej, li għandhom mhux biss il-missjoni li jipproduċu iżda wkoll li jaqdu rwol multifunzjonali fiż-żoni rurali, qed ikollhom jagħmlu xogħol li, ibda biex, qed jiswiellhom il-flus, mingħajr fil-verità ma jgħinjom jaqilghu l-flus, billi l-prezzijiet tas-suq tal-prodotti agrikoli sempliċement ma jinkludux is-servizzi provvuti mis-settur tal-biedja bħala parti mill-missjoni multifunzjonali tiegħu.

3.11 Għalhekk, biex ilaħhqu mil-lat finanzjarju, illum il-gurnata l-irziezet huma mġiegha jagħmlu kull tip ta' attività sabiex iqawwu l-produttività tagħhom. B'dan il-mod, kważi bil-moħbi, l-UE qed timxi bil-mod il-mod lil hinn mill-mudell agrikolu Ewropew, u qed tiġi osservata tendenza lejn agrikoltura aktar industrijalizzata. Qed jiżviluppaw mudelli tal-produzzjoni li juru li l-"Amerikanizzazzjoni tal-agrikoltura Ewropea" qed tikber, filwaqt li hafna rziezet li setghu jaqdu rwol importanti sabiex tinżamm il-multifunzjonalità tal-agrikoltura qed ikollhom jagħlqu għalkollox.

(!) It-terminu li uża r-relatur (bäuerlich) ma jirreferix għad-daqs tal-irziezet, iżda jiddeskrivi l-mod kif il-bidwi jaħdem u jaħseb: organizzazzjoni f'ċikli interrelatati u komplementari, marbuta kemm jista' jkun mar-razzett, orjentati lejn iż-żamma ta' impjiegi kwalifikati u varjati, marbuta mal-municipju u r-reġjun, b'sens ta' responsabbiltà lejn in-natura u l-annimali, u ppjanar f'termini ta' generazzjonijiet.

3.12 Dawn l-iżviluppi jvarjaw hafna kemm fl-oqsma differenti tal-agrikoltura kif ukoll minn reġjun għal iehor. Fl-ahhar snin kien hemm dinamika enormi, u f'xi postijiet kien hemm saħnsitra taqlib strutturali kbir: fl-2008 biss, fil-Land Ġermaniż tan-Niedersachsen għalqu 20 % tal-irziezet tal-hnieżer, għalkemm in-numru attwali ta' hnieżer għat-tismin ma naqasx.

3.13 Hadd ma jaf fejn ser jispicċa dan l-iżvilupp. Il-na ftit nafu issa li, bħalma ġara fl-industrija, setturi shaħ tal-produzzjoni Ewropea ser jintilfu. L-ewwel li jista' jiġi affettwat huwa s-settur tat-tjur, li diġà huwa industrijalizzat hafna – aktar minn Prattikament kull settur iehor. Wahda mill-akbar intrapriżi tal-Ewropa, il-grupp Franċiż tat-tjur *Doux* diġà rriloka numru mis-siti tiegħu minn Franza għall-Brażil, fejn l-ispejjeż tal-produzzjoni huma aktar baxxi.

3.14 Dan juri li, fl-ahhar mill-ahhar, lanqas l-iżviluppi kontinwi tal-produttività ma jggarantixxu s-sopravivenza tal-agrikoltura Ewropea fi swieq globalizzati li mhumiex regolati – bħalma qatt ma ggarantixxew l-agrikoltura fuq skala kbira fl-Ewropa kollha.

3.15 Il-KESE jenfasizza li l-koncentrazzjoni qawwija tal-produzzjoni taġmel l-agrikoltura Ewropea aktar vulnerabbli għall-kriżijiet.

3.16 Wahda mill-karatteristiċi tal-mudell agrikolu Ewropew hija d-deċiżjoni konxja li tiġi aċċettata inqas produttività, u dan naturalment jirrappreżenta żvantaġġ kompetittiv għall-bdiewa. Madankollu, dan huwa eżattament dak li huwa mixtieq fil-livell politiku u mis-soċjetà b'mod ġenerali. Il-pubbliku Ewropew għandu fehmiet differenti minn dawk li jeżistu barra mill-Ewropa dwar l-użu tal-OGM (organizmi ġenetikament modifikati), l-ormoni u l-istimulanti tat-tkabbir, u dwar l-azzjonijiet biex tiġi indirizzata s-salmonella jew biex is-settur agrikolu jinżamm intatt. Haġa wahda hija ċerta: dawn l-istennijiet tant għoljin meta mqabbla ma' dawk internazzjonali johlqu spejjeż li ma jistgħux jitpoġġew fuq il-bdiewa biss.

3.16.1 F'dan il-kuntest, huwa tal-ikbar importanza li jissahhu l-mekkanizmi ta' kontroll tal-fruntieri permezz ta' protokollu ta' garanzija tas-saħħa li jippermettu l-verifika tal-kundizzjonijiet tat-traċċabbiltà u s-sigurtà u li jiżguraw li mhux qed jintużaw prodotti li huma pprojbiti fl-UE, bl-applikazzjonijiet tal-istess rekwiżiti kemm għall-prodotti Komunitarji kif ukoll għal dawk importati.

3.17 Għalhekk, dawk li jfasslu l-politika qed jiffaċċjaw il-kompitu li jzommu settur agrikolu li ma jistax jipparteċipa f'kull azzjoni biex tissahħah il-produzzjoni, u li fl-istess hin xorta wahda jrid jipprovdi dhul suffiċjenti għas-sidien tal-irziezet.

3.18 Il-mudell agrikolu Ewropew ma jistax jinkiseb taht il-kundizzjonijiet tas-swieq dinjija u bil-prezzijiet tas-swieq dinjija. Hija illużjoni li wiehed ifittex li jilhaq settur agrikolu li:

- jista' jipproduċi taht il-kundizzjonijiet tas-swieq dinjija (li ta' spiss ikunu soġġetti għal distorsjonijiet) f'kull reġjun Ewropew;
- fl-istess hin jissodisfa l-esiġenzi kollha f'termini ta' produzzjoni (kwalità, sigurtà, harsien tar-riżorsi naturali, il-benesseri tal-annimali, eċċ.), filwaqt li jlahhaq mal-ispejjeż Ewropej;

— u jassigura wkoll suq tax-xogħol modern u b'rimunerazzjoni attraenti kkarakterizzat minn standards għoljin ta' impjegi, sikurezza u taħriġ bażiku u ulterjuri.

3.19 Għalhekk, il-mudell agrikolu Ewropew issa jinsab aktar minn qatt qabel mhedd mill-iżviluppi attwali u għal din ir-raġuni jeħtieġ li jiġi appoġġjat u promoss permezz ta' PAK b'saħħitha.

#### 4. Il-politika agrikola wara l-2014: deċiżjoni strategika dwar id-direzzjoni futura tal-PAK

4.1 Għalkemm fl-istorja tagħha l-Politika Agrikola Komuni għaddiet minn bidliet u riformi fundamentali parzjali diversi drabi, għal darb'ohra għaddej dibattitu għid dwar ir-riforma – fid-dawl tar-riformi tal-2000, l-2003 u l-2008. Dan huwa xhieda li s'issa ma ġewx indirizzati b'mod sodisfaċenti l-kwistjonijiet soċjali marbuta mal-PAK kollha. Huwa għalhekk li l-Politika Agrikola Komuni spiss tibqa' tiġi kkritikata jew saħnsitra, sa ċertu punt, iddubitata. Fil-fehma tal-KESE, l-orjentazzjoni radikali tal-agrikoltura lejn is-suq tiġi eliminata wahidha jekk il-mudell agrikolu Ewropew jittiehed bis-serjetà.

4.2 Il-partijiet involuti m'għandhomx biss jindirizzaw dan id-dibattitu soċjali, iżda għandhom jiehdu wkoll pożizzjoni ta' attakk f'dan id-dibattitu. Din hija l-opportunità biex wiehed ifiehem sewwa lis-soċjetà għaliex l-agrikoltura tokkupa pożizzjoni tant speċjali. Fil-kuntest tal-mudell agrikolu Ewropew, l-agrikoltura sostenibbli u t-trobbija tal-annimali jirrappreżentaw il-qofol tal-provvista tal-ikel tas-soċjetà tagħna u huma settur strategiku għall-ġestjoni u l-ippjanar sod tal-użu tal-art, il-konservazzjoni tal-kampanja, il-harsien tal-ambjent u l-għieda kontra t-tibdil fil-klima.

4.3 L-ewwel nett, il-Kumitat ihoss li huwa assolutament neċessarju li jiġi żgurati ftehim fis-soċjetà dwar kif ser ikun is-settur tal-agrikoltura tal-Ewropa fil-futur, jiġifieri x'ser ikun il-mudell tal-politika agrikola. Fil-qosor, il-kwistjoni hi jekk l-ghan tal-PAK għandux ikun li tiddefendi u tiżviluppa l-mudell agrikolu Ewropew, jew li taġmel hilita biex tghin lil numru żgħir ta' rziezet li huma dejjem aktar speċjalizzati, ikkonċentriati f'reġjuni partikolari, u mghammra bl-ahhar teknoloġija, jiffaċċjaw kompetizzjoni dinjija dejjem aktar qalila sabiex jiġu żgurati l-orhos prezzijiet.

4.4 Il-Kumitat huwa ċar fuq punt wiehed: mhux biżżejjed li tinghata attenzjoni esklużiva lit-tiegħi tal-kompettività bil-hsieb li jservi s-suq dinji. Il-PAK ta' wara l-2013 għandha tkun iggwidata mhux minn produzzjoni speċjalizzata bl-aktar prezzijiet baxxi, ikkonċentrata f'reġjuni speċifiċi u mmirata esklużivament lejn l-akbar rendiment ekonomiku possibbli, iżda mill-mudell agrikolu Ewropew, li għandu jkun ibbażat fuq il-prinċipji tas-sovranità tal-ikel, is-sostenibbiltà u l-htigijiet ġenwini tal-bdiewa u l-konsumaturi.

4.5 Il-vijabbiltà tal-mudell agrikolu Ewropew tista' tiġi żgurata biss jekk il-biedja multifunzjonali ssir aktar kompetittiva fir-rigward ta' produzzjoni agrikola mmirata biss lejn l-akbar rendiment ekonomiku possibbli. Dan għandu jsir kompitu ewlieni tal-PAK u għandu jkun ta' gwida għall-ghodod tal-politika agrikola, bil-konsegwenza li dan iwassal għal bidliet sostanzjali fl-istruttura ta' appoġġ finanzjarju. It-tehħija ta' kwalunkwe strument ta' kontroll iehor tmur kontra din il-kundizzjoni.

4.6 Il-Kumitat ihegġegħ lill-Kummissjoni, lill-Kunsill u lill-Parlament Ewropew sabiex, qabel ma jindirizzaw il-kwistjoni tal-finanzjament, jibdew billi jfasslu bl-aktar mod ċar l-għan preċiż tal-PAK u jkomplu billi jindikaw il-finanzjamenti u l-ghodod mehtieġa biex dan l-għan jintlaħaq. Il-Kumitat ihoss li huwa hażin li l-ewwel tiġi allokata somma speċifika għal qasam ta' attività speċifiku u li mbagħad din is-somma tinqasam bejn il-miżuri speċifiċi u bejn l-Istati Membri individwali.

4.7 Il-Kumitat jinnota li fid-diskussjonijiet dwar l-orjentazzjoni tal-PAK wara l-2013 għandu jiġi kkunsidrat il-fatt li wiehed minn kull sitt impjegji fl-Ewropa huwa relatat b'mod dirett jew indirett mal-produzzjoni agrikola. Għalhekk, il-PAK hija importanti wkoll biex tiggarrantixxi l-impjegġ fl-UE, speċjalment fiż-żoni rurali. Jekk il-produzzjoni agrikola tiegħa, l-impjegġi relatati fis-setturi upstream u downstream – inkluża l-industrija tal-ikel – jgħosfru wkoll. Barra minn hekk, l-agrikoltura tiġġestixxi madwar 80 % tat-territorju kollu tal-Unjoni u taqdi rwol ewlieni fl-użu sostenibbli tar-riżorsi, il-konservazzjoni tal-habitats naturali u tal-bijodiversità, eċċ. Hija għandha rwol dejjem ikbar fil-ġlieda kontra t-tibdil fil-klima.

## 5. Pakkett wiesa' ta' miżuri agrikoli

5.1 Is-suq huwa bbażat fuq il-prezzijiet, u f'it li xejn fuq il-valuri. Il-prezzijiet li jakkwistaw il-bdiewa qed jiġu aġġustati dejjem aktar skont il-kundizzjonijiet u l-ispejjeż tal-produzzjoni l-aktar favorevoli fil-livell dinji. Min-naha l-oħra, il-mudell agrikolu Ewropew huwa bbażat hafna fuq il-valuri li ma jiġux riflessi fil-prezzijiet tas-suq dinji.

5.2 Skont it-Trattati tal-UE, wiehed mill-ghanijiet tal-PAK huwa l-istabbilizzazzjoni tas-suq. Is-swieq stabbli huma importanti. Għalhekk il-KESE jemmen li huwa importanti li anke fil-futur jintużaw strumenti tas-suq sabiex jiġu stabbilizzati l-prezzijiet u jiġu evitati varjazzjonijiet kbar wisq fil-prezzijiet. Madankollu, il-miżuri maħsuba biex jirregolaw is-swieq jew jissalvagwardjaw il-prezzijiet tal-produtturi tnaqqsu għal livell minimu u s-swieq agrikoli tal-UE huma fost l-aktar miftuha meta mqabbla ma' dawk ta' pajjiżi terzi. Minn hawn joħorġu hafna mid-diffikultajiet, li fit-tul ma jistgħux jiġu evitati permezz tat-trasferiment tal-pagamenti biss.

5.3 Għalhekk, il-politika agrikola mhijiex biss kwistjoni ta' allokazjoni ta' flus. Il-bdiewa għandhom dritt jistennew li jiżguraw dħul ġust mill-bejgħ tal-prodotti tagħhom fis-suq u rimunerazzjoni għas-servizzi li jaġhtu lis-soċjetà skont il-mudell agrikolu Ewropew.

5.4 Jekk is-soċjetà tixtieq tiddefendi l-mudell agrikolu Ewropew, trid tappoġġjah permezz tal-politika agrikola. Min-naha tiegħu, is-settur agrikolu jrid jaċċetta li, meta tkun qed tipprovdi dan l-appoġġ, is-soċjetà tkun qed tistenna wkoll li jiġu sodisfatti l-istennijiet tagħha b'rabta mal-agrikoltura multifunzjonali.

### 5.5 Il-kummerċ, is-swieq u l-organizzazzjoni tagħhom

#### Swieq volatili u swieq stabbli

5.5.1 Rigward is-swieq u l-prezzijiet, għandhom jiġu kkunsidrati u indirizzati mill-inqas tliet tipi ta' problemi differenti:

- is-swieq qed isiru dejjem iktar volatili, bi prezzijiet ta' produzzjoni li qed jonqsu;
- il-poter tas-suq tas-setturi tad-distribuzzjoni u s-settur tal-kummerċjalizzazzjoni dejjem qed jissahhah fil-konfront tal-produtturi, u
- hemm problemi ċari fil-qasam tal-produzzjoni u l-kummerċjalizzazzjoni tal-prodotti lokali u reġjonali ta' kwalità. Fid-dawl ta' dan, hemm b'żonn agrikoltura li tkun orjentata lejn is-swieq lokali u reġjonali.

5.5.2 In-nuqqas fuq skala wiesgħa ta' għodod effettivi għall-istabbilizzazzjoni tas-swieq wassal għall-ispekulazzjoni u l-instabbiltà tas-swieq. Madankollu, dan imur kontra t-trattati attwali u passati tal-UE.

5.5.3 Varjazzjonijiet kbar fil-prezzijiet għandhom tendenza li jnaqqsu s-sehem tal-produtturi fil-katina tal-valur u jżidu l-margini tal-kummerċjalizzazzjoni.

5.5.4 Il-konsumaturi wkoll f'it li xejn jibbenefikaw minn dawn l-iżviluppi, bħalma wrew dawn l-aħħar f'it snin: it-tnaqqis ta' 40 % fil-prezzijiet tal-pitravi taz-zokkor prattikament ma kellu l-ebda impatt fuq il-prezzijiet tal-konsumatur, u l-istess gara fil-każ tat-tnaqqis kbir fil-prezz tal-halib u ċ-ċereali.

5.5.5 Il-passat juri li l-interventi regolatorji – li jinvolvu miżuri opportuni fil-hin opportun – huma, mil-lat ekonomiku, aktar kost-effettivi milli jsewwu l-hsara fi stadju ulterjuri.

5.5.6 Bħalma turi biċ-ċar il-kriżi fis-settur tal-halib, huwa impossibbli li r-regolazzjoni tas-swieq u tal-livelli ta' produzzjoni jitnaqqsu għal livell minimu mingħajr ma jintlaqtu l-istandards ta' produzzjoni għolja u l-multifunzjonalità mistennija mill-pubbliku.

5.5.7 Ir-riskju relatat mal-iskadenza tas-sistema ta' kwoti għall-halib huwa li hafna produtturi tal-halib jabbandunaw l-attività tagħhom, speċjalment fir-reġjuni anqas ivvantaġġjati, u f'hafna każijiet dan ifisser li jiġu abbandunati l-attivitàjiet agrikoli kollha fiż-żona kkonċernata. Mingħajr dubju ta' xejn, huwa minnu li l-ammont ta' halib li jintuża, pereżempju, fl-Estonja jista' jiġi prodott f'reġjuni oħra fl-Ewropa li huma aktar produttivi u jipproduċuh bi prezz orhos mill-operaturi lokali. Però t-trasferiment tal-produzzjoni b'dan il-mod sabiex jitnaqqsu l-ispejjeż huwa preċiżament l-oppost ta' dak li suppost qiegħed jikseb il-mudell agrikolu Ewropew. Il-Kumitat huwa favur politika agrikola li permezz tagħha l-agrikoltura tkun possibbli kullimkien u li tkun ibbażata fuq il-prinċipju tas-sovranità tal-ikel. Ta' min itenni li dan ma jstax jinkiseb bit-trasferimenti finanzjarji biss u b'hekk hemm b'żonn li s-swieq u l-produzzjoni jiġu regolati.

5.5.8 Għaldaqstant, l-istabbilizzazzjoni tas-suq, li tinkludi l-holqien tal-hekk imsejha "xibka tas-sigurtà", għandha tkun wiehed mill-kompiti ewlenin tar-riforma tal-PAK.



### 5.5.9 Ghaldaqstant, il-KESE jiddefendi din il-pożizzjoni:

- il-ftit miżuri għall-istabbilizzazzjoni tas-suq li fadal mhux biss iridu jinżammu u jiġu applikati meta s-suq jitlob dan, iżda għandhom jiġu żviluppatti u introdotti wkoll approċċi godda għall-istabbilizzazzjoni tas-suq li huma konformi mar-regoli tad-WTO;
- minhabba n-numru dejjem jikber ta' effetti li ma jistgħux jitkejlu fis-swieq agrikoli internazzjonali, għandhom jittiehdu passi strateġiċi adatti sabiex jinħażnu l-prodotti agrikoli għall-kriżijiet li jistgħu jinqalghu fil-ġejjieni;
- barra minn hekk, għandu jiġi kkunsidrat kif tista' tittiehed azzjoni biex jiġu stabbilizzati s-swieq, bil-għajnuna tal-organizzazzjonijiet tal-produtturi u/jew tal-ftehimiet settorjali.

### Problemi fil-katina tal-ikel

5.5.10 Jeżisti żbilanċ fin-negozjati dwar l-ipprezzar. Il-bdiewa qed jiffaċċjaw prattiki kuntrattwali li huma jqisu bhala iġusti, minhabba li l-bejjiġġa bl-ingrossa fil-qasam tal-ikel għandhom pożizzjoni ta' negozjar aktar b'sahhitha.

5.5.11 Bhalissa, huwa s-suq, u s-suq biss, li jiddetermina l-kwistjoni ewlenija ta' min jiehu liema sehem fil-katina tal-valur, b'konformità mal-prinċipji tas-suq hieles. Dan huwa ta' detriment speċjalment għall-bdiewa li, għalkemm f'hafna każijiet l-ispejjeż ta' kull prodott qed jiżdiedu, sikwit jiffaċċjaw tnaqqis dejjem akbar fil-prezzijiet tal-produttjoni u hafna drabi huma obbligati jirreaġixxu permezz ta' miżuri li jmorru kontra l-għanijiet tal-mudell agrikolu Ewropew.

5.5.12 Billi 77 % tas-suq tal-ikel fl-UE-27 diġà huwa kkontrollat minn hmistax-il katina kummerċjali biss, il-KESE jhoss li, b'halma qed jiġri fl-Istati Uniti, għandu jiġi kkunsidrat jekk il-liġi tal-kompetizzjoni hix biżżejjed biex tipprevjeni l-istrutturi li jiddominaw is-suq u l-prattiki kuntrattwali dubjużi. Huwa importanti li l-gruppi tal-partijiet ikkonċernati kollha jkunu involuti f'dan l-eżerċizzju. L-analiżi għandha twassal għal bidliet fil-leġiżlazzjoni tal-liġijiet Komunitarji tal-kompetizzjoni għas-settur agroalimentari b'tali mod li jitqiesu l-ispeċifitajiet tiegħu, u jadattawhom għal-liġijiet tal-kompetizzjoni fil-pajjiżi li jikkompetu mal-UE fis-swieq dinjija, b'halma kkonkluda l-Grupp ta' Livell Għoli tal-prodotti tal-Halib.

5.5.13 Il-KESE jistenna li l-Kummissjoni tagħmel sforz biex iżżid it-trasparenza tal-ipprezzar u tressaq soluzzjonijiet sabiex jiġi evitat l-hekk imsejjah "ipprezzar asimmetriku" <sup>(2)</sup>.

Il-kummerċjalizzazzjoni tal-prodotti lokali, reġjonali, speċjalizzati u ta' kwalità

5.5.14 Il-ktajjen il-kbar tal-bejgħ bl-imnut u l-proċessuri ewlenin qegħdin jitolbu prodotti primarji li jkunu dejjem aktar uniformi, prattikament standardizzati u rhas. Dan ma tantx qed iħalli lok għad-diversità reġjonali u l-ispeċifità tal-prodotti.

5.5.15 Però l-produttjoni u l-kummerċjalizzazzjoni tal-prodotti ta' kwalità b'mod li jiġu riflessi l-karatteristiċi speċifiċi

<sup>(2)</sup> Meta joghlew il-prezzijiet tal-produttjoni, malajr joghlew ukoll il-prezzijiet għall-konsumaturi; però meta jonqsu l-prezzijiet min-naħa tal-produtturi, il-prezzijiet għall-konsumaturi jdumu biex jorhsu.

ta' reġjun partikolari u d-diversità taż-żoni rurali fl-UE huma komplitu ewlieni fiż-żamma tal-mudell agrikolu Ewropew. Għalhekk, hemm bżonn li dan l-aspett jingħata appoġġ hafna aktar b'sahntu. It-tqassir tar-rotot ta' distribuzzjoni u l-ghoti ta' aċċess aktar dirett għall-konsumaturi lill-bdiewa jew lill-gruppi ta' produtturi jistgħu jgħinu jstimolaw il-kompetittività, b'mod partikolari, ta' rziezet li huma iżgħar u għalhekk jirrikjedu aktar haddiema.

5.5.16 Jehtieg li tingħata hafna aktar attenzjoni lill-indikazzjonijiet ġeografici u d-differenzi fit-tekniki ta' produzzjoni milli ngħatat fil-passat. Dawn għandhom jitqiesu bhala dritt ta' proprjetà intellettuali u għandhom jiġu protetti bhala tali. Informazzjoni bhal din tista' torbot prodotti agrikoli speċifiċi ma' reġjuni speċifiċi sabiex, fi kliem ieħor, il-prodotti kkonċernati mhux biss ikollhom post ta' oriġini "definit" iżda wkoll karatteristiċi ta' "kwalità" li żviluppaw b'mod ċar matul iż-żmien. Huwa importanti li jiġi definit b'mod ċar x'inhu prodott reġjonali.

5.5.17 Bhalissa jeżistu bosta prattiki qarrieqa u dubjużi fit-tikkettar tal-prodotti. Pereżempju, fil-futur m'għandux ikun permess:

- li għall-imbaggġ tal-halib jintużaw stampi ta' baqar qed jirgħu meta l-halib ikkonċernat ikun ġej minn annimali li ma jirgħux; minflok, għandu jiġu żviluppatt approċċ lejn is-suq li jkollu aktar sfumaturi (minn skemi ta' appoġġ għall-halib li jkun ġej minn baqar li jkunu mitmughin il-haxix jew li jitrabbew fil-mergħat sa strateġiji ta' kummerċjalizzazzjoni reġjonali minn produtturi jew kooperattivi żgħar); jew

- li ssir pubblicità li tuża l-indikaturi reġjonali filwaqt li l-prodotti kkonċernati jkunu ġejjin minn xi mkien ieħor.

5.5.18 Jehtieg li jittejbu u jiġu monitorjati t-trasparenza tas-suq u l-informazzjoni tal-konsumatur (bhat-tikkettar tal-oriġini). Għas-sensibilizzazzjoni tal-pubbliku dwar ir-regoli li l-bdiewa Ewropej għandhom joperaw tahtom, jehtieg li jitnedew kampanji ta' informazzjoni tal-konsumatur dwar is-sistemi ta' produzzjoni Ewropej. Barra minn hekk, għandha tingħata attenzjoni partikolari lis-sistema tat-tikkettar u, f'dan ir-rigward, il-KESE jemmen li għandu jitqies dak li jintqal fl-opinjoni dwar l-informazzjoni fuq l-ikel lill-konsumaturi <sup>(3)</sup>.

5.5.19 Fil-futur, id-dhul mit-taxxa għandu jintuża l-aktar għat-tishih tal-prodotti u s-swieq reġjonali.

### 5.6 L-ghodod finanzjarji tal-PAK

#### Is-sitwazzjoni attwali

5.6.1 Bhalissa s-sistema tal-għajnuna għall-agrikoltura fl-UE mhix uniformi: fl-UE-15 hemm il-pagamenti uniċi li jew huma bbażati fuq drittijiet storiċi jew qed jiżviluppaw fi primjums b'rata fissa għal kull ettaru. Fl-UE-12 giet introdotta direttament sistema ta' primjums b'rata fissa għal kull ettaru u b'din is-sistema l-pagamenti jinsabu flivell aktar baxx minn dak tal-UE-15.

<sup>(3)</sup> ĠU C 77, 31.3.2009, p. 81.

5.6.2 Ghaldaqstant, illum il-bdiewa jibbenefikaw b'mod differenti hafna mis-sistema attwali ta' pagamenti. Hafna drabi, minn naha dan jinħass li mhux ġust u min-naha l-oħra dawk li jħallsu t-taxxi fut li xejn jifhmu s-sistema.

5.6.3 Wiehed mill-kompiti ċentrali tar-riforma li ser issir għandu jkun li tiżviluppa sistema uniformi, ibbażata fuq kriterji oġġettivi u aċċettata mis-soċjetà.

5.6.4 Il-pagamenti diretti li jaqgħu taht l-ewwel pilastru fil-bidu kienu ġġustifikati mit-tnaqqis fil-prezzijiet garantiti fl-1992. Dawn baqgħu jingħataw sal-2003 bhala pagamenti ta' kumpens sal-introduzzjoni tad-diżakkoppjament skont id-deċiżjonijiet tal-Lussemburgu. Madankollu, peress li hafna mill-Istati Membri għażlu l-iskema storika ta' pagament uniku, għadhom jeżistu differenzi estremi bejn il-bdiewa fir-rigward tal-benefiċċji li jieħdu mis-sistema attwali. Minħabba d-diżakkoppjament, m'għadx għandhom influwenza diretta fuq il-mod ta' produzzjoni.

5.6.5 Il-pagamenti diretti li jaqgħu taht it-tieni pilastru (jiġifieri l-primjums b'rata fissa għal kull ettaru) iżammew sabiex il-bdiewa jkopru ċerti servizzi soċjali rilevanti oħra li jmorru lil hinn mir-reqwiziti bażiċi u li mhumiex riflessi fil-prezz tas-suq u/jew biex, fiż-żoni anqas ivvantaġġjati, ihegġu lill-bdiewa jissoktaw bil-produzzjoni għall-ġid tas-soċjetà.

5.6.6 Bħalissa, il-pagamenti diretti li jaqgħu taht l-ewwel pilastru huma ffinanzjati 100 % mill-UE filwaqt li l-pagamenti li jaqgħu taht it-tieni pilastru għandhom jiġu kkofinanzjati mill-Istati Membri. F'hafna Stati Membri, il-metodi differenti ta' finanzjament jinfluwenzaw kemm dawn il-programmi jkunu "attraenti". Il-KESE jitlob lill-Kummissjoni biex fl-ippjanar futur tal-programmi toqgħod attenta li r-rati differenti ta' konfinanzjament ma jwasslux lill-Istati Membri biex jippreferu jew inkella jitraskuraw ċerti partijiet tal-programmi.

5.6.7 Minbarra l-pagamenti diretti, jeżistu riżorsi biex jithegġeġ l-iżvilupp rurali (it-tielet assi tat-tieni pilastru), biex jiġi appoġġjat l-investiment fl-irziezet (l-ewwel assi tat-tieni pilastru) kif ukoll għall-Programm LEADER.

5.6.8 Minħabba l-instabbiltà u l-volatilità tas-suq, fost affarijiet oħra, it-trasferimenti finanzjarji diretti f'ċerti każijiet huma fatturi estremament importanti għad-dhul tal-irziezet. Mingħajr it-trasferimenti finanzjarji, il-bidla strutturali agrikola tkun hafna aktar drammatika, għalkemm l-irziezet individwali jibbenefikaw b'mod varjabbli hafna mill-aktar strument importanti bħalissa, jiġifieri l-pagamenti diretti li jaqgħu taht l-ewwel pilastru.

#### L-iskemi futuri ta' pagament

5.6.9 Il-Kumitat iżomm il-fehma attwali tiegħu dwar il-pagamenti diretti li jaqgħu taht l-ewwel pilastru. Minn dejjem enfazzizza li l-pagamenti diretti **relatati ma' kompiti speċifiċi**, għalkemm huma importanti, jistgħu jaqdu biss rwol ta' appoġġ<sup>(4)</sup>. Id-dhul tal-bdiewa għandu jiġi mill-qligh mill-bejgħ u mis-servizzi pprovduti lis-soċjetà u mhux jithallas mis-suq.

5.6.10 Il-hlas għal dawn is-servizzi – li s'issa ma ġieix garantit, iżda huwa neċessarju – huwa bbażat fuq is-suppożizzjoni li jintlaħaq ftehim dwar liema servizzi jridu jipprovdu l-bdiewa, kemm fuq bażi individwali kif ukoll fuq bażi kollettiva. Dan ser ikun fattur importanti fl-istabbiliment ta' prinċipji ċari dwar kif għandhom jingħataw il-pagamenti diretti fil-futur. Dawn iridu jkunu msejsa fuq kriterji oġġettivi u jridu jkunu "akkoppjati" ma' kompitu speċifiku sabiex is-soċjetà taċċettahom.

5.6.11 Bażikament għandhom japplikaw dawn il-premessi:

— il-pagamenti diretti tal-ewwel u/jew it-tieni pilastru għandhom jingħataw biss lill-bdiewa attivi u lill-għaqdiet għall-preservazzjoni tal-pajsaġġ jew istituzzjonijiet oħra li jahdmu favur il-preservazzjoni tal-pajsaġġ kulturali;

— il-pagamenti diretti tal-ewwel u/jew it-tieni pilastru għandhom iqisu l-impjegji generati f'kull razzett;

— il-pagamenti diretti tal-ewwel u/jew it-tieni pilastru għandhom jagħtu kumpens għas-servizzi pprovduti lis-soċjetà mis-settur agrikolu biex jinżamm il-mudell agrikolu Ewropew. Id-dhul tal-bdiewa għandu jiġi prinċipalment mill-prezzijiet ta' suq regolat li fih l-ispejjeż tal-produttività jkunu rikonnoxxuti mis-suq;

— fid-dawl tad-differenzi agroklimatiċi kbar fl-UE, il-pagamenti diretti tal-ewwel u/jew it-tieni pilastru għandhom jinkludu dispożizzjonijiet li jibbilanċjaw, fl-UE kollha, l-ispejjeż li jgarrbu l-bdiewa b'riżultat tal-kundizzjonijiet agroklimatiċi<sup>(5)</sup>.

5.6.12 Għalhekk, irid jiġi deċiż għal liema servizzi konkreti għandhom jinżammu l-pagamenti diretti (u l-ammont tagħhom). L-irziezet jew is-siti ta' produzzjoni li ma jirnexxilhomx – jew li ma jixtix – jipprovdu servizzi bħal dawn, u għalhekk ma jikkontribwixx għat-twaqqif tal-mudell agrikolu Ewropew, m'għandhom bl-ebda mod jirċievu wkoll il-pagamenti.

5.6.13 Il-bżonn ta' pagamenti diretti bhala kumpens għas-servizzi ta' interess pubbliku li m'għandhomx prezz tas-suq (pereżempju servizzi ambjentali speċifiċi u definiti tajjeb) m'għandux jitpoġġa f'dubju. Il-Kumitat jemmen li skemi ta' dan it-tip mhux biss għandhom jiġu żviluppati aktar iżda għandhom ukoll isiru aktar attraenti u flessibbli. Għaldaqstant, huwa importanti hafna li jerġgħu jiġu introdotti l-"komponenti ta' incentiv". Li nkunu nistgħu nirreagixxu b'mod aktar flessibbli għall-attivitajiet individwali tal-bdiewa huwa element importanti wkoll. L-iskemi għandhom ikunu bbażati aktar fuq ir-riżultati milli fuq il-miżuri.

5.6.14 Hafna miżuri godda fil-futur ser jaqgħu taht din il-kategorija, bħal pereżempju l-metodi agrikoli għall-mitigazzjoni tat-tibdil fil-klima jew għas-sekwestru tal-karbonju fil-hamrija. L-agrikoltura fil-mergħat (grassland farming) bla dubju taqdi rwol hawnhekk.

(4) ĠU C 368, 20.12.1999, p. 76-86, ara punt 7.6.1 (mhux disponibbli bil-Malti).

(5) ĠU C 318, 23.12.2009, p. 35.

5.6.15 Il-pagamenti diretti bhala kumpens għal żvantaġġi naturali permanenti u immutabbli u l-pagamenti bhala kumpens għar-restrizzjonijiet imposti fuq l-użu, pereżempju b'riżultat ta' rekwiżiti għall-konservazzjoni tan-natura, huma aktar milli ġġustifikati. Għal hafna żoni protetti, jehtieg użu agrikolu partikolari biex jinżamm il-karattru tagħhom. Il-Kumitat jemmen li mhux realistiku li jinċahdu pagamenti minhabba li l-bdiewa joperaw fi hdan qafas speċifiku stabbilit mir-regolament dwar iż-żoni protetti.

5.6.16 Il-politiki futuri ta' appoġġ lis-settur agrikolu għandhom jiffokaw fuq kompiti speċifiċi u għaldaqstant il-pagamenti diretti differenzjati għandhom ikunu marbuta mal-pres-tazzjoni ta' servizz tangibbli li jista' jiġi ppreżentat lill-pubbliku b'mod li jista' jinftiehem. Dan jinkludi bla dubju l-pagamenti ta' kumpens.

5.7 *Primjum b'rata fissa għal kull ettaru bhala kumpens għall-izvantaġġi kompetittivi?*

5.7.1 Possibbiltà li qed tiġi diskussa hija li l-pagamenti diretti li jaqgħu taht l-ewwel pilastru jinbidlu fi primjum pan-Ewropew b'rata fissa għal kull ettaru. Din il-possibbiltà hija ġġustifikata mill-fatt li s-settur agrikolu Ewropew għandu standards tal-produzzjoni oghla mill-kompetituri mhux Ewropej tiegħu u għaldaqstant qieghed f'pożizzjoni ta' żvantaġġ kompetittiv.

5.7.2 Il-Kumitat jemmen li għandu jiġi kkunsidrat li jinghata kumpens adatt għall-izvantaġġi kompetittivi. Wara kolloxx, il-ftehimiet ta' kummerċ ma jqsux l-istandards soċjali u ambjentali, li huma elementi kruċjali tal-mudell agrikolu Ewropew, bhala ostakoli għall-kummerċ. Dan xejn mhu aċċettabbli. Is-sistema tad-WTO għandha tiġi riformata minnufih, għaliex sistema globali tal-kummerċ minghajr standards soċjali u ekoloġiċi mhix aċċettabbli.

5.7.3 Sabiex jitnehhew l-izvantaġġi relatati mal-kompetizzjoni, huwa importanti li jiġi ċċarat liema setturi speċifiċi ta' produzzjoni għandhom standards Ewropej differenti minn dawk tal-kompetitturi ewlenin, u liema żvantaġġi, f'termini ta' spejjeż, dan jinvolvi għall-irziezet individwali/it-tipi ta' rziezet/it-tipi ta' produzzjoni.

5.7.4 Il-kundizzjonijiet tal-produzzjoni u b'hekk l-ispejjeż tal-bdiewa fl-Ewropa huma estremament differenti: jeżistu mhux biss differenzi strutturali u (agro)klimatiċi kbar, iżda wkoll varjazzjonijiet kbar fl-ispejjeż tal-input u l-livell tal-hajja fir-reġjuni differenti. Barra minn dan, anke l-izvantaġġi f'termini ta' spejjeż li jirriżultaw mill-ekonomiji ta' skala fl-Istati Membri, reġjuni u bejn it-tipi ta' rziezet individwali jvarjaw b'mod konsiderevoli.

5.7.5 Mhux diffiċli li wiehed jifhem li, pereżempju, l-izvantaġġi dimostrabbli tal-produzzjoni fl-irziezet li jrabbu l-annimali ma jiġux solvuti bi primjum b'rata fissa li jkun ta' benefiċċju wkoll għall-irziezet li ma jrabbux annimali.

5.7.6 Minn dan johroġ li l-izvantaġġi relatati mal-kompetizzjoni ma jistgħux jitnehhew permezz ta' primjum b'rata fissa għal kull ettaru li jkun l-istess madwar l-Ewropa kollha, iżda għandhom jiġu indirizzati b'mod li jirrifletti l-kundizzjonijiet speċifiċi tar-reġjuni u li jikkunsidra l-kundizzjonijiet agroklimatiċi u t-tipi differenti ta' rziezet.

5.8 *Primjum b'rata fissa għal kull ettaru bhala trasferiment tad-dhul?*

5.8.1 M'hemmx dubju li hafna rziezet jiddependu għall-għajxien tagħhom mill-baġit agrikolu tal-UE ta' madwar EUR 50 biljun li jiġi allokati lis-settur agrikolu Ewropew kull sena.

5.8.2 Għalhekk, il-prezzijiet tal-irziezet li qed jithallsu bhalissa għalhekk mhux biss huma baxxi wisq biex jinżamm il-mudell agrikolu Ewropew, iżda qed jipperikolaw is-settur agrikolu Ewropew kollu.

5.8.3 Għal din ir-raġuni, qamet il-kwistjoni dwar jekk il-bdiewa madwar l-Ewropa kollha għandhomx jinghataw primjum "bażiku" u "tas-sigurtà tal-eżistenza" b'rata fissa għal kull ettaru.

5.8.4 Is-sitwazzjoni relatata mad-dhul tvarja hafna fl-irziezet u r-reġjuni differenti. Id-differenzi msemmija f'punt 5.7.4 jaqdu rwol deċiżiv hawnhekk ukoll. Għaldaqstant, il-problema tad-dhul għandha tiġi indirizzata b'mod differenzjat hafna wkoll. Lanqas din il-kwistjoni ma tista' tiġi solvuta permezz ta' primjum b'rata fissa għal kull ettaru madwar l-Ewropa kollha, li jkun, pereżempju, ta' benefiċċju sproporzjonat għall-irziezet il-kbar u bi ftiit haddiema.

5.8.5 Minflok primjum uniformi b'rata fissa għal kull ettaru, għandu jiġi kkunsidrat li jithallas primjum skont in-numru ta' persuni jew ta' haddiema, li però jkun limitat. Anke soluzzjoni bhal din titlob li jiġu kkunsidrati d-differenzi fil-kalkolu tal-primjum, hekk kif jingħad fil-punt 5.7.4. Barra minn hekk, f'sistema ta' primjum bhal din għandu jitqies ukoll li d-dhul tal-irziezet jiddependi hafna mill-prezzijiet tal-produttur u l-ispejjeż tal-produzzjoni u li dawn huma soġġetti għal fluttwazzjonijiet dejjem ikbar. Sistema li tipprova tkun iġġustifikata mill-livell tad-dhul għandha tkun tista' tindirizza b'biżżejjed flessibbiltà l-fluttwazzjonijiet dejjem akbar fil-prezzijiet.

Perijodi ta' transizzjoni

5.9 Sistema Ewropea ta' pagamenti uniformi – din m'għandhiex tiġi konfuza mal-primjum uniformi Ewropew b'rata fissa għal kull ettaru – li tipprova tkun iġġustifikata mhux mid-drittijiet ta' pagamenti storiċi iżda mis-servizzi tal-preżent li għandhom jiġu definiti b'mod konkret ser tbiddel b'mod sostanzjali l-flussi finanzjarji bejn l-Istati Membri kif ukoll bejn l-irziezet. Għalhekk, mil-lat finanzjarju ser ikun hemm kemm rebbieha kif ukoll telliefa. Il-KESE jemmen li din il-kwistjoni għandha tiġi indirizzata b'mod sensitiv u li, jekk ikun hemm b'żonn, jiġu previsti perijodi ta' transizzjoni. Però dawn għandhom jiffasslu b'tali mod li s-sistema l-ġdid tibda taħdem sa nofs jew, l-aktar l-aktar, sa tmien il-perijodu ta' finanzjament il-ġdid.

5.10 Il-ġejjieni tat-tieni pilastru

5.10.1 Hafna nies iħossu li xi elementi fit-tieni pilastru tal-PAK huma maħsuba biex jikkumpensaw għall-ħsara li jikkawżaw dawk li jfasslu l-politika meta jstabbilixxu parametri ħżiena.

5.10.2 Ghandu jkun ċar għall-pubbliku li l-miżuri futuri offruti taht it-tieni pilastru tal-PAK ser jikkomplementaw il-pagamenti diretti relatati ma' kompitu speċifiku u ser jintużaw b'mod saħansitra aktar immirat sabiex jinżamm il-mudell agrikolu Ewropew u jiġi salvagwardjat u applikat. Dan ifisser li l-firxa ta' miżuri disponibbli għandhom ikunu kemm jista' jkun effettivi.

5.10.3 Dan ma japplikax biss għat-tieni assi attwali tat-tieni pilastru. L-appoġġ bl-investment għall-irziezet għandu jkun ibbażat dejjem aktar fuq is-sostenibbiltà. Barra minn dan, il-KESE jhoss li hemm bla dubju b'żonn sinifikanti ta' investment fl-Ewropa, kemm biex l-irziezet ikunu jistgħu joperaw bl-aktar mod effettiv possibbli b'rabta mas-sostenibbiltà, kif ukoll biex,

sa ċertu punt, jerga' jiġi fformat il-pajsaġġ kulturali tagħna li kultant, fil-passat, inbidel sempliċement biex jissodisfa l-ħtiġijiet tal-produzzjoni (ara, pereżempju, il-ġestjoni tal-ilma u d-Direttiva Qafas dwar l-Ilma).

5.10.4 Il-KESE huwa favur ukoll li l-firxa ta' kompiti li huma proposti bħalissa taht it-tielet assi tat-tieni pilastru jiġu estiżi u jsiru kemm jista' jkun effettivi. Nirrifjutaw bil-qawwi t-trasferiment ta' dan it-tip ta' kompiti għall-politika strutturali jew reġjonali ġenerali. Barra minn hekk, il-Kumitat ma jemminx li l-miżuri taht il-FAEŻR attwali għandu jkollhom relazzjoni ċara mal-agrikoltura. Dan ma jinkludix il-bini tat-toroq u t-twahħil tal-kejbils għall-broadband.

Brussell, 18 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

## Opinjoni tal-Kumitat Ekonomiku u Soċjali Ewropew dwar it-tema “Għal governanza ġdida tal-organizzazzjonijiet internazzjonali”

(2010/C 354/07)

Relatur: **is-Sinjura VAN WEZEL**

Korelatur: **is-Sur CAPPELLINI**

Matul is-sessjoni plenarja tiegħu tal-25 ta' Frar 2009, il-Kumitat Ekonomiku u Soċjali Ewropew b'konformità mal-Artikolu 29(2) tar-Regoli ta' Proċedura tiegħu, iddeċieda li jhejji opinjoni fuq inizjattiva proprja dwar it-tema

*Għal governanza ġdida tal-organizzazzjonijiet internazzjonali.*

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-4 ta' Marzu 2010.

Matul l-461 sessjoni plenarja tiegħu li saret nhar is-17 u t-18 ta' Marzu 2010 (seduta tas-17 ta' Marzu), il-Kumitat Ekonomiku u Soċjali Ewropew adotta din l-opinjoni b'132 vot favur u 4 astensjonijiet.

### 1. Konkluzjonijiet u rakkomandazzjonijiet

1.1 L-ekonomija dinjija saret iktar integrata minn qatt qabel. Bi kriżijiet globali kbar f'dinja multipolari hemm bżonn ta' governanza ġdida u iktar legittimità għall-organizzazzjonijiet internazzjonali. Din il-legittimità għandha tkun ibbażata fuq valuri, standards u objettivi komuni, fuq il-koerenza u l-effettività u l-inklussività tal-pajjiżi u ċ-ċittadini tagħhom kollha. **Il-KESE jappoġġja lill-UE billi jiehu sehem attiv fl-iżvilupp ta' governanza ġdida tal-organizzazzjonijiet internazzjonali.**

1.2 Minn qabel il-kriżi attwali ntgħaraf il-bżonn ta' riforma tal-organizzazzjonijiet internazzjonali, tal-organizzazzjonijiet tan-NU u tal-Istitutzzjonijiet ta' Bretton Woods iżda minn wara l-kriżi finanzjarja u ekonomika, il-proċess ta' riforma kiseb momentum ġdid. Hekk kif deher ċar li l-impatt tal-kriżi finanzjarja kien irreversibbli, **il-G20** kienu minn tal-ewwel li ppruvaw isibu soluzzjoni. Madanakollu, minkejja li r-riżultati tal-laqgħat tal-G20 intlaqgħu b'mod relattivament tajjeb, qed jitqajmu d-dubji dwar il-legittimità ta' din il-governanza. **Il-KESE jitlob lill-UE tizviluppa rabtiet effettivi bejn il-proċess tal-G20 u l-istitutzzjonijiet rappreżentattivi tan-NU sabiex jissahħah l-ECOSOC.**

1.3 Il-pajjiżi emergenti u li qed jiżviluppaw għandhom jingħataw rwol iktar prominenti fil-governanza tal-organizzazzjonijiet internazzjonali. **Il-KESE jappoġġja iktar ristrutturatur tal-Bank Dinji u tal-FMI sabiex tiżdied ir-rappreżentanza ta' dawn il-pajjiżi.**

1.4 Il-governanza tal-organizzazzjonijiet internazzjonali għandha tkun ibbażata fuq il-Karta tan-NU u fuq id-Dikjarazzjoni Universali tad-Drittijiet tal-Bniedem tan-NU. L-UE qed tippromovi iktar bis-shih il-kooperazzjoni multilaterali u l-KESE jilqa' din il-politika. **Madanakollu l-KESE jinnota li l-ambjent li fih jiġu promossi l-valuri multilaterali inbidel u**

**għalhekk jikkunsidra l-bżonn ta' reviżjoni tal-Komunikazzjonijiet tal-KE dwar il-politiki tal-UE dwar il-multilateraliżmu.** (1).

1.5 Minkejja li l-organizzazzjonijiet internazzjonali għandhom għanijiet ċari, mhumiex effettivi b'riżultat ta' monitoraġġ xejn adegwat tas-segwitu tad-deċiżjonijiet u l-valutazzjoni tal-impatt tagħhom. L-UE żviluppat sistemi tal-monitoraġġ li huma Prattika tajba u li jistgħu jiġu adottati fuq skala internazzjonali għall-monitoraġġ ta' interventi kumplessi f'diversi livelli. **Il-KESE jhegġeġ lill-UE tintroduċi dawn is-sistemi ta' monitoraġġ lill-organizzazzjonijiet internazzjonali.**

1.6 **Il-KESE jappoġġja ż-żieda fl-awtorità tal-organizzazzjonijiet internazzjonali li jirregolaw is-swieq finanzjarji fil-livell internazzjonali sabiex tiġi evitata kriżi finanzjarja oħra.** Il-KESE jappoġġja iktar regolamentazzjoni fil-livell Ewropew u internazzjonali f'dawn l-oqsma: it-tishih tar-riservi, ir-regolamentazzjoni tal-hedge funds, il-ftuħ tar-rifuġji fiskali, li tiġi skoragguta r-rimunerazzjoni eċċessiva, it-tnaqqis tar-riskju tal-ingranaġġ u t-tishih soprannazzjonali tal-awtoritajiet ta' sorveljanza.

1.7 **Il-KESE jappoġġja kull inizjattiva tal-UE li thegġeġ il-kooperazzjoni u l-koerenza bejn l-organizzazzjonijiet internazzjonali.** Il-KESE jhegġeġ lill-UE tiegħu inizjattiva sabiex issegwi l-inizjattiva tas-Sinjura Merkel u tiffacilita djalogu formali bejn l-organizzazzjonijiet internazzjonali sabiex tippromovi l-kooperazzjoni bbażata fuq l-Aġenda tal-ILO tax-Xogħol Decenti.

(1) COM(2001)231: Nibnu shubija effettiva man-Nazzjonijiet Uniti fil-qasam tal-iżvilupp u kwistjonijiet umanitarji u COM(2003)526: L-Unjoni Ewropea u n-Nazzjonijiet Uniti: l-għażla għall-Multilateraliżmu

1.8 Il-KESE jilqa' r-Riżoluzzjoni tal-Parlament Ewropew li ssejjah għal ratifika mill-Istati Membri tal-UE tal-Konvenzjonijiet aġġornati tal-ILO u jappoġġja t-talba tal-Parlament Ewropew lill-Kummissjoni li ttipprepara Rakkomandazzjoni lill-Istati Membri sabiex jirratifikaw il-Konvenzjonijiet aġġornati tal-ILO u li tikkontribwixxi b'mod attiv fl-implimentazzjoni tagħhom. **Il-KESE jixtieq li jkun impenjat b'mod attiv fit-thejjija ta' din ir-Rakkomandazzjoni.**

1.9 Il-KESE jirrikonoxxi l- "poter ta' perswazjoni" li tuża l-UE fl-istrutturi ta' governanza tal-organizzazzjonijiet internazzjonali iżda l-Kumitat huwa tal-fehma li għal kull organizzazzjoni internazzjonali, l-UE għandha tiżviluppa strateġija sabiex iżżid il-poter u ssahha il-pożizzjoni tagħha. **Il-KESE għandu jiġi mismugh fil-laqgħat konsultattivi huma u jiġu preparati dawn l-istrateġiji.**

1.10 Il-KESE jispera li t-Trattat il-ġdid ta' Lisbona, ir-Rappreżentant Għoli Ġdid għall-Affarijiet Barranin u l-kooperazzjoni diplomatika msahha ser jirriżultaw f'vuci iktar magħquda u pożizzjoni aħjar tal-UE fl-organizzazzjonijiet internazzjonali. **Il-KESE jhegġeg lill-UE tkun koerenti fil-politiki esterni tagħha u konsistenti mal-objettivi tagħha.**

1.11 Il-proċess ta' tfassil tal-istruttura ta' governanza ġdida mhux daqshekk trasparenti. L-imsieħba soċjali u l-organizzazzjonijiet rappreżentattivi tas-soċjetà ċivili għandhom jiġu inklużi u **l-KESE jistenna li l-UE trendi iktar faċli l-aċċess għall-informazzjoni dwar dan il-proċess.**

1.12 L-organizzazzjonijiet internazzjonali jsiru iktar effettivi meta jkunu miftuħa għall-konsultazzjoni tal-organizzazzjonijiet rappreżentattivi tas-soċjetà ċivili kif ukoll tat-trejdjunjins u l-organizzazzjonijiet ta' min ihaddem. Huma għandhom jagħmlu parti mill-istrutturi konsultattivi u mis-sistema ta' monitoraġġ. **Il-KESE jistenna li l-UE (il-KE u l-Istati Membri) jippromovu u jiffaċilitaw konsultazzjoni mtejbja mal-organizzazzjonijiet tas-soċjetà ċivili u l-imsieħba soċjali fl-istrutturi ta' governanza futuri tal-organizzazzjonijiet internazzjonali.**

## 2. Introduzzjoni

2.1 Id-diskussjoni dwar is-sistema ta' governanza tal-organizzazzjonijiet internazzjonali mhix ġdida, iżda l-firxa rapida u l-impatt kbir tal-kriżi finanzjarja globali wriet id-dghufija tal-governanza globali fl-ekonomija globalizzata. Hija wriet ukoll iż-żieda **fl-interdipendenza** tal-pajjiżi kollha. Mhux talli l-kriżi qed taffettwa l-ekonomiji kollha, iżda talli din inbidlet fi kriżi kbira fil-qasam tal-impjiegi li qed taffettwa miljuni ta' haddiema u intrapriżi li diġà kienu vulnerabbli. Sabiex jitnaqqas kemm jista' jkun l-impatt negattiv ta' din il-kriżi u biex fil-futur tiġi evitata kriżi oħra, hemm bżonn li s-settur finanzjarju minn fejn bdiet il-kriżi jiġi regolat aħjar. Iżda l-hidma ma tieqafx hawn. Sabiex tinholq ekonomija sostenibbli u bbażata fuq il-valur, għandha tinholq governanza tal-ekonomija dinjija ġdida u aktar effettiva, responsabbli u trasparenti.

2.2 Din l-opinjoni se tiffoka fuq l-organizzazzjonijiet internazzjonali li jmexxu l-politiki soċjali, ekonomiċi u finanzjarji, b'kunsiderazzjoni tal-proċessi ta' riforma li għaddejnin bħalissa

ta' dawn l-organizzazzjonijiet u fil-kuntest tal-kriżi finanzjarja: in-NU, id-WTO, l-ILO, il-Bank Dinji, l-FMI, l-OECD, il-G20 u l-Bord tal-Istabbiltà Finanzjarja.

2.3 Id-dinja qed tiffaċċja **kriżijiet globali kbar** li jistgħu jiġu indirizzati b'mod effettiv fil-livell dinji biss. Dan ma japplikax biss għall-isfida tal-kriżi finanzjarja u ekonomika attwali, iżda anki għall-kriżi tal-ikel, l-ilma u l-enerġija, iż-żieda fil-faqar, il-problemi ambjentali inklużi l-effetti tat-tibdil fil-klima, is-sigurtà u iż-żieda fil-migrazzjoni.

2.4 Il-globalizzazzjoni gabet bidla fir-relazzjonijiet ekonomiċi u din għandha tiġi riflessa fl-istruttura globali tal-governanza ekonomika. Ir-relazzjonijiet tal-poter qed jinbidlu f'kuntest fejn il-pajjiżi BRIC qed isiru ekonomikament, politikament u strateġikament aktar importanti. Is-sitwazzjoni dinjija miexja minn kuntest bipolari (il-Gwerra Bierda) għal wiehed unipolari (is-supremazija tal-Istati Uniti) għal wiehed **multipolari**. L-ekonomiji emergenti u l-pajjiżi li qed jiżviluppaw għandhom jagħtu sehemhom fl-istituzzjonijiet li jiffurmaw il-mudell il-ġdid ta' governanza dinjija.

2.5 Dawn l-isfidi jistgħu jiġu indirizzati biss mill-istituzzjonijiet li għandhom **il-leġittimità**. L-istruttura l-ġdida ta' governanza tista' tikseb din il-leġittimità jekk dawn ikunu **koerenti** fil-politiki tagħhom, **effettivi** fl-implimentazzjoni tagħhom u **jincludu** n-nazzjonijiet kollha u ċ-ċittadini tagħhom.

2.6 Matul is-snin li għaddeu, ittiehdu bosta inizjattivi sabiex tiġi evalwata s-sistema ta' governanza dinjija tal-organizzazzjonijiet internazzjonali u ssir riforma tan-NU. Sar progress fl-approċċ tal-ONE UN Delivery fil-livell nazzjonali, bil-Koordinatur Residenti tan-NU fir-rwol tat-tmexxija. Fl-2009, il-Bord Eżekuttiv tal-Koordinazzjoni tas-Sistema tan-NU habbar 9 inizjattivi li kellhom jittiehdu mill-organizzazzjonijiet tan-NU u l-istituzzjonijiet ta' Bretton Woods. Matul il-proċess biex tinstab struttura ġdida għall-governanza tal-ekonomija dinjija, qed jiġi sugġerit li jissahhu r-rwol u l-kompetenza tal-ECOSOC. Sa mill-bidu tal-kriżi ekonomika u finanzjarja, il-proċess ta' riforma kiseb momentum ġdid bil-G20 fil-pożizzjoni mexxejja.

2.7 FPittsburgh, fl-Istati Uniti, fl-24 u l-25 ta' Settembru 2009, il-kapijiet tal-G20 iddeċidew li jbiddu l-governanza tal-organizzazzjonijiet internazzjonali b'mod sostanzjali. Huma ddeċidew li l-G20 ser ikun il-forum prinċipali għall-kooperazzjoni ekonomika internazzjonali ta' bejniethom. Huma ddeċidew ukoll li jkomplu bl-isforzi tagħhom biex jirregolaw is-swieq finanzjarji u biex ipoġġu l-impjiegi ta' kwalità fil-qalba tal-irkupru ekonomiku. Huma qablu wkoll li jstabbilixxu Qafas għal Tkabbir Ekonomiku Sod, Sostenibbli, u Bbilanċjat u hađu l-impenn li jfasslu miri komuni ta' nofs it-term biex il-politiki makroekonomiċi, fiskali u kummerċjali jkunu konsistenti ma' tkabbir sostenibbli u bbilanċjat tal-ekonomija globali. Huma taw l-awtorità lill-FMI biex jassistihom fil-valutazzjoni tal-politiki tagħhom sabiex jithaffef id-djalogu bejniethom. B'hekk huma sahhew sew ir-rwol tal-FMI, li ngħata spinta tajba meta ngħata finanzjament addizzjonali ta' US\$ 500 biljun. L-awtorità tal-Bank Dinji fir-rigward tat-tnaqqis tal-faqar reġġhet għet ikkonfermata b'self addizzjonali (US\$ 100 biljun) u

b'attenzjoni speċjali fuq is-sigurtà tal-ikel u l-enerġija għall-fqar. Il-mexxejja tal-G20 se jergħu jiltaqgħu f'Ġunju 2010 fil-Kanada, f'Novembru 2010 fil-Korea u fl-2011 fi Franza.

2.8 Il-mexxejja tal-G20 qablu li jimmodernizzaw l-istruttura tal-kooperazzjoni ekonomika. Id-dritt tal-vot fil-FMI għall-pajjiżi li qed jiżviluppaw se jiżiedu b'5 % bir-riskju li ekonomiji iżgħar ikunu rappreżentati żżejjed. Il-Bank Dinji wkoll huwa mitlub li jhares lejn ir-rappreżentazzjoni tal-pajjiżi li qed jiżviluppaw fil-istruttura tiegħu tat-tehdid tad-deċiżjonijiet.

2.9 Madanakollu, minkejja li r-riżultati tal-laqgħat tal-G20 intlaqgħu b'mod relattivament tajjeb, qed jitqajmu d-dubji dwar **il-leġittimità** ta' din il-governanza. L-ifqar pajjiżi tad-dinja thallew barra mid-dibattitu. L-aġenda tal-G20 mhix ibbażata fuq politika li jeżisti qbil ġenerali dwarha, u f'it mill-organizzazzjonijiet internazzjonali rilevanti huma involuti b'mod attiv. Fost in-NU hemm thassib kbir li r-rwol tan-NU qiegħed jonqos, b'mod partikolari fir-rigward ta' kwistjonijiet soċjoekonomiċi. Għandu jinstab bilanċ ġdid bejn ir-rwol il-ġdid tal-G20, in-NU, l-aġenziji tan-NU u l-Istituzzjonijiet ta' Bretton Woods. Huwa mistenni li jinbtu inizjattivi u ideat godda li jbiddu r-relazzjonijiet ekonomiċi u politiċi b'mod permanenti u rapidu.

2.10 Il-pajjiżi tal-G20 għandhom jiżviluppaw rabtiet effettivi mal-proċessi rappreżentattivi tan-NU sabiex jitqiesu l-interessi tal-pajjiżi tad-dinja kollha fi struttura globali ġdida u inklussiva li tiġi akkumpanjata mit-twaqqif ta' Kunsill tas-Sigurtà Ekonomika u Soċjali tan-NU, ECOSOC riformat b'mod shih b'setgħa msahha tat-tehdid tad-deċiżjonijiet jew "Kunsill Dinji Ekonomiku" <sup>(2)</sup>. F'dawn il-bidliet kollha, l-UE għandha tiehu pożizzjoni u xi osservaturi jibzġu li l-bidla fil-bilanċ tal-poter se iddgħajef l-influenza tal-Ewropa fil-livell internazzjonali.

2.11 F'dan il-proċess bilkemm qed jissema r-rwol tas-soċjetà civili u tal-imsieħba soċjali. Il-KESE jirakkomanda li l-G20 jagħti spazju formali lis-soċjetà civili u lill-imsieħba soċjali u jhegġeg lill-Ministri tax-Xogħol tal-G20 li fil-hidma tagħhom jinvolvu l-istituzzjonijiet li jirrapreżentaw l-imsieħba soċjali fil-livell internazzjonali. Minkejja li xi organizzazzjonijiet internazzjonali jagħtu status konsultattiv lill-imsieħba soċjali u l-organizzazzjonijiet tas-soċjetà civili, il-proċess b'mod ġenerali huwa nieqes mit-trasparenza u organizzazzjonijiet rappreżentattivi bħall-KESE u l-Kunsilli Ekonomiċi u Soċjali għandhom jiġi involuti b'mod iktar attiv.

### 3. Governanza ġdida: il-prinċipji

3.1 Kwalunkwe governanza ġdida tal-organizzazzjonijiet internazzjonali għandha tkun ibbażata fuq **il-prinċipji u l-valuri tan-NU**. Filwaqt li l-organizzazzjonijiet internazzjonali kollha jista' jkollhom l-istruttura tal-governanza tagħhom, it-

<sup>(2)</sup> Skont ir-rakkomandazzjoni tal-Kummissjoni ta' Esperti mmexxija mill-Prof. Joseph Stiglitz huma u jagħtu pariri fil-Konferenza tan-NU dwar il-Kriżi Ekonomika u Finanzjarja Dinjija u l-Impatt tagħha fuq l-Iżvilupp, Ġunju 2009. Il-Kummissjoni ta' Stiglitz irrakkomandat ukoll li titwaqqaf Pjattaforma ta' Esperti bħala konsulent għall-Kunsill.

thaddim tagħhom għandu jkun ibbażat fuq il-Karta tan-Nazzjonijiet Uniti, fuq id-drittijiet fundamentali tal-bniedem, id-dinjità tal-bniedem u d-drittijiet ugwali għall-irġiel u n-nisa. Hija għandha tkun ibbażata fuq il-ġustizzja u r-rispett lejn it-trattati u l-istandards internazzjonali. Hija għandha tippromovi progress soċjali u standards ta' għajxien aħjar f'iktar libertà. Struttura ta' governanza ġdida għall-organizzazzjonijiet internazzjonali għandha tippromovi l-iżvilupp sostenibbli u l-inkluzjoni soċjali u għandha tindirizza l-problemi globali kbar b'mod effettiv.

3.2 Il-valuri tal-Karta tan-NU u d-Dikjarazzjoni tan-NU tad-Drittijiet tal-Bniedem huma wkoll il-valuri tal-Unjoni Ewropea. L-UE hija bbażata fuq il-prinċipji tal-libertà u d-dinjità, id-djalogu u l-istabbiltà u r-rispett lejn il-ftehimiet internazzjonali. L-UE ilha tippromovi bis-shih il-multilateralizmu, in-NU u t-trattati tagħha. Il-KESE jappoggja dan. **Madanakollu, il-KESE jinnota bidla fl-ambjent tal-promozzjoni tal-valuri multilaterali u għalhekk jikkunsidra l-bżonn ta' reviżjoni tal-Komunikazzjonijiet tal-KE u l-politiki tal-UE fil-qasam tal-multilateralizmu.** (COM(2001)231: *Nibnu shubija effettiva man-Nazzjonijiet Uniti fil-qasam tal-iżvilupp u kwistjonijiet umanitarji.* (COM(2003)526: *L-Unjoni Ewropea u n-Nazzjonijiet Uniti: l-għażla għall-Multilateralizmu.*)

3.3 Struttura ġdida ta' governanza għall-ekonomija dinjija għandha tkun ibbażata fuq il-Patt Internazzjonali tad-Drittijiet Ekonomiċi, Soċjali u Kulturali u tkun iċċentrata fuq l-indirizzar ta' kwistjonijiet soċjali urġenti bħall-qgħad, il-faqar, is-sigurtà tal-ikel u l-inugwaljanza li qed tiżdied. Hija għandha tikkontribwixxi għall-ġustizzja soċjali u għal dinja aktar ġusta u għandha taqdi rwol akbar fil-promozzjoni ta' ekonomija ekoloġika u fil-protezzjoni tal-beni pubbliċi bħall-ilma nadif u l-arja nadifa, il-bijodiversità u t-tnaqqis fl-emissjonijiet tas-CO<sub>2</sub>

### 4. Governanza ġdida: iżjed kooperazzjoni, iktar koerenza u effettività

4.1 Il-KESE jitlob lill-Kummissjoni Ewropea kif ukoll lil istituzzjonijiet Ewropej oħra biex jippromovu governanza ġdida tal-organizzazzjonijiet internazzjonali b'mod attiv, bil-għan li din iżżid il-**koerenza** tagħhom u tagħmilhom aktar **effettivi** fil-kontribut tagħhom għall-iżvilupp sostenibbli, kif ukoll għall-holqien ta' xogħol decenti u intrapriżi sostenibbli.

4.2 Għalkemm l-organizzazzjonijiet internazzjonali, u n-NU u l-aġenziji tagħha b'mod partikolari, għandhom għanijiet ċari, hafna drabi tonqosom **l-effettività**. Anki jekk l-għanijiet ikunu saru formali fi trattati u standards internazzjonali, hafna drabi l-implimentazzjoni ma tkunx adegwata u għad hemm bżonn ta' sistema effettiva għall-valutazzjoni tal-impatt. Governanza ġdida tal-organizzazzjonijiet internazzjonali għandha titfa' iktar enfasi fuq l-infurzar u s-segwitu tad-deċiżjonijiet tagħha.

4.3 Il-monitoraġġ qed isir strument importanti sabiex tkun tista' tiġi garantita l-implimentazzjoni tal-politika u sabiex il-mexxejja u dawk li jfasslu l-politika jinghataw sinjali ta' kif għandhom jiffukaw fuq l-oqsma li jikkonċernawhom l-iktar. Huwa jipprova wkoll "twissijiet bikrija" li jippermettu intervent f'waqt u adegwat. Il-KESE jissuġġerixxi li dan l-approċċ jiġi użat u żvilupp flimkien mal-bżonnijiet tal-organizzazzjonijiet internazzjonali fuq skala internazzjonali ikbar u iktar koordinata għax l-esperjenza Ewropea fil-monitoraġġ ta' interventi kumplessi f'diversi livell kellha suċċess u stimulat il-kapaċità ta' tmexxija komuni tal-awtoritajiet pubbliċi, il-professjonisti u s-settur privat.

4.4 L-organizzazzjonijiet internazzjonali jistgħu jkunu iktar effettivi jekk isahħu l-għanijiet ta' xulxin. Uħud mill-organizzazzjonijiet internazzjonali għandhom mekkaniżmi ta' lment u arbitraġġ vinkolanti (id-WTO) filwaqt li oħrajn għandhom mekkaniżmi ta' superviżjoni żviluppata tajjeb iżda mingħajr kompetenza ta' infurzar (l-ILO). Il-politiki tal-organizzazzjonijiet internazzjonali m'għandhomx jikkontradixxu lil xulxin u biss jekk l-organizzazzjonijiet tan-NU, l-istituzzjonijiet finanzjarji internazzjonali u l-UE jaħdmu f'imkien għall-promozzjoni tal-istandards ta' xulxin bħall-ugwaljanza bejn is-sessi, is-sostenibbiltà, ix-xogħol decenti u l-liberalizzazzjoni tal-kummerċ, jistgħu jinkisbu l-għanijiet ta' kull wiehed u waħda minnhom.

4.5 Il-governanza tal-istituzzjonijiet finanzjarji, il-FMI, il-Bank Dinji u l-Bord tal-Istabbiltà Finanzjarja tinsab fil-qalba tad-dibattitu dwar il-governanza internazzjonali tal-ekonomija dinjija. Il-htieġa li jiġu regolati s-swieq finanzjarji u li jsiru aktar trasparenti hija aktar urgenti minn qatt qabel, minhabba li m'għadux possibbli li jittiehdu miżuri adegwati fil-livell nazzjonali biss. Sabiex l-organizzazzjonijiet internazzjonali jkunu jistgħu jaħdmu b'mod aktar effettiv biex jiġu evitati l-kriżijiet fil-futur, il-KESE jappoġġja ż-żieda fl-awtorità tagħhom li jirregolaw is-swieq finanzjarji fil-livell internazzjonali mingħajr ma jsiru restrittivi, riġidi u burokratiċi żzejjed. Il-KESE jappoġġja iktar regolamentazzjoni fil-livell Ewropew u internazzjonali f'dawn l-oqsma: iktar riservi, regolamentazzjoni tal-hedge funds, ftuh tar-rifuġji mit-taxxa, li tiġi skoraggiata r-rimunerazzjoni eċċessiva u mhux raġonevoli, tnaqqis tar-riskju tal-ingranagġ u t-tishih soprannazzjonali tal-awtoritajiet ta' sorveljanza, fost kwistjonijiet oħra.

4.6 Hemm bżonn ta' iktar kooperazzjoni internazzjonali sabiex jiġi indirizzat l-impatt tal-kriżi finanzjarja fuq l-ekonomija reali. Ekonomija dinjija sigura tehtieġ iktar regolamentazzjoni bbażata iktar fuq il-valuri. Il-Kanċillier Germaniż, is-Sinjura Merkel hadet inizjattiva importanti f'dan ir-rigward. Waqt laqgħa tal-WTO, il-Bank Dinji, il-FMI, l-ILO u l-OECD fil-bidu tal-2009 hija ppropriet Karta għall-Governanza Ekonomika Sostenibbli<sup>(3)</sup> li sservi ta' bażi għal **politiki koerenti sabiex jinkisbu għanijiet kongunti** b'kull organizzazzjoni taħdem fil-qafas tal-mandat tagħha. Abbażi ta' din il-Karta, f'Pittsburgh, il-mexxejja tal-G20 fasslu l- "Valuri Principali għal Attività Ekonomika Sostenibbli" fejn ifformulaw ir-responsabbiltà tagħhom lejn partijiet

interessati differenti – il-konsumaturi, il-haddiema, l-investituri u l-intraprendituri - sabiex iżidu l-prospertà tan-nies permezz ta' strateġiji ekonomiċi, soċjali u ambjentali koerenti. L-OECD ippreparat "Standard Globali għas-Seklu 21" ibbażat fuq l-istandards li jeżistu għall-governanza korporattiva, l-intrapriżi multinazzjonali, il-ġlieda kontra l-korruzzjoni u kooperazzjoni fiskali<sup>(4)</sup>. Il-Kummissjoni Stiglitz tirrakkomanda miżuri b'saħħithom għal kontra t-tnaqqis fid-domanda u favur il-holqien tal-impjiegi u l-ksib tal-Għanijiet ta' Żvilupp tal-Millennju. **Il-KESE jirrakkomanda li l-UE u l-Istati Membri tagħha jappoġġjaw dawn l-inizjattivi.**

4.7 **L-ILO** għandu jkollha rwol ċentrali fl-istruttura ta' governanza l-ġdida. L-istandards tax-xogħol principali tagħha u l-kuncett tax-xogħol decenti u l-intrapriżi sostenibbli jservu ta' gwida meta wiehed jiġi biex jindirizza l-kriżi tal-impjiegi. Matul it-98 Konferenza li saret f'Gunju 2009, it-tliet partijiet kostitwenti tal-ILO qablu fuq Patt Globali għall-Impjiegi, pakkett ta' miżuri maħsub bħala soluzzjoni għat-tnaqqis fix-xogħol u t-tendenzi tat-tkabbir. Il-KESE jitlob lill-UE tinsisti fuq dialogu formali bejn l-organizzazzjonijiet internazzjonali bbażat fuq l-Aġenda tax-Xogħol Decenti tal-ILO dwar l-impjeg, l-iżvilupp tal-intrapriżi, il-harsien soċjali, il-kundizzjonijiet tax-xogħol umani, ir-relazzjonijiet tajba tax-xogħol u d-drittijiet fuq il-post tax-xogħol.

4.8 Biex tinkiseb aktar koerenza, il-Kumitat jirrakkomanda lill-UE li tippromovi kemm internament kif ukoll esternament ir-ratifkazzjoni tal-Konvenzjonijiet aġġornati tal-ILO u l-implimentazzjoni tal-aġenda għal xogħol decenti. Il-Kumitat ihegġeg b'mod partikolari r-ratifkazzjoni u l-implimentazzjoni tal-konvenzjonijiet li huma l-aktar rilevanti għall-aġenda għal xogħol decenti, inklużi l-Konvenzjonijiet dwar is-Saħħa u s-Sigurtà fuq il-Post tax-Xogħol (OHS), il-Konvenzjonijiet dwar is-Sigurtà Soċjali u l-Konvenzjoni 94 dwar il-klawzoli tax-xogħol f'kuntratti pubbliċi. Ir-regoli tal-UE ma jehilsux lill-Istati Membri mill-obbligi tagħhom skont il-Konvenzjonijiet tal-ILO li ġew ratifikati. Il-KESE jappoġġja s-sejha tal-Parlament Ewropew lill-Kummissjoni fir-Rizoluzzjoni tiegħu tas-26 ta' Novembru 2009 sabiex tipprepara Rakkomandazzjoni lill-Istati Membri sabiex jirratifikaw il-Konvenzjonijiet aġġornati tal-ILO u li jikkontribwixxu b'mod attiv fl-implimentazzjoni tagħhom. Wara l-opinjoni tal-KESE dwar *Id-dimensjoni soċjali tal-globalizzazzjoni*<sup>(5)</sup> u l-*Promozzjoni tax-Xogħol Decenti għal Kulhadd*<sup>(6)</sup>, **il-KESE jixtieq li jkun impenjat b'mod attiv fit-thejija ta' din ir-Rakkomandazzjoni.**

4.9 Barra minn hekk, il-KESE jappoġġja kull inizjattiva tal-UE li thegġeg il-kooperazzjoni dwar suġġetti speċifiċi bejn organizzazzjonijiet internazzjonali. Eżempji tajba huma l-kooperazzjoni bejn id-WTO u l-ILO fuq ix-xogħol, il-kooperazzjoni dwar il-kwistjonijiet ta' sigurtà soċjali bejn il-Bank Dinji u l-ILO, il-kooperazzjoni dwar l-implimentazzjoni ta' standards Principali ta' Xogħol bejn il-Bank Dinji u l-FMI. L-aktar kwistjonijiet importanti huma l-impjiegi għaż-żgħażgħ, il-mikrofinanzjament u s-sigurtà soċjali.

<sup>(3)</sup> Stqarrija kongunta għall-istampa mill-Kanċillier Merkel, 5 ta' Frar 2009, Berlin.

<sup>(4)</sup> Angel Gurría, Segretarju Ġenerali tal-OECD, Ruma, 12 ta' Mejju 2009.

<sup>(5)</sup> ĠU C 234, 22.9.2005, p. 41.

<sup>(6)</sup> ĠU C 93, 27.4.2007, p. 38.



## 5. Governanza ġdida: inqisu iktar l-interessi tal-pajjiżi li qed jidviluppaw

5.1 Pajjiżi li qed jidviluppaw u dawk emerġenti għandu jkollhom rwol ikbar fi strutturi godda ta' governanza globali li għandhom jiġu adottati mill-organizzazzjonijiet internazzjonali. Madanakollu, l-integrazzjoni tagħhom għandha tkun ibbażata fuq ir-regoli tan-NU u fuq ir-rispett lejn id-drittijiet tal-bniedem. L-għan li jiġu żgurati xogħol deċenti u l-implimentazzjoni tal-istandards prinċipali tax-xogħol tal-ILO fil-pajjiżi emerġenti u li qed jidviluppaw għandu jiġgwida l-politiki tal-organizzazzjonijiet internazzjonali. Il-Bank Dinji u l-FMI għandhom ibiddlu l-istruttura tagħhom sabiex iżidu r-rappreżentazzjoni u s-sahha tal-ifqar pajjiżi fl-istituzzjonijiet u l-proċessi tagħhom.

5.2 Hemm bżonn li l-pajjiżi li qed jidviluppaw jingħataw l-għajjnuna sabiex tiġi ffaċilitata l-partecipazzjoni effettiva tagħhom fil-process tad-tehd tad-deċizzjonijiet tad-WTO. Huma għandhom ikunu preparati biżżejjed sabiex jippartecipaw b'mod iktar attiv fin-negozjati kummerċjali u jiġu mhegġa jtejbu l-livell tal-għarfien tagħhom dwar kwistjonijiet kummerċjali kif ukoll il-kapaċitajiet tekniċi u l-kompetenzi fil-qasam tal-integrazzjoni tas-suq. Il-pajjiżi li qed jidviluppaw għandhom jingħataw spazju legittimu fil-qasam tal-politika fir-relazzjonijiet tal-kummerċ.

5.3 F'Marzu 2009, l-IMF analizzat il-vulnerabbiltà tal-pajjiżi bi dhul baxx għall-effetti tal-kriżi finanzjarja globali u r-reċessjoni li segwiet (?). Skont l-istimi tal-ILO, iktar minn 200 miljun persuna, hafna minnhom ġejjin minn ekonomiji li qed jidviluppaw jew dawk emerġenti, jistgħu jispicċaw jgħixu ffaqar estrem. L-għadd ta' persuni f'qar li jahdmu, jiġifieri dawk li jaqilgħu inqas minn US\$ 2 kuljum, jista' jidied għal US\$ 1,4 biljuni u jibgħat lura l-progress li sar fil-qasam tat-tnaqqis tal-faqar dinji f'dawn l-aħhar għaxar snin. Iż-żieda fil-faqar se taffettwa l-aktar lin-nisa, meta jitqies li 60 % tal-ifqar persuni fid-dinja huma nisa. F'dan il-kuntest hemm bżonn li jsiru sforzi addizzjonali sabiex jintlaħqu l-Għanijiet ta' Żvilupp tal-Millennju. **Il-KESE jhegġeg lill-UE timpenja ruħha b'forza kbira sabiex jinkisbu l-Għanijiet ta' Żvilupp tal-Millennju.**

## 6. Xi rwol tista' taqdi l-UE biex tippromovi governanza ġdida tad-diversi organizzazzjonijiet internazzjonali?

6.1 L-UE għandha rwol speċjali f'din ix-xena internazzjonali. L-Unjoni Ewropea hija l-aktar esportatur importanti fid-dinja, l-aktar donatur importanti tal-għajjnuna lill-pajjiżi li qed jidviluppaw u s-suq ta' referenza madwar id-dinja. Madanakollu, ir-riċerka turi li l-UE qiegħda titef l-importanza tagħha fin-NU<sup>(8)</sup>. L-UE illum qiegħda tingħata inqas appoġġ għar-riżoluzzjonijiet tagħha dwar id-drittijiet tal-bniedem fl-Assemblea Ġenerali minn għaxar snin ilu minhabba ż-żieda fl-influenza ta' pajjiżi li

jirreżistu l-interferenza "fl-affarijiet interni" bħaċ-Ċina u r-Russja<sup>(9)</sup>.

6.2 L-UE għandha hafna x'titef fis-sistema ta' governanza dinjija. Il-mudell tas-suq soċjali tal-UE huwa uniku u wera li huwa partikolarment adattat biex jindirizza l-problemi kumplessi tal-kriżi finanzjarja attwali. L-UE u l-istituzzjonijiet tagħha jridu jiehdu passi konkreti biex jissalvagwardjaw l-interessi tagħhom u jzommu l-pożizzjoni tagħhom u biex jippromovu l-valuri tal-UE.

6.3 L-UE hija rrapreżentata fl-organizzazzjonijiet internazzjonali kollha li għandhom x'jaqsmu mal-governanza tal-ekonomija dinjija, sew bil-preżenza tal-pajjiżi membri fil-Bord ta' dawn l-organizzazzjonijiet, bil-koordinazzjoni tal-politiki tal-membri f'dawn l-organizzazzjonijiet, sew bir-rappreżentazzjoni mill-membri li jkollu l-presidenza diretta bi stat rappreżentattiv tal-KE. F'hafna mill-organizzazzjonijiet internazzjonali l-UE għandha biss status ta' osservatur (l-eċċezzjonijiet huma fid-WTO u l-FAO) u tistrieħ fuq il- "poter tal-perswazzjoni" biex teżerċita l-influenza tagħha. Ghalkemm dan il- "poter tal-perswazzjoni" u n-netwerk ta' rieda tajba tal-UE jistgħu jkunu effettivi, l-UE għandha thabrek għal pożizzjonijiet formali fejn hu possibbli. **Għal kull organizzazzjoni internazzjonali l-UE għandha tiżviluppa strateġija biex iżzid il-poter tagħha u ssahha l-pożizzjoni tagħha biex tippromovi governanza iktar effettiva u ġusta ta' dawn l-organizzazzjonijiet.**

6.4 Fl-FMI, l-UE hija rrapreżentata minn kelliema differenti (il-President tal-EURIMF, il-BĊE, il-President tal-Eurogroup, il-Ministru tal-Finanzi tal-Presidenza tal-UE) u d-diverġenzi bejn l-Istati Membri fir-rigward ta' kwistjonijiet finanzjarji u tal-iżvilupp ixekklu lill-Ewropa milli titkellem b'vuċi wahda. Filwaqt li l-KE għandha l-awtorità li titkellem f'isem l-UE dwar kwistjonijiet finanzjarji u ekonomiċi ohra, anki s-16-il Stat Membru tal-UE li għandhom munita unika u li ddelegaw uħud mill-kompetenzi tagħhom lill-BĊE, mhux neċessarjament jiehdu pożizzjoni komuni. Minhabba l-importanza miżjuda tal-istituzzjonijiet ta' Bretton Woods, b'mod partikolari l-FMI, hemm bżonn urġenti li l-UE u l-istituzzjonijiet tagħha jtejbu l-koordinazzjoni tagħhom fil-governanza ta' dawn l-istituzzjonijiet. Il-pajjiżi tal-UE flimkien għandhom 32 % tad-drittijiet tal-vot fl-FMI meta mqabbla mal-Istati Uniti li għandhom 17 %. It-tnaqqis fl-influenza ta' membri iżgħar tal-UE biex jithalla spazju għal ekonomiji emerġenti jista' jiġi kkompensat biss b'politika tal-UE aktar koordinata.

6.5 Il-KESE jitlob lill-UE thegġeg lill-FMI jippromovi politiki li **jipprovdu aċċess għall-kreditu** u l-finanzjament, għall-SMEs u l-bdiewa b'mod partikolari għax fl-ekonomiji nazzjonali kollha, dawn is-setturi huma l-qofol u l-ikbar provvedituri tal-impjegi. Il-KESE jitlob ukoll li l-UE thegġeg l-istituzzjonijiet finanzjarji internazzjonali sabiex ipoġġi l-fondi għad-disponibiltà tal-pajjiżi li qed jidviluppaw sabiex jimplementaw miżuri kontroċikliċi u b'hekk **iżommu lura minn rabtiet kundizzjonali proċikliċi.**

(7) FMI, "L-Implikazzjonijiet tal-Kriżi Finanzjarja Globali għall-Pajjiżi bi Dhul Baxx", Marzu 2009.

(8) Richard Gowan, Franziska Brantner: A global Force for Human Rights? An audit of European Power at the UN. Il-Kunsill tal-Ewropa għar-Relazzjonijiet Esterni, Settembru 2008. www.ecfr.eu

(9) ĠU C 182, 4.8.2009, p. 13.

6.6 Sa mill-2000, l-UE ziedet il-kontribut finanzjarju tagħha fil-Bank Dinji b'mod sinifikanti (EUR 241 miljun fl-2008). Il-KESE jirrikonoxxi l-importanza tal-Bank Dinji fl-eliminazzjoni tal-faqar u jirrakkomanda li l-UE thegġeg il-Bank Dinji jadotta politiki ta' żvilupp ekonomiku li jinkludu x-xogħol decenti kif ukoll l-aċċess għall-kura tas-saħha, l-edukazzjoni u beni pubbliċi oħra. **Il-KESE jhegġeg lill-UE biex tappoġġja lill-Bank Dinji biex jiffinanzja pjanijiet ta' rilanċ ikkoordinati għall-pajjiżi milquta mill-kriżi finanzjarja u ekonomika attwali li jiffukaw fuq l-appoġġ għall-iżvilupp ta' intrapriżi sostenibbli, il-holqien ta' impjiegi, l-investiment pubbliku, il-politiki attivi għas-suq tax-xogħol, l-estensjoni ta' sigurtà soċjali bażika għal kulhadd, xbieki ta' sigurtà addizzjonali għal dawk l-iktar vulnerabbli u l-investiment f' "ekonomija ekoloġika".**

6.7 Fil-qafas tat-Trattat il-ġdid ta' Lisbona, il-Parlament Ewropew għandu kompetenzi ta' kodeċiżjoni fl-oqsma tal-politika tal-kummerċ. Għall-KESE dan ifisser opportunitajiet godda biex isahhah il-kooperazzjoni tiegħu mal-Parlament u l-Kummissjoni fil-kwistjonijiet tal-kummerċ. Il-KESE pprepara bosta opinjonijiet rilevanti dwar kwistjonijiet ta' kummerċ u dwar il-bżonn li l-politiki ta' kummerċ ikunu koerenti mal-politiki soċjali u ambjentali tal-UE <sup>(10)</sup>.

6.8 L-UE qed tinvesti ħafna hin fil-koordinazzjoni tal-fehmiet u l-pożizzjonijiet tagħha fl-organizzazzjonijiet internazzjonali u b'hekk jibqgħalha inqas hin u sforz sabiex tikseb l-appoġġ tal-membri l-oħra tal-organizzazzjonijiet internazzjonali. Il-Konvenzjoni tan-NU dwar id-Drittijiet tal-Persuni b'Diżabilità hija waħda mill-eċċezzjonijiet pożittivi reċenti. L-organizzazzjonijiet tas-soċjetà ċivili jistgħu jappoġġjaw pożizzjoni kongunta. Il-KESE jinnota li l-votazzjoni fil-pajjiżi membri tal-UE tirrifletti konverġenza u thegġeg lill-UE tipprepara li titkellem b'vuċi waħda sabiex tevita li titlef l-influenza għax il-membri ma jaqblux. Huwa ttamat li t-Trattat ta' Lisbona ser jikkontribwixxi sabiex din is-sitwazzjoni tittejjeb. L-aċċettazzjoni tat-Trattat il-ġdid ta' Lisbona, tal-pożizzjoni l-ġdida tar-Rappreżentat Għoli u l-kooperazzjoni diplomatika msahha huma opportunità biex tiżdied il-pożizzjoni internazzjonali tal-UE.

6.9 Governanza mtejbja tal-organizzazzjoni internazzjonali, b'aktar koerenza u għalhekk aktar effettività għandha tibda fil-livell lokali. Il-politiki tal-UE fin-NU u fl-aġenziji tan-NU, fil-G20 u fl-Istituzzjonijiet ta' Bretton Woods għandhom ikunu soġġetti għall-istess prinċipji u jippromovu l-istess għanijiet, fi hdan il-mandat u l-istruttura tal-organizzazzjonijiet differenti. Hemm bżonn ta' iktar sforz sabiex jiġu żviluppati politiki koerenti fl-organizzazzjonijiet internazzjonali. Il-politika tal-UE dwar il-Koerenza għall-Iżvilupp hija eżempju pożittiv. Il-KESE jirreferi wkoll għall-koerenza bejn il-politiki interni u esterni fl-Istrateġija ta' Lisbona <sup>(11)</sup>.

## 7. Konsultazzjoni u involviment ahjar tal-imsieħba soċjali u l-organizzazzjonijiet tas-soċjetà ċivili

7.1 Il-partecipazzjoni tal-imsieħba soċjali u tal-organizzazzjonijiet tas-soċjetà ċivili hija prekundizzjoni għall-harsien u l-promozzjoni tal-valuri li huma fundamentali għall-organizzazzjonijiet internazzjonali. Is-soċjetà ċivili għandha ħafna x'titlef fil-governanza tal-organizzazzjonijiet internazzjonali. Il-kriżi reċenti wriet li s-soċjetà ċivili, li tinkludi lil dawk li jhallsu t-taxxi, il-haddiema, il-konsumaturi, dawk li jfaddlu, is-sidien tad-djar u l-intraprendituri, hallset prezz għoli għal governanza dinjija insuffiċjenti u ineffettiva.

7.2 L-istruttura l-ġdida tal-governanza qiegħda tissawwar fil-laqgħat diplomatiki ta' livell għoli ta' matul is-summits. Dan il-proċess mhuwiex daqshekk trasparenti. L-organizzazzjonijiet tas-soċjetà ċivili u l-imsieħba soċjali f'it li xejn għandhom aċċess għall-informazzjoni dwar il-proċess, wisq inqas aċċess għall-proċess tat-tehid tad-deċiżjonijiet. L-organizzazzjonijiet tas-soċjetà ċivili u t-trejdjunjins jippruvaw jimmobilizzaw l-opinjoni pubblika u jipperswadu lill-gvernijiet tagħhom biex jikkomunikaw l-ideat tagħhom dwar l-istruttura futura tal-governanza tal-ekonomija dinjija. Uhud mill-partijiet tal-komunità tan-negozju jiġu kkonsultati filwaqt li oħrajn jithallew barra. Il-vuċi tal-organizzazzjonijiet tas-soċjetà ċivili u l-imsieħba soċjali għandha tinstema' ahjar fil-proċess politiku tal-UE kif ukoll fl-organizzazzjonijiet internazzjonali.

7.3 Jeżistu diversi eżempji ta' Prattika tajba fil-livelli nazzjonali, reġjonali u internazzjonali u ta' partecipazzjoni tas-soċjetà ċivili organizzata fil-governanza tal-organizzazzjonijiet internazzjonali. Fil-livell internazzjonali jispikka l-eżempju tal-ILO. Ir-rappreżentanti ta' min ihaddem u tal-haddiema jipparteċipaw bl-istess mod bhall-gvernijiet fl-istituzzjonijiet kollha tal-ILO, sew fil-governanza, fit-tehid tad-deċiżjonijiet, fit-twaqqif ta' standards jew fis-sorveljanza. Il-Kunsilli Konsultattivi għan-Negozju (BIAC) tal-OECD u t-trejdjunjins (TUAC) huma eżempji tajba oħra ta' konsultazzjoni istituzzjonalizzata tal-imsieħba soċjali. Il-konsultazzjonijiet tal-organizzazzjonijiet internazzjonali l-oħra f'it jinvolve lill-imsieħba soċjali u l-organizzazzjonijiet l-oħra tas-soċjetà ċivili bhall-istatus konsultattiv tal-NGOs fin-NU jew saħansitra anki ma jinvolvuomx bhal fil-G20. Il-governanza effettiva tal-organizzazzjonijiet internazzjonali ser tissahhah permezz tal-partecipazzjoni istituzzjonalizzata tal-organizzazzjonijiet rappreżentattivi tas-soċjetà ċivili u l-imsieħba soċjali b'mod trasparenti. L-organizzazzjonijiet internazzjonali jistgħu jsiru iktar effettivi meta l-organizzazzjonijiet tas-soċjetà ċivili u l-imsieħba soċjali jiġu inkluzi fis-segwitu u l-mekkaniżmi ta' sorveljanza u ta' twissija bikrija tagħhom.

7.4 Il-KESE jistenna li l-UE tinkludi l-organizzazzjonijiet tas-soċjetà ċivili u l-imsieħba soċjali fl-iżvilupp tal-politiki u l-pożizzjonijiet tagħha għal governanza ġdida tal-organizzazzjonijiet internazzjonali. Il-KESE jistenna wkoll li l-UE tippromovi fi hdan l-organizzazzjonijiet internazzjonali r-rieda li jiġu kkonsultati s-soċjetà ċivili u l-imsieħba soċjali huma u jiddiskutu

<sup>(10)</sup> ĠU C 211, 19.8.2008, p. 82.

<sup>(11)</sup> ĠU C 128, 18.5.2010, p. 41.

l-istrutturi ta' governanza tagħhom. **Konsultazzjoni sinifikativa tassumi trasparenza u aċċess faċli għad-dokumenti fi hdan limitu ta' żmien li jippermetti li l-fehmiet tal-partijiet interessati jitqiesu u jiġu inkorporati.**

7.5 **Il-KESE jistenna li l-UE (il-KE u l-Istati Membri) jippromovu u jiffaċilitaw konsultazzjoni mtejba tal-organizzazzjonijiet tas-soċjetà ċivili u l-imsieħba soċjali fl-istrutturi ta' governanza futuri tal-organizzazzjonijiet internazzjonali.**

Brussell, 17 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

## Opinjoni tal-Kumitat Ekonomiku u Soċjali Ewropew dwar “Il-politika tat-trasport fil-Balkani tal-Punent”

(2010/C 354/08)

Relatur: **is-Sur ZOLTVÁNY**

Matul is-sessjoni plenarja tas-16 ta' Lulju 2009, b'konformità mal-Artikolu 29(2) tar-Regoli ta' Proċedura tiegħu, il-Kumitat Ekonomiku u Soċjali Ewropew iddeċieda li jhejji opinjoni fuq inizjattiva proprja dwar *Il-politika tat-trasport fil-Balkani tal-Punent*.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-4 ta' Marzu 2010. Ir relatur kien is-Sur Zoltvány.

Matul l-461 sessjoni plenarja tiegħu li nżammet fis-17 u t-18 ta' Marzu 2010 (sessjoni tas-17 ta' Marzu), il-Kumitat Ekonomiku u Soċjali Ewropew adotta din l-opinjoni b'132. vot favur, 2 voti kontra u 4 astensjonijiet.

### 1 Rakkomandazzjonijiet

#### 1.1 Rakkomandazzjonijiet lill-Unjoni Ewropea (il-Kummissjoni Ewropea)

- it-tkomplija tal-proċess ta' tkabbir u
- it-thaffif tal-proċess ta' liberalizzazzjoni tal-viża mal-Albanija u l-Bosnja-Herzegovina sabiex iċ-ċittadini tagħhom ikunu jistgħu jivvjaggaw minghajr viża lejn il-pajjiżi tax-Schengen. Barra minn hekk, għandhom jitnedew in-negozjati mal-Kosovo <sup>(1)</sup> dwar din il-kwistjoni;
- il-mobilizzazzjoni tar-riżorsi disponibbli kollha ta' finanzjament sabiex ikun hemm investiment kbir kemm jista' jkun fi proġetti ta' infrastruttura u l-użu tal-Qafas ta' Investiment għall-Balkani tal-Punent li għadu kif ġie stabbilit għal dan il-għan;
- iż-żamma tad-dimensjoni soċjali bhala prijorità meta jiġi implimentat it-trattat li jstabbilixxi Komunità tat-Trasport. Il-Forum Soċjali għandu jiġi appoġġjat sabiex isir strument effettiv għad-djalogu soċjali settorjali mtejjeb fil-livell reġjonali;
- l-appoġġ għall-bidliet lejn mezzi tat-trasport li jagħmlu inqas hsara lill-ambjent bhall-passaġġi tal-ilma interni u l-linji ferrovjarji fil-Balkani tal-Punent;
- il-kunsiderazzjoni tal-valutazzjonijiet tal-impatt soċjoekonomiku tan-netwerks tat-trasport matul l-iżvilupp ta' politika komuni tat-trasport;
- l-appoġġ għall-aġġornament tan-Netwerk Prinċipali tat-Trasport Reġjonali b'konformità mal-htigijiet;
- il-kunsiderazzjoni tan-Netwerk Prinċipali tat-Trasport Reġjonali tal-Ewropa tax-Xlokk bhala parti futura tat-TEN-T fil-proċess tar-Revizjoni tal-Politika tat-TEN-T, bhala appoġġ għall-integrazzjoni addizzjonali tal-Balkani tal-Punent fl-UE;
- it-tnedija ta' studju dwar l-impjegi fil-Partijiet Kontraenti tal-Komunità tat-Trasport tal-Balkani tal-Punent. Barra minn

hekk, għandha tinghata attenzjoni adatta lill-iżvilupp ta' programmi tat-taħriġ kemm għal min ihaddem kif ukoll għall-haddiema sabiex ikunu jistgħu jirreaġixxu aħjar għall-bidliet fis-suq tax-xogħol; u

- l-allokkazzjoni suffiċjenti ta' riżorsi umani fl-affarijiet soċjali u d-djalogu soċjali fis-segretarjat tal-komunità tat-trasport.

#### 1.2 Rakkomandazzjonijiet lill-KESE

- it-theġġiġ tal-imsieħba soċjali fil-pajjiżi tal-Balkani tal-Punent, permezz tal-hidma tal-Kumitati Konsultattivi Kongunt, biex jaqdu rwol attiv fid-djalogu soċjali kemm fil-livelli nazzjonali kif ukoll reġjonali;
- l-organizzazzjoni ta' konferenza dwar il-politika tat-trasport fil-Balkani tal-Punent bil-partecipazzjoni tar-rappreżentanti tal-organizzazzjonijiet tas-soċjetà ċivili mill-pajjiżi tal-Balkani tal-Punent, il-Kummissjoni Ewropea u l-KESE; u
- l-identifikazzjoni ta' mekkaniżmi biex tiġi stabbilita u istituzzjonalizzata l-kooperazzjoni futura mal-forum soċjali reġjonali li għandu jitwaqqaf skont it-trattat li jstabbilixxi Komunità tat-Trasport.

#### 1.3 Rakkomandazzjonijiet lill-gvernijiet tal-pajjiżi tal-Balkani tal-Punent

- it-tishih tal-kooperazzjoni reġjonali fil-qasam tal-politika tat-trasport u l-infrastruttura tat-trasport;
- l-iżgurar ta' pjanar effiċjenti tal-investiment pubbliku ta' interess reġjonali fis-settur tat-trasport u iktar tishih tal-kapaċità fis-settur tat-trasport;
- l-implimentazzjoni tar-riformi meħtieġa u t-thaffif tal-proċess ta' adozzjoni tal-acquis Komunitarju;
- l-isfruttar tal-opportunitajiet għal finanzjament privat/kofinanzjament ta' proġetti prijoritarji kif ukoll ta' proġetti komplementari (shubijiet pubbliċi-privati) u l-holqien ta' ambjent adatt għal dan it-tip ta' proġetti;

<sup>(1)</sup> Skont ir-Risoluzzjoni tal-Kunsill tas-Sigurtà tan-Nazzjonijiet Uniti 1244/1999.

- titjib fit-trasparenza tal-akkwist pubbliku;
- titjib tal-ġestjoni tal-fruntieri u zieda fil-kapaċità tal-qsim tal-fruntieri bil-ghan li jhaffu u jtejbu l-kwalità tat-trasport fil-livell reġjonali;
- l-iżvilupp ta' politiki koerenti fil-livell reġjonali li jheggu t-trasport intermodali u l-użu ta' sistemi ta' trasport intelliġenti;
- it-tkomplija tat-titjib fir-relazzjonijiet mal-pajjiżi ġirien u r-riżoluzzjoni tal-kwistjonijiet pendenti fir-relazzjonijiet bilaterali;
- il-partecipazzjoni attiva fl-iżvilupp tal-Istrateġija tad-Danubju, li qed tithejja bhalissa, sabiex jiehdu vantaġġ mill-proġetti kongunti infrastrutturali mal-membri tal-UE u l-pajjiżi ġirien; u
- l-involvement tal-imsieħba soċjali, kif ukoll ta' rappreżentanti ta' organizzazzjonijiet rilevanti oħra tas-soċjetà ċivili fil-proċess tal-iżvilupp tal-politika reġjonali tat-trasport u l-konverġenza bejn il-politiki u r-riformi tal-impjieġ.

## 2 Sfond tal-opinjoni

2.1 Ir-rwol tat-trasport u tal-infrastruttura fil-kooperazzjoni reġjonali fil-Balkani tal-Punent huwa meqjus bħala fattur ewlieni għall-iżvilupp ekonomiku, soċjali u ambjentali tar-reġjun tal-Balkani tal-Punent. L-iżvilupp tan-netwerk prinċipali tat-trasport reġjonali tal-Ewropa tax-Xlokk (Netwerk Prinċipali) jirrappreżenta opportunità eċċellenti għall-pajjiżi tal-Balkani tal-Punent biex jinkorporaw l-interessi tagħhom u jfittxu soluzzjonijiet ekonomikament u soċjalment vantaġġużi – u favur l-ambjent – li huma ta' benefiċċju għar-reġjun kollu. F'termini ta' żvilupp ekonomiku, l-implimentazzjoni ta' proġetti infrastrutturali reġjonali għandha impatt pożittiv fuq l-ekonomija reġjonali, tikkontribwixxi sabiex is-swieq tagħhom ikunu miftuħa għal inizzjattivi kummerċjali ġodda, u tagħmel l-iskambji kummerċjali bejn il-pajjiżi tar-reġjun aktar effiċjenti. L-iżvilupp tan-netwerk tat-trasport reġjonali jgħin b'mod partikolari lill-gvernijiet tal-pajjiżi tal-Balkani tal-Punent jindirizzaw ir-rati għoljin ta' qgħad u b'hekk itejjeb l-iżvilupp ekonomiku ġenerali tar-reġjun. Opportunitajiet ahjar ta' impjieġ u mobbiltà akbar tal-haddiema jikkontribwixxu wkoll għall-iżvilupp soċjali. Barra minn hekk, in-netwerk tat-trasport reġjonali jtejjeb il-kooperazzjoni transkonfinali u l-kuntatti bejn il-persuni. Peress li t-trasport għandu impatt sinifikanti fuq l-ambjent, huwa essenzjali li l-kwistjonijiet ambjentali jiġu adottati fl-iżvilupp tan-Netwerk Prinċipali tat-Trasport Reġjonali.

L-iżvilupp tan-Netwerk tat-Trasport Reġjonali jinkludi wkoll dimensjoni politika qawwija. Bl-iżvilupp ta' proġetti infrastrutturali, il-gvernijiet tal-pajjiżi tal-Balkani tal-Punent, flimkien mal-partijiet l-oħra kkonċernati, jistgħu jagħtu xhieda tar-rieda tagħhom li jegħlbu t-tensjonijiet bilaterali u l-problemi tal-passat reċenti. Għaldaqstant, l-iżvilupp tan-Netwerk tat-Trasport Reġjonali jikkontribwixxi għall-integrazzjoni reġjonali tal-pajjiżi tal-Balkani tal-Punent.

## 2.2 Ir-rwol tal-Unjoni Ewropea fl-iżvilupp tal-politika tat-trasport fil-Balkani tal-Punent

2.2.1 L-UE għandha interess dirett fil-Balkani tal-Punent peress li dan ir-reġjun jinsab fil-qalba tal-Ewropa. Il-pajjiżi kollha tal-Balkani tal-Punent huma kandidati jew kandidati potenzjali għas-shubija fl-UE. Biex jiksbu dan il-ghan, iridu jissodisfaw il-kriterji u l-kondizzjonijiet kollha meħtieġa għas-shubija. Il-kooperazzjoni reġjonali hija wahda mill-prekondizzjonijiet meħtieġa biex l-integrazzjoni tagħhom fl-Unjoni Ewropea tirnexxi u għalhekk hija wkoll element essenzjali tal-Proċess ta' Stabilizzazzjoni u ta' Assoċjazzjoni (PSA). Għaldaqstant, l-UE lesta tappoġġja l-iżvilupp ta' proġetti reġjonali, inkluż in-Netwerk Prinċipali tat-Trasport Reġjonali li jaqdi rwol kruċjali.

2.2.2 L-UE tqis li t-trasport huwa qasam ta' politika ovvju u adatt għal kooperazzjoni reġjonali effiċjenti u għalhekk temmen li l-politika tat-trasport tal-Balkani tal-Punent tista' tkun wiesgħa hafna u thegħeġġ lir-reġjun biex jikkonforma mal-acquis. Il-fatt li erba' mill-għaxar Kurituri Pan-Ewropej jgħaddu mill-Balkani tal-Punent isahhah iktar l-importanza tal-politika tat-trasport. Il-politika tat-trasport tal-UE fir-reġjun għandha tliet għanijiet prinċipali. L-ewwel għan huwa li ttejjeb u timmodernizza n-Netwerk tat-Trasport tal-Ewropa tax-Xlokk għall-finijiet tal-iżvilupp soċjali u ekonomiku. It-tieni għan hu li ttejjeb it-traffiku fuq in-netwerk billi timplimenta miżuri mhux vinkolanti / trasversali. It-tielet għan hu li tgħin lir-reġjun jikkonforma mal-acquis tat-trasport. Biex timplimenta dawn il-prijoritajiet, l-UE bhalissa qed tinneogzja trattat li jstabbilixxi Komunità tat-Trasport mal-pajjiżi tal-Balkani tal-Punent (ara punt 4.3 hawn taht).

## 3 Deskrizzjoni tan-Netwerk Prinċipali tat-Trasport Reġjonali

In-Netwerk Prinċipali ġie definit fil-Memorandum ta' Ftehim dwar l-iżvilupp tan-Netwerk Prinċipali tat-Trasport Reġjonali tal-Ewropa tax-Xlokk bħala netwerk multimodali li jinkludi konnessjonijiet bit-triq, ferrovjarji u fuq passaġġi tal-ilma interni fis-seba' pajjiżi partecipanti tal-Balkani tal-Punent – l-Albanija, il-Bosnja-Ħerzegovina, il-Kroazja, dik li qabel kienet ir-Repubblika Jugoslava tal-Maċedonja, il-Montenegro, is-Serbja u l-Kosovo<sup>(2)</sup>, flimkien ma' għadd ta' portijiet tal-bahar, portijiet tax-xmajjar u ajruporti speċifiċi.

In-Netwerk Prinċipali tat-Toroq u dak Ferrovjaru jikkonsisti minn kurituri u rotot. Il-kurituri huma definiti bħala l-Kurituri Pan-Ewropej stabbiliti (PEC) V, VII, VIII u X li jipprovdur konnessjonijiet internazzjonali mal-UE. Ir-rotot, fosthom seba' rotot tat-toroq u sitt rotot ferrovjarji, jikkompletaw in-Netwerk Prinċipali bil-ghan li jkun hemm interkonnessjonijiet bejn il-bliet kapitali fir-reġjun u l-bliet kapitali fil-pajjiżi ġirien. L-ghan huwa wkoll li jkun hemm konnessjonijiet bejn il-bliet reġjonali ewlenin biex ikun hemm aċċess għall-portijiet (u l-ajruporti) tan-Netwerk Prinċipali u li jiġi żgurat servizz adegwat għaż-żoni mbiegħda tar-reġjun. In-Netwerk Prinċipali tal-Passaġġi tal-Ilma Interni jikkonsisti mill-Kuritur VII (id-Danubju) u x-xmara Sava.

<sup>(2)</sup> Skont ir-Riżoluzzjoni tal-Kunsill tas-Sigurtà tan-Nazzjonijiet Uniti 1244/1999.

### 3.1 In-netwerk prinċipali tat-toroq

It-tul totali tan-netwerk prinċipali tat-toroq huwa 5 975 km, u dan jikkonsisti minn 3 019-il km ta' kurituri u 2 956 km ta' rotot. Skont id-data li nghatat lill-Osservatorju tat-Trasport tal-Ewropa tax-Xlokk, 13,2 % tan-Netwerk Prinċipali tat-trasport huwa kklassifikat bhala hażin jew hażin hafna, filwaqt li kwazi 87 % tat-toroq ġew ikklassifikati f'kondizzjoni medja sa tajba hafna <sup>(3)</sup>.

Is-settur tat-toroq huwa s-settur dominanti u dan ifisser ukoll li jiġi allokat ghalih l-ikbar ammont ta' fondi. Jehtieg li tittejjeb il-kwalità tat-toroq sabiex jitnaqqsu d-dewmien, il-kongestjoni, u t-niġġis u li tittejjeb is-sigurtà. Minkejja l-isforzi tal-pajjiżi rilevanti biex jimplimentaw leġislażżjoni ġdida u aktar stretta, is-sigurtà tat-toroq ghadha wahda mill-problemi ewlenin <sup>(4)</sup>. Skont id-data dwar is-sigurtà tat-toroq, is-sitwazzjoni fl-Ewropa tax-Xlokk hija inkweti b'żieda kontinwa ta' diżgrazzji accidentali minhabba l-akkumulazzjoni ta' nuqqas ta' investiment u nuqqas ta' manutenzjoni u infurzar adegwati.

### 3.2 In-netwerk prinċipali ferrovjarju

3.2.1 It-tul totali tan-netwerk prinċipali ferrovjarju huwa 4 615 km, u dan jikkonsisti minn 3 083 km ta' kurituri u 1 532 km ta' rotot. 15 % biss tan-netwerk prinċipali ferrovjarju huwa kklassifikat f'kondizzjoni tajba filwaqt li 19 % jinsab f'kondizzjoni hażina jew hażina hafna <sup>(5)</sup>.

3.2.2 Il-ferroviji huma l-aktar holqa dgħajfa fost il-mezzi kollha ta' trasport. L-analizi tal-aċċessibbiltà turi li l-hin tat-trasport bil-ferroviji huwa 200 % itwal mit-trasport bit-toroq għall-istess distanza bejn il-punt tat-tluq u d-destinazzjoni. L-infrastruttura ferrovjarja mhijiex żviluppata biżżejjed fil-pajjiżi kollha tal-Balkani tal-Punent. Għaldaqstant, hemm bżonn ta' investiment estensiv fit-trasport ferrovjarju fil-pajjiżi kollha tar-reġjun. Sfida oħra hija r-ristrutturar tal-kumpaniji ferrovjarji, li sikwit jitiqiesu li jimpjegaw aktar nies milli jkun hemm bżonn.

### 3.3 Mezzi oħra tat-trasport (passaġġi tal-ilma interni, portijiet interni u portijiet tal-baħar)

3.3.1 It-tul totali tax-xmara tad-Danubju (Kuritur VII) <sup>(6)</sup> fil-Kroazja u s-Serbja huwa ta' 588 km u t-tul navigabbli tax-xmara Sava huwa ta' 593 km. In-netwerk prinċipali jinkludi wkoll seba' portijiet tal-baħar u żewġ portijiet tax-xmajjar <sup>(7)</sup>. Bl-eċċezzjoni

ta' madwar 30 km, id-Danubju tinsab f'kondizzjoni tajba filwaqt li l-kondizzjoni tas-Sava hija hafna aghar <sup>(8)</sup>.

3.3.2 Il-passaġġi tal-ilma interni jirrapprezentaw il-mezz tat-trasport li l-iktar jirrispetta l-ambjent u li huwa l-irhas. Madankollu, l-iżvantaġġ huwa d-dewmien tat-trasport.

3.3.3 It-trasport intermodali huwa limitat u attwalment jinkludi l-aktar it-trasport bit-triq ta' kontejners marittimi minn u lejn il-portijiet. Barra minn hekk, it-terminals intermodali eżistenti mhumiex jintużaw biżżejjed. Madankollu, hemm il-potenzjal ta' trasport intermodali ta' madwar 10 % b'żieda prevista għal 15 % sal-2015 fin-netwerk prinċipali.

3.3.4 Wiehed jista' jgħid li l-pajjiżi fir-reġjun kontinwament qed jagħmlu progress biex jirrifirmaw is-settur tat-trasport billi jwettqu l-strateġiji tagħhom għat-trasport nazzjonali u billi jintroduċu leġislażżjoni u regolamenti ġodda b'konformità mal-acquis u l-politika tat-trasport tal-UE. Generalment jagħrfu li r-riformi għandhom isehhu b'konformità mal-interessi reġjonali, li jfisser li m'għandhomx joholqu diskrepanzi li jistgħu jxekklu l-iżvilupp u l-ġestjoni effettiva tan-netwerk prinċipali. Bhal fil-każ tal-proċess ta' integrazzjoni fl-UE, xi pajjiżi huma aktar avvanzati minn oħrajn.

## 4 Dokumenti ta' qafas u arrangamenti istituzzjonali

4.1 Il-politika komuni tat-trasport għall-Balkani tal-Punent tmur lura għall-Patt ta' Stabbiltà għall-Ewropa tax-Xlokk li ġie stabbilit fl-1999. Kif diġà ssemma hawn fuq, l-UE tqis il-koooperazzjoni reġjonali bhala prerekwizit għas-shubija futura tal-UE tal-pajjiżi tal-Balkani tal-Punent u prekondizzjoni għall-iżvilupp tal-politika tat-trasport reġjonali. Għalhekk, l-UE hegġet lill-pajjiżi tal-Balkani tal-Punent biex jiżviluppaw il-koooperazzjoni intrareġjonali u jtejbju l-koordinazzjoni fil-qasam tal-politika tat-trasport komuni. Biex jiġi stimolat l-iżvilupp tal-infrastruttura tat-trasport fl-Ewropa tax-Xlokk, fl-2004 ġie ffirmat il-Memorandum ta' Ftehim dwar l-iżvilupp tan-Netwerk Prinċipali tat-Trasport Reġjonali bejn il-Kummissjoni Ewropea u l-parteci-panti mir-reġjun. Bhala riżultat, il-forums differenti involuti fl-attivitajiet tal-infrastrutturi tat-trasport reġjonali ġew sostitwiti bi tliet korpi kkoordinati ewlenin. Id-deċiżjonijiet strateġiċi jittiehdu fil-laqgħa annwali tal-Ministri; l-implimentazzjoni tal-Memorandum ta' Ftehim hija kkoordinata mill-Kumitat ta' Tmexxija; filwaqt li l-Osservatorju tat-Trasport tal-Ewropa tax-Xlokk (SEETO) iservi ta' segretarjat permanenti <sup>(9)</sup>. Il-Memorandum jimpenja l-parteci-panti biex flimkien jiżviluppaw u jimplimentaw pjan ta' azzjoni multiannwali progressiv li jkopri perijodu ta' 5 snin. Rwol iehor importanti għall-Memorandum huwa li jipprovdni qafas għal proċess koordinat li jwassal għall-abbozzar tat-trattat li jstabbilixxi Komunità tat-Trasport mal-pajjiżi tal-Balkani tal-Punent.

<sup>(3)</sup> Pjan tal-Iżvilupp tan-Netwerk Prinċipali tat-Trasport Reġjonali tal-Ewropa tax-Xlokk (South-East Europe Core Regional Transport Network Development Plan), SEETO, Diċembru 2008, [www.seetoint.org/index.php?option=com\\_rubberdoc](http://www.seetoint.org/index.php?option=com_rubberdoc)

<sup>(4)</sup> *European Road Federation and Chamber of Commerce Belgium/Luxembourg/South-East Europe Report: Networks for Peace and Development* (2006), [http://www.erf.be/index.php?option=com\\_content&view=article&id=157%3Anetworks-for-peace-and-development&catid=18&Itemid=31](http://www.erf.be/index.php?option=com_content&view=article&id=157%3Anetworks-for-peace-and-development&catid=18&Itemid=31)

<sup>(5)</sup> Pjan tal-Iżvilupp tan-Netwerk Prinċipali tat-Trasport Reġjonali tal-Ewropa tax-Xlokk, SEETO, Diċembru 2008, [www.seetoint.org/index.php?option=com\\_rubberdoc](http://www.seetoint.org/index.php?option=com_rubberdoc)

<sup>(6)</sup> L-importanza tax-Xmara tad-Danubju hija rikonoxxuta fi strateġija għaž-zona tad-Danubju (l-istrateġija tad-Danubju), li qed titlesta bħalissa fil-livell tal-UE.

<sup>(7)</sup> Dawn is-seba' portijiet tal-baħar huma inkluzi fin-netwerk prinċipali: Rijeka, Split, Ploce, Dubrovnik (il-Kroazja), Bar (il-Montenegro), Durres, u Vlore (l-Albanija). Iż-żewġ portijiet tax-xmajjar jinsabu fis-Serbja, f'Belgrad u Novi Sad.

<sup>(8)</sup> Pjan tal-Iżvilupp tan-Netwerk Prinċipali tat-Trasport Reġjonali tal-Ewropa tax-Xlokk, SEETO, Diċembru 2009, [www.seetoint.org/](http://www.seetoint.org/)

<sup>(9)</sup> L-għan tal-Osservatorju tat-Trasport tal-Ewropa tax-Xlokk huwa li jippromovi l-koooperazzjoni għall-iżvilupp ta' infrastruttura prinċipali u ancillari fuq in-Netwerk multimodali Prinċipali tat-Trasport Reġjonali tal-Ewropa tax-Xlokk u li jippromovi u jtejjeb il-kapaċità lokali għall-implimentazzjoni ta' programmi ta' investiment, il-ġestjoni kif ukoll il-ġbir u l-analizi ta' data dwar in-Netwerk Prinċipali tat-Trasport Reġjonali. [www.seetoint.org](http://www.seetoint.org)

4.2 It-trattat li jistabbilixxi Komunità tat-Trasport mal-pajjiżi tal-Balkani tal-Punent, li bħalissa qiegħed jiġi negozjat, ser jiehu post il-Memorandum ta' Ftehim attwali. L-ghan tat-trattat huwa li jistabbilixxi suq integrat għall-infrastruttura u l-art, is-sistemi tat-trasport tal-passaġġi tal-ilma interni u dawk marittimi kif ukoll is-servizzi li huma marbutin mill-qrib mas-suq intern tat-trasport rilevanti tal-Unjoni Ewropea. It-twaqqif ta' Komunità tat-Trasport ihaffef l-integrazzjoni tas-sistemi tat-trasport fi hdan ir-regjun kif ukoll ma' dawk tal-UE. Barra milli thaffef il-konformità tal-leġislazzjoni rilevanti, inkluż l-acquis soċjali rilevanti, il-Komunità tat-Trasport tippermetti wkoll lill-utenti tat-trasport u ċ-ċittadini jibbenefikaw mill-proċess ta' shubija aktar malajr. Il-Komunità tat-Trasport tipprovdi wkoll lill-operaturi u l-investituri fis-settur tat-trasport biċ-ċertezza legali, u b'hekk tistimola u thaffef l-investment neċessarju u l-iżvilupp ekonomiku <sup>(10)</sup>

4.3 Obiettivi oħra huma l-holqien ta' qafas regolatorju u tas-suq stabbli, kapaċi li jattira l-investment fil-mezzi kollha tat-trasport u fis-sistemi tal-ġestjoni tat-traffiku, li tiżdied l-effiċjenza fil-mezzi tat-trasport u tikkontribwixxi għal qasma modali aktar sostenibbli, kif ukoll li jgħaqqad l-iżvilupp tat-trasport mal-progress soċjali u r-rispett għall-ambjent. Hemm bżonn li nenfasizzaw il-fatt li t-trattat ma jsirx validu f'pajjiżi partikolari tal-Balkani tal-Punent sakemm ma japplikawx l-acquis kollu meħtieġ.

## 5 L-isfidi ewlenin quddiem il-politika tat-trasport fil-Balkani tal-Punent

L-integrazzjoni tal-infrastruttura tirrappreżenta sfida kbira għall-pajjiżi tal-Balkani tal-Punent. Filwaqt li l-infrastruttura u l-facilitazzjoni tat-trasport huma kruċjali għall-iżvilupp ekonomiku, il-koeżjoni soċjali u l-integrazzjoni, jista' jingħad li r-regjun tal-Balkani tal-Punent huwa kkaratterizzat minn sistema tat-trasport li hija estremament ifframmentata, infrastruttura tat-trasport traskurata u servizzi tat-trasport ineffikaċi. Biex jinbidel l-istatus quo, iridu jsiru sforzi adegwati fl-ippjanar, il-leġislazzjoni u l-finanzjament. Madankollu, waqt li jiġu indirizzati dawn l-isfidi, irid jitqies il-fatt li r-regjun tal-Balkani tal-Punent għandu karatteristiċi – storiċi, politiċi, ekonomiċi, soċjali u ġeografiċi – qawwija ħafna u għalhekk l-esperjenza mill-estensjoni tal-politika tat-trasport tal-UE għat-tmax-il Stat Membru ġdid tista' tiġi uzata biss b'mod limitat.

### 5.1 Ippjanar

5.1.1 L-ixprun ewleni tal-integrazzjoni fis-settur tat-trasport huwa l-armonizzazzjoni regolatorja u l-koordinazzjoni bejn l-awtoritajiet. L-għadd ta' atturi inklużi fil-proċess tal-iżvilupp tal-politika tat-trasport reġjonali jirrikjedi ppjanar adegwat u koordinazzjoni tal-attivitajiet.

<sup>(10)</sup> Il-Kummissjoni tipproponi komunità tat-trasport mal-Balkani tal-Punent u tiegħi passi oħra biex issahħaħ il-kooperazzjoni mal-pajjiżi ġirien fis-settur tat-trasport Brussell, 5 ta' Marzu 2008, <http://europa.eu/rapid/pressReleasesAction.do?reference=IP/08/382&guiLanguage=en> (verżjoni bil-Malti mhux disponibbli)

5.1.2 Fil-livell nazzjonali, l-implimentazzjoni tal-acquis timpenja lill-gvernijiet tal-pajjiżi tal-Balkani tal-Punent li jippjanaw u jimplimentaw riformi importanti fis-setturi tat-trasport, kif ukoll f'setturi oħra relatati. Valutazzjoni tal-impatt preċiża għandha tkun parti kumplementari tal-proċess.

5.1.3 L-ippjanar effettiv tal-infiq pubbliku u l-kooperazzjoni mal-partijiet interessati l-oħra, inkluż l-imsieħba soċjali u l-istitutazzjonijiet finanzjarji internazzjonali, għandhom jissemmew bħala wiehed mill-aspetti importanti għall-iżvilupp effettiv tal-politika tat-trasport.

5.1.4 Sfida oħra relatata hija l-htieġa għall-armonizzazzjoni tal-istrategġiji nazzjonali tat-trasport b'interessi reġjonali u l-koordinazzjoni tal-implimentazzjoni tal-proġett tan-Netwerk Prinċipali, biex tappoġġja l-ġestjoni effettiva u l-iżvilupp tan-Netwerk Prinċipali.

5.1.5 L-aħħar u mhux l-inqas, l-iżvilupp ta' pjani ta' azzjoni multiannwali progressivi tas-SEETO għall-iżvilupp tan-Netwerk Prinċipali tat-Trasport Reġjonali jirrikjedi ppjanar effettiv u koordinazzjoni tal-attivitajiet fil-livell reġjonali. Dan it-tip ta' koordinazzjoni ser ikun meħtieġ ukoll fil-Forum Soċjali reġjonali, li fih ser jipparteċipaw ir-rappreżentanti tal-imsieħba soċjali u partijiet interessati oħra, fosthom l-organizzazzjonijiet mhux governattivi, mill-pajjiżi tal-Balkani tal-Punent.

### 5.2 Leġislazzjoni

5.2.1 Il-bżonn li l-leġislazzjoni nazzjonali jiġu adattati għall-acquis communautaire u l-istandards tal-UE fis-settur tat-trasport huwa prijorità. L-acquis tat-trasport huwa partikolarment estensiv, u jkopri l-aċċess għas-suq u r-rekwiżiti soċjali, tekniċi, fiskali, ta' sigurtà u ambjentali. Għalhekk, il-pajjiżi tal-Balkani tal-Punent għandhom sfida biex jimplimentaw u jinfurzaw il-korp kbir tal-acquis tat-trasport li jinkludi għadd kbir ta' regolamenti, direttivi u deċiżjonijiet. Sfida oħra hija marbuta mat-traspożizzjoni selettiva u l-implimentazzjoni tal-acquis Komunitarju.

5.2.2 Minhabba l-livell għoli ta' frammentazzjoni, il-kwistjonijiet marbuta mal-qsim tal-fruntiera huma importanti ħafna għar-regjun tal-Ewropa tax-Xlokk. Bħalissa, il-hinijiet ta' stennija għall-qsim tal-fruntiera qed ikollhom impatt konsiderevoli fuq l-effiċjenza u l-kompetittività tan-Netwerk Prinċipali. Għandu jsir sforz addizzjonali mill-partecipanti tal-Balkani tal-Punent sabiex tittejjeb il-ġestjoni u l-proċeduri tal-fruntiera u jitnaqqsu l-hinijiet ta' stennija.

5.2.3 L-aspetti ambjentali għandhom jiġu enfasiszati. L-applikazzjoni tal-istandards ambjentali qed issir dejjem aktar importanti meta jiġu żviluppati proġetti ta' infrastruttura. Peress li l-leġislazzjoni ambjentali hija parti importanti mill-acquis, il-kwistjoni jekk għandhiex tiġi applikata jew le mhijiex rilevanti. Madankollu, jista' jingħad li l-pajjiżi tal-Balkani tal-Punent qed isibu problemi kbar biex jinfurzaw il-liġijiet ambjentali.

### 5.3 Finanzjament

5.3.1 L-iżvilupp u l-manutenzjoni tan-netwerks tat-trasport jehtiegu finanzjament li mhuwiex disponibbli mis-settur pubbliku. Ghalhekk, il-koordinazzjoni tad-donaturi taqdi rwol importanti hawnhekk. Apparti mill-UE, l-istituzzjonijiet finanzjarji internazzjonali bhall-Bank Ewropew għar-Rikostruzzjoni u l-Iżvilupp (BERŻ), il-Bank Dinji (BD), il-Bank Ewropew tal-Investment (BEI), il-Kunsill tal-Bank Ewropew għall-Iżvilupp (KBEI) u d-donaturi bilaterali għandhom jikkordinaw l-attivitatijiet tagħhom u jallokaw il-fondi meħtieġa. Għall-gvernijiet tal-pajjiżi tal-Balkani tal-Punent, opportunità oħra biex jiffinanzjaw in-netwerks tat-trasport hija permezz tas-shubijiet pubbliċi-privati.

5.3.2 L-importanza ta' dawn is-shubijiet giet enfasizzata waqt il-konferenza ministerjali li saret f'Sarajevo f'Settembru 2009. Fl-istqarrija ministerjali, il-partecipanti mhux biss irrikonoxxew u laqgħu r-rwol importanti li jaqdi s-settur privat fl-iżvilupp tal-infrastruttura, iżda aċċettaw il-htieġa li jiġi żviluppat ambjent istituzzjonali u leġiżlattivi li jippermetti l-partecipazzjoni tas-settur privat fil-proġetti tal-infrastruttura permezz tal-istrument tas-shubijiet pubbliċi-privati. Barra minn hekk, iddikjaraw l-impenn tagħhom li jhejju proġetti ta' infrastruttura flivell reġjonali u appoġġjaw it-twaqqif tan-Netzwerk tas-Shubijiet Pubbliċi-Privati tal-Ewropa tax-Xlokk<sup>(1)</sup>. Id-dikjarazzjoni toffri qafas tajjeb biex jittejjeb l-iżvilupp ta' proġetti ta' żvilupp tal-infrastruttura fir-reġjun permezz ta' shubijiet pubbliċi-privati. Madankollu, l-implimentazzjoni tagħha teħtieġ ir-riforma tas-sistemi leġiżlattivi u regolatorji, kif ukoll l-appoġġ attiv tal-imsieħba internazzjonali – il-Kummissjoni Ewropea, l-istituzzjonijiet finanzjarji internazzjonali u d-donaturi bilaterali – permezz ta' assistenza teknika u finanzjarja.

5.3.3 Miżura importanti oħra li għandha tiżgura kooperazzjoni aktar mill-qrib bejn l-istituzzjonijiet finanzjarji internazzjonali, donaturi bilaterali u l-Unjoni Ewropea hija l-Qafas ta' Investment għall-Balkani tal-Punent. Dan il-Qafas tnieda f'Diċembru 2009 u jikkonsisti minn faċilità ta' għotjiet kongunti u faċilità ta' self kongunt biex jiffinanzja proġetti prijoritarji fil-Balkani tal-Punent, li fosthom il-proġetti tal-infrastruttura jaqdu rwol centrali<sup>(12)</sup>.

## 6 Konsegwenzi ekonomiċi u soċjali/ir-rwol tas-soċjetà ċivili

L-iżvilupp tan-netwerk tat-trasport reġjonali joffri opportunità u sfida kemm għal min ihaddem kif ukoll għall-haddiema. Il-partecipazzjoni taż-żewġ gruppi hija essenzjali għal implimentazzjoni b'suċċess ta' kwalunkwe proġett ta' infrastruttura. Madankollu, jista' jingħad ukoll li la l-organizzazzjonijiet ta' min ihaddem u lanqas it-trejdjunjins ma jużaw b'mod effettiv ir-rwol tagħhom bhala msieħba soċjali mal-istituzzjonijiet tal-UE, id-donaturi internazzjonali u l-istituzzjonijiet finanzjarji. Mill-banda l-oħra, is-suċċess tar-ristrutturar tal-infrastruttura u r-riformi li jakkumpanjawh jiddependu hafna minn appoġġ

komprensiv u aċċettazzjoni generali. Dan ma jkunx possibbli mingħajr il-partecipazzjoni attiva tal-organizzazzjonijiet tas-soċjetà ċivili. Ghalhekk, id-djalogu mal-imsieħba soċjali u l-atturi tas-soċjetà ċivili għandu jkollu rwol importanti fl-iżvilupp ta' kull tip ta' politika fil-Balkani tal-Punent, inkluż il-politika tat-trasport. Madankollu, il-pajjiżi tal-Balkani tal-Punent huma karatterizzati minn tradizzjoni dgħajfa ta' djalogu soċjali u ċivili, mekkanizmi ta' konsultazzjoni sottożviluppati u kuncett ta' shubija b'hafna nuqqasijiet. Għaldaqstant, għandu jiġi nkoraggjit li l-gvernijiet tal-pajjiżi tal-Balkani tal-Punent jippermettu lir-rappreżentati tal-imsieħba soċjali u organizzazzjonijiet rilevanti oħra tas-soċjetà ċivili biex jieħdu sehem attiv fil-proċess tal-iżvilupp tal-politika reġjonali tat-trasport u t-fassil tal-istrategiji tar-riforma.

### 6.1 Organizzazzjonijiet ta' min ihaddem

6.1.1 It-trasport huwa wiehed mill-iktar setturi dominanti tal-impjegati fir-reġjun. Ghalhekk, min ihaddem għandu jkollu sehem fit-tfassil tal-politiki u s-segwitu ta' riformi li minnhom igawdu l-kumpaniji tagħhom, flimkien mal-impjegati u ċ-ċittadini ta' pajjiżhom. L-organizzazzjonijiet tat-trasport settorjali u dawk li jhaddmu fuq bażi individwali wkoll għandhom rwol fin-negozjar tal-prijoritajiet għan-netwerks nazzjonali u reġjonali u l-analiżi tal-impatt tagħhom fuq il-promozzjoni tal-mobbiltà, il-holqien u ż-żamma tal-impjegati u benefiċċji generali għall-ekonomiji nazzjonali.

6.1.2 Il-viżibbiltà u l-influenza tal-organizzazzjonijiet ta' min ihaddem tvarja minn pajjiż għal pajjiż f'dan ir-reġjun. B'mod generali, il-pożizzjoni tagħhom hija pjuttost dgħajfa l-aktar minhabba n-nuqqas ta' kapaċità għal mobilizzazzjoni interna u diffikultajiet biex jingħataw rappreżentazzjoni u segwitu effettivi tal-interessi tagħhom fir-relazzjonijiet mal-gvern u partijiet oħra interessati.

6.1.3 Hemm bżonn li jiġu żviluppati l-hiliet ta' rappreżentazzjoni u dawk analitiċi fost il-membri tal-organizzazzjonijiet ta' min ihaddem, li jistgħu jkunu ta' benefiċċju mhux biss għall-pajjiżi individwali iżda wkoll għall-UE.

### 6.2 Trejdjunjins

6.2.1 It-trasport huwa wiehed mill-akbar provvedituri tal-impjegati fir-reġjun. Il-kondizzjonijiet soċjali/tas-suq tax-xogħol f'hafna pajjiżi huma prekarji b'livelli għoljin ta' qgħad persistenti, rati għoljin ta' faqar u migrazzjoni tal-popolazzjoni attiva, kif ukoll sistemi ta' sigurtà soċjali mtaqqila żżejjed. Fis-settur ferrovjarju, bhala medja, 50 % tal-forza tax-xogħol telqet l-impjeg tagħha fi żmien għaxar snin<sup>(13)</sup>. Ir-riforma tal-ferroviji li trid tiġi implimentata f'kull pajjiż twassal għal tnaqqis fin-numru ta' impjegati, privatizzazzjoni tal-operaturi tal-garr tal-merkanzija u l-ghelug tal-linji lokali li ma jagħmlux qligħ<sup>(14)</sup>. Ghalhekk, il-pjani biex it-trasport ferrovjarju jiġi liberalizzat ser jolqtu l-impjeg u l-kondizzjonijiet tax-xogħol.

<sup>(1)</sup> Stqarrija Ministerjali dwar is-Shubijiet Pubbliċi-Privati għall-Iżvilupp tal-Infrastruttura fl-Ewropa tax-Xlokk, 25 ta' Settembru 2009.

<sup>(2)</sup> Introduzzjoni għall-Qafas ta' Investment għall-Balkani tal-Punent [http://ec.europa.eu/enlargement/pdf/western-balkans-conference/wbif-a4-def\\_en.pdf](http://ec.europa.eu/enlargement/pdf/western-balkans-conference/wbif-a4-def_en.pdf); It-tnedija tal-Qafas ta' Investment għall-Balkani tal-Punent <http://europa.eu/rapid/pressReleasesAction.do?reference=BEI/09/246&format=HTML&aged=0&language=EN&guiLanguage=en>

<sup>(13)</sup> ETF – European Transport Federation, The social impact of EU transport infrastructure policy, 2005. (Federazzjoni tat-Trasport Ewropew, L-impatt soċjali tal-politika tal-infrastruttura tat-trasport tal-UE, 2005), Kontribut tal-konsultazzjoni pubblika.

<sup>(14)</sup> World Bank, *Railway Reform in the Western Balkans*. (Bank Dinji, ir-Riforma fil-Balkani tal-Punent) Dokument mhux ippubblikat. Bank Dinji, Washington, D.C., 2005.



6.2.2 It-telf tal-impjegi qed jolqot ukoll l-industrija tal-portijiet, kif ukoll il-komunitajiet li jiddependu mill-portijiet u l-ekonomiji lokali. Kien hemm telf simili fl-impjegi fis-settur tal-passaġġi tal-ilma interni.

6.2.3 Flimkien ma' msieħba soċjali oħra, it-trejdjunjins jaqdu rwol importanti fil-valutazzjoni tal-impatt tal-iżvilupp ta' netwerk prinċipali ta' trasport reġjonali fuq l-impjegi. It-trejdjunjins tat-trasport mir-reġjun, bil-koordinazzjoni tal-Federazzjoni Ewropea tal-Haddiema tat-Trasport, għamlu kampanja – kemm fil-livell tal-UE kif ukoll dak nazzjonali – biex isiru valutazzjonijiet tal-impatt soċjali bhala parti integrali mill-ippjanar strategiku u l-implimentazzjoni tat-trattat li jstabbilixxi komunità tat-trasport<sup>(15)</sup>. Għan iehor tat-trejdjunjins huwa li tinkiseb konverġenza bejn il-politiki tal-impjeg u r-riforma.

### 6.3 Gruppi ta' interessi oħrajn

L-iżvilupp tal-infrastruttura għandu impatt sinifikanti fuq l-ambjent. Għalhekk, il-harsien tal-ambjent għandu rwol importanti f'dan il-proċess u għandu jitqies waqt l-ippjanar u l-iżvilupp tan-netwerk tal-infrastruttura. F'dan ir-rigward, l-organizzazzjonijiet ambjentali jaqdu rwol importanti. Fosthom, iċ-Ċentru Reġjonali Ambjentali għall-Ewropa Ċentrali u tal-Lvant għandu pożizzjoni unika. Il-missjoni tiegħu hija li jassisti fis-soluzzjoni ta' problemi ambjentali fir-reġjun. L-għan ewlieni tiegħu huwa li jippromovi l-kooperazzjoni fost l-organizzazzjonijiet mhux governattivi, il-gvernijiet, in-negozji u partijiet interessati oħra fil-qasam tal-ambjent, kif ukoll li jappoġġja l-iskambju ta' informazzjoni u l-partecipazzjoni tal-pubbliku fit-tehdid tad-deċizzjonijiet dwar l-ambjent. Iċ-Ċentru wasal fi ftehim

ma' inizzjattiva oħra reġjonali importanti – il-Kunsill għall-Kooperazzjoni Reġjonali - biex jimplementa l-programm ta' qafas *Pjan ta' direzzjoni għall-Kooperazzjoni Ambjentali fl-Ewropa tax-Xlokk*, li jinkludi sensiela ta' konferenzi tematiki ta' livell għoli li jsiru kull tliet xhur.

Minbarra l-organizzazzjonijiet ambjentali, l-iżvilupp tal-infrastruttura jikkonċerna b'mod partikolari l-organizzazzjonijiet tal-konsumaturi mar-reġjun kollu, kif ukoll firxa wiesgħa ta' organizzazzjonijiet mhux governattivi li jiffokaw fuq l-iżvilupp lokali jew assoċjazzjonijiet li jippromovu l-użu tal-karozzi, bhall-assocjazzjonijiet tal-karozzi.

### 7. Ir-rwol tal-KESE fl-iżvilupp tal-politika tat-trasport fil-Balkani tal-Punent

Il-pajjiżi tal-Balkani tal-Punent huma karatterizzati minn tradizzjoni dgħajfa ta' djalogu soċjali u mekkaniżmi ta' konsultazzjoni li mhumiex żviluppati biżżejjed fost l-imsieħba soċjali. Għalhekk, il-partecipazzjoni tal-imsieħba soċjali fil-proċess ta' riforma hija prerekwizit essenzjali għal politika tat-trasport reġjonali sostenibbli fil-Balkani tal-Punent. B'hekk il-KESE jista' jaqdi rwol konsultattiv importanti fit-tishih tad-djalogu soċjali fir-reġjun, anke fl-okkażjoni tal-Forum tas-Socjetà Ċivili tal-Balkani tal-Punent. Il-KESE jista' jgħin fl-identifikazzjoni tal-imsieħba fost l-organizzazzjonijiet tas-soċjetà ċivili fil-pajjiżi individwali tal-Balkani tal-Punent u jgħin ukoll fit-tishih tal-kapaċità ta' dawn l-organizzazzjonijiet u l-membri tagħhom. Barra minn hekk, l-esperjenza tal-KESE tista' tkun ta' valur miżjud fit-twaqqif tal-Forum Soċjali reġjonali, li għandu jkun parti mit-trattat li jstabbilixxi Komunità tat-Trasport.

Brussell, 17 ta' Marzu 2010.

*Il-President*  
tal-Kumitat Ekonomiku u Soċjali Ewropew  
Mario SEPI

<sup>(15)</sup> Il-Federazzjoni Ewropea tal-Haddiema tat-Trasport ilha tikkoordinata l-azzjoni tal-ghaqdiet tal-haddiema mal-membri affiljati mill-Ewropa tax-Xlokk sa minn Jannar 2003. Il-Federazzjoni tkopri s-setturi li ġejjin: it-toroq, il-ferroviji, is-settur marittimu, il-passaġġi tal-ilma interni u l-avjazzjoni. M'hemm l-ebda djalogu soċjali settorjali Ewropew fis-settur tal-portijiet.

**Opinjoni tal-Kumitat Ekonomiku u Soċjali Ewropew dwar “L-organizzazzjonijiet tas-soċjetà ċivili u l-presidenza tal-Kunsill tal-UE” (opinjoni fuq inizjattiva proprja)**

(2010/C 354/09)

Relatur: **is-Sur BARABÁS**

Nhar il-25 ta' Marzu 2009, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizjattiva proprja dwar

*L-organizzazzjonijiet tas-soċjetà ċivili u l-presidenza tal-Kunsill tal-UE.*

Is-sottokumitat inkarigat sabiex jipprepara l-hidma tal-Kumitat dwar is-suġġett adotta l-opinjoni tiegħu nhar it-12 ta' Jannar 2010.

Matul l-461 sessjoni plenarja tiegħu li saret fis-17 u t-18 ta' Marzu 2010 (seduta tas-17 ta' Marzu), il-Kumitat Ekonomiku u Soċjali Ewropew adotta din l-opinjoni b'156 vot favur, 2 voti kontra u 5 astensjonijiet.

## 1. Dahla

1.1 It-Trattat ta' Lisbona li daħal fis-sehh fl-1 ta' Diċembru 2009, ġab miegħu bidliet kbar fis-sistema istituzzjonali tal-Unjoni Ewropea, inkluża l-kariga permanenti l-ġdida tal-president tal-Kunsill Ewropew. Fl-istess hin, it-Trattat ta' Lisbona holoq bażi legali għal tliet presidenzi<sup>(1)</sup> li permezz tagħha tliet Stati Membri jiehdu l-presidenza tal-Kunsill tal-UE għall-perjodu ta' 18-il xahar fuq il-bażi ta' programm li jiġi deċiż minn qabel.

1.2 Mill-perspettiva tas-soċjetà ċivili, l-Artikolu 11 tat-Trattat ta' Lisbona huwa partikolarment relevanti. peress li essenzjalment jittratta t-tishih tad-demokrazija parteċipattiva, l-intensifikazzjoni u l-istrutturazzjoni tad-djalogu maċ-ċittadini, it-tkomplija tal-konsultazzjonijiet fil-fond dwar l-elaborazzjoni tal-politiki tal-UE u d-dispożizzjoni tal-inizjattiva taċ-ċittadini. Dan kollu għandu jikkontribwixxi għat-tishih tad-djalogu ċivili.

1.3 L-ghan ta' dan id-dokument huwa li jeżamina l-kwistjonijiet imsemmija fil-paragrafi preċedenti. Għal dan il-ghan, id-dokument jenfasizza r-rwol partikulari tal-KESE, bhala r-rappreżentant istituzzjonali tas-soċjetà ċivili organizzata Ewropea, iressaq proposti mahsuba sabiex jikkonsolidaw dan ir-rwol, u fl-istess hin jesprimi l-appoġġ tiegħu għad-dispożizzjonijiet tat-Trattat ta' Lisbona mahsuba biex l-UE taħdem b'mod aktar effikaċi, b'aktar trasparenza u b' legittimità akbar.

## 2. Lejn presidenza ġdida – it-tliet presidenzi

2.1 Il-presidenza fil-kariga, jiġifieri, il-presidenza tal-Kunsill tal-Unjoni Ewropea, mhijiex innovazzjoni reċenti; karatteristika

essenzjali hija li talterna bejn l-Istati Membri kull sitt xhur. Tul dan il-perjodu, il-pajjiż li jkollu l-kariga tal-presidenza jkun “il-wiċċ u l-vuċi” tal-UE; jiddefinixxi l-istrateġiji, u jassumi rwol organizzattiv u rappreżentattiv.

2.2 Il-missjonijiet tal-presidenza jgħibu magħhom responsabbiltajiet u sforzi kbar għall-gvern kollu. Dan ma jistax juża l-presidenza biex imexxi l quddiem l-interessi nazzjonali.

2.3 Ir-regoli dwar il-presidenza ġew modifikati fil-15 ta' Settembru 2006 permezz ta' Deċiżjoni tal-Kunsill (2006/683/KE) li holqot il-bażi għas-sistema tat-tliet presidenzi. Dan ir-regolament essenzjalment jipprevedi li għal kull perjodu ta' 18-il xahar, it-tliet presidenzi fil-kariga ser jaħdmu f'kollaborazzjoni u konsultazzjoni mill-viċin mal-Kummissjoni Ewropea sabiex ihejju abbozz ta' programm tal-attivitajiet tal-Kunsill għal dak il-perjodu.

2.4 X'inhu l-vantaġġ ta' din il-forma ġdida ta' presidenza? Is-sistema l-ġdida tippreżerva l-marġini ta' manuvra li jkollu l-pajjiż li jkun fil-presidenza, l-istess bħall-presidenza tas-sitt xhur; fl-istess waqt, il-programm imhejji mit-tliet presidenzi flimkien jikkontribwixxi biex l-Istati Membri jaħdmu flimkien aktar mill-qrib u jkun hemm kontinwità u koerenza akbar fil-politiki tal-Unjoni kif ukoll fil-hajja tal-Komunità.

2.5 L-ewwel grupp ta' tliet presidenzi li jaħdmu flimkien b'dan il-mod (“it-triju”), li beda fl-1 ta' Jannar 2007, kien magħmul mill-Germanja, il-Portugall u s-Slovenja, warajh, mill-1 ta' Lulju 2008 sal-31 ta' Diċembru 2009, kien hemm it-tliet presidenzi ta' Franza, ir-Repubblika Ċeka u l-Isvezja. Madankollu, il-perċezzjoni ġenerali hi li għal raġunijiet varji, u fuq kollox fl-assenza tal-bażi legali meħtieġa, il-hidma ta' dawn it-tliet presidenzi varji kienet dominata minn kunsiderazzjonijiet u aspirazzjonijiet nazzjonali aktar milli dawk komuni għat-tliet pajjiżi f'kull presidenza ta' tlieta.

<sup>(1)</sup> “Il-Presidenza tal-Kunsill ... għandha tiġi eżerċitata minn gruppi prestabbiliti ta' tliet Stati Membri għal perjodu ta' 18-il xahar.” (GU C 115, 9.5.2008, p. 341; Dikjarazzjoni dwar l-Artikolu 16(9) tat-Trattat dwar l-Unjoni Ewropea dwar id-Deċiżjoni tal-Kunsill Ewropew dwar l-eżerċizzju tal-Presidenza tal-Kunsill, Artikolu 1 (1)). Dan it-tip ta' presidenza huwa magħruf bhala “t-tliet presidenzi”.

2.6 Wara d-dhul fis-sehh tat-Trattat ta' Lisbona, mill-1 ta' Jannar 2010, Spanja, il-Belġju u l-Ungerija se jkunu t-tliet presidenzi li jmiss. Il-baži ta' din il-presidenza ser ikun il-programm ta' hidma adottat waqt il-laqgħa tal-Kunsill Ewropew tas-17 ta' Diċembru 2009. Dan huwa programm ambizzjuż hafna li jkopri bosta oqsma. Wiehed mill-elementi prinċipali li jikkontribwixxi għall-effikaċja tal-presidenzi huwa l-kompożizzjoni tal-gruppi ta' presidenza: Stat Membru kbir u/jew pajjiż fondatur – pajjiż li minhabba dawn ir-raġunijiet għandu esperjenza konsiderevoli – flimkien ma' pajjiż li nġhaqad aktar reċentement u Stat Membru ġdid.

2.7 L-esperjenza turi li filwaqt li l-pajjiżi li għandhom piż politiku kbir għandhom ukoll aktar poter ta' negozjar, pajjiżi iżgħar hafna drabi jkunu jistgħu jikkompensaw għan-nuqqasijiet apparenti u possibbilment in-nuqqas ta' esperjenza permezz ta' għazla għajlija tal-prijoritajiet, strategija tajba ta' negozjar u dispożizzjoni ċara li jintlahaq kompromess.

2.8 Wara d-dhul fis-sehh tat-Trattat ta' Lisbona, il-prattika tat-tliet presidenzi holqot preċedent f'dak li għandu x'jaqsam mat-tqasim tal-kompiti bejn il-President tal-Kunsill Ewropew elett għal sentejn u nofs (u li jista' jiġi rielekt darba) u t-tliet presidenzi fuq baži ta' rotazzjoni. F'dan l-istadju għadhom ma jistgħux jiġu previsti b'mod ċar l-aspetti kollha marbuta ma' dan. Is-suċċess f'dan il-qasam jirrikjedi kollaborazzjoni stretta. Fl-istess waqt, peress li s-sistema attwali ser tibqa' applika għal diversi oqsma, wiehed jista' jistenna li l-gvernijiet nazzjonali, waqt is-sitt xhur rispettivi, ikomplu bl-isforzi tagħhom biex isemmghu l-veduti tagħhom u biex ikollhom impatt waqt is-sitt xhur ta' presidenza tagħhom. Din is-sitwazzjoni ġdida għandha implikazzjonijiet importanti għall-organizzazzjonijiet tas-soċjetà ċivili.

### 3. L-organizzazzjonijiet tas-soċjetà ċivili u l-prattika attwali: xi karatteristiċi tipiċi

3.1 L-ewwel nett, irridu nindikaw li t-tweqqiq tal-hidma tal-presidenza tal-Kunsill bażikament hija r-responsabbiltà tal-gvern nazzjonali. Dawn il-kompiti jiġu eżegwiti permezz tal-kontribut determinanti ta' uffiċjali pubbliċi (diplomatici), esperti u politiki. Id-dokumenti li jirregolaw l-eżekuzzjoni tal-kompiti tal-presidenza fosthom it-Trattat ta' Lisbona, ma jsemmux il-partecipazzjoni organizzata u istituzzjonali tas-soċjetà ċivili.

3.2 Madankollu, kemm l-istituzzjonijiet tal-UE kif ukoll il-pajjiżi inkarigati mill-presidenza tal-Kunsill qed isiru aktar konxji li l-partecipazzjoni tal-kollektività permezz tal-organizzazzjonijiet tas-soċjetà ċivili u taċ-ċittadini, tista' tikkontribwixxi b'mod konsiderevoli għar-riżultat tajjeb tal-hidma. Dan jirrifletti sensibbiltà lejn il-valur tad-demokrazija partecipattiva u d-djalogu ċivili.

3.3 Madankollu dan ma jfissirx li jeżisti kunsens fil-livell tal-UE dwar il-politiki u l-prattiki f'dak li għandu x'jaqsam mal-mod kif l-organizzazzjonijiet tas-soċjetà ċivili jippartecipaw fit-tweqqiq tal-programmi tal-presidenzi tal-Kunsill. Is-sitwazzjoni fil-livell nazzjonali tista' tvarja hafna u fil-biċċa l-kbira tiddependi mill-livell ta' organizzazzjoni u ta' attività tas-soċjetà ċivili tal-pajjiż li jkollu l-kariga tal-presidenza, kif ukoll il-kwalità tar-relazzjonijiet tagħha mal-gvern nazzjonali. F'dan il-kuntest, ir-relazzjoni ġeneralment mhix wahda bejn shab ugħwali.

3.4 Mill-kummenti li saru s'issa wiehed jista' jikkonkludi li l-organizzazzjonijiet tas-soċjetà ċivili x'aktarx ma jippartecipawx fit-thejjiha tal-prijoritajiet proposti mill-pajjiż li għandu l-kariga tal-presidenza tal-Kunsill; loġikament dan jimplika li s-soċjetà ċivili għandha sens dgħajef, jekk mhux inezistenti, li dawn il-prijoritajiet jappartjenu lilha.

3.5 Minhabba l-fatt li l-kunċett ta' tliet presidenzi huwa wiehed relattivament ġdid, mhux sorprendenti li huma biss każijiet iżolati li fihom is-soċjetà ċivili tat-tliet pajjiżi jingħaqdu flimkien minn qabel u jikkollaboraw. L-ewwel sinjali inkoraġġanti ta' dan x'aktarx se jidhru waqt it-tliet presidenzi ta' Spanja, il-Belġju u l-Ungerija, pereżempju waqt it-thejjiha u l-organizzazzjoni ta' avvenimenti tas-soċjetà ċivili li se jkollhom vizibbiltà kbira (f'Malaga fl-2010 u f'Budapest fl-2011).

3.6 F'dawn l-aħħar snin kienet il-prattika, kif kien waqt il-Forum Ċiviku Ewropew importanti li sar f'Settembru 2008 taht il-presidenza Franciża f'La Rochelle, li l-pajjiż li jkollu l-presidenza jospita laqgħa għar-rappreżentanti tas-soċjetà ċivili, bl-appoġġ tal-Kummissjoni Ewropea. F'dawn il-laqgħat jiġu diskussi kwistjonijiet li jolqtu l-organizzazzjonijiet tas-soċjetà ċivili b'mod dirett u idealment dawn jiġu integrati mal-prijoritajiet identifikati mill-pajjiż ospitanti.

3.7 Is-snin tematiċi tal-UE (bħas-sena Ewropea għall-Ġlieda kontra l-Faqar u l-Eskluzjoni Soċjali fl-2010) joffru okkażjoni tajba għall-partecipazzjoni tal-organizzazzjonijiet tas-soċjetà ċivili fil-programmi u l-attivitajiet tal-presidenza tal-Kunsill.

### 4. Il-Kumitat Ekonomiku u Soċjali Ewropew u l-presidenzi tal-Kunsill: is-sitwazzjoni attwali

Tul is-snin il-KESE żviluppa bosta attivitajiet marbutin mal-presidenzi tal-Kunsill. Dawn jinkludu:

- stedina ta' rappreżentanti ta' livell għoli tal-pajjiżi li jkollhom il-presidenza tal-Kunsill għas-sessjonijiet plenarji tal-KESE u għal-laqgħat ta' korpi ohra (sessjonijiet, laqgħat tal-gruppi, eċċ.);
- id-definizzjoni tal-prijoritajiet tal-KESE u l-organizzazzjoni ta' attivitajiet speċifiċi b'riferiment għall-programmi tas-sitt xhur tal-presidenzi tal-Kunsill;
- adozzjoni tal-pożizzjoni tal-KESE dwar is-sugġetti varji fuq talba u inizjattiva tal-pajjiż li jkollu l-presidenza tal-Kunsill;
- partecipazzjoni f'diversi programmi tal-presidenza tal-Kunsill; bil-prezentazzjoni tal-opinjoni tal-KESE dwar il-kwistjonijiet li jkunu qed jiġu diskussi;
- żjara fil-pajjiż li jkollu l-presidenza tal-Kunsill; il-partecipazzjoni f'programmi speċjalizzati u t-tishih tal-kuntatti ma' diversi organizzazzjonijiet tas-soċjetà ċivili;
- partecipazzjoni f'avvenimenti importanti tas-soċjetà ċivili fil-livell Ewropew organizzati fil-pajjiż tal-presidenza tal-Kunsill;

- organizzazzjoni ta' konferenzi, preżentazzjonijiet, u avvenimenti kulturali, wirjiet, eċċ. fis-sede tal-KESE, li jipubblicizzaw il-pajjiż li għandu l-kariga tal-presidenza u s-soċjetà ċivili tiegħu;
- akkoljenza fi hdan il-KESE ta' gruppi ta' viżitaturi (rappreżentanti tas-soċjetà ċivili) mill-pajjiż li għandu l-presidenza;
- zieda fl-attenzjoni, fil-kuntest tal-politika tal-komunikazzjoni tal-KESE, għall-pajjiż li għandu l-presidenza u għas-soċjetà ċivili tiegħu.

##### 5. Il-pass li jmiss: it-Trattat ta' Lisbona, il-presidenza tal-Kunsill u s-soċjetà ċivili organizzata – Rakkomandazzjonijiet

5.1 Il-punt tat-tluq tagħna huwa t-Trattat ta' Lisbona u d-dhul fis-sehh tiegħu fl-1 ta' Diċembru 2009 li johlq il-kundizzjonijiet adatti sabiex l-Unjoni Ewropea tkun tista' tagħti tweġibiet li jharsu lejn il-futur għan-numru ta' sfidi li din qed tiffaċċja.

5.2 L-għan tagħna huwa li tiżviluppa d-demokrazija partecipattiva, jintensifika d-djalogu maċ-ċittadini u jissaħħah id-djalogu ċivili biex b'hekk inkunu nistgħu nikkontribwixxu wkoll għat-tishih tal-legittimità demokratika tal-istituzzjonijiet Ewropej.

5.3 Artikolu 11 tat-Trattat ta' Lisbona jipprovdi bażi tajba biex dan isehh; il-possibbiltajiet il-ġodda li dan l-Artikolu joffri jaqblu perfettament mar-rakkomandazzjonijiet preċedenti tal-KESE, pereżempju l-opinjoni tiegħu dwar *Il-Kummissjoni u l-organizzazzjonijiet mhux governattivi: it-tishih tal-partenarjat* (adottata fit-13 ta' Lulju 2000) <sup>(2)</sup> u dik dwar *Ir-rappreżentattività tal-organizzazzjonijiet tas-soċjetà ċivili Ewropej fid-djalogu ċivili* (adottata fl-14 ta' Frar 2006) <sup>(3)</sup>. Għalhekk, mhux biss huwa possibbli iżda saħansitra neċessarju li l-KESE, bħala r-rappreżentant istituzzjonali tas-soċjetà ċivili organizzata fil-livell Ewropej, ikun proattiv biex jiżgura li l-opportunitajiet li joffri t-Trattat ta' Lisbona, b'mod partikulari l-Artikolu 11 jiġu implimentati bl-aktar mod komplet possibbli, hekk kif diġà għamel fl-opinjoni tiegħu dwar "L-implimentazzjoni tat-Trattat ta' Lisbona: id-demokrazija partecipattiva u l-inizjattiva taċ-ċittadini", li wkoll giet adottata minnu fis-seduta tas-17 ta' Marzu 2010 <sup>(4)</sup>.

5.4 F'dan il-kuntest, il-presidenzi tal-Kunsill għandhom l-istrumenti adatti sabiex jiksbu dan li ġej:

- tishih tal-impenn favur l-ideal Ewropej u kontribut sabiex iċ-ċittadinanza Ewropea attiva ssir element li jikkarakterizza aktar il-hajja tagħna ta' kuljum;
- garanzija li l-organizzazzjonijiet tas-soċjetà ċivili u ċ-ċittadini Ewropej jippartecipaw b'mod dirett u jkollhom influwenza diretta fuq il-proċessi politiċi fil-livelli varji li jiddefinixxu l-futur tal-Unjoni Ewropea;
- tishih tad-djalogu ċivili;
- garanzija li l-KESE jkompli iġedded u jiżviluppa l-attivitajiet tiegħu marbutin mal-presidenzi tal-Kunsill; fir-rigward tal-aħhar punt u flimkien mal-lista li hemm f'punt 4, il-KESE għandu:
  - a) ihegġeġ li jkun hemm inizjattivi u azzjonijiet kongunti tas-soċjetà ċivili fosthom l-organizzazzjoni ta' avvenimenti tas-soċjetà ċivili b'vizibbiltà kbira fil-pajjiż li għandu l-presidenza;
  - b) jaħdem biex jiżgura li l-inizjattivi prinċipali tas-soċjetà ċivili, li jirriżultaw mid-djalogu bejn is-soċjetà ċivili u l-gvernijiet, bħala partijiet indaq, ikunu integrati fil-programmi ta' presidenza, biex b'hekk jissahhu l-aċċettazzjoni u l-appoġġ tagħhom mis-soċjetà;
  - c) iressaq għad-diskussjoni il-kwistjonijiet marbutin mal-presidenza fil-kariga tal-Kunsill li huma ta' importanza għas-soċjetà ċivili permezz tal-grupp ta' kuntatt tal-KESE mal-organizzazzjonijiet u n-netwerks tas-soċjetà ċivili;
  - d) ihegġeġ lill-kunsilli ekonomiċi u soċjali (jew istituzzjonijiet simili) tal-pajjiż li jkollu l-presidenza tal-Kunsill biex jippartecipaw b'mod attiv fl-attivitajiet u l-programmi relatati;
  - e) jiżgura li l-membri tal-KESE li ġejjin mill-pajjiż li għandu l-presidenza jirċievu l-għajnuna kollha meħtieġa sabiex ikunu jstgħu jwettqu hidma relatata mal-presidenza b'mod effettiv;
  - f) jgħin sabiex l-organizzazzjonijiet tas-soċjetà ċivili jkunu jstgħu jikkontribwixxu b'mod effikaċi għall-hidma tal-pajjiż li għandu l-presidenza tal-Kunsill billi jxerred l-aħjar Prattiki.

Brussell, 17 ta' Marzu 2010.

*Il-President*  
tal-Kumitat Ekonomiku u Soċjali Ewropej  
Mario SEPI

<sup>(2)</sup> ĠU C 268, 19.9.2000 (mhux disponibbli bil-Malti)

<sup>(3)</sup> ĠU C 88, 11.4.2006 (mhux disponibbli bil-Malti).

<sup>(4)</sup> Ara p. 59 tal-Ġurnal Uffiċjali attwali.

**Opinjoni tal-Kumitat Ekonomiku u Soċjali Ewropew dwar “L-implimentazzjoni tat-Trattat ta’ Lisbona: id-demokrazija parteċipattiva u l-inizjattiva taċ-ċittadini (Artikolu 11)” (opinjoni fuq inizjattiva proprja)**

(2010/C 354/10)

Relatur: **is-Sinjura SIGMUND**

Nhar l-16 ta’ Lulju 2009, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jfassal opinjoni fuq inizjattiva proprja dwar

*L-implimentazzjoni tat-Trattat ta’ Lisbona: id-demokrazija parteċipattiva u l-inizjattiva taċ-ċittadini (Artikolu 11 TUE).*

Is-sottokumitat dwar *L-implimentazzjoni tat-Trattat ta’ Lisbona: id-demokrazija parteċipattiva u l-inizjattiva taċ-ċittadini*, li kien responsabbli għat-thejjija tal-hidma tal-Kumitat dwar dan is-suġġett, adotta din l-opinjoni nhar il-11 ta’ Frar 2010.

Matul l-461 sessjoni plenarja tiegħu li saret fis-17 u t-18 ta’ Marzu 2010 (seduta tas-17 ta’ Marzu), il-Kumitat Ekonomiku u Soċjali Ewropew adotta din l-opinjoni b’163 vot favur, vot 1 kontra u 3 astensjonijiet.

## 1. Konklużjonijiet u rakkomandazzjonijiet

1.1 Il-Kumitat jemmen li d-dispożizzjonijiet tat-Trattat dwar l-Unjoni Ewropea (TUE) relatati mal-prinċipji demokratiċi tal-Unjoni, b’mod partikolari l-Artikolu 11, huma elementi importanti fit-triq lejn “Ewropa tal-poplu” reali u fattibbli, fejn il-pubbliku għandu influwenza reali. Madankollu, jehtieg li l-proċessi demokratiċi individwali jiġu definiti b’tali mod li dawn isiru aktar vinkolanti u għandu jkun żgurat li dawn huma sostnuti mill-istrutturi meħtieġa.

1.2 Fir-rigward tad-djalogu ċivili orizzontali (TUE Artikolu 11(1)) u d-djalogu ċivili vertikali (TUE Artikolu 11(2)), il-Kumitat jitlob għal definizzjoni ċara ta’ dan l-istrument u tar-regoli li jirregolaw il-proċeduri u l-parteeipanti tiegħu. Il-Kumitat ihegġeg lill-Kummissjoni – b’analogija mal-approċċ stipulat fl-Artikolu 11(4) tat-TUE – li din tibda proċess ta’ konsultazzjoni dwar id-djalogu ċivili billi tippubblika Green Paper u thejji l-arrangamenti meħtieġa fuq il-bażi ta’ x’jirriżulta.

1.3 Il-Kumitat jenfasizza l-volontà tiegħu, espressa bosta drabi fil-passat, biex jikkontribwixxi għall-iżvilupp tad-djalogu ċivili bhala imsieheb u intermedjarju u biex jibni fuq ir-rwol tiegħu bhala forum għad-dibattiti. Il-Kumitat qed iqiegħed għad-dispożizzjoni tal-korpi kollha tal-UE in-netwerk u l-infrastruttura tiegħu bil-ghan li jappoġġja d-djalogu ċivili mal-organizzazzjonijiet tas-soċjetà ċivili.

1.4 L-Artikolu 11(3) tat-TUE jpoġġi l-prattika ta’ konsultazzjoni tal-Kummissjoni, li sal-lum diġà ntużat hafna, fil-kuntest tal-pilastru parteċipatorju tal-mudell demokratiku Ewropew li għadu kif issaħħah. Għal dan l-istrument ukoll, il-Kumitat jitlob għal regoli ta’ proċedura aktar ċari bbażati fuq il-prinċipji tat-trasparenza, l-aċċessibbiltà u r-rappreżentanza.

1.5 L-Inizjattiva taċ-Ċittadini Ewropej, introdotta mill-Artikolu 11(4) tat-TUE tiġbor fiha, għall-ewwel darba fl-istorja, proċedura demokratika transnazzjonali u transkonfinali diretta. Il-Kumitat jilqa’ bis-shiħ din il-possibbiltà l-ġdida u jixtieq li jagħti kontribut tangibbli għal din l-inizjattiva. Huwa jikkjarifika l-fehma tiegħu fir-rigward tad-dispożizzjonijiet speċifiċi ta’ implimentazzjoni li jehtieg li jiġu stabbiliti tul l-2010. Dawn għandhom jiżguraw li:

— il-pubbliku ma jkollux jiffaċċja ostakli żejda meta jiehu l-opportunità biex jipparteċipa, peress li l-Inizjattiva taċ-Ċittadini hija biss “inizjattiva ta’ aġenda”;

— ikun hemm regoli u dispożizzjonijiet ċari li jagħmluha faċli għall-inizjaturi biex jorganizzaw inizjattivi fost is-27 Stat Membru, mingħajr ma jiltaqgħu ma’ ostakli nazzjonali mhux mistennija;

— fejn hu xieraq, l-inizjaturi jingħataw appoġġ finanzjarju ladarba jintlahaq limitu speċifiku.

1.6 Il-Kumitat għandu l-intenzjoni jkollu rwol ċentrali f’infrastruttura demokratika transnazzjonali fl-Ewropa u ser jagħmel il-parti tiegħu, kif stipulat fl-Artikolu 11 tat-TUE, b’mod iffukat u effiċjenti. Il-KESE qed joffri wkoll li jagħti sehmu billi jipprovdi informazzjoni, jappoġġja l-inizjattivi taċ-ċittadini fejn dan ikun xieraq billi jipprovdi opinjoni, jorganizza seduti dwar inizjattivi ta’ suċċess u, fejn ikun applikabbli, jappoġġja l-evalwazzjoni tal-Kummissjoni billi jressaq opinjoni.

## 2. Kuntest

2.1 F'Diċembru 2001 il-kapijiet ta' stat jew gvern iltaqgħu f'Laeken u qablu dwar metodu ġdid għall-abbozzar tat-trattati Ewropej u ddeċidew li jlaqgħu flimkien "Konvenzjoni dwar il-Futur tal-Ewropa" li l-kompożizzjoni tagħha <sup>(1)</sup> kienet tfixxer li żvilupp ta' dinamika demokratika konsiderevoli. Sussegwentament, f'Ġunju 2003, il-Konvenzjoni kienet ipproċediet test li kien jinkludi proposti għal trasparenza u parteċipazzjoni akbar.

2.2 Wara li t-"Trattati li jstabilixxi Kostituzzjoni għall-Ewropa", imfassal mill-Konvenzjoni, ma ġiex irratifikat minhabba l-vot kontra fir-referendums ta' Franza u tal-Pajjiżi l-Baxxi, Trattati riveduti tal-UE ġie ffirmat fit-13 ta' Diċembru 2007; dan dahal fis-seħh fl-1 ta' Diċembru 2009.

## 3. Introduzzjoni

3.1 Id-dhul fis-seħh tat-Trattati ta' Lisbona jissimplifika bosta proċeduri u jagħmilhom aktar trasparenti, jiddefinixxi l-kompetenzi b'mod aktar ċar, jespandi d-drittijiet tal-Parlament Ewropew u jagħmel l-Unjoni Ewropea aktar viżibbli internament u esternament.

3.2 Apparti d-demokrazija parlamentari (indiretta) <sup>(2)</sup>, il-mudell demokratiku Ewropew qed jiġi estiż u msahħaħ, iżda żgur mhux sostitwit, mid-demokrazija parteċipattiva (diretta) mhaddna fit-TUE.

3.3 B'mod speċifiku, id-dispożizzjonijiet dwar id-demokrazija parteċipattiva jittrattaw:

- id-djalogu ċivili orizzontali;
- id-djalogu ċivili vertikali;
- il-prattiki ta' konsultazzjoni eżistenti tal-Kummissjoni; u
- l-Inizjattiva taċ-Ċittadini Ewropej il-ġdida.

3.4 In-natura tat-Trattati tal-UE tfixxer li d-dispożizzjonijiet tal-Artikolu 11 tat-TUE sempliċement johlqu qafas li issa jrid jiġi definit, żvilupp ta' implimentat bl-arranġamenti legali adatti u huwa fidejn il-partijiet involuti li jaraw li dan jittwettaq.

3.5 Fir-rigward tal-Inizjattiva taċ-Ċittadini Ewropej il-Kummissjoni diġà hadet pass sensibbli meta ppubblikat Green Paper dwarha <sup>(3)</sup>; wara l-proċedura ta' konsultazzjoni, din se

<sup>(1)</sup> Flimkien mal-president tal-Konvenzjoni, is-Sur Valéry Giscard d'Estaing, u ż-żewġ deputati tiegħu, is-Sur Giuliano Amato u s-Sur Jean-Luc Dehaene, din kienet komposta mill-membri li ġejjin:

- 15-il rappreżentant tal-Kapijiet ta' Stat jew Gvern tal-Istati Membri;
- 13-il rappreżentant tal-Kapijiet ta' Stat jew Gvern tal-pajjiżi kandidati;
- 30 membru tal-Parlamenti nazzjonali tal-Istati Membri;
- 26 membru tal-Parlamenti nazzjonali tal-pajjiżi kandidati;
- 16-il Membru Parlamentari Ewropew;
- Żewġ rappreżentanti tal-Kummissjoni Ewropea.

Kien hemm ukoll 13-il osservatur tal-KESE, il-KtR, l-imsieħba soċjali u l-ombudsman Ewropew. L-osservaturi tal-KESE kienu Göke Frerichs, Roger Briesch u Anne-Marie Sigmund.

<sup>(2)</sup> L-Artikolu 10 tat-TUE jistipula li "il-funzjonament tal-Unjoni" huwa bbażat fuq "id-demokrazija rappreżentattiva".

<sup>(3)</sup> COM(2009) 622 finali, 11.11.2009.

tippublika proposta għal regolament li jimplementa l-Artikolu 11(4) tat-TUE. B'hekk din tkun qed tibgħat messaġġ ċar favur id-djalogu matul it-tnejn tal-implimentazzjoni tal-istrumenti l-ġodda, filwaqt li tikkunsidra b'mod partikolari dawk l-imsieħba interessati tas-soċjetà ċivili organizzata u l-membri tal-pubbliku minn madwar l-UE li iktar tard se jkun l-inizjattiva taċ-Ċittadini Ewropej.

## 4. It-Trattati ta' Lisbona – Artikolu 11 tat-TUE

### 4.1 Djalogu Ċivili Orizzontali

**L-Artikolu 11(1) tat-TUE: "L-istituzzjonijiet għandhom, permezz ta' mezzi xierqa, jagħtu liċ-ċittadini u lill-assocjazzjonijiet rappreżentattivi l-opportunità li jgħarrfu u li jiskambjaw pubblikament l-opinjoni tagħhom fl-oqsma kollha ta' azzjoni tal-Unjoni."**

4.1.1 Din id-dispożizzjoni tipprovdi bażi legali għal "djalogu ċivili" orizzontali, iżda ma tiddefinixxih b'mod aktar preċiż. Il-Kumitat diġà ressaq numru ta' opinijiet dwar id-djalogu ċivili <sup>(4)</sup> <sup>(5)</sup> <sup>(6)</sup> u ddikjara li dan huwa aspett ewlieni tal-partecipazzjoni fil-mudell demokratiku Ewropew. Il-KESE stqarr bosta drabi wkoll li huwa lest li jkun pjattaforma u multiplikatur ta' dan id-djalogu u li jiżgura dibattitu pubbliku madwar l-Ewropa. F'dan il-kontest u f'diversi okkażjonijiet il-Kumitat iddikjara wkoll li jixtieq u behsiebu jikkontribwixxi għall-iżvilupp tad-djalogu ċivili bhala msieħeb u intermedjarju. F'dan il-kontest huwa lest li jkompli jibni fuq ir-rwol tiegħu bhala forum għal dibattitu u li jipprovdi l-appoġġ prattiku, pereżempju billi jagħmel il-facilitajiet tiegħu disponibbli. Il-Kumitat jagħti importanza kbira lill-ghajnuna sabiex id-djalogu ċivili jkollu l-udjenza (Ewropea) li jehtieg u biex dan jizviluppa f'diskussjoni verament interattiva.

4.1.2 Il-Kumitat jenfasizza għal darba oħra li dan l-istrument tad-demokrazija parteċipattiva jehtieg definizzjoni ċara u li għandhom jiġu stipulati l-arranġamenti speċifiċi biex dan jibda jiffunzjona. Pereżempju, iridu jiġu kkjarifikati l-kriterji tar-rappreżentanza li l-assocjazzjonijiet imsemmija f'dan il-paragrafu tat-Trattati iridu jissodisfaw sabiex dawn ikunu jistgħu jipparteċipaw. Dwar il-kwistjoni tar-rappreżentanza tal-atturi tas-soċjetà ċivili, il-Kumitat diġà wera <sup>(7)</sup> wkoll kemm huwa importanti li ssir distinzjoni bejn ir-rappreżentanza kwantitattiva (rappreżentanza legittima tal-maġġoranza ta' dawk affettwati) u dik kwalitattiva (prova ta' għarfien speċjalizzat rilevanti). Il-Kumitat huwa tal-fehma li l-assocjazzjonijiet li għandhom jiġu involuti fi djalogu għandhom ikunu rappreżentati kemm f'termini kwantitattivi kif ukoll kwalitattivi.

<sup>(4)</sup> Opinjoni tal-25.04.2001 dwar Is-soċjetà ċivili organizzata u l-governanza Ewropea: il-kontribut tal-Kumitat għall-abbozzar tal-White Paper – GU C 193, 10.7.2001 (mhux disponibbli bil-Malti).

<sup>(5)</sup> Opinjoni tal-14.2.2006 dwar Ir-rappreżentattività tal-organizzazzjonijiet tas-soċjetà ċivili Ewropej fid-djalogu ċivili – GU C 88, 11.4.2006 (mhux disponibbli bil-Malti).

<sup>(6)</sup> Opinjoni esploratorja tad-9.7.2008 dwar Programm ta' Azzjoni Soċjali Ewropew ġdid – GU C 27, 3.2.2009 (punti 7.6 and 7.7).

<sup>(7)</sup> Ara n-nota 5 f'qiegħ il-paġna.

4.1.3 Il-leġiżlatur se jkollu bżonn ikun aktar preċiż dwar liema miżuri speċifiċi jahseb li huma mehtieġa sabiex jiġu sodisfatti r-rekwiżiti ta' "mezzi xierqa" (ara l-Artikolu 11(1) tat-TUE).

4.1.4 Fdan il-kuntest, il-Kumitat jikkunsidra li huwa importanti li ssir distinzjoni bejn id-djalogu ċivili Ewropew u d-djalogu soċjali Ewropew u javża biex ma jkunx hemm konfużjoni bejn dawn iż-żewġ kunċetti. Ovvjament, id-djalogu soċjali Ewropew huwa pilastru tal-partecipazzjoni kwalifikata, iżda huwa sugġett għal regoli speċifiċi rigward il-kontenut, il-partecipazzjoni, il-proċeduri u l-impatt. Il-fatt li dan imsemmi fit-Trattat jirrifletti l-importanza tiegħu.

#### 4.2 Id-djalogu ċivili vertikali

**Artikolu 11(2) tat-TUE: "L-istituzzjonijiet għandhom iżommu djalogu miftuħ, trasparenti u regolari mal-assocjazzjonijiet rappreżentattivi u mas-soċjetà ċivili."**

4.2.1 Dan il-paragrafu jikkunsidra d-djalogu ċivili vertikali u jobbliha lill-korpi tal-UE biex jipprattikawh regolarment. Il-Kumitat diġà esprima l-fehmiet tiegħu dwar dan it-tip ta' djalogu ċivili wkoll<sup>(8)</sup>, u jistieden lill-Kummissjoni biex thejji l-arranġamenti f'aktar dettall, kemm mil-lat ta' kontenut kif ukoll ta' proċedura.

4.2.2 Xi żmien ilu – fl-istennija ta' din id-dispożizzjoni tat-trattat – il-Parlament Ewropew waqqaf l-"Agora", u b'hekk holoq strument għad-djalogu ċivili vertikali.

4.2.3 Peress li l-Artikolu 11(2) jirrikjedi li l-istituzzjonijiet u l-korpi kollha jimpenjaw ruhhom fi djalogu mas-soċjetà ċivili, il-Kumitat jistieden lill-istituzzjonijiet Ewropej kollha, b'mod speċjali l-Kunsill, biex kemm jista' jkun malajr jagħmlu dikjarazzjoni dwar kif behsiebhom jimplementaw dan l-artikolu tat-trattat.

4.2.4 Il-Kumitat iqiegħed għad-dispożizzjoni tal-korpi kollha tal-UE in-netwerk u l-infrastruttura tiegħu bil-ghan li jghin fit-tnedija tad-djalogu ċivili mal-organizzazzjonijiet tas-soċjetà ċivili u jappoġġjah.

#### 4.3 Konsultazzjonijiet mill-Kummissjoni Ewropea

**L-Artikolu 11(3) tat-TUE: "Sabiex tassigura li l-azzjonijiet tal-Unjoni jkunu koerenti u trasparenti, il-Kummissjoni Ewropea għandha tagħmel konsultazzjonijiet wiesgħa [sic.] mal-partijiet konċernati."**

4.3.1 Din id-dispożizzjoni tpoġġi l-prattika ta' konsultazzjoni tal-Kummissjoni, li sal-lum diġà ntużat hafna, fil-kuntest tal-

<sup>(8)</sup> Opinjoni tat-13.7.2000 dwar id-dokument ta' diskussjoni tal-Kummissjoni bit-titolu Il-Kummissjoni u l-organizzazzjonijiet mhux governattivi: il-bini ta' shubija iktar b'saħħitha, GU C 268, 19.9.2000 (mhux disponibbli bil-Malti), u Opinjoni tal-24.9.1999 dwar ir-Rwol u l-kontribut tal-organizzazzjonijiet tas-soċjetà ċivili fil-bini tal-Ewropa, GU C 329, 17.11.1999 (mhux disponibbli bil-Malti).

pilastru partecipatorju li ssahhah mill-ġdid tal-mudell demokratiku Ewropew. Il-Kumitat ifakkar<sup>(9)</sup> <sup>(10)</sup> li din il-prattika ta' konsultazzjoni hija fundamentalment element ewlieni tal-kunċett tal-"governanza Ewropea"<sup>(11)</sup> inniedi mill-Kummissjoni fl-2001. Bħala miżura minn fuq għal isfel, din tiffacilita biss l-azzjoni tas-soċjetà ċivili indirettament. Il-Kumitat jenfasizza wkoll li għandha ssir distinzjoni bejn il-"konsultazzjoni", bħala miżura minn fuq għal isfel, u l-"partecipazzjoni", li hija dritt ċiviku. L-aspett tal-involviment attiv tal-organizzazzjonijiet tas-soċjetà ċivili fi proċess minn isfel għal fuq jibqa' ma jintmisx minn din il-miżura.

4.3.2 B'konformità mal-mandat tiegħu, il-Kumitat huwa lest li jappoġġja lill-Kummissjoni Ewropea kull meta din tkun trid ttwettaq konsultazzjonijiet li jmorru lil hinn mis-sistema bl-internet tas-soltu, pereżempju permezz tat-thejji ta' seduti kongunti dwar sugġetti speċifiċi jew ta' konsultazzjonijiet miftuħa permezz ta' forums tal-partijiet interessati bil-metodu tal-ispaceju miftuħ (open space method).

4.3.3 Madankollu, il-konsultazzjoni wahedha ma twassalx għal djalogu ġenwin mal-organizzazzjonijiet tas-soċjetà ċivili. Il-Kumitat għalhekk jistieden lill-Kummissjoni biex tirrivedi u tistruttura l-mod kif din wettqet il-konsultazzjonijiet s'issa: L-ewwel nett, il-perijodu ta' żmien għall-konsultazzjonijiet għandu jkun adatt sabiex l-organizzazzjonijiet tas-soċjetà ċivili u l-pubbliku jkollhom żmien biżżejjed biex jiżviluppaw it-tweġibiet tagħhom u biex il-konsultazzjoni ma' tkunx biss attività superficjali. It-tieni nett, il-proċess ta' valutazzjoni għandu jsir aktar trasparenti. Il-Kummissjoni għandha tkun mitluba twieġeb għas-sottomissjonijiet u tispjega l-pożizzjoni tagħha rigward ir-raġuni għalfejn suggeriment jew ieħor ġie aċċettat jew irrifjutat, sabiex b'hekk verament tkun dahlet fi djalogu. Min-naha tagħha, il-Kummissjoni għandha tikkonsulta intensivament lill-organizzazzjonijiet tas-soċjetà ċivili dwar dan it-titjib u oħrajn.

#### 4.4 L-Inizjattiva taċ-Ċittadini Ewropej

**L-Artikolu 11(4) tat-TUE: "Ċittadini tal-Unjoni, li l-ghadd tagħhom ma jkunx anqas minn miljun, li jkunu ċittadini ta' għadd sinifikanti mill-Istati Membri, jistgħu jiehdu l-inizjattiva li jitolbu lill-Kummissjoni Ewropea, fil-qafas tal-kompetenzi mogħtija lilha, sabiex tippreżenta kull proposta xierqa dwar il-kwistjonijiet fejn iċ-ċittadini jikkunsidraw li jkun mehtieġ att legali tal-Unjoni għall-implimentazzjoni tat-Trattat."**

4.4.1 Il-Kumitat tal-istess fehma li din l-inizjattiva l-ġdida taċ-ċittadini Ewropej għandha sinifikat għall-integrazzjoni Ewropea li jmur lil hinn mid-dimensjoni legali u għandha tiġi kkunsidrata bħala l-ewwel element tad-demokrazija transnazzjonali diretta, għalkemm it-tqegħid tal-kliem tad-dispożizzjonijiet ifisser li din hija limitata għaċ-ċittadini Ewropej. Il-Kumitat jixtieq li jiġu inkluzi ċittadini ta' pajjiżi terzi residenti permanenti fl-Unjoni meta jiġi rivedut it-Trattat.

<sup>(9)</sup> Opinjoni tal-25.04.2001 dwar Is-soċjetà ċivili organizzata u l-governanza Ewropea: il-kontribut tal-Kumitat għall-abbozzar tal-White Paper – GU C 193, 10.7.2001 (mhux disponibbli bil-Malti).

<sup>(10)</sup> Opinjoni tal-20.4.2002 dwar It-Tmexxija Ewropea – White Paper – GU C 125, 27.5.2002 (mhux disponibbli bil-Malti).

<sup>(11)</sup> COM(2001) 428 finali, 25.7.2001.

4.4.2 Għandu jkun enfasizzat li l-inizjattiva l-għida taċ-ċittadini Ewropej mhijiex inizjattiva diretta bħalma huma dawki li hemm provvediment għalihom f'għadd ta' Stati Membri, li jwasslu għal referendum vinkolanti, iżda aktar bħala "inizjattiva ta' agenda" li tistieden lill-Kummissjoni biex tfassal leġiżlazzjoni. Huwa strument ta' minoranza li sempliċement johloq opportunità li tinfluwenza l-agenda politika. Id-dritt għal inizjattiva leġiżlattiva jibqa' f'idejn il-Kummissjoni, u kwalunkwe proċess leġiżlattiv li jista' jsegwi se jsehh b'konformità mal-proċeduri adegwati.

4.4.3 Ovvjament, dan l-istrument jehtieg ċerti regoli u standards. Madankollu, peress li għadhom iridu jinholqu strumenti għal demokrazija diretta fil-livell Ewropew, l-inizjattiva taċ-ċittadini Ewropej għandha tingħata qafas sabiex din tiżviluppa progressivament. Ir-regolament li jimplementa l-Artikolu 11(4) tat-TUE għandu jstabbilixxi l-standards u l-kriterji ta' ammissjoni għal inizjattivi minimi possibbli l-aktar baxxi u għandu jhalli spazju għal diskrezzjoni u interpretazzjoni foqma fejn m'hemm data ta' esperjenza fil-livell tal-UE, peress li dak kollu li l-Inizjattiva taċ-Ċittadini Ewropej tista' tagħmel huwa li tiżgura li suġġett partikolari jiġi kkunsidrat fil-pjan ta' azzjoni tal-Kummissjoni.

4.4.4 Madankollu, il-Kumitat ċertament ma għandux l-istess fehma tal-Parlament Ewropew<sup>(12)</sup> li "huwa x-xogħol politiku tal-Parlament li jissorvelja l-proċess tal-inizjattiva taċ-ċittadini" u jopponi l-monitoraġġ ta' proċess fil-qasam preleġiżlattiv mil-leġiżlatur. Dan il-"monitoraġġ" jkser il-principju tas-separazzjoni tal-poteri. Għalhekk il-Kumitat jitlob biex jitwaqqaf "korp ta' konsulenza" jew "helpdesk" bħala sostenn għall-inizjaturi meta dawn ikunu qed ihejju u jnedu l-inizjattiva taċ-Ċittadini Ewropej sabiex jiġu evitati kunflitti ovmi mar-regoli dwar l-ammissibbiltà u l-implimentazzjoni f'hafna każijiet, anki jekk dawn ma jstgħux jiġu esklużi kompletament.

4.4.5 Fl-istess rapport il-Parlament jirreferi, bir-raġun, għall-htieġa li ssir distinzjoni bejn il-petizzjonijiet, li għandhom jiġu indirizzati lill-Parlament, u l-inizjattivi taċ-ċittadini, li għandhom jiġu indirizzati lill-Kummissjoni bħala talba. B'hekk għandu jkun hemm distinzjoni ċara bejn il-proċeduri u r-rekwiziti ta' dawn iż-żewġ strumenti partecipatorji minn isfel għal fuq.

4.4.6 L-Inizjattiva taċ-Ċittadini Ewropej, bħala strument ta' demokrazija diretta, hija wkoll mezz effettiv sabiex jibdew proċessi ta' deliberazzjoni transnazzjonali. Il-pubbliku, li attwalment huwa pjuttost maqtugh mill-"Ewropa politika", issa jista' jinvolvi ruħu b'inizjattivi u objettivi speċifiċi. Aktar man-nies jiġu mistiedna u mhegga jippartecipaw fl-inizjattiva mingħajr ma jkollhom jiffaccjaw ostakli burokratiċi żejda, aktar dawn se jieqfu jahsbu fihom infushom malajr bħala spettaturi ta' deċiżjonijiet inkomprensibbli u jimxu mill-ġenb tas-sistema politika biex imorru fiċ-ċentru tagħha. Dan il-proċess, implimentat pass pass, li jippromovi d-dibattitu dwar kwistjonijiet ta' importanza Ewropea, se jwassal awtomatikament għall-holqien ta' kuxjenza Ewropea u sens ta' sensibilizzazzjoni pubblika Ewropea.

4.4.7 Wiehed għandu jinnota li, evidentement, is-sustanza tal-inizjattiva taċ-ċittadini Ewropej m'għandhiex tmur kontra t-Trattat jew il-Karta tad-Drittijiet Fundamentali tal-Unjoni Ewropea. Madankollu, bħalma gruppi estremisti jużaw il-kanali disponibbli tal-formazzjoni tal-opinjoni (jew jabbużaw minnhom) fil-proċess indirett/parlamentari għall-iskopijiet tagħhom, jista' jiġri l-istess fil-proċess dirett/civiku. Din hija sfida serja u fundamentali għal kull demokrazija, iżda hija wkoll l-akbar vantaġġ fuq sistemi mhux demokratiċi. Demokrazija rappreżentattiva moderna mibnija kemm fuq pilastri indiretti kif ukoll dawki diretti, għandha tkun kapaci tidiskuti fehmiet skomdi u anki estremisti b'mod miftuħ u trasparenti.

#### 4.5 *Il-Green Paper tal-Kummissjoni Ewropea dwar l-Inizjattiva taċ-Ċittadini Ewropej*

4.5.1 Għalkemm il-Kumitat ma kienx involut direttament fil-proċedura ta' konsultazzjoni li issa tlestiet, b'anticipazzjoni għar-regolamentazzjonijiet proposti li qed jiġu diskussi fil-Parlament u l-Kunsill, il-Kumitat jixtieq jagħti kontribut infurmat fil-proċess ta' formazzjoni ta' opinjoni u qed iressaq il-fehmiet tiegħu hawn taht dwar il-kwistjonijiet indirizzati fil-Green Paper.

#### 4.6 *Numru minimu ta' Stati Membri li minnhom għandhom jiġu ċ-ċittadini*

4.6.1 Il-Kumitat jaqbel mal-opinjoni tal-Kummissjoni li l-limitu għandu jiġi determinat fuq il-bazi ta' kriterji oġġettivi. Ma jaqbilx mal-Kummissjoni li huwa meħtieġ mill-inqas terz tal-Istati Membri, jiġifieri disa' stati, sabiex ikun żgurat li l-interess tal-Unjoni qed jiġi rappreżentat adegwament; madankollu lanqas ma jaqbel mal-opinjoni li għandhom ċerti organizzazzjonijiet li erba' Stati Membri biss ikunu biżżejjed.

4.6.2 Anzi, il-Kumitat jaqbel mal-Parlament Ewropew li kwart tal-Istati Membri – li bħalissa jfisser seba' stati – ikun limitu adegwat. Din iċ-ċifra ntlahqet b'referenza għall-Artikolu 76 tat-TFUE, li jipprevedi l-adozzjoni, fuq l-inizjattiva ta' kwart tal-Istati Membri, ta' atti legali maħsuba biex tkun żgurata l-kooperazzjoni amministrattiva fil-qafas tal-kooperazzjoni bejn il-pulizija u dik gudizzjarja u l-kooperazzjoni fi kwistjonijiet kriminali. Il-Kumitat jikkunsidra din bħala r-referenza adatta biex ikun żgurat li l-inizjattivi taċ-ċittadini jkollhom dimensjoni verament Ewropea.

#### 4.7 *Numru minimu ta' firem kull Stat Membru*

4.7.1 Peress li t-Trattat ta' Lisbona jirreferi biss għal "numru sinifikanti mill-Istati Membri", tista' tkun possibbiltà li ma jiġix speċifikat numru minimu ta' partecipanti minn kull pajjiż. Madankollu, minhabba li t-Trattat ripetutament jagħmel referenzi għall-maġġoranza doppja, il-Kumitat jaqbel mal-fehma tal-Kummissjoni li huwa kontra l-ispirtu tat-Trattat jekk ma jiġix mitlub numru minimu ta' partecipanti minn kull Stat Membru.

<sup>(12)</sup> Riżoluzzjoni tal-Parlament Ewropew tas-7.5.2009, ir-relatur kienet is-Sinjura Sylvia-Yvonne Kaufmann (T6-0389/2009).



4.7.2 Minflok ma tiġi stabbilita cifra rigida ta' 0,2 % ghal kull Stat Membru, il-Kumitat jirrakkomanda li tintuża sistema flessibbli li tippermetti bilanċ adegwat bejn l-Istati. Pereżempju, jista' jintalab limitu fiss aktar baxx ta' 0,08 %<sup>(13)</sup> sabiex jinghaddu l-firmatarji minn Stat Membru, u inizjattiva taċ-ċittadini, ovvjament, irid ikollha total ta' miljun firma. Il-kombinazzjoni ta' dawn iż-żewġ kriterji ser joholqu bilanċ awtomatiku li huwa ġust fir-rigward tal-importanza li t-Trattat jaghti lir-rappreżentanza u l-interess ġenwin Ewropew.

4.7.3 Il-Kumitat jemmen li sistema flessibbli bhal din, li ser tiffaċilita l-implimentazzjoni, hija ġustifikata wkoll minhabba li fl-aħħar mill-aħħar l-Inizjattiva taċ-Ċittadini ma tirriżultax bhala deċiżjoni vinkolanti iżda sempliċiment "rikjesta" lill-Kummissjoni.

#### 4.8 *Eligibbiltà biex wiehed jappoġġja inizjattiva taċ-ċittadini - età minima*

4.8.1 Il-Kumitat huwa tal-istess fehma tal-Kummissjoni li, sabiex jiġu evitati pizijiet amministrattivi żejda, l-eligibbiltà għall-partecipazzjoni finizjattiva taċ-ċittadini għandha tibbaża fuq l-eligibbiltà tal-partecipanti biex jivvutaw fl-elezzjonijiet tal-Parlament Ewropew fil-pajjiż ta' residenza tagħhom. Minkejja li huwa favur l-idea li jiġu involuti ż-żgħażaġh (pereżempju billi l-età minima tinzel għal 16), dan it-tluq mir-regoli li jintużaw sabiex tiġi determinata l-eligibbiltà għall-vot fl-elezzjonijiet parlamentari Ewropej se jagħmilha sproorzjonalment diffiċli biex jiġu kkontrollati l-firem, peress li kważi l-pajjiżi kollha jkollhom joholqu reġistri elettorali doppji.

#### 4.9 *Il-forma u l-kliem tal-inizjattiva taċ-ċittadini*

4.9.1 Hawnhekk ukoll il-Kumitat jemmen li rekwiżiti rigidi hafna rigward il-forma mhumiex adatti. għandhom japplikaw ir-rekwiżiti formali mehtieġa għal petizzjonijiet uffiċjali, u għandhom jiġu stabbiliti ċerti rekwiżiti minimi (ara wkoll 4.13). Il-kontenut tal-inizjattiva u d-deċiżjoni mitluba għandhom jiġu ppreżentati b'mod ċar u mhux ambigwu. Dejjem għandu jkun ċar dak li wiehed qed jappoġġja meta jiffirma l-inizjattiva taċ-Ċittadini Ewropej.

#### 4.10 *Rekwiżiti għall-ġbir, il-verifika u l-awtentiċità tal-firem*

4.10.1 M'hemmx raġuni għalfejn m'għandhomx jiġu stabbiliti regoli ta' procedura komuni jew standards għall-ġbir, il-verifika u l-awtentiċità fil-livell tal-UE li jkunu differenti mil-liġi nazzjonali peress li l-Inizjattiva taċ-Ċittadini hija strument partecipatorju transnazzjonali (ġdid).

4.10.2 Għandhom jiġu awtorizzati l-metodi kollha għall-ġbir tal-firem li jippermettu kontrolli tal-identità. Għandu jkun possibbli l-ġbir ta' firem kemm permezz ta' portal fuq l-internet kif ukoll direttament mill-pubbliku. Fil-fehma tal-Kumitat, kundizzjonijiet bħar-rekwiżit li l-awtoritajiet nazzjonali jew nutar għandu jikkonferma l-awtentiċità tal-firem joholqu ostaklu żejded. Madankollu, flimkien mal-kontrolli tal-identità għandu

jkun żgurat ukoll li dawk li jappoġġjaw l-inizjattiva ffirmaw liberament u indipendentament. Minhabba f'hekk, għandhom jitwaqqfu b'mod partikolari proceduri għall-ġbir elettroniku tal-firem.

4.10.3 L-isem, l-indirizz u d-data tat-twelid, flimkien ma' indirizz elettroniku ta' verifika fil-każ ta' ġbir ta' firem bl-internet, huma informazzjoni adegwata għal skopijiet ta' sigurtà u awtentikazzjoni. L-għan għandu jkun il-garanzija li l-ebda inizjattiva li tikkonforma mar-rekwiżiti minimi għall-ġbir tal-firem stipulati fir-regolament ma jkollha tiffaċċja bla hsieb ostakli ohra fi kwalunkwe pajjiż tal-UE. Il-firem taċ-ċittadini Ewropej li jgħixu barra għandhom jiġu assenjati lill-pajjiż ta' residenza tagħhom.

4.10.4 Il-firem għandhom jiġu verifikati mill-Istati Membri; dan jista' jsehħ bhala parti mill-kontrolli kampjun li ġieli twettqu f'ċerti Stati Membri tal-UE.

#### 4.11 *Limitu ta' żmien għall-ġbir tal-firem*

4.11.1 L-esperjenza tal-inizjattivi taċ-ċittadini li twettqu qabel l-adozzjoni ta' Trattat ta' Lisbona turi li t-tnedija ta' inizjattiva tista' tiehu hafna hin. Għalhekk il-Kumitat huwa tal-fehma li sena, bhala limitu ta' żmien propost mill-Kummissjoni, hija qasira wisq u jirrakkomanda li din tinbidel għal 18-il xahar. Minhabba l-fatt hawn fuq imsemmi li l-inizjattivi wara kolloxx verament iniedu proċess għal-holqien ta' sens ġenwin ta' sensibilizzazzjoni Ewropea, li jmur lil hinn mill-ghan speċifiku ta' dawn l-inizjattivi, fil-fehma tal-Kumitat ikun hasra jekk dan il-proċess ma jithallix jilhaq riżultat pożittiv – bl-implikazzjonijiet soċjali u legali relatati – minhabba l-limitu relattivament qasir ta' sena.

#### 4.12 *Reġistrazzjoni ta' inizjattivi proposti*

4.12.1 Il-Kumitat jaqbel mal-Kummissjoni li huwa f'idejn l-inizjaturi nfushom li jeżaminaw minn qabel li l-inizjattivi tagħhom huma legali u ammissibbli. Għandu jkun possibbli li l-inizjattivi jiġu reġistrati permezz ta' sit elettroniku li tiehu hsiebu l-Kummissjoni, li għandu jiġbor ukoll informazzjoni dwar il-kontenut tagħhom sabiex il-pubbliku jkun jista' jibqa' aġġornat dwar l-inizjattivi li jkunu għaddejjin.

4.12.2 F'dan il-kuntest, il-Kumitat jistieden lill-Kummissjoni biex tippovdi għodda ta' ġbir ta' firem bl-internet fuq is-sit elettroniku tal-Inizjattiva taċ-Ċittadini Ewropej li ser jitwaqqaf. Barra minn hekk, is-sit elettroniku jkun jista' jintuża wkoll bhala forum għal diskussjoni dwar l-inizjattivi varji u b'hekk jgħin biex jiġi żgurat l-aċċess tal-pubbliku għad-dibattitu.

4.12.3 Madankollu, il-Kumitat jemmen li l-inizjaturi tal-inizjattivi taċ-ċittadini għandu jkollhom ukoll aċċess għal punt ta' kuntatt li jipprovdi konsulenza mhux biss dwar kwistjonijiet proċedurali iżda wkoll dwar kwistjonijiet sustantivi. Il-Kumitat lest li jservi ta' "helpdesk" f'dan il-każ.

<sup>(13)</sup> Dan il-persentaġġ huwa bbażat fuq ir-rekwiżit minimu ta' 0,08 % għal inizjattiva taċ-ċittadini fl-Italja.

4.12.4 Tista' tinghata kunsiderazzjoni ghal sistema ta' karti sofor u homor li jagħtu indikazzjoni minn kmieni lill-inizjaturi ta' inizjattiva taċ-ċittadini li l-inizjattiva tagħhom tista' ma tkunx ammissibbli, minhabba kriterji formali bhalma hija l-kwistjoni li din ma taqax taht il-kompetenza tal-Kummissjoni, jew minhabba vjolazzjoni ċara tad-drittijiet fundamentali.

#### 4.13 *Rekwiziti għall-organizzaturi – Trasparenza u finanzjament*

4.13.1 Fil-fehma tal-Kumitat l-inizjaturi ta' inizjattiva għandhom jipprovdu l-informazzjoni t'hawn taht:

- il-kumitat ta' inizjattiva u r-rappreżentanti esterni tiegħu,
- min qed jappoġġja,
- il-pjan finanzjarju,
- harsa ġenerali lejn ir-riżorsi umani u l-istrutturi.

4.13.2 Il-Kumitat jikkunsidra bhala kompletament inaċċettabbli d-dikjarazzjoni tal-Kummissjoni li ma saret l-ebda dispożizzjoni għall-appoġġ tal-pubbliku jew għall-fondi għall-inizjattivi taċ-ċittadini, b'mod partikolari l-ispjegazzjoni li dan huwa l-uniku mod kif tiġi ggarantita l-indipendenza ta' dawn l-inizjattivi. Il-Kummissjoni Ewropea tiffinanzja l-istrutturi u l-hidma ta' bosta organizzazzjonijiet mhux governattivi effettivi, u mhuxiex ġustifikat li wiehed jassumi li minhabba f'hekk dawn l-atturi tas-soċjetà civili saru dipendenti fuq il-Kummissjoni għax huma parzjalment finanzjati minnha. Barra minn hekk, il-konsegwenza loġika tal-approċċ tal-Kummissjoni tkun li organizzazzjonijiet kbar b'appoġġ finanzjarjament b'saħħtu biss se jkunu f'pożizzjoni li jikkunsidraw l-inizjattiva taċ-ċittadini Ewropej.

4.13.3 Għalhekk il-Kumitat jissuggerixxi li l-UE tippovdi assistenza ta' fondi ladarba jintlaħaq ċertu punt, pereżempju 50 000 firma minn tliet Stati Membri, sabiex jiġu esklużi kampanji frivoli u dawk li mhemmx tama għalihom. Hawnhekk ukoll jista' jkollha sehem is-sistema proposta tal-karti sofor u homor.

#### 4.14 *Eżaminazzjoni tal-inizjattivi taċ-ċittadini mill-Kummissjoni*

4.14.1 Il-Kumitat jikkunsidra l-limitu ta' żmien ta' sitt xhur propost mill-Kummissjoni bhala limitu assolut u jappoġġja l-approċċ f'żewġ stadji propost fir-riżoluzzjoni tal-Parlament Ewropew (xahrejn sabiex jiġu evalwati l-kriterji formali u tliet xhur sabiex tittiehed deċiżjoni dwar il-kontenut)<sup>(14)</sup>. Il-Kummissjoni għandha tagħmel dan il-proċess intern ta' teħid ta' deċiżjoni trasparenti kemm jista' jkun.

4.14.2 Ladarba titressaq inizjattiva taċ-ċittadini b'suċċess, l-ammissibbiltà legali tagħha għandha tiġi eżaminata definittivament.

4.14.3 Waqt il-fażi ta' evalwazzjoni politika mill-Kummissjoni, il-Kumitat ser jorganizza seduti – jekk jista' jkun dawn

ikunu jnvolvu lill-Parlament u l-Presidenza tal-Kunsill – fejn l-organizzaturi jkunu jistgħu jipprezentaw l-inizjattivi tagħhom lill-Kummissjoni. Fejn ikun xieraq, il-KESE jkun jista' jikkomplementa wkoll dan il-proċess billi jressaq opinjoni esploratorja jew fuq inizjattiva proprja.

4.14.4 L-aċċettazzjoni, l-aċċettazzjoni parzjali jew ir-rifjut tal-inizjattiva mill-Kummissjoni għandhom jiġu spjegati lill-inizjaturi pubblikament u fid-dettall. Fil-każ ta' rifjut, il-Kummissjoni għandha tippubblika deċiżjoni formali li għandha tkun soġġetta għal appell quddiem il-Qorti tal-Ġustizzja tal-Unjoni Ewropea.

#### 4.15 *Inizjattivi fuq l-istess kwistjoni*

4.15.1 Il-Kumitat huwa tal-fehma li mbagħad ikun f'idejn l-inizjaturi li jniedu inizjattiva fuq sugġett simili jekk dawn ikunu jixtiequ. Tajjeb li wiehed jerga' jfakkur li l-inizjattiva taċ-ċittadini Ewropej hija "inizjattiva ta' agenda". Għalhekk il-Kumitat ma jara l-ebda raġuni li jiġu inkorporati projbizzjonijiet jew ostakli.

#### 4.16 *Kummenti addizzjonali*

4.16.1 Il-Kumitat huwa tal-fehma li l-Kummissjoni għandu jkollha t-test tradott fil-lingwi uffiċjali kollha għall-organizzaturi ta' inizjattiva taċ-ċittadini li diġà sabu 50 000 persuna li tappoġġja minn tliet Stati Membri.

### 5. *Kelmtejn tal-għeluq*

5.1 Il-Kumitat jemmen li d-dispożizzjonijiet dwar il-prinċipji demokratiċi tal-Unjoni, b'mod partikolari l-Artikolu 11 tat-TUE, huma elementi importanti fit-triq lejn Ewropa tal-poplu li hija reali u fattibbli, fejn il-pubbliku għandu influwenza reali. Madankollu, jeħtieġ li l-proċessi demokratiċi individwali jiġu definiti b'tali mod li dawn isiru aktar vinkolanti u għandu jkun żgurat li dawn huma sostnuti mill-istrutturi meħtieġa.

5.2 Għalhekk il-Kumitat jistieden lill-Kummissjoni biex, bhala segwitu tal-Green Paper dwar l-Inizjattiva taċ-ċittadini Ewropej, tippubblika Green Paper dwar id-djalogu civili li tkopri l-implimentazzjoni prattika tal-Artikoli 11(1) u 11(2), tikkunsidra l-prattika eżistenti, tiddefinixxi l-proċeduri u l-prinċipji b'mod aktar preċiż, tevalwahom u, flimkien mal-organizzazzjonijiet tas-soċjetà civili ttejjibhom b'mod partikolari billi tohloq strutturi definiti sew. F'dan il-kuntest ukoll il-Kumitat itenni r-rieda tiegħu li jkun involut skont it-termini tal-mandat tiegħu.

5.3 Huwa jstieden ukoll lill-istituzzjonijiet l-oħra sabiex jispjegaw kif dawn beħsiebhom jimplementaw fil-prattika d-dispożizzjonijiet tat-trattat il-ġdid.

5.4 L-Artikolu 11(4) huwa innovazzjoni demokratika mingħajr precedent, anki fil-livell internazzjonali. Għall-ewwel darba fl-istorja tad-demokrazija, iċ-ċittadini ta' bosta pajjiżi għandhom dritt għall-partecipazzjoni transnazzjonali.

<sup>(14)</sup> Dan għandu jsir bl-istess mod tal-proċedura għall-inizjattivi tal-Parlament Ewropew kif imsemmi fl-Artikolu 225 TFUE; ara r-riżoluzzjoni tal-Parlament Ewropew tad-9 ta' Frar 2010 dwar Ftehim Qafas rivedut bejn il-Parlament Ewropew u l-Kummissjoni għat-terminu leġislativ li jmiss (P7-TA-2010-0009).

5.5 Dan id-dritt demokratiku ġdid għandu potenzjal enormi. L-iskop tiegħu hu li jsaħħa id-demokrazija rappreżentattiva fl-Ewropa. B'mod dirett dan jikkonsolida l-element partecipatorju tal-mudell demokratiku Ewropew. Madankollu, b'mod indirett dan jista' jikkontribwixxi wkoll għal aċċess pubbliku u tal-UE aktar b'saħħtu u aktar integrat għal dibattitu madwar l-UE, kif ukoll bħala għajnuna lill-pubbliku biex jidentifika aktar mal-UE. Preċiżament minhabba l-fatt li l-Ewropa hija daqshekk kbira u differenti huwa importanti li jkun żgurat li kull ċittadin, inklużi dawk b'mezzi limitati jew li ma jappartjenux għal organizzazzjonijiet kbar u stabbiliti, ikun jista' jagħmel użu mill-istrumenti demokratiċi kollha disponibbli. Fi kliem iehor, l-użu tal-ghodod tad-demokrazija m'għandux jiddependi fuq riżorsi finanzjarji kbar.

5.6 It-Trattat ta' Lisbona kkonferma r-rwol tal-Kumitat bħala korp konsultattiv li jappoġġja lill-Parlament Ewropew, il-Kunsill u l-Kummissjoni u huwa se jkompli jwettaq il-kompiti principali tiegħu u jressaq opinjonijiet fil-qafas tar-responsabbiltajiet assenjati lillu fit-Trattat. Dan se jassumi r-rwol tiegħu bħala pont billi jsir parti aktar ċentrali ta' infrastruttura demokratika komprensiva fil-livell Ewropew.

5.7 Sabiex ikun żgurat li l-attivitajiet tiegħu jappoġġjaw l-istituzzjonijiet tal-UE hawn fuq imsemmija bl-aktar mod effettiv possibbli u sabiex jiġu ottimizzati l-metodi ta' hidma tiegħu, huwa jipproponi wkoll, fil-kuntest tal-Inizjattiva taċ-Ċittadini Ewropej, li:

- ihejji opinjoni dwar inizjattivi taċ-ċittadini li ġew aċċettati formalment mill-Kummissjoni, waqt il-limitu ta' żmien għall-evalwazzjoni tagħhom;
- fejn ikun xieraq, ihejji opinjoni bħala appoġġ għall-inizjattiva taċ-ċittadini li tkun għaddejja;
- jorganizza seduti dwar inizjattivi ta' suċċess (flimkien mal-organizzaturi, il-Kummissjoni, il-Parlament u l-Kunsill);
- jistabilixxi helpdesk ta' informazzjoni (bħala punt ta' kuntatt għall-pubbliku dwar kwistjonijiet proċedurali u oħrajn);
- jipprovdi informazzjoni bħala sostenn (il-pubblikazzjoni ta' gwida dwar id-demokrazija partecipattiva, konferenzi dwar l-implimentazzjoni Prattika, eċċ.).

Brussell, 17 ta' Marzu 2010.

*Il-President*  
tal-Kumitat Ekonomiku u Soċjali Ewropew  
Mario SEPI

---

## III

(Atti preparatorji)

## IL-KUMITAT EKONOMIKU U SOĊJALI EWROPEW

## L-461 SESSJONI PLENARJA FIS-17 U T-18 TA' MARZU 2010

**Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jistabbilixxi pjan fit-tul għall-istokk ta’ marlozz tat-Tramuntana u s-sajd li qed jisfrutta dak l-istokk”**

COM(2009) 122 finali — 2009/0039 (CNS) (\*)

(2010/C 354/11)

Il-Kunsill, fittra tat-18 ta' Jannar 2010 u l-Parlament Ewropew nhar il-5 ta' Marzu 2010, iddeċidew li b'konformità mal-Artikolu 43 tat-TFUE, li jiġi Artikolu 37 tat-TKE, li jikkonsultaw lill-Kumitat Ekonomiku u Soċjali Ewropew dwar

*Il-Proposta għal Regolament tal-Kunsill li jistabbilixxi pjan fit-tul għall-istokk ta’ marlozz tat-Tramuntana u s-sajd li qed jisfrutta dak l-istokk*

COM(2009) 122 finali — 2009/0039 (CNS) (\*).

Billi l-Kumitat jikkunsidra li l-kontenut tal-proposta huwa kompletament sodisfacenti u m'hemm bżonn tal-ebda kummenti min-naħa tiegħu, iddeċieda, matul l-461 sessjoni plenarja tiegħu tas-17 u t-18 ta' Marzu 2010 (seduta tas-17 ta' Marzu), unanimament li jagħti opinjoni favorevoli għat-test propost.

Brussell, 17 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

(\*) L-akronomu għandu jkun COD.

**Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jistabbilixxi Skema ta’ kontroll u infurzar applikabbli fiż-żona koperta mill-Konvenzjoni dwar il-kooperazzjoni multilaterali fil-ġejjieni rigward is-Sajd fil-Grigal tal-Atlantiku” (opinjoni fuq inizjattiva proprja)**

COM(2009) 151 finali — 2009/0051 (CNS) (\*)

(2010/C 354/12)

Nhar it-18 ta’ Jannar 2010 l-Kunsill, u nhar il-5 ta’ Marzu 2010 l-Parlament Ewropew iddeċiedew, b’konformità mal-Artikolu 43 tat-Trattat dwar il-Funzjonament tal-Unjoni Ewropea, li kien l-artikolu 37 tat-Trattat li jstabbilixxi l-Komunità Ewropea, li jikkonsultaw lill-Kumitat Ekonomiku u Soċjali Ewropew dwar il-

*Proposta għal regolament tal-Kunsill li jstabbilixxi Skema ta’ kontroll u infurzar applikabbli fiż-żona koperta mill-Konvenzjoni dwar il-kooperazzjoni multilaterali fil-ġejjieni rigward is-Sajd fil-Grigal tal-Atlantiku*

COM(2009) 151 finali — 2009/0051 (CNS) (\*)

Billi l-Kumitat jikkunsidra li l-kontenut tal-proposta huwa kompletament sodisfaċenti u m’hemm bżonn tal-ebda kummenti min-naħa tiegħu, iddeċieda, matul l-461 sessjoni plenarja tiegħu tas-17 u t-18 ta’ Marzu 2010 (seduta tas-17 ta’ Marzu 2010), b’vot unanimu, li jagħti opinjoni favorevoli għat-test propost.

Brussell, 17 ta’ Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

(\*) L-akronimu jrid jiġi COD

**Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jstabbilixxi pjan multiannwali għall-istokk tal-Punent ta’ sawrell tal-Atlantiku u s-sajd li jisfrutta dak l-istokk”**

COM(2009) 189 finali — 2009/0057 (CNS) (\*)  
(2010/C 354/13)

Il-Kunsill, nhar it-18 ta’ Jannar 2010, u l-Parlament Ewropew nhar il-5 ta’ Marzu 2010, iddeċiedew, b’konformità mal-Artikolu 43 tat-Trattat TFUE, li qabel kien l-Artikolu 37 tat-Trattat TKE, li jikkonsultaw lill-Kumitat Ekonomiku u Soċjali Ewropew dwar

*il-Proposta għal Regolament tal-Kunsill li jstabbilixxi pjan multiannwali għall-istokk tal-Punent ta’ sawrell tal-Atlantiku u s-sajd li jisfrutta dak l-istokk*

COM(2009) 189 finali — 2009/0057 (CNS) (\*)

Billi l-Kumitat jikkunsidra li l-kontenut tal-proposta huwa sodisfaċenti u m’hemm bżonn tal-ebda kumment min-naħa tiegħu, iddeċieda, matul l-461 sessjoni plenarja tiegħu tas-17 u t-18 ta’ Marzu 2010 (seduta tas-17 ta’ Marzu), b’vot unanimu, li jagħti opinjoni favorevoli għat-test propost.

Brussell, 17 ta’ Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

(\*) L-akronimu għandu jkun COD.

**Opinjoni tal-Kumitat Ekonomiku u Soċjali Ewropew dwar Proposta għal Regolament tal-Kunsill li jistabbilixxi pjan fit-tul għall-istokk ta' incova fil-Bajja ta' Biscay u s-sajd li jisfrutta dak l-istokk**

COM(2009) 399 finali — 2009/0112 (CNS) (\*)

(2010/C 354/14)

Fid-19 ta' Jannar 2010 u fil-5 ta' Marzu 2010 rispettivament, il-Kunsill u l-Parlament Ewropew iddeċidew, b'konformità mal-Artikolu 43 tat-Trattat dwar il-Funzjonament tal-Unjoni Ewropea, dak li kien l-Artikolu 37 tat-Trattati li jistabbilixxi l-Komunità Ewropea, li jikkonsultaw lill-Kumitat Ekonomiku u Soċjali Ewropew dwar

*Proposta għal Regolament tal-Kunsill li jistabbilixxi pjan fit-tul għall-istokk ta' incova fil-Bajja ta' Biscay u s-sajd li jisfrutta dak l-istokk*

COM(2009) 399 finali — 2009/0112 (CNS) (\*)

Billi l-Kumitat iqis li l-kontenut tal-proposta huwa sodisfacenti u m'hemm bżonn tal-ebda kummenti min-naħa tiegħu, iddeċieda, matul l-461 sessjoni plenarja tiegħu tas-17 u t-18 ta' Marzu 2010 (seduta tas-17 ta' Marzu), b'vot unanimu, li jagħti opinjoni favorevoli għat-test propost.

Brussell, 17 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

(\*) L-akronimu għandu jinqara COD

**Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Kunsill li jistabbilixxi programm ta’ dokumentazzjoni tal-qbid għat-tonn Thunnus thynnus u li jemenda r-Regolament (KE) Nru 1984/2003”**

COM(2009) 406 finali — 2009/0116 (CNS) (\*)

(2010/C 354/15)

Il-Kunsill, nhar id-19 ta’ Jannar 2010, u l-Parlament Ewropew nhar il-5 ta’ Marzu 2010, iddeċiedew, b’konformità mal-Artikolu 43 tat-Trattat TFUE, li qabel kien l-Artikolu 37 tat-Trattat TKE, li jikkonsultaw lill-Kumitat Ekonomiku u Soċjali Ewropew dwar

*Proposta għal Regolament tal-Kunsill li jistabbilixxi programm ta’ dokumentazzjoni tal-qbid għat-tonn Thunnus thynnus u li jemenda r-Regolament (KE) Nru 1984/2003*

COM(2009) 406 finali — 2009/0116 (CNS) (\*)

Billi l-Kumitat jikkunsidra li l-kontenut tal-proposta huwa sodisfaċenti u m’hemm bżonn tal-ebda kumment min-naħa tiegħu, iddeċieda, matul l-461 sessjoni plenarja tiegħu tas-17 u 18 ta’ Marzu 2010 (seduta tas-17 ta’ Marzu 2010), b’mod unanimu, li jagħti opinjoni favorevoli għat-test propost.

Brussell, 17 ta’ Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

(\*) L-akronimu għandu jkun COD



**Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill dwar ċerti dispożizzjonijiet għas-sajd fiż-Żona tal-Ftehim tal-GFCM (Kummissjoni Ġenerali tas-Sajd għall-Baħar Mediterran)”**

COM(2009) 477 finali — 2009/0129 (CNS) (\*)

(2010/C 354/16)

Nhar id-19 ta' Jannar 2010 u l-5 ta' Marzu rispettivament, il-Kunsill u l-Parlament Ewropew iddeċidew, b'konformità mal-Artikolu 43 tat-TFUE, li qabel kien l-Artikolu 37 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

“il-Proposta għal Regolament tal-Kunsill dwar ċerti dispożizzjonijiet għas-sajd fiż-Żona tal-Ftehim tal-GFCM (Kummissjoni Ġenerali tas-Sajd għall-Baħar Mediterran)”

COM(2009) 477 finali — 2009/0129 (CNS) (\*)

Billi l-Kumitat jikkunsidra li l-kontenut tal-proposta huwa kompletament sodisfacenti u m'hemm bżonn tal-ebda kummenti min-naħa tiegħu, iddecieda, matul l-461 sessjoni plenarja tiegħu tas-17 u t-18 ta' Marzu 2010 (seduta tas-17 ta' Marzu), unanimament, li jagħti opinjoni favorevoli għat-test propost.

Brussell, 17 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

(\*) L-akronimu għandu jkun COD u mhux CNS.

**Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jemenda r-Regolament (KE) Nru 247/2006 li jstabbilixxi miżuri speċifiċi għall-agrikultura fir-reġjuni l-aktar ‘il bogħod tal-Unjoni”**

COM(2009) 510 finali – 2009/0138 (CNS) (\*)

(2010/C 354/17)

Nhar id-19 ta’ Frar 2010 u nhar it-18 ta’ Frar 2010, il-Kunsill u l-Parlament Ewropew, fid-dati rispettivi ddeċidew, b’konformità mal-Artikolu 43 tat-TFUE, li qabel kien l-Artikolu 37 tat-TKE, li jikkonsultaw mal-Kumitat Ekonomiku u Soċjali Ewropew dwar

“il-Proposta għal Regolament tal-Kunsill li jemenda r-Regolament (KE) Nru 247/2006 li jstabbilixxi miżuri speċifiċi għall-agrikultura fir-reġjuni l-aktar ‘il bogħod tal-Unjoni”

COM(2009) 510 finali – 2009/0138 (CNS) (\*)

Billi l-Kumitat jikkunsidra li l-kontenut tal-proposta huwa kompletament sodisfaċenti u li barra minn hekk diġà ta fehmte fl-opinjoni preċedenti tiegħu CES 771/2008 u CESE 255/2010 adottati fit-22 ta’ April 2008 (\*\*), u s-17 ta’ Frar 2010 (\*\*\*), matul l-461 sessjoni plenarja tiegħu tas-17 u t-18 ta’ Marzu 2010 (seduta tas-17 ta’ Marzu) iddeċieda unanimament li jagħti opinjoni favorevoli għat-test propost u li jagħmel referenza għall-pożizzjoni li ha fid-dokumenti msemmija.

Brussell, 17 ta’ Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

(\*) L-akronimu għandu jinqara COD.

(\*\*) Opinjoni tal-KESE dwar *Strateġija għall-ibgħad reġjuni: kisbiet u prospettivi fil-gejjeni* – ĠU C 211, 19.8.2008, p. 72.

(\*\*\*) Opinjoni tal-KESE dwar *L-impatt tal-Ftehimiet ta’ Shubija Ekonomika fuq ir-reġjuni ultraperiferiċi (ir-reġjuni tal-Karibew)* – ĠU C..., p....

**Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni: Il-Qafas Ġejjieni tal-Liġi tal-Kompetizzjoni applikabbli għas-settur tal-vetturi bil-mutur”**

COM(2009) 388 finali

(2010/C 354/18)

Relatur: **Bernardo HERNÁNDEZ BATALLER**

Nhar it-22 ta' Lulju 2009, b'konformità mal-Artikolu 262 tat-Trattat li jstabbilixxi l-Komunità Ewropea, il-Kummissjoni Ewropea ddecidiet li tikkonsulta lill-Kumitat Ekonomiku u Soċjali Ewropew dwar

*Il-Komunikazzjoni mill-Kummissjoni: Il-Qafas Ġejjieni tal-Liġi tal-Kompetizzjoni applikabbli għas-settur tal-vetturi bil-mutur*

COM(2009) 388 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, responsabbli sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Marzu 2010.

Matul l-461 sessjoni plenarja tiegħu li saret fis-17 u t-18 ta' Marzu 2010 (seduta tat-18 ta' Marzu), il-Kumitat Ekonomiku u Soċjali Ewropew adotta din l-Opinjoni b'84 vot favur, 5 voti kontra u 7 astensjonijiet.

## 1. Konklużjonijiet

1.1 Il-KESE jaqbel mal-analiżi tal-Kummissjoni dwar is-settur u l-oqsma fejn hemm bżonn ta' kompetizzjoni msahha. Wara analiżi tal-għażliet imresssa mill-Kummissjoni, il-KESE jippreferi li jiġu adottati dispożizzjonijiet speċifiċi għas-settur fil-forma ta' linji gwida mehmużin mal-eżenzjoni ġenerali ta' kategorija. Għalhekk il-KESE jilqa' b'sodisfazzjon il-proposti għal regolament u għal linji gwida supplimentari. Madankollu, jenfasizza li dawn għandhom jinqraw b'rabta mal-Linji Gwida Vertikali Ġenerali u bhala suppliment tagħhom, u li dawn il-linji gwida għadhom ma ġewx ipprezentati. Minhabba f'hekk huwa diffiċli li ssir interpretazzjoni indipendenti tagħhom.

1.2 Il-KESE jaqbel mal-Kummissjoni dwar il-bżonn li jiġi stabbilit qafas legali li għandu jkollu impatt ġenerali pożittiv fuq il-benesseri tal-konsumaturi u li jsahha il-protezzjoni tagħhom. Itenni l-approċċ diġà mehud fl-opinjonijiet preċedenti tiegħu dwar il-kompetizzjoni<sup>(1)</sup>.

1.3 Madankollu, jehtieg li jiġi stabbilit perijodu ta' tranżizzjoni ta' sentejn għall-bejgiegħa, li fil-biċċa l-kbira tagħhom huma intrapriżi ż-żgħar u ta' daqs medju. Għal raġunijiet ta' ċertezza legali u fuq il-bażi tal-prinċipju tal-istennijiet legittimi u tal-proporzjonalità, dawn għandhom bżonn ta' perijodu ta' żmien raġonevoli biex ikunu jistgħu jiksbu l-benefiċċju tal-investment imwettaq, jadattaw ahjar għall-progress teknologiku tas-suq u jagħtu kontribut għat-titjib tas-sigurtà fit-toroq.

1.4 Bl-istess mod, il-KESE jittama li l-qafas legali l-ġdid jipprovdi lill-operaturi kollha b'ċertezza legali mingħajr ma johlq ostakoli godda għall-intrapriżi, u jkun ibbażat fuq il-

prinċipji tal-“Small Business Act” u l-oġġettivi tal-kompetizzjoni li jinsabu fir-Regolament 1400/2002.

1.5 Il-KESE jqis li l-linji gwida supplimentari m'għandhom japplikaw l-ebda limitu fuq il-ftehimiet ta' marka unika. B'dan il-mod jiġi rispettata ir-Regolament il-ġdid dwar l-eżenzjoni ta' kategorija.

1.6 Il-ftehimiet dwar il-vetturi kummerċjali jistgħu jiġu regolati mir-Regolament ġenerali dwar il-kategoriji ta' ftehimiet vertikali fir-rigward tas-swieq ta' wara l-bejgħ.

## 2. Introduzzjoni

2.1 Permezz tar-Regolament (KE) Nru 1400/2002 tal-Kummissjoni tal-31 ta' Ġunju 2002 dwar l-applikazzjoni tal-Artikolu 81(3) tat-Trattat fuq kategoriji ta' ftehim vertikali u prattiki miftiehma fis-settur tal-vetturi bil-mutur<sup>(2)</sup>, ġew stabbiliti regoli iktar stretti minn daww stabbiliti fir-Regolament (KE) Nru 2790/1999 tal-Kummissjoni tat-22 ta' Dicembru 1999 dwar l-applikazzjoni tal-Artikolu 81(3) tat-Trattat fuq kategoriji ta' ftehim vertikali u prattiki miftiehma fis-settur tal-vetturi bil-mutur<sup>(3)</sup>.

2.2 Ir-Regolament (KE) Nru 1400/2002 tal-Kummissjoni jiffoka l-aktar fuq il-prattiki u l-imġiba li jwasslu għal restrizzjoni serja tal-kompetizzjoni u jipprezenta lista ta' restrizzjonijiet li minhabba fihom dan ir-Regolament ma jstax jiġi applikat għall-oqsma kollha ta' ftehim (“restrizzjonijiet intransigenti”) u lista oħra ta' restrizzjonijiet mhux awtorizzati iżda li ma jevitawx li l-eżenzjoni stabbilita mir-Regolament tiġi applikata għall-bqija tal-ftehim (“kondizzjonijiet speċifiċi”).

(1) ĠU C 228, 22.9.2009, p. 47; ĠU C 175, 28.7.2009, p. 20.

(2) ĠU L 203, 1.8.2002, p. 30.

(3) ĠU L 336, 29.12.1999, p. 21.

2.3 Il-karatteristiċi ewlenin ta' dan ir-Regolament Nru 1400/2002 tal-Kummissjoni huma dawn li ġejjin:

- ma japplikax esklużivament għall-karozzi tal-passiġġieri, iżda japplika wkoll għal tipi oħra ta' vetturi bħall-karozzi tal-linja u t-trakkijiet;
- jobbliga lil kull manifattur jagħzel bejn sistema ta' distribuzzjoni selettiva u sistema ta' distribuzzjoni esklużiva, bl-eżenzjoni ta' żewġ tipi ta' sistemi ta' distribuzzjoni prinċipalment:
  - is-sistema *eskluziva*, dejjem sakemm il-manifattur jalloka lil kull distributtur jew sewwej żona esklużiva ta' bejgħ (jew grupp esklużiv ta' klijenti). Fi hdan iż-żona allokata ma jista' jagħzel l-ebda distributtur iehor. Jistgħu jiġu imposti lil distributori bħal dawn ċerti livelli minimi ta' kwalità. B'hekk tissahhah il-kompetizzjoni, permezz tal-bejgħ passiv fiż-żona esklużiva u b'mod partikolari l-bejgħ lil bejjiegha bl-impliment barra min-netwerk;
  - is-sistema *selettiva*, dejjem sakemm il-fornitur jimpenja ruhu li jbigħ il-merkanzija u s-servizzi appaltati, direttament jew indirettament, lil distributori jew sewwejjja magħzula fuq il-bażi ta' kriterji speċifiċi. Sistema ta' distribuzzjoni selettiva tista' tkun ibbażata fuq kriterji kwantitattivi jew kwalitattivi, jew fuq iż-żewġ tipi ta' kriterji;
- mhuwiex permess li fi hdan l-istess kuntratt ikun hemm klawnsoli ta' distribuzzjoni selettiva u distribuzzjoni esklużiva. Konkretament, mhuwiex permess li tintuża l-hekk imsejha "klawsola ta' stabbiliment" f'sistema ta' distribuzzjoni selettiva, filwaqt li din setgħet tiġi imposta fuq id-distributori esklużivi;
- ir-Regolament jagħmel distinzjoni bejn tliet swieq differenti ta' prodotti fl-Artikolu 8(1):
  - id-distribuzzjoni ta' vetturi ġodda bil-mutur: is-sehem mis-suq huwa kkalkolat fuq il-bażi tal-volum tal-merkanzija u tas-servizzi appaltati mibjugħa mill-fornituri, flimkien ma' xi merkanzija oħra mibjugħa mill-fornitur li hija stmata bħala li tista' titpartat jew titbiddel mix-xerrej minhabba l-karatteristiċi tal-prodott, il-prezz u l-użu intenzjonat;
  - id-distribuzzjoni tal-"ispare parts": is-sehem mis-suq huwa kkalkolat fuq il-bażi tal-valur tal-merkanzija appaltata u merkanzija oħra mibjugħa mill-fornitur, flimkien ma' kull forma oħra ta' merkanzija mibjugħa mill-fornitur li hija stmata bħala li tista' titpartat jew titbiddel mix-xerrej minhabba l-karatteristiċi tal-prodott, il-prezz u l-użu intenzjonat;
- is-servizzi ta' tiswija u manutenzjoni: is-sehem mis-suq huwa kkalkolat fuq il-bażi tal-valur tas-servizzi appaltati mibjugħa minn membri tan-netwerk ta' distribuzzjoni tal-fornitur flimkien ma' xi servizzi oħra mibjugħa minn dawn il-membri li huma stmati bħala li jistgħu jitpartu jew jitbiddel mix-xerrej, minhabba l-karatteristiċi tagħhom, il-prezz u l-użu intenzjonat;
- minbarra l-limiti tas-sehem mis-suq, fl-Artikolu 6(1)(c) tiegħu r-Regolament iqis bħala inkompatibbli d-differenza sostanzjali fil-prezzijiet jew kondizzjonijiet ta' forniture ta' merkanzija appaltata jew merkanzija korrispondenti bejn suq ġeografiku u iehor. F'każ bħal dan, il-Kummissjoni tista' tirtira l-eżenzjoni stabbilita mir-Regolament;
- il-Kummissjoni ppruvat tindirizza l-ostakoli għall-kummerċ parallel, u r-Regolament 1400/2002 iqis li l-limitazzjoni tal-bejgħ mill-fornituri lill-utenti finali ta' Stati Membri oħra (pereżempju l-iffissar tal-prezz ta' xiri u tal-hlas tad-distributtur skont id-destinazzjoni tal-vetturi jew tar-residenza tal-utenti finali) tikkostitwixxi restrizzjoni indiretta tal-bejgħ. Barra minn hekk, mhumiex permessi l-oġettivi ta' bejgħ, l-allokkazzjoni tal-prodotti jew is-sistemi ta' bonus ibbażati f'regjun iżgħar minn dak tas-suq komuni.

2.4 Il-qafas legali tas-settur tal-vetturi bil-mutur inbidel f'dawn l-aħhar snin, speċjalment bis-sahha tal-adozzjoni mill-Parlament Ewropew u l-Kunsill tal-20 ta' Ġunju 2007 tar-Regolament (KE) dwar l-approvazzjoni tat-tip ta' vetturi bil-mutur fir-rigward tal-emissjonijiet ta' vetturi hfiel għall-passiġġieri u ta' vetturi kummerċjali u dwar l-aċċess għall-informazzjoni dwar it-tiswija u l-manutenzjoni tal-vetturi (4). Id-dispożizzjonijiet ta' dan ir-Regolament kienu volontarji iżda saru vinkolanti f'Settembru 2009 (5). Madankollu għal ċertu żmien għadd kbir ta' vetturi mhux ser ikunu koperti minn dan ir-Regolament u ser jirrapprezentaw suq konsiderevoli għas-sewwejjja indipendenti.

2.4.1 Fir-rigward tal-kompetizzjoni fis-suq tal-ispare parts għall-vetturi, fuq il-bażi tad-drittijiet tal-proprietà industrijali tal-manifattur, l-użu ġeneralizzat ta' ftehimiet ta' sottokuntrattar mal-fornituri ta' tagħmir originali (ftehimiet ta' tagħmir) wassal għall-fatt li ċerti spare parts għadhom ibblukkati fin-netwerks tal-manifatturi tal-vetturi.

2.4.2 Għal din ir-raġuni, il-Kummissjoni pproponiet, fil-proposta riveduta għal direttiva dwar id-disinn, li tiġi introdotta "klawsola dwar it-tiswija". Il-KESE appoġġja din il-proposta, u tenna (6) li l-monopolju mogħti lis-sid ta' disinn jirreferi unika-ment għall-forma esterna tal-prodott, u mhux għall-prodott innifsu, u li jekk l-ispare parts ikkonċernati mill-klawsola ta' tiswija jiġu rregolati mill-iskema ta' protezzjoni tad-disinn jiġi stabbilit monopolju tal-prodott fis-suq sekondarju, u dan johloq kontradizzjoni fir-rigward tal-protezzjoni legali tad-disinn u l-mudelli.

(4) ĠU L 171, 29.6.2007, p. 1.

(5) ĠU C 318, 23.12.2006, p. 62.

(6) Ara l-opinjoni tal-KESE ĠU C 388, 31.12.1994, p. 9 u ĠU C 286 de 17.11.2005, p. 8.

2.5 Konkretament, fir-rigward tas-settur tal-karozzi, il-KESE adotta opinjoni dwar "Is-swieq tal-partijiet u s-swieq downstream tas-settur tal-karozzi" (<sup>7</sup>), li fiha nnota li l-operaturi tas-suq downstream huma l-manifatturi tal-vetturi, il-fornituri tagħhom u l-operaturi indipendenti jew awtorizzati fis-swieq ta' manutenzjoni tal-karozzi, tal-ispere parts u tal-aċċessorji, kif ukoll daww involuti fil-manifattura, id-distribuzzjoni u l-bejgħ bl-imnut, b'netwerk ta' 834 700 intrapriża, essenzjalment SMEs, b'turnover totali ta' 1 107 biljun euro u li jhadmu madwar 4.6 miljun impjegat.

### 3. Żviluppi reċenti tad-dokumenti tal-Kummissjoni

3.1 Fil-21 ta' Diċembru 2009, il-Kummissjoni approvat:

- Abbozz ta' Regolament tal-Kummissjoni dwar l-applikazzjoni tal-Artikolu 101(3) tat-Trattat lil kategoriji ta' ftehimiet vertikali u prattiki miftiehma fis-settur tal-vetturi bil-mutur, u
- Abbozz ta' avviz tal-Kummissjoni: linji gwida supplimentari dwar restrizzjonijiet vertikali fi ftehimiet dwar il-bejgħ u t-tiswija ta' vetturi bil-mutur u għad-distribuzzjoni tal-ispere parts għall-vetturi bil-mutur.

Il-Kummissjoni organizzat konsultazzjoni pubblika dwar dawn:

3.2 Fil-15 ta' Jannar 2010, il-Kummissarju inkarigat mill-kompetizzjoni ddecieda li jghaddi lill-Kumitat Ekonomiku u Soċjali Ewropew iż-żewġ testi msemmija fil-punt preċedenti, u esprima l-interess tiegħu għall-opinjoni tal-KESE dwar dawn l-abbozzi ta' ligijiet.

3.3 B'konsegwenza ta' dan, f'din l-opinjoni dwar id-dokument COM(2009) 388 finali, ir-relatur analizza fl-istess hin l-abbozzi ta' ligijiet imsemmija fil-punt 3.1.

### 4. Sommarju tad-dokumenti tal-Kummissjoni

4.1 **Il-komunikazzjoni tal-Kummissjoni** dwar "Il-Qafas Ġejjieni tal-Liġi tal-Kompetizzjoni applikabbli għas-settur tal-vetturi bil-mutur" tippoponi dan li ġej:

a) *Fir-rigward tal-ftehimiet dwar il-bejgħ ta' vetturi bil-mutur godda, mill-31 ta' Mejju 2013 'il quddiem:*

- li jiġu applikati għall-ftehimiet vertikali r-regoli ġenerali tal-proposta l-ġdida għal eżenzjoni ta' kategorija;
- li jiġu adottati linji gwida speċifiċi għas-settur għall-prevenzjoni tal-eskluzjoni mis-suq tal-manifatturi tal-vetturi li jinsabu f'kompetizzjoni, u għas-salvagwardja tal-aċċess tagħhom għas-swieq tal-bejgħ bl-imnut u t-tiswija tal-vetturi, biex tiġi protetta l-kompetizzjoni bejn il-marki u jithares l-effett dissważiv tal-Artikolu 81;

— li jinżammu d-dispożizzjonijiet tar-Regolament applikabbli għall-ftehimiet ta' distribuzzjoni tal-vetturi bil-mutur sal-31 ta' Mejju 2013.

b) *Fir-rigward tal-ftehimiet ta' servizzi ta' tiswija u manutenzjoni u/jew ta' provvista u ta' distribuzzjoni ta' spare parts, mill-31 ta' Mejju 2010:*

— li jiġu applikati għall-ftehimiet vertikali r-regoli ġenerali tal-proposta l-ġdida għal eżenzjoni ta' kategorija;

— li jiġu adottati linji gwida speċifiċi għas-settur, permezz ta' regolament ta' eżenzjoni għall-kategoriji speċifiċi jew permezz ta' għaqda taż-żewġ strumenti bil-għan li tissahhah il-kapaċità tal-awtoritajiet kompetenti li jwiegħbu għat-thassib imqajjem dwar il-kompetizzjoni b'mod iktar wiesa' u komprensiv, b'mod partikolari floqsmha li ġejjin: i) l-aċċess għall-informazzjoni teknika; ii) l-aċċess għall-ispere parts; iii) l-użu mhux adegwat tal-garanziji; iv) l-aċċess għan-netwerks ta' sewweija awtorizzati.

#### 4.2 L-Abbozz ta' Regolament dwar l-eżenzjoni

4.2.1 Dawn il-ftehimiet vertikali jistgħu jtejbu l-effiċjenza ekonomika fi hdan katina tal-produzzjoni jew tad-distribuzzjoni billi jassiguraw koordinazzjoni aħjar bejn l-entitajiet involuti, għalkemm dan jiddependi mil-livell ta' setgħa fis-suq tal-partijiet imsieħba fil-ftehim.

4.2.2 Barra minn hekk, dawn il-ftehimiet vertikali fihom restrizzjonijiet li kapaċi jirrestringu l-kompetizzjoni u jagħmlu ħsara lill-konsumaturi, jew li mhumiex indispensabbli għall-ksib tal-effetti pożittivi msemmija hawn fuq u għandhom jiġu esklużi mill-benefiċċju ta' eżenzjoni ta' kategorija.

4.2.3 L-abbozz jagħmel distinzjoni bejn ftehimiet għal distribuzzjoni ta' vetturi bil-mutur godda ("suq primarju") u ftehimiet għas-servizzi ta' tiswija u manutenzjoni u d-distribuzzjoni tal-ispere parts ("suq sekondarju").

4.2.4 Ir-regoli tar-Regolament Ġenerali dwar il-ftehimiet vertikali ser jiġu applikati għas-"suq primarju": b'mod partikolari l-limiti tas-sehem mis-suq, in-non eżenzjoni ta' certi ftehimiet vertikali u l-kondizzjonijiet ipprovduti fir-Regolament, skont liema l-ftehimiet vertikali jistgħu jibbenefikaw mill-eżenzjoni mogħtija mir-Regolament Ġenerali, bir-rispett tal-kondizzjonijiet kollha stipulati fih. Dan jagħmel sens, billi dan huwa suq fejn hemm ċerta kompetizzjoni.

4.2.5 Fir-rigward tas-"suq sekondarju", ċerti karatteristiċi speċifiċi tas-suq ta' wara l-bejgħ tal-vetturi bil-mutur, marbutin mal-progress teknoloġiku u l-kumplessità u l-affidabbiltà dejjem tikber tal-partijiet tal-karozzi li l-manifatturi tal-vetturi jixtru mingħand il-fornituri ta' tagħmir originali, għandhom jiġu kkunsidrati.

(<sup>7</sup>) ĠU C 317, 23.12.2009, p. 29-36.

4.2.6 Il-KESE jaqbel mal-Kummissjoni li l-kondizzjonijiet kompetittivi fis-suq ta' wara l-bejgħ tal-vetturi bil-mutur għandhom ukoll impatt dirett fuq is-sigurtà pubblika, billi l-vettura tista' ma tkunx sikura jekk ma tkunx issewwiet sewwa, kif ukoll fuq is-saħħa pubblika u l-ambjent minhabba l-emissjonijiet tad-dijossidu tal-karbonju u sorsi oħra ta' tniġġis li jirrikjedu manutenzjoni regolari tal-vettura.

4.2.7 Il-ftehimiet vertikali għad-distribuzzjoni tal-ispare parts u għas-servizzi tat-tiswija u l-manutenzjoni għandhom jibbenefikaw minn eżenzjoni ta' kategorija biss jekk, b'żieda mal-kondizzjonijiet għall-eżenzjoni stipulati fir-Regolament Ġenerali għal tali ftehimiet, jissodisfaw ukoll rekwiżiti iktar stretti rigward ċerti tipi ta' restrizzjonijiet severi tal-kompetizzjoni li jistgħu jillimitaw il-provvista ta' spare parts fis-suq ta' wara l-bejgħ tal-karozzi, b'mod speċjali:

- ftehimiet li jirrestringu l-bejgħ ta' spare parts minn membri tas-sistema tad-distribuzzjoni selettiva ta' manifattura tal-vetturi lil sewwejja indipendenti, li jużawhom għas-servizzi tat-tiswija jew tal-manutenzjoni;
- ftehimiet li, minkejja l-fatt li jikkonformaw mar-Regolament Ġenerali, xorta jirrestringu l-kapaċità ta' produttur tal-ispare parts li jbigħ tali partijiet lil sewwejja awtorizzati fi hdan is-sistema ta' distribuzzjoni ta' manifattur tal-vetturi, distributori indipendenti ta' spare parts, sewwejja indipendenti jew utenti finali: xejn minn dan ma jaffettwa l-applikazzjoni tar-regoli tar-responsabbiltà tal-liġi privata, il-possibbiltà li wiehed ikollu b'żonn ta' spare parts li jaqblu mal-kwalità tal-komponenti, u saħansitra ftehimiet li jkun fihom obbligi dwar is-sewwejja awtorizzati li jużaw spare parts biss li jkunu furniti mill-manifattur tal-vetturi għal dawn it-tiswiji fil-perijodu kopert mill-garanzija;
- ftehimiet li jillimitaw il-kapaċità ta' manifattur ta' komponenti jew spare parts oriġinali li jużaw it-trademark jew il-logo ta' dawn il-partijiet b'mod effettiv u viżibbli.

#### 4.3 L-Abbozz ta' Linji Gwida Supplimentari

4.3.1 Il-linji gwida jistabbilixxu l-prinċipji biex jiġu evalwati, b'konformità mal-Artikolu 101 tat-Trattat dwar il-Funzjonament tal-Unjoni Ewropea, kwistjonijiet marbutin mal-kuntest ta' limiti vertikali fi ftehimiet għall-bejgħ u t-tiswija ta' vetturi bil-mutur għad-distribuzzjoni tal-ispare parts. Dawn il-linji gwida huma applikati mingħajr hsara għall-applikabbiltà tal-linji gwida ġenerali dwar il-ftehimiet vertikali li jkunu meħmużin magħhom.

4.3.2 Fl-interpretazzjoni ta' dawn il-linji gwida, il-Kummissjoni ser tikkunsidra wkoll il-Kodiċi ta' Kondotta ppreżentat mill-assoċjazzjonijiet tal-manifatturi tal-karozzi ACEA u JAMA b'raba ma' ċerti Prattiki tajbin tan-negozji li l-manifatturi tal-vetturi bil-mutur huma obbligati li japplikaw sabiex jiehdu

d-deċiżjonijiet it-tajba fit-tweġiq tal-obbligi kuntrattwali tagħhom fir-rigward tad-distributori u s-sewwejja awtorizzati tagħhom.

4.3.3 Il-linji gwida huma strutturati kif ġej:

- l-ambitu tal-eżenzjoni ta' kategorija għall-vetturi bil-mutur u r-relazzjoni mal-eżenzjoni ta' kategorija vertikali ġenerali;
- l-applikazzjoni tad-dispożizzjonijiet supplimentari fl-eżenzjoni ta' kategorija tal-vetturi bil-mutur;
- it-trattament ta' limiti speċifiċi: marka unika u distribuzzjoni selettiva.

4.3.4 Qieghda tiġi introdotta innovazzjoni fir-rigward tal-marka unika: il-bidu tal-perijodu ta' hames snin huwa l-punt ta' tluq tar-relazzjoni kuntrattwali bejn il-partijiet, u mhux is-sostituzzjoni ta' dokument kuntrattwali minn iehor li jkopri l-istess kontenut. Izda dan jidher fin-nota 9 f'qiegħ il-paġna u mhux fit-test tal-linji gwida. Fid-dawl tal-importanza ta' din il-bidla, ikun aħjar li din l-informazzjoni tidher fit-test prinċipali.

4.3.5 Il-linji gwida jelenkaw obbligi mhux kompleti u l-effetti kemm negattivi (ostakoli għad-dhul jew l-espansjoni minn fornituri f'kompetizzjoni) kif ukoll pożittivi tagħhom (iġhinu biex tingheleb il-problema tal-"free rider", itejbu l-immaġni tal-marka u r-reputazzjoni tan-netwerk ta' distribuzzjoni).

4.3.6 L-aċċess għall-informazzjoni teknika minn sewwejja indipendenti u l-użu hażin tal-garanziji huma importanti fir-rigward tad-distribuzzjoni selettiva.

## 5. Kummmenti

5.1 Is-settur tal-karozzi – karozzi tal-passiġġieri u vetturi kummerċjali – ilu iktar minn ghoxrin sena rregolat minn Regolamenti speċifiċi ta' eżenzjoni ta' kategorija.

5.2 Fir-rapport ta' valutazzjoni li ppreżentat fil-31 ta' Mejju 2008, il-Kummissjoni analizzat l-impatt tal-eżenzjoni ta' kategorija fuq il-prattiki tas-settur tal-karozzi. Dan ir-rapport irċieva bosta kummmenti min-naħa tal-partijiet interessati u wassal għal rapport iehor ta' valutazzjoni ta' impatt imfassal mis-servizzi tal-Kummissjoni (SEC(2009) 1052, SEC(2009) 1053), li għandhom preferibbilment jinqraw flimkien mal-Komunikazzjoni COM(2009) 388 finali.

5.3 Bħalissa qieghda tiġi riveduta u adottata eżenzjoni ġenerali ġdida ta' kategorija li ser tissostitwixxi, minn Mejju 2010 'il quddiem, lir-Regolament attwali (KE) Nru 2790/1999 tat-22 ta' Diċembru 1999. Bl-idea li dan ir-Regolament ser jiġi rivedut, il-Kummissjoni tipponi li:

— inizzjalment, hemm tliet possibbiltajiet sekondarji għas-settur tal-vetturi bil-mutur: (ii) l-applikazzjoni pura tal-eżenzjoni ta' kategorija għall-ftehimiet vertikali (iii) l-adozzjoni ta' linji gwida speċifiċi għas-settur flimkien mal-eżenzjoni ta' kategorija ġenerali, u (iv) l-adozzjoni ta' Regolament ta' eżenzjoni ta' kategorija, b'enfasi fuq ir-restrizzjonijiet għall-kompetizzjoni fis-servizzi ta' wara l-bejgħ.

— sussegwentement, bl-Abbozz ta' Regolament u l-Linji Gwida, jiġi adottat Regolament b'dispożizzjonijiet speċifiċi għas-settur akkumpanjati minn linji gwida.

5.4 Ix-xiri ta' karozza, flimkien max-xiri ta' dar, huwa l-ikbar element fil-baġit ta' familja ta' konsumaturi Ewropej u jirrappreżenta l-iktar eżempju ċar tal-importanza u l-livell tat-twertiq tas-suq uniku. Fl-istimi tas-settur, huwa kkunsidrat li 40 % tal-l-ispiza totali tal-“hajja utli” ta' karozza hija allokata għall-ispiza inizzjali, 40 % tas-somma tintefaqq għall-manutenzjoni u 20 % għall-assigurazzjoni.

5.5 L-għan essenzjali tal-konsumaturi Ewropej fil-qasam tal-kompetizzjoni tas-settur tal-vetturi bil-mutur huwa li jagħzlu l-post fejn jixru u, meta jkun hemm bżonn, isewwu l-karozza tagħhom bl-aqwa prezz possibbli, u li jkollhom l-aqwa sigurtà possibbli fit-triq.

5.6 Filwaqt li huwa kruċjali li jiġi żgurat suq b'saħtu u kompetittiv li jkun aġġornat fil-qasam tal-iżviluppi teknoloġiċi u jinkludi l-atturi ekonomiċi kollha tas-settur tal-karozzi u b'mod partikolari l-SMEs, huwa wkoll importanti li l-konsumaturi jingħataw sinjali ta' kunfidenza.

5.7 Ir-Regolament attwali (KE) Nru 1400/2002 jintroduċi whud minn dawn is-sinjali pożittivi: pereżempju, permezz ta' dan ir-Regolament, garanziji mahruġa fi Stat Membru minn manifattur isiru validi, fl-istess kondizzjonijiet, fl-Istati Membri kollha; konsumatur bi ktejjeb ta' garanzija minghand bejjiegħ fi Stat Membru ieħor mhux ser ikollu bżonn jistenna li l-garanzija tiġi rikonoxxuta f'pajjiżu; u l-bejjiegħ jew sewweġ fejn il-konsumatur halla l-karozza tiegħu ma jkunx jista' jitlob hlas jew dokumenti addizzjonali.

5.8 Madankollu, ser ikompli jeżistu d-diffikultajiet marbutin mal-bejgħ mill-ġdid ta' vetturi ġodda lil bejjiegħa intermedjarji, mal-eżiġenzi tal-fornituri fir-rigward tal-bejjiegħa, b'mod partikolari biex jiġu sodisfatti l-kriterji tal-“identità tal-marka”, mal-libertà tax-xiri minghand bejjiegħa awtorizzati jew importaturi nazzjonali oħra, u restrizzjonijiet indiretti fuq il-provvista ta' vetturi bejn bejjiegħa awtorizzati.

5.9 Il-Kummissjoni segwiet mill-qrib l-applikazzjoni tar-Regolament (KE) Nru 1400/2002, b'deċizzjonijiet eżemplari bħall-erba' deċizzjonijiet adottati fl-2007 li pprovdew linji gwida importanti fil-qasam tal-aċċess għall-informazzjoni

teknika (Każ Comp/39.140-39.143, li jinvolvi lil DaimlerChrysler, Fiat, Toyota u Opel <sup>(8)</sup>).

5.10 Tmien snin wara l-adozzjoni tar-Regolament (KE) Nru 1400/2002, l-indikaturi ekonomiċi qed jikkonfermaw li l-livell ta' kompetizzjoni fis-swieq rilevanti, li fuqu kienet ibbażata d-deċizzjoni tal-Kummissjoni favur eżenzjoni ta' kategorija iktar stretta u speċifika għas-settur, tjeb b'mod konsiderevoli.

5.11 Dan l-ambjent dinamiku, kompetittiv u kumpless huwa kkaratterizzat b'mod partikolari minn waqgħa fil-prezzijiet reali tal-vetturi bil-mutur ġodda, id-dahla ta' marki ġodda fis-suq, fluttwazzjoni fis-sehem mis-suq għal marki li jinsabu f'kompetizzjoni, konċentrazzjoni moderata u fuq l-inżul, u iktar possibbiltajiet għall-konsumaturi f'diversi oqsma komparabbli tas-suq. Madankollu, in-natura differenti tas-swieq nazzjonali fil-qafas tas-suq intern ma nbidlitx, b'mod speċjali fl-Istati Membri l-ġodda, fejn hemm suq tal-karozzi użati u tas-sewweġja indipendenti iktar żviluppat.

5.12 Qed ikompli jinholqu ostakoli għall-kompetizzjoni, bi żvantaġġi ċari għall-konsumaturi, fil-qasam tal-aċċess għall-ispere parts u l-informazzjoni teknika mis-sewweġja indipendenti. L-iffalsifikar u l-frodi tal-ispere parts għadhom sors ta' thassib fis-settur, minhabba l-kwalità baxxa f'ċerti każijiet u l-periklu li dawn il-partijiet jirrappreżentaw f'termini ta' sigurtà fit-toroq.

5.13 Il-proposti tal-Kummissjoni dwar il-qafas legali l-ġdid tal-kompetizzjoni applikabbli għas-settur tal-vetturi bil-mutur huma kompatibbli ma' dan l-approċċ u ma' din il-politika ta' infurzar. Għaldaqstant il-KESE jfakkar fl-opinjoniġiet preċedenti tiegħu, li fihom huwa appoġġja l-hidma tal-Kummissjoni fir-rigward tal-azzjonijiet kollettivi b'mod ġenerali, u b'mod partikolari fil-kuntest tal-ksur ta' regoli tal-kompetizzjoni.

## 6. Komentari speċifiċi

6.1 Il-KESE jqis li l-għażla tal-Kummissjoni li tipproponi regolament u linji gwida speċifiċi hija għażla bbilancjata, billi tqis ir-riperkussjonijiet ekonomiċi potenzjali, l-impatt fuq l-intrapriżi ż-żgħar u ta' daqs mejdu li jirrappreżentaw parti kbira tas-suq tat-tiswija, il-manutenzjoni u d-distribuzzjoni tal-ispere parts, kif ukoll l-impatt ambjentali u soċjali possibbli u l-implikazzjonijiet għas-sigurtà fit-toroq.

Il-KESE jixtieq jenfasizza l-aspetti tal-proposta li ġejjin:

6.2 **Skema speċjali għas-settur tal-vetturi bil-mutur bhala supplement għall-BER ġenerali (ir-Regolament Ġenerali dwar l-Eżenzjoni ta' Kategorija)** – Il-KESE jinnota li l-Linji Gwida Supplementari proposti mill-Kummissjoni għas-settur tal-vetturi bil-mutur għandhom jinqraw flimkien mal-Linji Gwida Vertikali (ara punt I.1(1) tal-Linji Gwida) u bhala supplement tagħhom. Il-fatt li dawn għadhom ma gewx ippreżentati jista' jxekkel il-valutazzjoni indipendenti u individwali tagħhom.

<sup>(8)</sup> ĠU C 66, 22.3.2007, p. 18.

6.3 **Id-dhul fis-sehh tal-iskema l-għida** – l-Abbozz ta' Regolament jipprovdi żewġ arrangamenti għad-dhul fis-sehh, skont is-suq ikkonċernat. L-ewwel arrangament jinvolti d-dhul fis-sehh fl-1 ta' Ġunju 2010 tal-iskema għas-suq tal-ispere parts, it-tiswija u l-manutenzjoni. It-tieni wiehed jinvolti l-estensjoni tar-Regolament 1400/2002 sal-31 ta' Mejju 2013 għall-bejgħ u l-bejgħ mill-għdid tal-vetturi l-għoda.

6.3.1 Chalkemm il-KESE jirrikonoxxi l-fatt li l-kompetizzjoni bħalissa hija iktar baxxa fl-ewwel suq u li għandha tiġi stimolata, l-eżistenza ta' żewġ skemi separati tista' twassal għal ċerti problemi billi l-kuntratti bejn il-bejjiegha u d-distributuri hafna drabi jkun fihom iż-żewġ elementi.

6.3.2 Filwaqt li jiddefendi l-interessi tal-konsumaturi fil-kuntest tal-iżviluppi mgħaġġla tas-settur tal-kompetizzjoni fis-suq tal-ispere parts/it-tiswija/il-manutenzjoni, il-KESE jaċċetta l-fatt li tista' tiġi applikata regola ta' tranżizzjoni sabiex jiġu evitati ostakoli addizzjonali fir-rigward tan-negozjar mill-għdid tal-kuntratti bejn id-distributuri u l-bejjiegha fid-dawl tar-regoli l-għoda.

6.3.3 Il-KESE jhegġeg lill-Kummissjoni Ewropea ssahhah il-BER il-għdid għall-vetturi bil-mutur fit-totalità tiegħu mill-1 ta' Ġunju 2010, filwaqt li tagħti perijodu ta' sentejn f'żewġ fażijiet għas-suq primarju sabiex tadatta l-ftehimiet ta' distribuzzjoni eżistenti skont ir-regoli l-għoda.

6.3.4 Ta' min jiftakar li l-manifatturi jistgħu jtemmu l-ftehimiet permezz ta' perijodu ta' notifika ta' sentejn. Dan ifisser li l-bejjiegha li jkunu għamlu ċerti għażliet u investimenti korrispondenti fuq il-bażi tal-BER attwali jkollhom jistennaw sa Ġunju 2013 qabel ma jkunu jistgħu jiffirmaw ftehim ta' distribuzzjoni għdid, hlief jekk jingħata l-permess lill-manifatturi u l-bejjiegha li jimmodifikaw il-kuntratti tagħhom qabel jekk jemmnu li dan huwa neċessarju fid-dawl tar-regoli l-għoda u l-bidliet possibbli fil-kondizzjonijiet tas-suq.

6.3.5 L-applikazzjoni tal-BER il-għdid għas-suq primarju mill-1 ta' Ġunju 2010 jista' jkollha l-vantaġġ addizzjonali li tikkoinċidi mad-dhul fis-sehh tal-BER il-għdid u l-linji gwida dwar is-suq ta' wara l-bejgħ.

6.3.6 Jekk wiehed iqis li l-biċċa l-kbira tal-bejjiegha huma wkoll involuti fis-servizz ta' wara l-bejgħ, wiehed jifhem faċilment għaliex il-KESE huwa favur l-applikazzjoni tal-BER il-għdid għas-swieq primarju u sekondarju fl-istess hin. Din l-għażla ser tassigura semplifikazzjoni u flessibilità kif ukoll spejjeż ta' tranżizzjoni iktar baxxi.

#### 6.4 Il-marka unika

Skont il-Linji Gwida (punt 25 u nota 9 fqiegħ il-paġna), il-manifatturi ma jithallawx jinkludu obbligi ta' ta' marka unika fil-ftehimiet il-għoda mal-bejjiegha tagħhom ladarba l-BER il-għdid jidhul fis-sehh. Jekk wiehed iqis li l-biċċa l-kbira tal-mani-

fatturi ser ikomplu bl-istess netwerk ta' distribuzzjoni fis-snin li ġejjin, din id-deċiżjoni Prattikament tabolixxi l-marka unika. Din ir-restrizzjoni mhux biss tmur kontra l-proposta tal-KESE (ara punt 1 hawn fuq) iżda hija wkoll kontradizzjoni fir-rigward tal-BER ġenerali l-għdid (28 ta' Lulju 2009) li ma jipprevedi l-ebda limiti għall-ftehim tal-marka unika.

#### 6.5 Vetturi tal-konsumatur u vetturi kummerċjali

Bħalma huwa l-każ tar-Regolament attwali, il-Kummissjoni qiegħda tpoġġi l-karozzi u l-vetturi kummerċjali fuq l-istess livell, anke jekk dawn tal-ewwel huma prodotti tal-konsumatur u l-oħrajn prodotti kapitali gġestiti f'ambjent business-to-business, fejn il-klijent jixtri mhux biss il-vettura iżda pakkett li fih is-servizz huwa aspekt fundamentali tal-għażla għall-massimizzazzjoni tal-użu tal-vettura kummerċjali, bl-istess mod bħat-tratturi agrikoli u t-tagħmir tal-kostruzzjoni. Differenza bħal din fis-suq timplika li anke l-aspetti ta' kompetizzjoni mhumiex l-istess għaż-żewġ tipi ta' prodott.

6.5.1 Fil-fatt, is-settur tal-vetturi kummerċjali, kemm fis-suq primarju kif ukoll f'dak sekondarju, ma habbatx wiċċu ma' problemi ta' kompetizzjoni u ma kienx soġġett għal kritika mill-utenti finali. Dan huwa suq kompetittiv hafna b'sehem mis-suq storikament kbir għall-fornituri indipendenti.

6.5.2 Għalhekk il-KESE jemmen li l-ftehimiet dwar il-vetturi kummerċjali għandhom ikunu rregolati mill-BER ġenerali, inkluż fir-rigward tas-suq ta' wara l-bejgħ, hekk kif inhu l-każ għat-tratturi u t-tagħmir tal-kostruzzjoni.

#### 6.6 Il-provvista tal-ispere parts

6.6.1 Skont l-Artikolu 5(b) tal-Abbozz ta' Regolament "l-eżenzjoni (...) m'għandhiex tapplika għal (...) ir-restrizzjoni, miftiehma bejn fornitur ta' partijiet tal-bdil, għodda tat-tiswija jew tagħmir dijanjostiku jew iehor u manifattur ta' vettura bil-mutur, tal-kapaċità tal-fornitur li jbigħ dawn l-oġġetti jew servizzi lil distributuri awtorizzati jew indipendenti jew lil garaxxijiet tat-tiswija awtorizzati jew indipendenti jew lill-utenti aħharin".

6.6.2 Il-mod kif inhi miktuba din ir-restrizzjoni ma jidherx li huwa konformi mal-oġġettiv tal-Kummissjoni.

6.6.3 Il-klawsola dwar ix-xiri tal-ispere parts fil-BER attwali fil-prattika ma thallix lill-manifatturi jgħieghlu lix-xerrejja jixtru iktar minn 30 % tal-provvista mingħandhom. B'riżultat ta' dan, id-diversifikazzjoni tal-provvista lin-netwerks tbaxxi l-prezzijiet. Chalkemm il-manifatturi għad għandhom sehem ta' iktar minn 30 % tal-provvisti, dan jista' jiġi spjegat permezz ta' oġġettivi, bonus u skemi ta' tnaqqis amministrati mill-manifatturi.



Din is-sitwazzjoni turi l-pressjoni kompetittiva li l-produtturi tal-ispare parts ipoġġu fuq il-manifatturi tal-vetturi.

6.6.4 Madankollu, fl-Artikolu 5(b) propost ma jissemmiex persentaġġ li lil hinn minnu d-distributuri jew is-sewweġja ma jkunux obbligati li jfittxu li jiġu furniti mill-manifattur (bhalma huwa l-każ attwali bil-klawsola tat-30 %).

6.6.5 Barra minn hekk, il-produtturi tal-ispare parts għandhom ikunu jistgħu jfornixxu lis-sewweġja awtorizzati. Madankollu, din il-possibbiltà ser tibqa' purament teoretika jekk il-manifatturi jkunu jistgħu jimponu obligazzjonijiet esklużivi jew kważi esklużivi ta' provvista min-netwerks tal-ispare parts tagħhom.

#### 6.7 Garanziji

Fl-aħħar, il-KESE jenfasizza l-pożizzjoni tal-Kummissjoni fir-rigward tal-garanziji tal-vetturi bil-mutur. Fid-dawl tar-responsabbiltà diretta tal-manifattur għall-funzjonament tajjeb u t-tiswija tad-difetti, il-Kummissjoni tistqarr li l-obbligu għas-sewweġja li jagħmlu użu esklużiv mill-ispare parts pprovduti mill-manifattur waqt il-perijodu tal-garanzija legali jikkostitwixxi eżenzjoni. Il-KESE jqis li din hija pożizzjoni aċċettabbli, iżda m'għandhiex twassal għal sitwazzjoni fejn il-konsumaturi ma jkunux jistgħu jmorru għand sewweġja indipendenti għal aspetti relatati mal-manutenzjoni regolari tal-vetturi, billi dan jirrappreżenta restrizzjoni tad-drittijiet tal-konsumatur għall-prodotti ta' kwalità għolja u l-garanziji korrispondenti.

Brussell, 18 ta' Marzu 2010

*Il-President*  
tal-Kumitat Ekonomiku u Soċjali Ewropew  
Mario SEPI

**Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni: Ir-reviżjoni tal-politika Komunitarja dwar l-innovazzjoni f'dinja li qed tinbidel”**

COM(2009) 442 finali

(2010/C 354/19)

Relatur: **is-Sur MALOSSE**

Nhar it-2 ta' Settembru 2009, il-Kummissjoni Ewropea ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

*il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni: Ir-reviżjoni tal-politika Komunitarja dwar l-innovazzjoni f'dinja li qed tinbidel*

COM(2009) 442 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Marzu 2010.

Matul l-461 sessjoni plenarja tiegħu li saret fis-17 u t-18 ta' Marzu (seduta tas-17 ta' Marzu), il-Kumitat Ekonomiku u Soċjali Ewropew adotta din l-opinjoni b'108 voti favur, vot 1 kontra u 2 astensjonijiet.

## 1. X'inhi l-innovazzjoni?

1.1 Skont id-definizzjoni kkwotata fil-Komunikazzjoni: “L-innovazzjoni hija l-kapaċità li wiehed jieħu l-ideat godda u jittrasformahom f'riżultati kummerċjali permezz ta' proċessi, prodotti jew servizzi godda b'tali mod li dawn ikunu aqwa u aktar effiċjenti minn dawk tal-kompetituri <sup>(1)</sup>”.

1.1.1 L-innovazzjoni hija pjuttost azzjoni milli kapaċità, fid-dawl tal-fatt li huwa proċess li jagħmilha possibbli li l-ideat godda jew dawk eżistenti jitbiddlu f'riżultati.

1.1.2 L-innovazzjoni hija sikwit il-frott ta' hidma kollettiva (assoċjazzjoni tal-intrapriżi, imsieħba soċjali, riċerkaturi, eċċ.); hija tapplika wkoll għall-funzjonament intern tal-intrapriża, b'mod partikolari permezz tal-ideat tal-impjegati. Fil-konfront tal-kompetizzjoni globali, l-intrapriżi Ewropej għandhom jizviluppaw proċeduri ahjar biex jinvolvu lill-impjegati fir-riżultati tal-intrapriża u jhegħu l-kreattività tagħhom.

1.1.3 L-innovazzjoni tista' tinvolvi wkoll oqasma li m'għandhomx impatt dirett fuq is-suq, bħall-izvilupp uman, is-saħħa, l-innovazzjoni soċjali u ambjentali, is-servizzi ta' interess ġenerali, iċ-ċittadinanza u l-għajnuna għall-izvilupp.

1.2 Fil-fatt, l-innovazzjoni hija pjuttost għan tas-soċjetà inġenerali, li tagħmel l-ahjar użu mill-kreattività tal-bniedem biex tippromovi żvilupp ekonomiku sostenibbli u aktar armonjuż.

1.2.1 L-innovazzjoni għandha ssib soluzzjonijiet għall-isfidi tas-soċjetà tagħna ta' dan is-seklu: il-provvista tal-enerġija soste-

nibbli u l-protezzjoni tal-klima, l-izvilupp demografiku, il-globalizzazzjoni, il-miżuri mehuda bil-ghan li r-regjuni tal-UE jkunu attraenti, il-holqien tal-impjiegi, il-koeżjoni u l-ġustizzja soċjali.

1.3 L-innovazzjoni mhijiex il-mira ahharija; din tghin biex jintlahqu l-ghanijiet tas-soċjetà – li fil-qosor nistgħu nirreferu għalihom bħala “progress” u “sostenibbiltà” – madanakollu rridu naqblu dwar kif għandhom jiġu definiti u mkejla dawn iż-żewġ kunċetti.

Il-KESE jemmen li tkun idea tajba li l-Unjoni tkun pijuniera f'dan il-qasam billi tiddefinixxi u tuża indikaturi godda fil-qasam ekonomiku u u dak tas-soċjetà li jistgħu jkejlu t-tkabbir u kif dan jizvolgi fil-milja taż-żmien <sup>(2)</sup>.

## 2. X'wettqet l-Unjoni Ewropea?

Il-Komunikazzjoni naturalment tpingi kwadru sabiħ hafna tal-azzjonijiet mehuda mill-Unjoni rigward it-titjib tal-kundizzjonijiet qafas, l-appoġġ mogħti bil-ghan li l-prodotti u s-servizzi innovattivi fis-suq jiġu adottati b'mod aktar wiesa', il-holqien ta' sinerġiji u l-aspett finanzjarju. Għandu jiġi enfasizzat li l-analiżi tagħha tissejjes l-aktar fuq l-innovazzjonijiet teknoloġici.

L-użu tat-terminu “politika Komunitarja” meta nkunu qed nirreferu għall-innovazzjoni huwa kemxejn pompuż peress li, kif tixhed sewwa l-analiżi mressqa f'din il-Komunikazzjoni, hawn-hekk aktar qed nithaddtu dwar firxa ta' miżuri u azzjonijiet li qed jiġu kkoordinati Fil-fatt, l-UE m'għandha l-ebda kompetenza legali f'dan il-qasam (kompetenza ta' appoġġ).

<sup>(1)</sup> “Creating a national innovation Framework” (Noholqu Qafas Innovattivi Ġdid), Science Progress, Richard Nedis & Ethan Byler, April 2009.

<sup>(2)</sup> B'konformità mar-rakkomandazzjonijiet tar-rapport tal-Kummissjoni dwar il-kejl tal-prestazzjoni ekonomika u l-progress soċjali ([www.stiglitz-sen-fitoussi.fr](http://www.stiglitz-sen-fitoussi.fr)), dawn l-indikaturi għandhom imorru lil hinn milli semplicement ikejlu l-PDG u għandhom iqisu l-kejl ta' miżuri kumplessi u ddivrenzjati tad-dhul disponibbli, l-edukazzjoni, l-ambjent u t-tqassim tal-ġid.

## 2.1 It-titjib tal-kundizzjonijiet qafas

2.1.1 Ċerti miżuri mehuda mill-UE, bħar-reviżjoni tar-regoli dwar l-ghajjnuna mill-istat li jheggu l-investimenti ekoloġiċi u l-investment fir-R&Ż jew il-fużjoni tal-Euro Info Centres u l-Innovation Relay Centres (ċentri li jahdmu bi shab fil-qasam tal-innovazzjoni) fil-kuntest tal-Enterprise Europe Network, kellhom impatt pożittiv ġenwin. It-tnedija tal-Att dwar in-Negozji ż-Żgħar qanqlet hafna stennijiet li sal-lum il-ġurnata għadhom ma wasslux għal biżżejjed kisbiet konkreti u viżibbli għall-SMEs<sup>(3)</sup>. Nistgħu nsemmu wkoll il-Komunikazzjoni “Hiliet godda għal impjeggi godda” li hija pass ‘il quddiem fit-triq it-tajba, iżda sa issa kienet biss komunikazzjoni bl-ebda mezz li tiġi implimentata.

2.1.2 Għall-kuntrarju, in-nuqqas ta’ deċiżjoni dwar il-brevett Komunitarju huwa rikonnoxximent esplicitu ta’ kemm il-Kunsill Ewropew huwa inkapaċi li jadotta l-miżuri mehtieġa li jkollhom effett dirett fuq l-innovazzjoni, kif jagħti xhieda t-tnaqqis kontinwu tal-brevetti rreġistrati fl-Ewropa meta mqabbla mal-bqija tad-dinja, iżda wkoll l-ispejjeż konsiderevolment oghla għall-Ewropej. Minhabba fhekk, l-UE ma tippovdix biżżejjed protezzjoni u dan jolqot hażin lill-intrapriżi, b’mod partikolari l-SMEs.

2.1.3 Il-politiki u l-istrumenti proposti mill-Kummissjoni Ewropea s’issa kienu qed jiffukaw prinċipalment fuq il-fażijiet inizjali mehtieġa tal-innovazzjoni u fuq il-korpi pubbliċi u privati kbar tar-riċerka. Dan l-approċċ għandu jiġi kkomplementat permezz ta’ miżuri u strumenti addizzjonali, pereżempju proċessi għat-tfassil tar-regoli li jiffukaw aktar u b’mod sistematiku fuq il-proċess innovattiv.

2.1.4 B’mod ġenerali, l-amministrazzjonijiet – partikolarment fil-livell lokali – jistgħu jkunu sors ta’ innovazzjoni, fl-oqsma kollha.

2.1.4.1 Rigward l-akkwisti pubbliċi, bosta u bosta drabi, il-kuntratturi jagħtu preferenza lill-offerti l-aktar baxxi, bi hsara għall-kwalità tal-offerti. L-innovazzjoni tista’ tithegġeġ billi l-akkwisti pubbliċi jiġu diretti lejn l-innovazzjoni u b’hekk tittejjeb il-kwalità tas-servizzi liċ-ċittadini<sup>(4)</sup>.

## 2.2 Implimentazzjoni tal-politiki tal-innovazzjoni

2.2.1 Il-Komunikazzjoni tenfasizza ż-żieda fil-possibbiltajiet għall-finanzjament mill-baġit Ewropew fil-qafas tal-perspettivi finanzjarji għall-2007–2013.

2.2.1.1 Iżda għal dawk li jobogħdu d-dewmien u l-komplesità tal-proċeduri, din iż-żieda diffiċilment tidher, b’mod partikolari rigward is-Seba’ Programm Kwadru għar-Riċerka u l-Iżvilupp Teknoloġiku. Dan jista’ jingħad ukoll għall-Fondi Strutturali Ewropej: il-piż burokratiku, in-nuqqas ta’ viżibbiltà dovuta għall-fatt li l-ghajjnuna titqassam f’ammonti żgħar hafna u r-regola tal-addizzjonalità ma jhalluhomx ikunu xpruni ġenwini għall-innovazzjoni.

<sup>(3)</sup> ĠU C 182, 4.8.2009, p. 30.

<sup>(4)</sup> Ittiehied l-ewwel pass fil-kuntest tal-inizjattiva tas-suq ewlieni (li tlaqqa’ l-kuntratturi bil-għan li tinkoraġġixxi l-ghoti tal-kuntratti marbuta mal-akkwisti pubbliċi lill-intrapriżi innovattivi), iżda r-riżultati għandhom jiġu eżaminati bir-reqqa (peress li l-iskema tnediet f’Settembru 2009).

2.2.1.2 Ir-reviżjoni li jmiss tar-regolament finanzjarju għandha tippovdi l-opportunità biex ir-regoli fil-qasam tal-partecipazzjoni, l-eligibbiltà u r-rappurtar jiġu ssemplifikati, ikkondensati u jservu ta’ mudell.

2.2.2 Dan jista’ jingħad ukoll għall-istrumenti finanzjarji użati mill-Bank Ewropew tal-Investment (BEI) li ġeneralment jaġixxi permezz tal-intermedjarji li japplikaw il-kundizzjonijiet tagħhom stess. Il-BEI u l-Kummissjoni habirku bil-bosta biex iheggu l-finanzjament għal SMEs innovattivi iżda l-effetti ma jidhrux. Is-suq Ewropew tal-finanzjament għadu frammentat fl-Ewropa u fit li xejn jiffavorixxi l-SMEs innovattivi mhux teknoloġiċi. Fil-livell nazzjonali, hemm bżonn li s-settur bankarju jithegġeġ jieh u aktar riskji fil-finanzjament tal-SMEs.

2.2.3 Il-Programm Qafas għall-Kompetittività u l-innovazzjoni – li għadu kemm twaqqaf – kellu l-ghan li jiġbor flimkien il-miżuri u l-programmi eżistenti iżda li kienu mxerrdin. Fil-fatt, l-attivitajiet għadhom imqasmin f’sottoprogrammi u ma hemm l-ebda garanzija li huma koerenti. Barra minn hekk, il-Programm Qafas għall-Kompetittività u l-Innovazzjoni ngħata baġit ta’ EUR 3,6 biljun fuq seba’ snin, li huwa fit li xejn meta wiehed iqis dan x’isarraf għall-Unjoni Ewropea

2.2.4 Il-programmi Ewropej qed isibuha diffiċli jilhq u l-ghanijiet tagħhom stess, l-aktar mil-lat tal-partecipazzjoni tas-settur privat, u tal-SMEs b’mod partikolari. Il-fondi disponibbli jiġu allokatati bħala prijorità lill-istituzzjonijiet pubbliċi, bi hsara għas-settur privat. Fil-fehma tal-KESE, il-ġestjoni sodisfaċenti tal-fondi pubbliċi iddedikati għar-riċerka u l-innovazzjoni u l-impatt reali ta’ dan l-investment fuq l-ekonomija Ewropea huma kwistjonijiet serji.

2.2.5 Il-koordinazzjoni bejn il-programmi Komunitarji u dawk nazzjonali mhijiex effikaċi. Pereżempju, ma jeżisti l-ebda programm komuni għall-Istati Membri u l-UE li jagħmilha possibbli li tiġi evitata kwalunkwe konfużjoni rigward l-addizzjonalità u l-komplementarjetà.

## 2.3 Holqien ta’ sinerġiji

2.3.1 Il-Programmi Nazzjonali ta’ Riforma li ġew stabbiliti fil-qafas tal-Istrateġija ta’ Lisbona jipprovdu qafas ta’ referenza għall-Istati Membri fil-qasam tal-innovazzjoni. Madankollu, il-varjetà konsiderevoli tal-approċċi u l-partecipazzjoni fqira tal-imsieħba soċjali u atturi oħra mis-soċjetà civili fit-tfassil u fl-implimentazzjoni tagħhom inaqqsu l-impatt u l-effettività ta’ din l-istrateġija.

2.3.2 “Iż-Żona Ewropea tar-Riċerka” twaqqfet biex thegġeġ il-koerenza fi hdan is-sistema u s-sinerġiji mal-Istati Membri. Fil-fehma tal-KESE, dan l-aspett jisthoqqlu verament isir prijorità fil-gejjieni, u għandu jkun hemm impenn ferm akbar.

2.3.2.1 Pereżempju, l-Istitut Ewropew tal-Innovazzjoni u t-Teknoloġija (EIT), fl-ghamla attwali tiegħu ma jistax jaqdi r-rwol oriġinali tiegħu li jqaqsal id-djalogu bejn is-settur tar-riċerka, l-intrapriżi u l-qasam tal-edukazzjoni fid-dawl tar-riżorsi finanzjarji relattivament baxxi tiegħu (EUR 2,8 biljun għall-perjodu 2008 sal-2013 <sup>(5)</sup>), l-EIT għadu strument virtwali li f'it li xejn huwa aċċessibbli għall-intrapriżi li mhumiex midhla tal-programmi Ewropej.

2.3.3 Skont l-ahhar tabella dwar l-innovazzjoni <sup>(6)</sup>, il-pajjiżi li qegħdin quddiem nett f'dan il-qasam fl-Ewropa lkoll kemm huma għandhom dawn l-elementi komuni: infiq sostanzjali fl-edukazzjoni, tagħlim tul il-hajja, infiq sostanzjali fil-qasam tar-R&Z u fl-istrumenti li jappoġġjaw l-innovazzjoni. Nistgħu nżidu wkoll prattika tajba rigward id-djalogu soċjali u ċivili.

Għad irridu nfittxu sinerġiji ahjar b'mod li dawn il-prattiki tajbin jinfirxu fl-Ewropa kollha u nkunu nistgħu nhegġu b'mod aktar miftuh il-konverġenza bejn l-UE u l-Istati Membri dwar deċiżjonijiet politiċi komuni u kkoordinati favur dawn il-fatturi li huma l-aktar importanti għas-suċċess.

2.3.4 Din is-sinerġija għandha tiġi estiża wkoll għall-atturi tas-soċjetà ċivili u l-ishubijiet pubbliċi/privati.

Pereżempju, attwalment, il-“clusters” (gruppi ta' intrapriżi) jagħmluha possibbli li l-universitajiet u l-istituti tar-riċerka jahdmu bi shab b'mod effikaci mal-intrapriżi, fi hdan strutturi li jirċievu investment mis-settur pubbliku u dak privat. Din l-esperjenza tal-“clusters” hija wahda pożittiva fil-livell nazzjonali, iżda fin-nuqqas ta' politika ta' appoġġ Komunitarju, l-UE ma tistax tgawdi mill-benefiċċji tagħhom. L-UE għandha tiegħu l-inizjattivi bil-għan li tizviluppa l-clusters fl-Ewropa, li tagħmilhom internazzjonali u tiggvernahom b'mod aktar professjonali u b'hekk tagħmel l-ahjar użu mit-thaddim u l-finanzjament tagħhom.

2.3.5 Is-sinerġiji bejn il-prijoritajiet stabbiliti mid-diversi programmi Ewropej li jappoġġjaw l-innovazzjoni għandhom jiġu inkoraġġiti mil-lat tal-isfidi għas-soċjetà. Fil-fatt, il-programmi Komunitarji differenti jhaddnu l-istess priyoritajiet, iżda ma jkunx hemm rabta bejniethom.

### 3. Rakkomandazzjonijiet tal-KESE

Il-KESE jappoġġja l-holqien ta' strateġija Ewropea ambizzjuża fil-qasam tal-innovazzjoni li tipproponi viżjoni aktar wiesgħa u aktar integrata.

#### 3.1 Principji fundamentali

— L-innovazzjoni għandha tintfieh hemm fis-sens wiesa' tal-kelma, kemm rigward il-prodotti u s-servizzi mqieghda fis-suq kif

ukoll rigward is-settur mhux kummerċjali u l-oqsma ta' natura soċjali jew marbuta mas-soċjetà.

- It-Trattat ta' Lisbona jwessa' l-ambitu ta' azzjoni tal-politiki Komunitarji fl-oqsma li jiffavorixxu l-innovazzjoni: il-politika kummerċjali, l-enerġija, l-ispazju, it-turiżmu, il-kultura, is-sahha, eċċ.
- Essenzjalment, l-innovazzjoni hija interdixiplinari u trasversali, u l-istrateġija u l-mezzi li jintużaw biex tiġi implimentata għandhom ikunu interdixiplinari wkoll.
- L-innovazzjoni trid tirrispetta l-prinċipji u l-valuri tal-Unjoni. Fil-fatt, ċerti innovazzjonijiet jistgħu jkunu “tajbin” mil-lat teknoloġiku iżda jkollhom konsegwenzi mhux mixtieqa fuq l-ambjent jew fuq il-koeżjoni fi hdan is-soċjetà.
- Hemm bżonn li ċ-ċittadini jiffamiliarizzaw ruhhom mat-teknoloġiji godda billi jiġu inkluzi fid-dibattitu pubbliku (l-organizzmi modifikati ġenetikament, l-enerġija nukleari, eċċ.).
- L-iżvilupp tat-teknoloġiji ewlenin <sup>(7)</sup> (in-nanoteknoloġiji, il-mikro u n-nanoelettronika, il-fotonika, il-materjali avvanzati, il-bijoteknoloġiji, it-teknoloġiji tal-informazzjoni u x-xjenza tas-simulazzjoni) għandu jiġi appoġġjat b'mod immirat filwaqt li titqies in-natura interdixiplinari tiegħu. Iżda, hemm bżonn li l-programmi Ewropej tar-riċerka jkollhom dimensjoni għall-promozzjoni tal-approċċ interdixiplinari u li l-applikazzjonijiet tat-teknoloġiji ewlenin ikunu jistgħu jintużaw fis-setturi tradizzjonali.
- Il-prijoritajiet għandhom jiġu definiti b'rabta mal-ghanijiet soċjali tal-UE (is-sahha, l-ambjent, l-enerġija, eċċ.)
- L-istrateġija Ewropea tal-innovazzjoni għandha tkun ibbażata fuq is-sinerġiji u l-ishubijiet mal-atturi tas-settur privat u tas-soċjetà ċivili.
- L-SMEs għandhom ikunu fil-qalba tal-pjan Ewropew tal-gejjieni favur l-innovazzjoni. Il-miżuri qafas, il-programmi u d-dispożizzjonijiet kollha li jippromovu l-innovazzjoni fl-SMEs għandhom jiġu inkoraġġiti.

#### 3.2 Proposti

3.2.1 Bħala parti mill-hidma tal-grupp ta' studju tiegħu, il-KESE organizza seduta pubblika fl-Istitut tal-Istudju tal-Prospettivi Teknoloġiċi, f'Sevilja fl-14 ta' Jannar 2009. Minn din is-seduta, li laqqgħet fi hdanha r-rappreżentanti tal-Istitut u l-partijiet interessati lokali li jappoġġjaw l-innovazzjoni, harġu għadd ta' proposti konkreti.

<sup>(5)</sup> Bħala paragun, ta' min jgħid li l-baġit operattiv *annwali* tal-MIT huwa ta' USD 2,4 biljun.

<sup>(6)</sup> European Innovation Scoreboard – Pro Inno Europe.

<sup>(7)</sup> Ara l-Komunikazzjoni tal-Kummissjoni Ewropea “Thejjiġa għall-gejjieni tagħna: Żvilupp ta' strateġija komuni għal teknoloġiji abilitanti essenzjali fl-UE”, COM(2009) 512 finali.

3.2.2 Il-bażi ta' kull politika hija l-htieġa ta' indikaturi tajbin u strumenti ta' analiżi tajbin. Attwalment, l-UE għandha diversi strumenti ta' analiżi: "European innovation score board", "Inno policy trendchart", "European Clusters observatory", "Innobarometre", "Sectoral Innovation watch" u "EU Industrial R&D Investments Scoreboard". F'għieħ il-koerenza, il-KESE jirrakkomanda t-twaqqif ta' "Osservatorju Ewropew tal-Innovazzjoni" uniku, li jkun jiġbor fih l-istrumenti eżistenti kollha, iżda jagħmilhom aktar koerenti u viżibbli. Barra minn hekk, l-evalwazzjoni tkun utli biss jekk ir-riżultati jiġu pparagunati mal-għanijiet; il-pjan Ewropew tal-gejijeni għandu jkollu għanijiet ċari b'indikaturi kwantitattivi. Dan l-osservatorju għandu jaħdem b'mod trasparenti u indipendenti permezz ta' objettivi u indikaturi ċari, bil-għan li l-politiki jiġu evalwati b'mod ogġettiv.

3.2.3 Ir-riċerka bażika tohloq il-kundizzjonijiet li huma indispensabbli għall-innovazzjonijiet futuri. Għalhekk il-KESE jappoġġja żieda sostanzjali fil-baġits Ewropej għar-riċerka relatata ma' dan, b'mod partikolari għall-Programm Qafas għar-Riċerka u l-Iżvilupp tal-UE li jmiss, bil-kundizzjoni li l-prijoritajiet tiegħu jiġu mmirati (skont l-isfidi li qed tiffaċċja s-socjetà), u bil-kundizzjoni li johloq effett ta' xprun mal-programmi nazzjonali u s-settur privat.

3.2.3.1 Barra minn hekk, il-KESE jissuġġerixxi li jiġu eżaminati strateġiji godda bil-għan li jhegġu l-SMEs jippartecipaw fil-programmi Komunitarji, bħall-kuncett tas-shubija responsabbli. Dan jinvolvi, fuq il-bażi ta' karta komuni, is-semplifikazzjoni tal-proċeduri amministrattivi (verifiki, rappurtar).

3.2.4 L-iżvilupp ta' shubijiet bejn l-istabbilimenti edukattivi u tar-riċerka, b'mod partikolari l-universitajiet, u l-atturi ekonomiċi u soċjali, huwa wkoll mod tajjeb kif tinholoq sinerġija pożittiva favur l-innovazzjoni fl-intrapriżi, iżda wkoll fil-qasam edukattiv<sup>(8)</sup>.

3.2.4.1 L-EIT għandu jagħmilha ta' "kap" tan-netwerk tal-istrutturi eżistenti bil-għan li jithegġeg it-tixrid ta' teknoloġiji godda lejn is-setturi kollha. Eventwalment, l-EIT għandu jkun jista' jiffinanzja l-investiment ta' infrastrutturi fuq skala Ewropea, li jlaqqa' fi hdanu l-politiki tar-riċerka, l-edukazzjoni u l-innovazzjoni.

3.2.4.2 Barra minn hekk, il-programmi li jagħmluha aktar faċli għar-riċerkaturi li jiċcaqilqu bejn l-Istati Membri u wkoll bejn is-settur privat u dak pubbliku għandhom jiġu inkoraġġiti; id-dottorat industrijali Daniż, li jagħmilha possibbli li l-inġiniera impjegati f'kumpanija jkun jistgħu jistudjaw għal dottorat universitarju, b'mod partikolari billi jagħmlu l-kors fi Stat Membru ieħor<sup>(9)</sup>, huwa eżempju ta' Prattika tajba li jisthoqqilha tiġi ttestjata fil-livell Ewropew.

3.2.5 Fil-fehma tal-KESE, l-istrumenti maħsuba biex l-attivajiet marbuta mal-appoġġ għall-innovazzjoni ma jibqgħux jitqassmu f'kompartimenti bejn l-UE u l-Istati Membri għandhom isiru l-elementi prinċipali tal-programm li jmiss.

F'dan ir-rigward, hemm bżonn li n-netwerks lokali li jservu ta' pont bejn il-livell Ewropew u dak lokali jissahħu permezz ta' skambju tal-ideat u l-proġetti. Il-KESE jirrakkomanda li jinholqu pjattaformi ta' shubijiet Ewropej li jkun miftuħa għall-atturi tas-socjetà ċivili. L-"Enterprise Europe Network", li huwa l-operatur fil-livell lokali għall-intrapriżi, jista' jservi ta' bażi għal din il-pjattaforma.

3.2.6 Huwa importanti hafna li jsir titjib fil-finanzjament, b'mod partikolari għall-iżvilupp tal-SMEs innovattivi u l-istart-ups. Ir-rwol tal-BEI għandu jissahħah, b'mod partikolari billi jitwessa' l-mekkanizmu tal-finanzjament permezz tal-qsim tar-riskji, u hemm bżonn li jiġi stabbilit suq Ewropew tal-kapital riskjuż.

3.2.6.1 Il-KESE jirrakkomanda wkoll mizuri speċifiċi fil-qafas tal-Att dwar in-Negozji ż-Żgħar (Small Business Act – SBAE) bħall-promozzjoni tat-"tieni suq tal-ishma" fl-Ewropa u inċentivi fiskali għal dawk l-individwi li jinvestu fl-innovazzjoni, kif ukoll li tithegġeg il-partecipazzjoni tal-impjegati.

3.2.7 Ġie nnutat li f'hafna pajjiżi, iż-żgħażaġħ qed jitolfu l-hajra għall-innovazzjoni u l-intraprenditorija. Il-kreattività u s-sens ta' inizjattiva għandhom jiġu inkoraġġiti fil-kurrikuli tal-iskejjel.

3.2.7.1 Fid-dawl tal-esperjenza tal-ambaxxaturi tal-intraprenditorjat tan-nisa, il-KESE jissuġġerixxi li jitwaqqaf netwerk tal-ambaxxaturi tal-intraprendituri żgħażaġħ, li jkollu l-appoġġ tal-istituzzjonijiet Ewropej.

3.2.8 Jinhtieġ li l-Fondi Strutturali jintużaw ahjar jekk nixtiequ ninkoraġġixxu l-innovazzjoni f'dawk il-pajjiżi involuti fil-politika ta' koeżjoni. Dan jinvolvi b'mod partikolari azzjonijiet immirati ahjar, u li jiġi evitat il-prinċipju obbligatorju tal-addizzjonalità li johloq dewmien u nuqqas ta' trasparenza. Il-KESE jenfasizza l-potenzjal tal-innovazzjoni fil-livell tas-socjetà permezz tal-atturi tas-socjetà ċivili, li sal-lum il-ġurnata ġie injorat għalkollox mill-programmi strutturali u edukattivi.

3.2.9 Il-politika tal-kompetittività tal-UE (l-ghajnuna tal-istat, il-kooperazzjoni bejn l-intrapriżi) għandha wkoll tiġi adattata biex tipprovdi appoġġ akbar lill-promozzjoni tal-innovazzjoni u lit-trasferiment tat-teknoloġija. Setturi partikolari, bħall-bini tad-djar jew l-infrastrutturi u l-mezzi tat-trasport, għandhom jingħataw attenzjoni speċjali minhabba r-rwol li jaqdu fit-tibdil tal-klima.

3.2.10 Permezz tat-Trattat ta' Lisbona, l-UE ssahħah il-kompetenzi tagħha fil-qasam tal-politika kummerċjali u ta' kooperazzjoni esterni. Hemm bżonn li nahtfu din l-opportunità biex insawru politika Ewropea li tiffaċilita l-iskambji xjentifiċi u tekniċi, li tkun ikkoordinata mal-politiki nazzjonali. L-iskambji u l-kooperazzjoni mal-pajjiżi ġirien tal-Ewropa għandhom jingħataw attenzjoni partikolari.

<sup>(8)</sup> ĠU C 228, 22.9.2009, p. 9.

<sup>(9)</sup> Iffinanzjat mill-boroż ta' studju Ewropej "Marie Curie".

#### 4. Konkluzjonijiet

4.1 Is-suċċess ta' din l-istrategija jiddependi aktar mir-rieda politika ġenwina tal-Kummissjoni Ewropea u tal-Istati Membri li jiżguraw l-implimentazzjoni tagħha, il-kwalità tas-shubijiet, partikolarment mas-soċjeta ċivili, u t-twaqqif ta' djalogu maċ-ċittadini, milli mill-fondi baġitarji allokat. Il-KESE għalhekk jitlob lill-Kunsill Ewropew u lill-Kummissjoni Ewropea jressqu pjan ta' azzjoni favur l-innovazzjoni li huwa sugġett fil-qalba ta' strategija għat-ktabbir u l-impjiegi fl-Ewropa (UE 2020).

4.2 Il-pjan Ewropew tal-gejjieni favur l-innovazzjoni għandu jkun akkumpanjat minn pjan ta' azzjoni ġenwin, bi skeda għall-implimentazzjoni u għall-monitoraġġ tal-progress miksub. F'dan ir-rigward, l-għamla legali ta' dan il-pjan (rakkomandazzjonijiet, "att" jew kwalunkwe għamla oħra) taqdi rwol sekondarju. L-effikaċja tiegħu tiddependi mill-kontenut u l-impenji preċiżi, ikkwantifikati u bid-dati tal-implimentazzjoni miġbura fil-pjan.

4.3 L-għan ta' din l-istrategija għandu jkun it-thaddim ta' politika "Komunitarja" ġenwina li twitti t-triq għall-irkuprar tal-ekonomija Ewropea.

Brussell, 17 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

**Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill li temenda d-Direttivi 1998/26/KE, 2002/87/KE, 2003/6/KE, 2003/41/KE, 2003/71/KE, 2004/39/KE, 2004/109/KE, 2005/60/KE, 2006/48/KE, 2006/49/KE, u 2009/65/KE fir-rigward tas-setgħat tal-Awtorità Bankarja Ewropea, l-Awtorità Ewropea tal-Assigurazzjoni u l-Pensjonijiet tax-Xogħol u l-Awtorità Ewropea tat-Titoli u s-Swieq”**

COM(2009) 576 finali – 2009/0161 (COD)

(2010/C 354/20)

Relatur uniku: **is-Sur ROBYNS DE SCHNEIDAUER**

Nhar il-25 ta' Novembru 2009, il-Kunsill iddeċieda, b'konformità mal-Artikolu 262 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Direttiva tal-Parlament Ewropew u tal-Kunsill li temenda d-Direttivi 1998/26/KE, 2002/87/KE, 2003/6/KE, 2003/41/KE, 2003/71/KE, 2004/39/KE, 2004/109/KE, 2005/60/KE, 2006/48/KE, 2006/49/KE, u 2009/65/KE fir-rigward tas-setgħat tal-Awtorità Bankarja Ewropea, l-Awtorità Ewropea tal-Assigurazzjoni u l-Pensjonijiet tax-Xogħol u l-Awtorità Ewropea tat-Titoli u s-Swieq*

COM(2009) 576 finali – 2009/0161 (COD).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-3 ta' Marzu 2010.

Matul l-461 sessjoni plenarja tiegħu li nżammet fis-17 u t-18 ta' Marzu 2010 (seduta tat-18 ta' Marzu), il-Kumitat Ekonomiku u Soċjali Ewropew adotta din l-Opinjoni b'115-il vot favur u astensjoni waħda.

## 1. Konklużjonijiet u rakkomandazzjonijiet

1.1 Il-KESE jqis li l-kriżi tohloq opportunità urġenti biex tiġi kkonkretizzata riforma sinjifikanti tas-sistema ta' superviżjoni. L-oġettivi ta' din ir-riforma għandhom jinkludu l-prevenzjoni, kemm ta' incidenti iżolati kif ukoll ta' kriżijiet fuq skala akbar, u r-reżistenza għal sitwazzjonijiet bħal dawn. Għal dan, hemm bżonn ta' bażijiet imfissra fil-livell Komunitarju, u fuq interazzjoni bejn sistema Komunitarja u l-ekwivalenti tagħha f'pajjiżi oħra.

1.2 Il-KESE jikkundanna l-fatt li l-armonizzazzjoni imperfetta tal-kondizzjonijiet ta' aċċess għas-swieq kif ukoll tar-rekwiżiti prudenzjali qed tippermetti arbitraġġi regolatorji u tohloq distorsjonijiet fil-kompetizzjoni. L-armonizzazzjoni ta' dawn ir-rekwiżiti fuq il-baži ta' robustezza, il-kontroll tar-riskji tal-aġenti finanzjarji u l-kwalità tal-informazzjoni lill-pubbliku tikkostitwixxi bażi indispensabbli ta' komunità ta' interessi fi hdan iż-Żona Ekonomika Ewropea. Flimkien ma' dan kollu għandha tinghata attenzjoni kontinwa lill-kwalifiki tal-kontrolluri b'mod partikolari abbaži ta' kollaborazzjoni reċiproka.

1.3 Għal dawn ir-raġunijiet, il-KESE jappoġġja lill-Kummissjoni fil-hidmiet tagħha biex tipprovdi lill-awtoritajiet superviżorji tas-settur b'poteri li jippermettulhom ifissru standards tekniċi komuni u jsoġu l-kontroversji bejn l-awtoritajiet nazzjonali.

Japprova l-progress fir-relazzjonijiet bejn l-awtoritajiet ta' kontroll lejn metodu konsenswali ta' soluzzjoni ta' kwalunkwe kontroversja fir-rigward tal-prattika tagħhom fl-oqsma li għalihom hemm previsti proċessi kongunti għat-tehid ta' deċiżjonijiet. Jingħaqad mal-Kummissjoni fix-xewqa li ssir distinzjoni ċara bejn il-kwistjonijiet tekniċi fuq naħa, u dawk li huwa ta' natura politika u r-responsabbiltà tal-istituzzjonijiet Komunitarji mogħnija b'mandat politiku, fuq in-naħa l-oħra.

1.4 Il-KESE jistieden lill-Kummissjoni biex tkun ambizzjuża fil-hidmiet li jidhru fil-programm tagħha biex jitlestew il-modifiki li nbdew, fil-qasam tal-istandards tekniċi applikabbli għas-settur tat-titoli u f'dak tad-direttivi mistennija dwar l-assigurazzjoni u l-pensjonijiet tax-xogħol.

## 2. Kuntest

2.1 Fis-26 ta' Ottubru 2009, il-Kummissjoni Ewropea ressqet proposta għal Direttiva, Omnibus I, bil-ghan li jiġu modifikati numru ta' direttivi li jittrattaw l-attivitajiet fis-settur tas-servizzi finanzjarji. Dawn id-direttivi jkopru l-htigijiet għall-fondi proprji, il-konglomerati finanzjarji, il-pensjonijiet tax-xogħol, l-abbużi tas-swieq, is-swieq tal-istrumenti finanzjarji, il-prospetti, in-natura definittiva tar-regolament, it-trasparenza, il-ħasil tal-flus u l-fondi ta' investment.

2.2 L-ghanijiet tal-Kummissjoni huma l-protezzjoni tal-pubbliku, l-istabbiltà finanzjarja u t-tiġib tas-suq uniku, u sistemi ta' superviżjoni nazzjonali, anke jekk huma parzjalment armonizzati, qed jipprevjenu milli jinkisbu dawn l-ghanijiet.

2.3 Sabiex jinkisbu dawn l-oġġettivi hemm bżonn għalhekk li jiġi definit l-iskop tal-kompetenzi previst fir-Regolamenti bil-ghan li jitwaqqfu l-awtoritajiet b'riżultat tat-trasformazzjoni tal-kumitati eżistenti ta' superviżjoni Ewropea. Il-proposta ta' Direttiva ta' emenda ser tippermetti li jsir tibdil fit-testi eżistenti bil-ghan li tinkiseb l-uniformità mixtieqa.

2.4 Din il-proposta hija konsistenti mal-politika żviluppata mill-Kummissjoni wara li ġew analizzati l-konklużjonijiet tar-rapport tal-grupp ta' esperti ta' livell għoli, ippresedut mis-Sur Jacques de Larosière, biex tiġi stabbilita sistema ta' superviżjoni Ewropea aktar effiċjenti, integrata u sostenibbli. Skont il-Komunikazzjoni tal-Kummissjoni ta' Mejju 2009, din is-sistema għandha tikkonsisti f'Bord Ewropew dwar ir-Riskju Sistemiku responsabbli mis-superviżjoni makroekonomika u mill-monitoraġġ tar-riskji li jaffettwaw l-istabbiltà finanzjarja u f'Sistema Ewropea tas-Superviżuri Finanzjarji, magħmula minn netwerk ta' superviżuri finanzjarji nazzjonali, li jaħdmu flimkien ma' awtoritajiet superviżorji Ewropej godda.

2.5 Dawn l-awtoritajiet għandhom jintagħzlu minn tliet kumitati superviżorji li jokkupaw il-"livell 3" fl-istruttura li rriżultat mill-proċess tat-teħid ta' deċiżjonijiet bl-isem tal-professur Lamfalussy, u li jkunu rispettivament responsabbli għall-attivitajiet bankarji, l-assigurazzjonijiet u l-pensjonijiet tax-xogħol, u fl-aħħar is-swieq finanzjarji.

2.6 Biex l-Ewropa tkun attrezzata b'numru ta' regoli finanzjarji aktar armonizzati, il-Komunikazzjoni tal-Kummissjoni ta' Mejju 2009 intitolata "Superviżjoni finanzjarja Ewropea" <sup>(1)</sup> għandha l-ghan li tippermetti lill-awtoritajiet ihejju abbozzi ta' standards tekniċi u jiffaċilitaw l-iskambju ta' informazzjoni mikroprudenzjali.

2.7 Din il-proposta tkompli mal-Komunikazzjoni fuq tliet oqsma prinċipali: tiddefinixxi l-kamp ta' applikazzjoni tal-istandards ġenwinament tekniċi (ghodod, metodi, statistika, formoli,...) immirati biex jassiguraw konvergenza tas-superviżjoni lejn aktar uniformità, li għandhom jiġu adottati sussegwentement mill-Kummissjoni.

2.8 Tippermetti lill-awtoritajiet biex isolvu l-kontroversji bejn l-awtoritajiet nazzjonali f'sitwazzjonijiet fejn il-kooperazzjoni hija meħtieġa fi spirtu fejn l-interess nazzjonali jittaffa bl-interess komuni, u fejn il-konċiljazzjoni tippreċedi kwalunkwe deċiżjoni vinkolanti.

2.9 Fl-aħħar, tistabbilixxi mezzi adatti għall-iskambju ta' informazzjoni li jwasslu għal prinċipju ta' twemmin komuni

minghajr ostakli legali, b'mod partikulari fir-relazzjonijiet bejn l-awtoritajiet nazzjonali u l-awtoritajiet Ewropej il-godda.

2.10 Barra minn hekk, dawn l-awtoritajiet ser ikunu awtorizzati jittrattaw mal-kontropartijiet tagħhom fpajjiżi terzi biex jippubblikaw opinjonijiet fuq l-aspetti prudenzjali tal-fużjonijiet u akkwizizzjonijiet transkonfinali u jhejju listi Komunitarji ta' atturi finanzjarji approvati.

### 3. Kummenti ġenerali

3.1 Din l-opinjoni tal-KESE ssegwi l-linja tal-opinjonijiet adottati wara l-kriżi finanzjarja tal-2007–2008, b'mod partikulari l-Opinjoni dwar ir-Rapport tal-Grupp de Larosière <sup>(2)</sup> u dwar is-superviżjoni makroprudenzjali u mikroprudenzjali. Minkejja li l-kawżi prinċipali immedjati ta' din il-kriżi jistgħu jiġu attribwiti għan-nuqqasijiet fis-sistema finanzjarja tal-Istati Uniti, din tefgħet dawl ukoll fuq in-nuqqasijiet fis-sistemi superviżorji Ewropej kif ukoll id-differenzi prinċipali bejniethom. Il-Kumitat jiddispaċih li la l-kriżi u lanqas l-incidenti preċedenti (b'mod partikulari l-każ Equitable Life) ma kienux biżżejjed biex jitwettqu minn qabel ir-riformi neċessarji.

3.2 Il-problemi esperjenzati mill-klijenti ta' istituzzjonijiet li żviluppaw attivitajiet transkonfinali fil-fatt huma tali li jipperikolaw il-kunfidenza tal-konsumaturi fis-suq uniku.

3.3 L-awtoritajiet il-godda jridu jkunu attrezzati bi strutturi għall-konsultazzjoni tal-interessi professjonali kkonċernati, bi trejtdjunjins u b'konsumaturi tas-servizzi finanzjarji u sabiex jinżamm djalogu mal-KESE bhala rappreżentant tas-soċjetà ċivili.

3.4 Il-KESE jenfasizza n-natura teknika tat-tliet awtoritajiet godda. L-istatut tagħhom ta' korpi awtonomi jrid jibqa' subordinat għall-kompetenzi politiki tal-Kummissjoni u, fl-aħħar, tal-Parlament Ewropew.

3.5 Il-KESE josserva li l-istituzzjonijiet finanzjarji li l-attivitajiet tagħhom ikopru diversi Stati Membri jridu jibbenefikaw minn uniformità akbar tal-prattiki ta' superviżjoni. Huwa partikularment konxju mill-fatt li s-sistema proposta minnha nnifisha ma tohloq l-ebda limitu ġdid għall-atturi finanzjarji, li l-ispejjeż tagħhom jgħaddu għand l-utenti, hlief fil-każijiet fejn l-Istati li bbenefikaw minn arbitraġġ regolatorju u distorsjonijiet fil-kompetizzjoni jridu jarmonizzaw il-prattiki tagħhom.

3.6 Il-KESE japprova l-inklużjoni tal-prinċipju ta' "Regolamentazzjoni aħjar" fl-iskema proposta, permezz ta' konsultazzjonijiet pubbliċi u studji ta' impatt mill-bidu tal-istadju tal-ħolqien tal-miżuri. Bl-istess mod, jilqa' l-importanza

<sup>(1)</sup> COM(2009) 252 finali.

<sup>(2)</sup> ĠU C 318, 23.12.2009, p. 57.



tal-flessibbiltà u tan-neċessità li l-Kummissjoni behsiebha tippromovi.

3.7 Fir-rigward tan-natura kolleġjali tat-tliet awtoritajiet godda, il-Kumitat huwa favur li jkun hemm bilanċ bejn l-awto-

ritajiet nazzjonali differenti f'każ ta' kontroversji. Skont il-KESE, il-kolleġjalità tkun tfisser li l-awtoritajiet nazzjonali jadottaw deċiżjonijiet komuni minghajr ma juru preferenzi għad-daqs tas-swieq jew għall-preżenza ta' operaturi barra l-pajjiż tagħhom ta' oriġini.

Brussell, 18 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

**Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jemenda r-Regolament tal-Kunsill (KE) Nru 708/2007 dwar l-użu ta’ speċijiet aljeni u li ma jinstabux lokalment fl-akkwakultura”**

COM (2009) 541 finali – 2009/0153(CNS)

(2010/C 354/21)

Relatur: **is-Sur SALVATORE**

Nhar il-11 ta’ Novembru 2009, il-Kunsill, b’konformità mal-Artikolu 37 tat-Trattat li jstabbilixxi l-Komunità Ewropea, u nhar il-5 ta’ Marzu 2010, il-Parlament Ewropew, b’konformità mal-Artikolu 43(2) tat-Trattat dwar il-Funzjonament tal-Unjoni Ewropea, iddeċidew li jikkonsultaw lill-Kumitat Ekonomiku u Soċjali Ewropew dwar

*Proposta għal Regolament tal-Kunsill li jemenda r-Regolament tal-Kunsill (KE) Nru 708/2007 dwar l-użu ta’ speċijiet aljeni u li ma jinstabux lokalment fl-akkwakultura*

COM(2009) 541 finali – 2009/0153 (CNS).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-25 ta’ Frar 2010.

Matul l-461 sessjoni plenarja tiegħu li saret fis-17 u t-18 ta’ Marzu 2010 (seduta tas-17 ta’ Marzu), il-Kumitat Ekonomiku u Soċjali Ewropew adotta din l-opinjoni b’130 vot favur u 3 astensjonijiet.

## 1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jaqbel mal-emendi għar-Regolament (KE) Nru 708/2007 dwar l-użu ta’ speċijiet aljeni u li ma jinstabux lokalment fl-akkwakultura, fid-dawl tas-sejbiet godda li saru fil-qasam xjentifiku, fosthom ir-riżultati tal-azzjoni kkoordinata li saret fil-qafas tas-Sitt Programm Kwadru IMPASSE.

1.2 Jappoġġja x-xewqa li jintlaħaq l-għan doppju stabbilit: li jitnaqqsu kemm jista’ jkun il-perikli relatati mat-trobbija tal-ispeċijiet aljeni u li ma jinstabux lokalment, u li titnaqqas il-burokrazija li jiffaċċjaw l-operaturi fis-settur. Din il-burokrazija tikkonsisti fil-permessi nazzjonali mehtieġa għall-faċilitajiet tal-akkwakultura mahsuba għat-trobbija tal-ispeċijiet aljeni u dawk li ma jinstabux lokalment.

1.3 Għal dan il-għan, huwa importanti hafna li tiġi garantita l-bijosikurezza tal-faċilitajiet. Dan jitlob li jiġu adottati miżuri adegwati: a) matul il-ġarr, b) permezz tal-applikazzjoni ta’ protokoll li jkunu definiti biċ-ċar fil-faċilitajiet li jilqgħu l-ispeċijiet u c) billi jiġu rispettati l-proċeduri adegwati sal-istadju li fih il-prodotti tal-hut isiru disponibbli għall-konsum.

1.4 F’dan il-kuntest, id-definizzjoni l-ġdida tal-“faċilitajiet magħluqa tal-akkwakultura” hija fformulata tajjeb u hija konsistenti mas-sejbiet tal-proġett IMPASSE, għalkemm il-lingwaġġ purament tekniku użat jista’ jwassal għal interpretazzjonijiet li mhux dejjem ikunu korretti. Sabiex tiġi evitata kull ambigwi-  
tà

fil-fażi tal-implimentazzjoni, għandha tiddaħhal referenza ċara fir-regolament il-ġdid dwar il-fatt li l-faċilitajiet magħluqa tal-akkwakultura għandhom jiġu kkunsidrati daqslikieku jinsabu fuq l-art.

1.5 Barra minn hekk, ir-regolament il-ġdid jistabbilixxi li l-faċilitajiet magħluqa tal-akkwakultura għandhom jimpedixxu t-tixrid tal-ispeċijiet imrobbija li ma jkunux indigeni u tal-materjal bijoloġiku fl-ilmijiet miftuħa kkawżati mill-gharghar. Għalhekk, għandha tiġi definita l-hekk imsejha distanza ta’ sikurezza minn dawn il-faċilitajiet sal-ilmijiet miftuħa, fuq il-bażi tat-tipoloġija, il-lokalizzazzjoni u l-istruttura tal-faċilità kkonċernata.

1.6 Bl-istess mod, peress li ġie stabbilit li l-ilma mhuwiex l-uniku mezz li permezz tiegħu l-ispeċijiet jistgħu jaharbu, għandu jiġi żgurat li jintużaw is-sistemi kollha għall-protezzjoni tal-ispeċijiet imrobbija mill-predaturi li jistgħu jxerrdu l-ispeċijiet.

1.7 Fl-aħħar nett, il-Kumitat jaqbel mal-proposta li ċ-ċaqliq minn faċilità magħluqa tal-akkwakultura għal faċilità miftuħa ma jitqisx bħala wieħed ta’ rutina. F’dan ir-rigward, jissuggerixxi li, jekk jippermetti ċ-ċiklu produttiv, il-ġestjoni u l-amministrazzjoni tal-faċilitajiet magħluqa tal-akkwakultura jkunu separati minn dawk tal-faċilitajiet miftuħa, bil-għan li jitnaqqas kwalunkwe periklu ta’ kontaminazzjoni mill-ekosistemi akkwatiċi.

## 2. Introduzzjoni

2.1 Fid-dawl tad-domanda dejjem tikber għall-proteini mill-prodotti tal-hut u fid-dawl tal-fatt li s-sajd naqas minhabba li l-ibhra u l-ilmijiet interni qed jiġu sfruttati żżejjed, l-akkwakultura tista' tipprowdi kontribut pożittiv biex tissodisfa d-domanda għal dan it-tip ta' ikel. Fil-fatt, f'dawn l-aħħar tletin sena, il-produzzjoni tal-akkwakultura żdiedet bi 11 % kull sena (Naylor & Burke, 2005) <sup>(1)</sup>.

2.2 F'dan il-kuntest, l-introduzzjoni u t-trobbija ta' speċijiet aljeni u dawk li ma jinstabux lokalment fl-Ewropa hija appoġġjata bil-qawwa mill-interessi ekonomiċi u kummerċjali li, però, għandhom jikkonformaw mal-għanijiet marbuta mal-protezzjoni tal-ekosistemi, li jistgħu jkunu esposti għall-periklu jekk dawn l-attivitajiet ma jsirux kif suppost.

2.3 Fil-fatt, l-introduzzjoni tal-ispeċijiet aljeni tikkostitwixxi wahda mill-fatturi prinċipali tal-impatt tal-bniedem fuq is-sistemi akkwatiċi u hija t-tieni kawża, eżatt wara l-qerda tal-habitat, tat-telf tal-bijodiversità fil-livell dinji. Fl-ekosistemi kollha hemm bilanċ delikat, li huwa frott proċess ta' evoluzzjoni li ha' hafna żmien, li bis-saħħa tiegħu kull organiżmu jkollu effett fuq l-ambjent tiegħu, filwaqt li jistabbilixxi sensiela ta' relazzjonijiet mal-ispazju li jokkupa u mal-organiżmi l-oħra preżenti fl-istess ekosistema. F'sitwazzjoni bħal din, kull organiżmu jaqdi rwol preċiż hafna u jokkupa qasam ekoloġiku definit tajjeb hafna. Il-konsegwenzi tat-tibdil fil-klima fuq il-migrazzjoni tal-ispeċijiet tal-hut fid-diversi ambjenti akkwatiċi huma ta' interess ukoll.

2.4 Kull darba li speċi aljena tidhol tagħmel parti minn komunità ġdida, hija jkollha effett fuq l-ispeċijiet tal-komunità l-ġdida u għalhekk tista' tbiddel – b'mod imprevedibbli – il-bilanċ li jkun intlaħaq qabel il-wasla tagħha. L-abitanti l-godda jistgħu jikkacċjaw l-ispeċijiet indigeni u jikkompetu magħhom għall-ikel u għat-territorju, jistgħu jġibu magħhom parassiti godda u organiżmi patoġeniċi oħra mill-pajjiżi ta' oriġini tagħhom jew jiffurmaw ibridi mal-ispeċijiet lokali.

2.5 Dan kollu jesigi li jiġu ddefiniti l-karatteristiċi prinċipali tal-facilitajiet magħluqa tal-akkwakultura: l-eżistenza ta' separazzjoni fizika bejn l-organiżmi li jghixu fl-ambjent naturali tagħhom u dawk li jitrabbew fil-facilitajiet imsemmija, it-trattament tal-iskart solidu, ir-rimi – kif suppost – tal-organiżmi mejta u l-monitoraġġ u t-trattament tal-ilma li jidhol u johroġ.

## 3. Kummenti ġenerali

3.1 Jekk is-sistemi ta' monitoraġġ jonqsu, jiżdied il-periklu li l-ispeċijiet aljeni u dawk li ma jinstabux lokalment jaharbu mill-facilitajiet tat-trobbija. Is-sistemi magħluqa, li permezz tagħhom l-akkwakultura tkun ristretta għal żona bi strutturi sikuri protetti minn barrieri fiżiċi u kimiċi, inaqqsu l-periklu ta' ħrib,

mentri s-sistemi estensivi u miftuħa tat-trobbija jipprovdu l-aktar livell baxx ta' sikurezza b'mod li, xi drabi, anke jekk dan ma jkunx l-iskop, l-ispeċijiet importati jmorru lura fl-ambjenti naturali tagħhom.

3.2 Huwa stmat li madwar 20 % tal-ispeċijiet aljeni jitrabbew f'sistemi miftuħa u inqas minn 10 % jitrabbew f'sistemi intensivi u magħluqa, iżda f'certi każi (il-molluski bivalvi), l-annimali hajjin jittiehdu f'post ieħor għal xi żmien, saħansitra distanzi konsiderevoli l'bogħod, għall-faži tal-purifikazzjoni f'facilitajiet kemm magħluqa kif ukoll miftuħa, u għalhekk il-periklu li jixterdu jikber hafna (IMPASSE) <sup>(2)</sup>.

3.3 Is-sistemi eżistenti magħluqa jużaw diversi teknoloġiji għall-purifikazzjoni tal-ilma li jidhol u johroġ, iżda fil-każi kollha jeżistu arrangamenti separazzjoni fizika bejn il-hut imrobbi f'dawn il-facilitajiet u l-ekosistemi akkwatiċi naturali. Madankollu, l-iżvilupp rapidu ta' dawn it-teknoloġiji relatati mat-trobbija u l-evoluzzjoni tad-diversi sistemi tal-akkwakultura wasslu lill-Kunsill biex jipubblika r-regolament li qed jiġi diskuss f'din l-opinjoni.

3.4 Ir-Regolament (KE) Nru 708/2007 tal-Kunsill stabbilixxa qafas li jirregola l-użu tal-akkwakultura tal-ispeċijiet aljeni u ta' dawk li ma jinstabux lokalment bil-ghan li jevalwa u jnaqqas l-impatt potenzjali ta' dawn l-ispeċijiet fuq il-habitats akkwatiċi. Ir-regolament jistabbilixxi sistema ta' permessi fil-livell nazzjonali.

3.5 Dawn il-permessi mhumiex meħtieġa f'każ li l-facilitajiet magħluqa tal-akkwakultura jiżguraw il-bijosikurezza tat-trobbija. It-tnaqqis tal-periklu jitlob li jiġu adottati miżuri adegwati matul il-ġarr, li jiġu applikati protokollu li jkunu definiti biċ-ċar fil-facilitajiet li jilqgħu l-ispeċijiet u li jiġu rispettati l-proċeduri adegwati sal-istadju li fih il-prodotti tal-hut isiru disponibbli għall-konsum.

3.6 Id-definizzjoni l-ġdida tal-facilitajiet magħluqa tal-akkwakultura tirrikonoxxi b'mod adegwat ir-riżultat tal-azzjoni mehuda fil-qafas tal-IMPASSE, iżda għandha tagħmel referenza ċara għall-facilitajiet magħluqa tal-akkwakultura li jitqiesu daqs-likieku jinsabu fuq l-art.

3.7 Il-Kumitat jappoġġja bis-shih l-ghan stabbilit fir-regolament il-ġdid li jiġi evitat li l-iskart solidu jew l-organiżmi mrobba fil-facilitajiet jew xi wħud minnhom jidhlu fl-ilmijiet miftuħa. Iżda, fid-dawl tal-iżvilupp teknoloġiku qawwi fis-settur tal-filtrazzjoni u l-purifikazzjoni tal-ilma mormi u fid-dawl tal-prijorità tas-sikurezza bijoloġika, hemm bżonn li nikkunsidraw il-fatt li dan jista' jsehh permezz ta' għadd ta' sistemi fiżiċi, kimiċi, bijoloġiċi jew permezz ta' tahlita tagħhom ilkoll.

<sup>(1)</sup> Naylor, R. & Burke M. (2005). *Aquaculture and Ocean Resources: Raising Tigers of the Sea. Annual Review of Environment and Resources*. 30:185-218.

<sup>(2)</sup> Il-proġett tal-IMPASSE Nru 44142. D1.3. Deliverable 3.1. Review of risk assessment protocols associated with aquaculture, including the environmental, disease, genetic and economic issues of operations concerned with the introduction and translocation of species. (Gordon H. Copp, Esther Areikin, Abdellah Benabdelmouna, J. Robert Britton, Ian G. Cowx, Stephan Gollasch, Rodolphe E. Gozlan, Glyn Jones, Sylvie Lapègue, Paul J. Midtlyng, L. Miossec, Andy D. Nunn, Anna Occhipinti Ambrogi, S. Olenin, Edmund Peeler, Ian C. Russell, Dario Savini). – 2008 – (p. 14).

#### 4. Kummenti speċifiċi

4.1 Hemm bżonn li jiġu ddefiniti miżuri adegwati ta' monitoraġġ u kontroll b'rabta mal-introduzzjoni u t-trasferiment tal-ispeċijiet akkwatiċi aljeni jew dawk li ma jinstabux lokalment sabiex jiġi evitat il-periklu li l-ekosistemi akkwatiċi jiġu kkontaminati. Dan huwa possibbli biss permezz tat-tfassil, l-adozzjoni u l-implimentazzjoni ta' sensiela ta' kodiċi internazzjonali ta' prattiki u proċeduri adegwati.

4.2 Fid-dawl tal-fatt li ġie stabbilit li l-ilma mhuwiex l-uniku mezz li permezz tiegħu l-ispeċijiet jistgħu jaharbu, għandu jiġi żgurat li jintużaw is-sistemi kollha għall-protezzjoni tal-ispeċijiet imrobbija f'faċilitajiet magħluqa mill-predaturi, b'mod partikolari l-ghasafar, li jistgħu jxerrdu l-ispeċijiet imrobbija fl-ambjent naturali.

4.3 Tajjeb ukoll li l-faċilitajiet magħluqa tal-akkwakultura jitmexxew separatament minn dawk miftuħa, bil-ghan li jitnaqqas kwalunkwe periklu ta' kontaminazzjoni mill-ekosistemi akkwatiċi.

4.4 Il-Kumitat jaqbel li l-Istati Membri għandhom jiġu fdati bir-responsabbiltà li, kull tant żmien, jaġġornaw il-lista – disponibbli fuq l-internet – tal-faċilitajiet magħluqa tal-akkwakultura disponibbli fit-territorju tagħhom. B'hekk, jiġi żgurat li dawn il-faċilitajiet jiġu rreklamati kemm jista' jkun, bil-ghan li kemm l-operaturi kif ukoll id-diversi partijiet interessati fil-livell lokali jerfgħu r-responsabbiltajiet individwali tagħhom rigward il-ġestjoni adatta tal-ispeċijiet imrobbija.

Brussell, 17 ta' Marzu 2010.

*Il-President*  
*tal-Kumitat Ekonomiku u Soċjali Ewropew*  
Mario SEPI

---





<u>Avviż Nru</u>	Werrej (ikompli)	Paġna
2010/C 354/16	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill dwar ċerti dispożizzjonijiet għas-sajd fiż-Żona tal-Ftehim tal-GFCM (Kummissjoni Ġenerali tas-Sajd għall-Baħar Mediterran)” COM(2009) 477 finali — 2009/0129 (CNS) .....	71
2010/C 354/17	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jemenda r-Regolament (KE) Nru 247/2006 li jistabbilixxi miżuri speċifiċi għall-agrikultura fir-reġjuni l-aktar ‘il bogħod tal-Unjoni” COM(2009) 510 finali — 2009/0138 (CNS) .....	72
2010/C 354/18	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni: Il-Qafas Ġejjieni tal-Liġi tal-Kompetizzjoni applikabbli għas-settur tal-vetturi bil-mutur” COM(2009) 388 finali .....	73
2010/C 354/19	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: Ir-reviżjoni tal-politika Komunitarja dwar l-innovazzjoni f’dinja li qed tinbidel” COM(2009) 442 finali	80
2010/C 354/20	Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill li temenda d-Direttivi 1998/26/KE, 2002/87/KE, 2003/6/KE, 2003/41/KE, 2003/71/KE, 2004/39/KE, 2004/109/KE, 2005/60/KE, 2006/48/KE, 2006/49/KE, u 2009/65/KE fir-rigward tas-setgħat tal-Awtorità Bankarja Ewropea, l-Awtorità Ewropea tal-Assigurazzjoni u l-Pensjonijiet tax-Xogħol u l-Awtorità Ewropea tat-Titoli u s-Swieq” COM(2009) 576 finali — 2009/0161 (COD)	85
2010/C 354/21	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Kunsill li jemenda r-Regolament tal-Kunsill (KE) Nru 708/2007 dwar l-użu ta’ speċijiet aljeni u li ma jinstabux lokalment fl-akkwakultura” COM (2009) 541 finali — 2009/0153 (CNS) .....	88



## PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

### Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

[http://publications.europa.eu/others/agents/index\\_mt.htm](http://publications.europa.eu/others/agents/index_mt.htm)

**EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.**

**Biex tkun taf aktar dwar l-Unjoni Ewropea, ikkonsulta: <http://europa.eu>**

